

WRI- 654



عبدالحق

عبدالحق صدیقی

بیوریل بورڈ ۱۹۵۵ء - ۱۹۵۶ء

- پروفیسر رشید احمد صدیقی

- سید ظہیر الدین علوی

- ایڈیٹر - عبد الحفیظ صدیقی

ممبران

۱- مصطفیٰ بانو

۲- غلام نبی

۳- چودھری محمد اویس صالح صدیقی

۴- سید مشرف علی

۵- منظور احسن برنی

۶- شاہ عبدالقیوم

۷- اقبال احمد انصاری

علی گڑھ کے ”مغنی اللہ نفس“

مجاز مرہوم
کی
یادیں

ایڈیٹر

تذکر علیگڑھ

مجاز مرحوم

جو طاقِ حرم میں روشن ہے وہ شمع یہاں بھی جلتی ہے
اس دشت کے گوشے گوشے سے اک جوئے حیات اُلتی ہے
اسلام کے اس بُت خانے میں اصنام بھی ہیں اور آذر بھی
تہذیب کے اس میخانے میں شمشیر بھی ہے اور ساغر بھی
یاں حُسن کی برق چمکتی ہے، یاں نور کی بارش ہوتی ہے
ہر آہ یہاں اک نعمت ہے ہر اشک یہاں اک موتی ہے
ہر شام ہے شامِ مصرِ بیاں، ہر شب ہے شبِ شیرازِ بیاں
ہے سارے جہاں کا سوزِ بیاں اور سارے جہاں کا سازِ بیاں
یہ دشتِ جنوں دیوانوں کا، یہ بزمِ وفا پر و انوں کی
یہ شہرِ طرب رومانوں کا یہ خلدِ بریں ارمانوں کی



مجاز

فہرست حصہ اول

نمبر شمار	مضمون	مضمون نگار	صفحہ
۱	حرف اول	ایڈیٹر	۱۳۱ و ۱۳۲
۲	سید حسین اردو ریسرچ جیو (ایکسا اعلان)	—	۱۳۲ ح
۳	مجاز - رومانیت کا شہید	پروفیسر آل احمد سرحد مسلم یونیورسٹی	۱۳۲ ا
۴	مجاز - فکر و فن کے چند پہلو	سید احتشام حسین ضوی شعبہ اردو لکھنؤ یونیورسٹی	۲۵۳ ا ۱۵
۵	شاعر کی موت (نظم)	ڈاکٹر نرب الرحمن مسلم یونیورسٹی	۲۶
۶	مجاز مرحوم	میکش اکبر آبادی - آگرہ	۳۰۲ ۲۶
۷	مجاز - میرا بھائی	حمیدہ سالم صاحبہ - علی گڑھ	۳۸۲ ۳۱
۸	مجاز	اسلوب احمد انصاری شعبہ انگریزی مسلم یونیورسٹی	۵۶۲ ۴۹
۹	مجاز کی شاعری میں عورت کا قصود	خلیل الرحمن اعظمی شعبہ اردو مسلم یونیورسٹی	۷۳۲ ۵۷
۱۰	نیم شب (نظم)	قرنٹیس ریسرچ اسکالرشپ اردو مسلم یونیورسٹی	۷۶۲ ۷۴
۱۱	مجاز اور عشق	قاضی عبدالستار ریسرچ اسکالرشپ اردو مسلم یونیورسٹی	۸۵۲ ۷۷
۱۲	گنگا و فرشتے (نظم)	شہاب جعفری متعلم مسلم یونیورسٹی	۹۰۲ ۸۶
۱۳	مجاز کی شاعری	رفیع اللہ عنایتی ریسرچ اسکالرشپ سیاست مسلم یونیورسٹی	۹۷۲ ۹۱
۱۴	دیوانہ مرگیا (نظم)	معصوم رضا راہی	۱۰۲۲ ۹۸
۱۵	مجاز - اردو ادب کا شیلی	کاظم علی خاں متعلم مسلم یونیورسٹی	۱۱۵۲ ۱۰۳
۱۶	غزل (نذر مجاز)	کنور اخلاق محمد متعلم مسلم یونیورسٹی	۱۱۶
۱۷	مجاز کی شخصیت و فن (نقادوں کی نظریں)	قرنٹیس ریسرچ اسکالرشپ اردو مسلم یونیورسٹی	۱۲۹۲ ۱۱۷
۱۸	ماتم مجاز (نظم)	یوسف خورشیدی - پٹنہ	۱۳۰
۱۹	مطلب بزم دلبراں	ڈاکٹر عبادت بریلوی شعبہ اردو پنجاب یونیورسٹی - لاہور	۱۶۰۲ ۱۳۱
۲۰	انتخاب کلام مجاز	ڈاکٹر مسعود حسین خاں شعبہ اردو مسلم یونیورسٹی	۱۸۰۲ ۱۶۱
۲۱	مجاز کا فن (ایک تجزیہ)	سید مشرف علی مسلم یونیورسٹی	۱۸۵۲ ۱۸۱
۲۲	نوحہ مجاز (نظم)	شکیل بدایونی	۱۸۸۲ ۱۸۶
۲۳	شکستہ ساز	شہید صفی پوری	۱۸۹

فہرست حصہ دوم

نمبر شمار	مضمون	مضمون نگار	صفحہ
۱	لکھنؤ کی زبان	نواب مرزا جعفر علی خاں اثر لکھنؤی	۱ تا ۱۹
۲	غزل	سید امین اشرف	۲۰
۳	سہیل (مرحوم)	افتخار اعظمی متعلم مسلم یونیورسٹی	۲۱ تا ۳۱
۴	غزل	حفیظہ صدیقی (ادیٹر)	۳۲
۵	انشائے لطیف اور قاضی عبدالغفار	غلام نبی کاشمیری متعلم مسلم یونیورسٹی (رکن ادارہ)	۳۳ تا ۴۶
۶	مسجد قرطبہ (ایک مطالعہ)	اقبال احمد انصاری متعلم مسلم یونیورسٹی (رکن ادارہ)	۴۷ تا ۵۵
۷	قطعات	اختر انصاری	۵۶
۸	کیٹس کے خطوط فیضی برائی کے نام	سید شاہ ہمدی متعلم مسلم یونیورسٹی	۵۷ تا ۸۳
۹	مسلم یونیورسٹی کی آواز (نظم)	دامق جونپوری	۸۴
۱۰	یہ بونچھیں (فکاہیہ)	رشید الغفر لکھنؤی شعبہ قانون مسلم یونیورسٹی	۸۵ تا ۹۱
۱۱	غزل	خلیل الرحمن اعظمی	۹۲
۱۲	بلا (افسانہ)	سیکھ صاحبہ عابد حسین صاحبہ جامعہ نگر دہلی	۹۳ تا ۱۰۷
۱۳	غزل	صاحب حسین متعلم مسلم یونیورسٹی	۱۰۸
۱۴	کرد و پلکن کا مزاجی نظریہ	نیاز صاحبہ فتوح پوری لکھنؤ	۱۰۹ تا ۱۱۶
۱۵	انسفرافیہ (ایک تعارف)	رفیع اللہ شعبہ جغرافیہ مسلم یونیورسٹی	۱۱۷ تا ۱۲۴
۱۶	علی گڑھ نئے ہندوستان میں	منظور الحسن برنی متعلم مسلم یونیورسٹی (رکن ادارہ)	۱۲۵ تا ۱۴۵
۱۷	غزل	جعفر ہمدی تاباں مسلم یونیورسٹی	۱۴۶
۱۸	حضرت محسن کا کردی	محمد عبداللطیف صدیقی سقیر بجنوری اردو پکڑ سینٹ جوزف کالج لکھنؤ ۱۴۷ تا ۱۵۳	۱۵۳ تا ۱۵۴
۱۹	غزل	منظر نقوی امر دہوی	۱۵۴
۲۰	ایک میلہ ایک دنیا	امیر شرر متعلم مسلم یونیورسٹی	۱۵۵ تا ۱۶۸
۲۱	ذکر صاحب اور علی گڑھ	شاہ عبدالقیوم متعلم مسلم یونیورسٹی	۱۶۹ تا ۱۸۳

حرفِ اوّل

ایڈیٹر

علیگڈھ میگزین کی تازہ پیشکش حاضر خدمت ہے۔ یہ شمارہ مجاز مرحوم کے نام سے انتساب پاکر شائع ہو رہا ہے۔ اس کا حصہ اول مجاز کی شخصیت اور فن کے مطالعہ کے لئے وقف ہے۔ جو نامرگ مجاز کی موسیٰ علی اور ادبی حلقوں اور بالخصوص نوجوانوں کو جو ٹھیس لگی ہے اس کے اظہار کی ضرورت نہیں۔ مجاز کے شعری ترانوں میں جو کیفیت و سرمستی، طبیعت کا جو بانگین اور نظر کی جو سرشاری تھی وہ نئی پود کے لئے خاص کشش کا سامان رکھتی ہے۔ مجاز سے محرومی نے یہ اثر ڈالا کہ گویا فضا میں کوئی ایسا نغمہ جو بہت دلوں کو ہلکھو گیا اور طبیعت اس کے شوق طلب میں بے اختیار بے چین سی ہو گئی۔ علیگڈھ کے ساتھ مجاز مرحوم کے جو روحانی بھائی وہ صرف ”ذاتی“ قسم کے نہیں تھے۔ ان سے مجاز کی شاعری کو محرکات، موضوعات اور نگاہ کا آب و رنگ سب کچھ ملا۔ مجاز نے اپنے سخن کی صہبائیں علیگڈھ کی مستی نظر اور سرمستی کردار کی خوب خوب جلوہ نمائی کی ہے۔ ہمارے اوپر یہ فرض تھا کہ ہم اپنے جو نامرگ شاعر کی یاد میں صرف غم کے آنسو ہی نہ بہائیں بلکہ اس کے ادبی کارناموں کی قدر و قیمت متعین کریں اور اس کی شخصیت کے جادو اور فن کی ساحری کا بھی سراغ لگائیں۔ ہمیں اس کا پورا احساس ہے کہ ہمیں اس سے کہیں زیادہ وسیع پیمانے پر یہ خدمت انجام دینا چاہیے تھی لیکن وقت کی کمی کی وجہ سے جو کچھ ہو سکا وہ پیش کرنے کا خیر حاصل کر رہے ہیں۔

پچھلے برس ڈیڑھ برس میں اردو ادب ”صیاد اہل“ کی بے خطا تیر اندازی کا جس طرح ہدف رہا ہے اس کی نظیر آسانی سے نہیں مل سکتی۔ ہماری بزم کے کیسے کیسے صاحب گفتار اور مجلس شعر و سخن کے کیسے کیسے نغمہ نواز دیکھتے ہی دیکھتے دنیا کی بھری محفل کو چھوڑ کر راہِ عدم اختیار کر گئے خواجہ حسن نظامی، علامہ سید محمد رفیع دہلوی،

ذاتِ تریہ کیفی، چراغِ حسنِ حسرت، اقبال احمد سہیل، قاضی عبدالغفار، سعادت حسن منٹو، ہوش بگرامی، اسلم جیرج پوری، قاضی اختر جونا گڑھی، اعظم کریمی، علی منظور حیدر آبادی اور اسرار الحق مجاز نے گویا اردو کا گھر دیکھ لیا ہے۔ ایک جی جی جی محفل کو بے رونق کرنے پر تل سی گئی ہے۔ جانے والوں چشمِ حسرت آنسو بہاتی ہے اور ان کی خالی جگہوں کو دیکھ کر دماغ حیران رہ جاتا ہے کہ اب یہ جگہ پُر کرنے والے میں گے کہاں؟ علی گڈھ کے رشتہ سے ہماری نگاہ اسرار الحق مجاز کے علاوہ خصوصیت کے ساتھ مولانا اقبال احمد سہیل اور قاضی عبدالغفار پر پڑتی ہے۔ ان دونوں بزرگوں نے اردو ادب کی جو گراں مایہ خدمات انجام دی ہیں انھیں ادب کی تاریخ کبھی نہیں بھلا سکتی۔ مولانا اقبال احمد سہیل کی حیرت انگیز مہارت شعر گوئی اور ادبیانہ ذوق نگاہی کسی تعارف کی محتاج نہیں۔ مولانا ایم اے او کالج کی اعلیٰ ترین ادبی دوستوں کے حامل تھے۔ اور قریب چالیس برس تک وہ اپنی بے پناہ علمی صلاحیت اور شاعرانہ عظمت کا ثبوت دیتے رہے۔ قاضی عبدالغفار جن کی زندگی آخری دور میں اردو کی کشمکش حیات سے وابستہ ہو گئی تھی، علی گڈھ کے ان ہونہار فرزندوں میں اسے تھے جنہوں نے اپنے ذہن کے نقوش ادب و تہذیب پر ہمیشہ کے لئے ثبت کر دیے۔ ایک صاحب طرز انشا پرداز، ماہر فنِ صحافی، اور بالغ النظر مورخ کی حیثیت سے قاضی صاحب کو ادب میں جو مقام حاصل ہے اس سے قطع نظر اردو زبان کے لئے علمی جدوجہد کرنے والوں میں ان کا امتیاز خصوصی طور پر قابلِ لحاظ ہے۔ ہمیں اس کا احساس ہے کہ اسرار الحق مجاز ان بزرگوں کے سامنے نو عمر تھے اور ان کی خدمتِ ادب کا دائرہ بھی اتنا وسیع نہیں تھا۔ ہم نے کام کا آغاز اس کوشش سے کیا کہ زیرِ نظر شمارہ ایک خصوصی نمبر ہو جو علی گڈھ کے ان تین فرزندوں کی شخصیت و فن کے مطالعہ کے لئے وقف ہو۔ وقت کی تنگی نے ہمیں اخیر میں اپنی رائے بدلنے پر مجبور کیا اور ہم نے اس شمارے کے ایک حصہ کو صرف مجاز کے لئے وقف کر دیا دوسرے حصے میں علمی و ادبی اور تحقیقی مضامین اور نظمیں شامل کر کے اس شمارے کو مجاز کے نام سے منون کر دیا ہے۔ ہماری کوشش جاری ہے اور ہمیں پوری امید ہے کہ تعطیلات کے بعد علی گڈھ میگزین کا جو شمارہ شائع ہوگا وہ علامہ اقبال احمد سہیل مرحوم اور قاضی عبدالغفار مرحوم کی نذر ہوگا۔

یونیورسٹی کی زندگی میں تعلیمی سال کئی حیثیتوں سے بہت ممتاز رہا۔ علی گڑھ کو نئے ہندوستان میں جو اہم تہذیبی اور اجتماعی کام انجام دینا ہے اس کا احساس اس سال کی تقریبوں میں خاص طور سے نمایاں ہوا۔ اسلامی دنیا کے دو خود مختار فرماؤں کا درود مسود، قائد وطن پیڈت جو اہر لال نہرو، ملک اور بیرون ملک کے نامور زعماء کی آمد اہم تعلیمی اور تہذیبی اداروں کی نشستیں، غرض مختلف حیثیتوں سے اس سال علی گڑھ بیرونی دنیا کے لئے مرکز نظر بنا رہا۔ نئے ہندوستان میں مشترک تہذیب کی صورت گیری علی گڑھ کو ایک خاص پنج سے بڑے حسن نظر اور فرخ دلی کے ساتھ انجام دینا ہے۔ ایسی ہی تعمیر پر ملک کی پائیدار اور مستحکم ترقی کا بڑی حد تک مدار ہے۔ یہ ہے وہ حاصل جو ان تمام تقریبات کے نتیجے میں ظاہر ہو کر سامنے آیا۔ ہمیں کامل یقین ہے کہ ہمارے محبوب و افس چانسلر ڈاکٹر ذاکر حسین صاحب نے اپنی قائدانہ بصیرت اور حیرت انگیز تعلیمی تجربات کی روشنی میں علی گڑھ کی آئندہ ترقی کے جو خطوط قائم کر دئے ہیں وہ حال کی نسبت کہیں زیادہ روشن تر نتائج کے ساتھ مستقبل قریب میں ارباب نظر سے داد و تحسین حاصل کریں گے اور دنیا دیکھ لے گی کہ ”بستان ہند“ کے اس مرد باہمت نے ۱۹۴۷ء کے بعد شروع ہونے والے دور ابتلا میں نہ صرف علی گڑھ کے لئے استحکام زندگی کے روشن امکانات پیدا کئے بلکہ ہندوستان کی نئی تہذیبی اقدار و روایات کی ساخت پر دخت میں اس کے ذوق نظر کی کتنی کار فرمائی ہے۔

علی گڑھ اور اردو کا چولی دامن کا ساتھ ہے۔ ایم اے او کالج کے دور قیام سے علم اور عرفان کا یہ مرکز اردو کی نشو و ترقی کے ساتھ خصوصی ربط رکھتا ہے۔ جدید اردو نثر کی بنیاد علی گڑھ تحریک کے بانی اور اُس کے رفقا کے ہاتھوں پڑی اور جدید نظم کو جولانی اور تازگی و سنجیدگی علی گڑھ تحریک ہی کے فیضان سے میسر آئے۔ سرسید اور محسن الملک کی مقالہ نگاری، حالی کی طرز جدید پر نظم گوئی اور سوانحی و تنقیدی خدمات، شبلی کا ذوق تحقیق و تاریخ، نذیر احمد کی خطابت، جدید اردو ادب کے یہ آب و رنگ علی گڑھ ہی کے فیضان کا پر تو ہیں۔ ان بزرگوں نے جو مستحکم ادبی روایات قائم کیں اور ادب میں حیات نو کا جو صورت چھوٹا اس کے اثرات محض ان کے دور تک محدود نہ ہو کر ہمیں رہ گئے۔ علی گڑھ کے ماحول میں اتنی نمو پذیری تھی کہ اس نے ارتقا کے تقاضوں کا پاس و کھانا کرتے ہوئے ان روایات نو کو نئے سے نئے قالب اور حسن و تزئین کے نئے سامان فراہم کئے۔ پچھلے

ستر پچتر برس میں علیگڑھ نے جو ادیب اور شاعر پیدا کئے ان کے کارنامے کیا بہ لحاظ کمیت اور کیا بہ لحاظ کیفیت تاریخ ادب میں پائیدار قدر و قیمت حاصل کر چکے ہیں۔ سب سے زیادہ قابل لحاظ اہمیت جو علیگڑھ نے اردو ادب کی انجام دی ہے وہ یہ ہے کہ اس نے ہمیشہ زندگی کے نئے تقاضوں کا ساتھ دیا اور ادب کے ذریعہ سے کاروانِ حیات کی رہبری کی۔ یہ واقعہ ہے کہ اجتماعیت کے زندہ احساس کے ساتھ انفرادیت کے نشو و نما کا جو آئیڈیل علیگڑھ نے پیش کیا ہے وہ ہندوستان کی کسی دوسری تعلیمی درسگاہ کے ہاتھوں سرانجام نہ پاسکا۔ علیگڑھ نے ہمیشہ اردو کی خدمت کو فرض سمجھ کر انجام دیا اور کبھی یہ تصور بھی پیدا نہ ہونے دیا کہ اردو صرف اسی کی جاگیر ہے۔ یہاں مختلف انخیال، مختلف العقائد، دنیا کے مختلف حصوں سے آنے والے ہر دور اور ہر زمانے میں تہذیب اور تربیت ذہن کے کام میں بلند وصلگی کے ساتھ شریک ہوئے اور حسن نظر اور حسن خیال کی تصویریں مختلف رنگوں کے خوشگوار مترتاج سے تیار ہوئی ہیں۔ غالباً یہی وجہ ہے کہ ہندوستان کے بدلتے ہوئے حالات میں سابقہ روایات کی بدولت علیگڑھ کی مرکزیت بڑی اہمیت کے ساتھ ابھر آئی ہے اور پورے ملک کی نگاہیں اردو کی ترویج اور ترقی کے لئے علیگڑھ پر لگی ہوئی ہیں۔ عظیم ورثہ اپنے امینوں کے سامنے فرائض کا ایک وسیع میدان کھول دیتا ہے۔ یہی وہ احساس ہے جس سے علیگڑھ والے آج کل دوچار ہیں۔ ہم اس احساس کو نہ صرف ہندوستان کی ترقی کے لئے بلکہ اردو کے استحکام و بقا کیلئے فال نیک سمجھتے ہیں۔ نئے ہندوستان میں اردو کا سب سے بڑا مرکز علیگڑھ ہی ہو سکتا ہے ہمارے لئے یہ امر خصوصی طور پر وجہ مسرت ہے کہ ذاکر صاحب جن کی قیادت میں انجمن ترقی اردو (ہند) نے اردو کے وجود و بقا کے لئے پچھلے سات آٹھ برس میں بڑے وقار کے ساتھ جدوجہد کی ہے یونیورسٹی میں بھی اردو کے کام کی وسیع پیمانے پر تنظیم کے لئے روز اول سے سعی رہے ہیں۔ ابھی چند ماہ ہوئے سرعطاء اللہ درانی نے، جو ام لے اوکالج کے ایک ممتاز اولڈ بوائے اور ذاکر صاحب کے ایک مخلص دوست ہیں، یونیورسٹی کو پچیس ہزار روپے کا ایک عطیہ ”سید حسین اردو ریسرچ چیر“ کے قیام کے لئے مرحمت کیا۔ حال ہی میں درانی صاحب علیگڑھ تشریف لائے اور اس کام کو مستحکم اور پائیدار کرنے کے لئے موصوف نے ڈیڑھ لاکھ ڈالر کا ایک مستقل فنڈ محفوظ کر کے اردو ادب کی وسیع اور اعلیٰ پیمانے پر خدمت کے لئے ایک نئی راہ کھول دی۔ ہمارے پاس الفاظ نہیں ہیں کہ ہم درانی صاحب کا اس

گراں قدر عطیہ پر مناسب طریقے سے شکریہ ادا کر سکیں۔

ہمیں دلی مسرت ہے کہ ”سید حسین ریسرچ چیر“ پر اردو کے مشہور ادیب، نقاد اور سخنور جناب آل احمد سرور صاحب بحیثیت پروفیسر مقرر ہوئے ہیں۔ سرور صاحب ہمارے ادارے کے ایک ممتاز اولڈ بوائے ہیں۔ ان کی اعلیٰ علمی، تنقیدی اور تنظیمی صلاحیتوں کی پوری ادبی دنیا معترف ہے ہمیں یقین ہے کہ سرور صاحب کی مراجعت علی گڑھ سے اس ادارے میں وسیع پیمانے پر منظم ادبی خدمت کے لئے راہیں ہموار ہوں گی۔ ہم محترم سرور صاحب کو اس اعزاز پر دلی مبارکباد پیش کرتے ہیں۔ ہمیں اس کا بھی یقین ہے کہ سرور صاحب بہت جلد ذاکر صاحب کی رہنمائی میں یونیورسٹی کے ارباب اختیار کی مدد سے ”سید حسین ریسرچ چیر“ کو ایک وسیع المقاصد اردو ریسرچ انسٹیٹیوٹ کی شکل دیدیں گے۔ علی گڑھ سے اردو دنیا نے جو توقعات وابستہ کر رکھی ہیں ان کی ہمہ جہتی تکمیل کی راہ اسی انسٹیٹیوٹ سے کھلے گی۔

سال گذشتہ علی گڑھ میگزین کا خصوصی شمارہ ’علی گڑھ نمبر‘ کے نام سے محترم نسیم قریشی صاحب کی ادارت میں شائع ہوا اس شمارے کا مقصد اشاعت، علی گڑھ تحریک کے مختلف النوع پہلوؤں کا تنقیدی مطالعہ اور شخصیات علی گڑھ کے کارناموں کا جائزہ تھا۔ کام جتنا اہم تھا اتنا ہی اس کا انجام دینا مشکل بھی تھا لیکن ہمیں فخر ہے کہ نسیم صاحب قریشی نے مسلسل تگ و دو سے اس خاص نمبر کو اتنے اہتمام اور اعلیٰ معیار پر شائع کیا کہ علی اور ادبی حلقوں میں توقعات سے کہیں بڑھ کر اس کا خیر مقدم ہوا۔ اس نمبر کی غیر معمولی مقبولیت سے اندازہ ہوا کہ علی گڑھ تحریک پر سیر حاصل جامع تصنیف کی ضرورت شدت سے محسوس کی جا رہی ہے۔ یہ فرض علی گڑھ والوں ہی پر عائد ہوتا ہے اور ہمیں یہ معلوم کر کے دلی مسرت ہے کہ نسیم قریشی صاحب بہت جلد پروفیسر رشید احمد صدیقی صاحب اور پروفیسر آل احمد سرور صاحب کی نگرانی میں ’علی گڑھ نمبر‘ کو مناسب ترمیم و اضافے کے ساتھ ایک جامع تصنیف کی صورت میں پیش کرنے کے لئے کام شروع کر رہے ہیں امید ہے کہ یونیورسٹی فراخ چوٹگی کے ساتھ اعلیٰ پیمانے پر اس تصنیف کی اشاعت کا اہتمام کرے گی۔


ہمیں اس کا بخوبی احساس ہے کہ اس شمارے کی تیاری بہت عجلت میں ہوئی ہے۔ اور ہم جس پیمانے پر اس کام کو انجام دینا چاہتے تھے اس میں پورے طور پر کامیاب نہیں ہو سکے ہیں پھر بھی ہمیں مسرت ہے کہ ہم نے

اپنے بزرگوں کی عنایت اور دوستوں کی مدد سے اس کام کو جس طرح انجام دیا ہے وہ غالباً نگاہ پذیرائی کا مستحق ہی قرار پائے گا۔ اس شمارے کی تیاری میں جن بزرگوں اور دوستوں نے ہماری قلمی اعانت کی ہے ان کا شکریہ سب پہلے ہم اپنے اوپر واجب سمجھتے ہیں۔ یونیورسٹی کے اساتذہ اور طلباء کے ساتھ ساتھ جن کے مضامین اور نظمیں اس شمارے میں شائع ہو رہی ہیں ہم خصوصی طور پر بیرون علی گڑھ کے کرم فرماؤں، حضرت نیاز فتحپوری، نواب مرزا جعفر علی صاحب اثر لکھنوی، پروفیسر سید احتشام حسین صاحب، حضرت میکش اکبر آبادی اور محترمہ صالحہ عابد حسین کے ممنون کرم ہیں کہ ان کی قلمی اعانت نے ہمارے خواب کو عملی تعبیر دی۔

ہمارے لئے باعث فخر ہے کہ ہمیں یہ کام پروفیسر رشید احمد صاحب صدیقی کی نگرانی میں انجام دینے کا موقع ملا۔ موصوف نے بڑی شفقت و عنایت سے ہماری رہنمائی کی اور ان کی نگہ توجہ کا یہ فیضان ہے کہ ہم یکدم انجام دے سکے۔ میگزین کے منیجر سید ظہیر الدین صاحب علوی نے فراخ دلی سے تمام ممکنہ سہولتیں فراہم کر کے اس شمارے کی اشاعت میں ہماری جو مدد فرمائی ہے اس کا اعتراف ہمارا خوشگوار فریضہ ہے ہمیں دلی مسرت ہے کہ اس سلسلے میں ہمیں پروفیسر آل احمد سرور صاحب کے کرم و عنایت سے بہرہ مند ہونے کا موقع ملا۔ موصوف کی ہمت افزائی اور ہمیشہ قیمتی مشوروں سے ہمیں جو فائدہ ہوا اس کے لئے ہم تہ دل سے ان کے ممنون کرم ہیں۔ بڑی ناپاسی ہوگی اگر ہم اپنے محترم نسیم قریشی صاحب کی اعانت و عنایت کا دلی اعتراف نہ کریں نسیم صاحب کی ہمہ وقتی حوصلہ افزائی، قیمتی مشوروں اور امداد و تعاون کے بغیر غالباً ہم یہ کام اتنی کم مدت میں خوش اسلوبی کے ساتھ انجام نہ دے سکتے۔ ہمیں مسرت ہے کہ ہمارے رفقاء ادارہ نے بڑی جوش و استعداد سے اس کام کی تکمیل میں ہمارا ہاتھ بٹایا اور اس شمارے کی کامیابی کے لئے ہر طرح کوشش کی۔ آخر میں ہم سید انصاف حسین صاحب منیر فرزانہ کو شکریہ ادا کرنا ضروری سمجھتے ہیں جنہوں نے بڑے خلوص و استعداد سے اپنی ذمہ داریوں کا بار اٹھایا اور بالکل صحیح وقت پر اس شمارہ کی اشاعت کرا دی۔ اس احساس کے ساتھ کہ ہمارے ذوق خدمت کی ارباب نظر بہ خیال حوصلہ افزائی پذیرائی فرمائیں گے ہم یہ شمارہ ان کی جناب میں پیش کرتے ہیں۔

گماں سہر کہ بہ پایاں رسید کارمغاں
ہزار خوشہ نارسہ در گ تاک است

(عرق)



اویط

شعبہ اردو، مسلم یونیورسٹی

میں

سید حسین ادارہ تحقیق کا قیام

جناب عطاء اللہ خاں صاحب دّرانی (علیگ) کا گراں قدر عطیہ

جناب عطاء اللہ خاں صاحب دّرانی (علیگ) نے اردو زبان و ادب کی تعمیری خدمت کے لئے ایک ایسا بیش قدر عطیہ مرحمت فرمایا ہے جس کی نظیر ہندوستان کے تعلیمی اداروں کی تاریخ میں مشکل ملے گی۔ موصوف ایم۔ اے۔ او کالج کے ممتاز اولد پوائے، ڈاکٹر ذاکر حسین صاحب کے مخلص دوست اور ہم جماعت ہیں۔ موصوف نے اپنی ذہانت حسن تدبیر اور مسلسل محنت و عمل سے تجارت میں غیر معمولی فروغ حاصل کیا ہے۔ امریکی شہریت اختیار کر لینے کے باوصف موصوف مادرِ درگاہ، ہندوستان اور وطن کی زبان و تہذیبی سرمایہ سے دلی شغف رکھتے ہیں۔ مطالعہ کلام غالب دّرانی صاحب کا بڑا محبوب مشغلہ رہا ہے۔ اور اجنبی فضاؤں میں غالب ان کے ہمدرد و دیرینہ رہے ہیں۔ ان کی تمنا ہے کہ غالب کی فکری عظمت کو بطریق احسن دانشوران مغرب سے روشناس کیا جائے۔ اس مقصد کے پیش نظر موصوف نے سال گذشتہ کے وسط میں مسلم یونیورسٹی کالجس ہزارہ روپیہ کا ایک عطیہ ڈاکٹر سید حسین اردو ریسرچ چیمبر کے قیام کے لئے مرحمت فرمایا۔


حال ہی میں درانی صاحب دوبارہ علی گڑھ تشریف لائے اور اس علمی تحقیقی کام کو وسیع تر بنانے پر منظم و مستحکم کرنے کے لئے موصوف نے ڈیڑھ لاکھ ڈالر (تقریباً ساٹھ سات لاکھ روپیہ) کا ایک فنڈ سید حسین ادارہ تحقیق کے لئے محفوظ کر دیا۔ درانی صاحب نے اس گراں قدر عطیہ سے علی گڑھ کے نامور محب وطن فرزند ڈاکٹر سید حسین مرحوم کی یاد کو تازہ رکھنے کے لئے جو اقدام کیا ہے، وہ اکابر علم و ادب کی نظر میں ہمیشہ قدر و احترام کی نظر سے دیکھا جائے گا۔

”سید حسین اردو ریسرچ چیر“ پر ملک کے مشہور ادیب و نقاد جناب آل احمد صاحب سرور بحیثیت پروفیسر مقرر ہوئے ہیں۔ موصوف نے یکم دسمبر ۱۹۵۵ء سے اپنے نئے عہدہ چارج لیا ہے اور آج کل ادارہ کی تنظیم کے ساتھ ساتھ غالب کے مذاق شعرا و فکر فن کو مغربی دنیا سے روشناس کرنے کے لئے مواد کی فراہمی اور غالب کے منتخب اشعار کا انگریزی میں ترجمہ کرنے میں مصروف ہیں۔

پروفیسر سرور کے ساتھ مسٹر نسیم قریشی مرتب ”علی گڑھ نمبر“ بحیثیت فیلو کام کر رہے ہیں نسیم قریشی صاحب کے تحقیقی کام کا عنوان ہے ”منشی نول کشور اور ان کا عہد“ (مجوزہ درانی صاحب) اور وہ سرور صاحب کی رہبری میں منشی نول کشور کی خدمات زبان و ادب اور نول کشور پریس کی تاریخ اور مطبوعات کے متعلق ایک مفصل جامع تصنیف کی تیاری میں مشغول ہیں۔

امید ہے یہ ادارہ بہت جلد اکابر علم و ادب کے حلقہ میں ممتاز مقام حاصل کر لے گا۔ اور علی گڑھ مجسٹن و خوبی ان بلند توقعات کو پورا کر سکے گا جو اردو دنیا نے جائز طور پر اس سے وابستہ کی ہیں۔

یہ حسین ادارہ تحقیقات نمبر ۱۰۰، سکس، بونیر ٹری علی گڑھ



نسیم قریشی (ڈسٹرکٹ فیلو) پروفسر آل احمد سرور (ڈسٹرکٹ پروفسور) عطاء اللہ خاں درازی (مہتمم) قانگور خانو حسین (وائس چانسلر) پروفسر رشید احمد صدیقی (صدر شہرہ اردو)

حصّہ اوّل

مجاز

شخصیت، فکر، فن

”مجاز کے شعر میں تھکن نہیں مستی ہے ، اداسی نہیں ، سرخوشی ہے۔ مجاز کی انقلابیت عام انقلابی شاعروں سے مختلف ہے۔ عام انقلابی شاعر انقلاب کے متعلق گرجتے ہیں لکارتے ہیں سینہ کو ٹٹتے ہیں۔ انقلاب کے متعلق گانہیں سکتے ان کے ذہن میں آمد انقلاب کا تصور طوفان برق و رعد سے مرکب ہے نغمہ ہزار اور رنگینی بہار سے عبارت نہیں۔ وہ صرف انقلاب کی ہولناکی کو دیکھتے ہیں اس کے حسن کو نہیں پہچانتے“

فیض احمد فیض

مجاز — رومانیت کا شہید

پروفیسر آل احمد سرور

اپنے ہم عصروں میں جو مقبولیت مجاز کو حاصل ہوئی وہ کم لوگوں کے حصے میں آئی ہے۔ مجاز نے تقریباً پچیس سال شاعری کی۔ اس طویل عرصے کو دیکھتے ہوئے اُن کا مجموعہ کلام بہت مختصر ہے۔ اُن کی بہترین نظمیں بیشتر ۱۹۳۵ء اور ۱۹۳۷ء کے درمیان کی ہیں۔ ادھر چار پانچ سال میں اُنھوں نے مشکل سے کچھ کہا ہوگا۔ خود کہتے تھے کہ شعر کی دیوی مجھ سے روٹھ گئی ہے۔ اتنا کم سرمایہ لے کر بہت کم لوگ بقائے دوام کے دربار میں داخل ہوئے ہوں گے۔

مجاز کو نہ تو علم و فضل میں کوئی کمال حاصل رہا، نہ اُنھوں نے کسی بڑی تحریک سے عملی دلچسپی لی۔ ذہنی طور پر وہ ترقی پسند تحریک سے وابستہ رہے مگر اس قید میں اُنھوں نے خاصی آزادی روا رکھی۔ مجاز نہ غیر معمولی طالب علم تھے، نہ دنیوی اعتبار سے کامیاب ثابت ہوئے۔ آنے والی نسلوں کو شاید اس بات پر حیرت ہو کہ مجاز اپنے زمانے میں کیوں اس قدر محبوب تھے۔ شراب نے مجاز کو کہیں کا نہ رکھا۔ ریاض نے تو رسمی طور پر خمریات کا یہ شعر کہا تھا ہے

اچھی پی پی لی خراب پی پی لی جیسی پائی شراب پی پی لی

مگر مجاز نے اس پر برابر عمل کیا۔ اسی کی وجہ سے اُن کی صحت خراب ہوئی۔ اسی نے اُن کو دیوانگی کی حد تک پہنچا دیا۔ اسی نے بالآخر اُن کی جان لی۔ مرنے کے پانچ تینے پہلے مجاز میرے ساتھ کشمیر میں تھے۔ کشمیر کے دلکش مناظر کو دیکھ کر وہ شخص بھی جو جمالیاتی ذوق سے بالکل عاری ہو، کچھ دیر کے لئے شاعر بن جاتا ہے۔ مجاز ان سے بھی یونہی گزر گئے۔ کبھی کبھار اُن کی فطری زندہ دلی عود کر آتی تھی اور بس۔ مگر مجاز کی محبوبیت اور مقبولیت ان سب باتوں کے باوجود کسی وقت ماند نہیں ہوئی۔ مجاز کی حالت پرافسوس

ہوتا تھا، دل گرھتا تھا، کبھی کبھی جھنجھلاہٹ بھی ہوتی تھی، مگر اُن پر غصہ کبھی نہیں آیا۔ ابھی نہیں سکتا تھا۔ مجاز مرنے کے وقت پینتالیس چھیالیس سال کے تھے۔ میں اُنہیں ۱۹۲۹ء سے جانتا تھا جب وہ اور جذبی جو اُس وقت ملا لے تخلص کرتے تھے فرسٹ ایر سائنس میں سینٹ جانس کالج آگرہ میں داخل ہوئے۔ میں اُن سے ایک سال آگے تھا۔ کالج کے مشاعروں میں دونوں شریک ہوتے تھے۔ غالباً ۱۹۳۱ء میں مجاز کو ایک انعامی مقابلے میں پہلا انعام بھی ملا تھا۔ مجاز کو اُس زمانے میں ٹینس سے خاص دلچسپی تھی اور سکندینٹ کے ممبر ہو گئے تھے۔ فانی اور میکش اکبر آبادی سے اُسی زمانے میں اُن کا ربط ضبط بڑھا۔ فانی نے اُن کی چند غزلوں پر اصلاح بھی دی تھی۔ اُس کے بعد انھوں نے اپنے ذوق ہی کو رہبر بنایا۔ میں جب ۱۹۳۲ء میں ایم۔ اے کرنے علی گرھ آیا تو مجاز یہاں سال بھر سے موجود تھے۔ سائنس اُن سے نہ چلی اس لئے اُنھوں نے آرٹس میں داخلہ لیا اور ۱۹۳۳ء میں بی۔ اے کر لیا۔ انگریزی اور فلسفہ کے علاوہ ایک مضمون اور لیا تھا جو اس وقت ذہن میں نہیں۔ اس زمانے میں اُن کا زیادہ وقت دوستوں کے کمروں پر گزرتا تھا۔ ان میں جاں نثار اختر، اختر امام اور حامد جو ٹینس کے اچھے کھلاڑی تھے، یاد آتے ہیں۔ دسمبر ۱۹۳۲ء میں انجمن حدیقہ الشعر کا سالانہ مشاعرہ ہوا تھا جس کی صدارت سراسر مسعود والس چانسلر نے کی تھی اور جن میں مولانا حسرت، اصغر گوندوی اور حفیظ جالندھری بھی شریک ہوئے تھے۔ طلباء کے لئے اس میں نظم کا ایک عنوان 'صبح بہار' رکھا گیا تھا۔ مجاز کی نظم پر شروع میں حسب معمول ہونٹنگ ہوئی، مگر بعد میں اس کی نگینیں اور دلکشی اور پڑھنے والے کے پرسوز ترنم نے داد بھی حاصل کی تھی۔ یہ مجاز کا علی گڑھ سے پہلا تعارف تھا۔ جاں نثار اختر سے سب سے پہلے مجھے مجاز نے ہی ملا یا تھا۔ علی گڑھ میگزین کی ادارت کے لئے اسکے لوگوں خواجہ منظور حسین صاحب سے اُنھوں نے ہی ملنے پر زور دیا تھا۔ سیری ادارت کے زمانے میں مجاز کی نظم 'نمائش' ایک غزل اور 'انقلاب' اسی میگزین میں چھپیں۔

اُس زمانے میں بھی مجاز ایک مخلص دوست اور ایک زندہ دل رفیق کی حیثیت سے ممتاز تھے۔ نوجوان طلباء کا محبوب شغفہ اسٹیشن کی سیر، یا نمائش کے زمانے میں نمائش کے چکر تھے۔ گھنٹوں لوگ ادھر سے ادھر ٹپتے تھے۔ خریداری سے کوئی مطلب نہ تھا ذوق نظر کی تسکین کافی تھی۔ "نمائش" اس زمانے کے تند و تیز اور ہلکا ہلکا جذبات کی یادگار ہے۔

اسی زمانے میں علی گڑھ میں نئے خیالات کی آمد شروع ہوئی۔ ڈاکٹر اسٹرنٹ یورپ سے واپس

آگے تھے۔ اختر رائے پوری بی۔ اے کرنے کے لئے آفتاب ہوٹل میں مقیم تھے۔ وہیں سبط حسن بھی تھے۔ اختر رائے پوری نے اپنا مضمون "ادب اور زندگی" اسی زمانے میں لکھا تھا جب وہ رشید صاحب کے یہاں مقیم تھے۔ سبط حسن کے بعض ترجمے اور حیات الشہداء انصاری کی کہانیاں بھی میں نے علی گڑھ میگزین میں شائع کی تھیں۔ سجاد ظہیر آکسفورڈ میں ایک طویل عرصے تک قیام کرنے کے بعد علی گڑھ بھی آئے تھے۔ انگارے شائع ہوتے ہی سبط ہو چکی تھی۔ میں نے میگزین میں اس پر سخت تنقید کی۔ خواجہ منظور حسین صاحب نگراں تھے۔ وہ انگارے کو بعض ادبی تجربات کی وجہ سے پسند کرتے تھے۔ میرا مضمون انھیں پسند نہ آیا مگر انھوں نے اس پر احتساب نہ کیا۔ یہ باتیں اس لئے لکھ رہا ہوں کہ نئے خیالات کی اس رد کا اثر مجاز پر بھی ہوا اور نمائش اور صبح بہار کا لکھنے والا، انقلاب کا نقیب بن گیا۔

جب ۱۹۳۵ میں آل انڈیا ریڈیو کا قیام وجود میں آیا تو ایک انگریز فیلڈن کا تقریر بحیثیت ڈائریکٹر ہوا۔ یہ بڑا غیر معمولی آدمی تھا۔ سرکاری اور دفتری نظام سے سخت بیزار اور اہل علم کا بڑا قدر داں۔ ایک دفعہ لاہور میں تھا۔ صوبے کے گورنر سے مل چکا تھا اور اقبال سے ملنے جا رہا تھا۔ اپنے ایک ملاقاتی سے کہنے لگا کہ میں لاہور کے سب سے چھوٹے آدمی سے مل کر آ رہا ہوں اور سب سے بڑے آدمی سے ملنے جا رہا ہوں۔ اس نے ریڈیو میں تقریرات کرنے کے لئے رشید احمد صدیقی صاحب کو علی گڑھ سے اور پروفیسر بخاری کو لاہور سے بلایا۔ ابتدائی تقریرات میں ریڈ۔ اے۔ بخاری، آغا اشرف اور مجاز نے گئے۔ مجاز کے سپرد ریڈیو کے رسالے آواز کی ادارت ہوئی۔

پروفیسر بخاری کچھ عرصے بعد فیلڈن کے نائب کی حیثیت سے دہلی آگئے۔ ان میں اور دہلی والوں میں چشمک شروع ہوئی آغا اشرف نے مجاز کو ملایا۔ آغا اشرف کا تو کچھ نہ بگڑا۔ بخاری نے ان کا تیز کر دیا، مجاز کو علیحدہ کر دیا گیا۔ رشید صاحب نے بخاری کو سمجھایا مگر انھوں نے ایک نہ سنی۔ اسی زمانے میں مجاز ادبی حلقوں میں خاصے مقبول ہو چکے تھے۔ وہ طبعاً سازشی آدمی نہ تھے مگر انھیں یہ غلط فہمی ہو چکی تھی کہ ادبی اہمیت کی بنا پر ملازمت پر کوئی اثر نہ پڑے گا۔ اشرف صاف نکل گئے، غریب مجاز اپنی سادہ لوحی کا شکار ہو گیا۔

۱۹۳۷ء میں علی گڑھ میں ایک اردو کانفرنس ہوئی۔ مولوی عبدالحق صاحب انجمن کا دفتر دہلی منتقل کرنا چاہتے تھے اور انجمن کے کام کو پھیلانا اور بڑھانا چاہتے تھے۔ یہ بڑا شاندار اجتماع تھا۔ مجھے

اچھی طرح یاد ہے کہ مجاز آئے تو دہلی کی ملازمت ختم ہو چکی تھی۔ استفسار حال پر انہوں نے اقبال کا یہ شعر پڑھا
اگر لٹ گیا اک نشین تو کیا غم مقامات آہ و فغاں اور بھی ہیں

اسی کا نفرنس کے دوران میں پننیں میں معزز ہمانوں کا خیر مقدم تھا۔ پنڈت کیفی نے اُردو ہماری زبان کے نام سے ایک مقالہ پڑھا۔ پنڈت کیفی کی آواز پست تھی۔ مایک کا رواج اُس وقت تک نہ تھا۔ ہال میں خوب شور ہوا۔ غرض جوں توں کر کے مقالہ ختم ہوا تو صدر نے اعلان کیا کہ اب اسرار الحق مجاز ایک نظم سنائیں گے۔ مجاز نے اپنی دل نشین پرسوز آوازیں ”نذر علی گڈھ“ شروع کی مجمع پر ایک بے خودی سی چھا گئی۔ لوگ جھوم جھوم اٹھے۔ جب وہ اس شعر پر پہنچے۔

آ آ کے ہزاروں بار یہاں خود آگ بھی ہم نے لگائی ہے

پھر سارے جاں نے دیکھا ہے، یہ آگ ہمیں نے بجھائی ہے

تو ہر طرف سے بے اختیار نعرہ ہائے تحسین بلند ہوئے۔ ڈائیس پر ڈاکٹر ذاکر حسین، عبدالرحمن صدیقی اور مولوی عبدالحق صاحب تشریف فرما تھے ذاکر صاحب نے بے ساختہ کہا، مجاز صاحب پھر پڑھئے۔ اسی زمانے میں علی گڈھ کے ارباب حل و عقد اولڈ بوائز پر یہ الزام لگاتے تھے کہ وہ خلافت کے زمانے کی طرح پھر علی گڈھ کو نقصان پہنچانا چاہتے ہیں۔ مجاز کے اس شعر میں اس کا جواب بھی تھا۔

یہ زمانہ مجاز کی شاعری کا بہترین زمانہ تھا۔ اُن کی مقبولیت اپنے شباب پر تھی عصمت چغتائی نے اس کا ذکر اپنے مخصوص انداز میں کیا ہے۔ مجاز میں قوت ارادی کی کمی شروع سے تھی۔ دوستوں کی واہ واہ، حسین خواتین کی داد، مشاعروں میں مقبولیت نے ایک نشے کی سی کیفیت پیدا کر دی۔ اسی زمانے میں شراب کا شغل بھی ہونے لگا۔ مجاز علی گڈھ سے لکھنؤ پہنچے اور کئی سال وہاں قیام رہا۔ جوش سے ربط ضبط شروع ہوا یہ اکثر جوش کے ساتھ دیکھے جانے لگے۔ جوش کا فرض تھا کہ مجاز کو ہکینے نہ دیتے۔ مگر قبلہ زندانِ جاں کو اپنی ذمہ داری کا کب احساس تھا۔ کچھ زمانہ اسی طرح گذرا۔ اب تک دل پر جو زخم آئے تھے وہ ذرا ہلکے تھے مگر دہلی میں ایک زخم ایسا کاری لگا کہ اس کی چوٹ ساری عمر نہ گئی۔ شروع میں دلنوازی اور لطف و کرم، سب کچھ تھا، مگر مجاز کچھ اس سے زیادہ چاہتے تھے۔ آخر مایوسی ہوئی مگر مجاز کی خوبی یہ تھی کہ افسردگی کے باوجود لہجے میں تلخی نہ آئی۔ لکھنؤ کے قیام کے زمانے میں جوش، سجاد ظہیر، سردار جعفری، سبط حسن، حیات اللہ انصاری، ڈاکٹر عبدالعلیم، احمد علی اور احتشام حسین کا

ساتھ رہا۔ ان میں سوائے جوش کے شاعری کسی اور کا اڑھنا بچھونا نہ تھا۔ ان سب کا ایک سنجیدہ مقصد تھا۔ 'نیا ادب' کی ادارت میں مجاز بھی شریک تھے۔ یہ پرچہ ترقی پسند تحریک کا نقیب تھا۔ مجاز کا تعلق اس سے ذہنی زیادہ تھا عملی کم۔ پھر لکھنؤ سے اخبار ہندوستان نکلا۔ اس میں 'اندھیری رات' کا مسافر، اور 'سرمایہ داری' جیسی نظمیں شائع ہوئیں۔ 'ساقی' کے سالنامے میں 'آوارہ'، 'نکلی'۔ ترقی پسندوں میں اس وقت ایک باغیانہ جوش تھا۔ انقلاب کا ایک رومانی اور طفلانہ تصور تھا۔ ماضی کے شاندار سرمائے سے یکسر بغاوت تھی۔ تہذیب و اخلاق فرسودہ تصور کئے جانے لگے تھے۔ مجاز پر ان خیالات کا گہرا اثر ہوا۔ قدیم شعرا سے واقفیت اور ابتدائی تعلیم و تربیت نے انھیں یکسر باغی ہونے سے بچالیا۔ نعرہ بازی اور سیاسی پروپیگنڈا ان کے یہاں بھی ہے مگر بہت کم۔ جوش سے وہ متاثر ضرور ہیں مگر ان کے مقلد نہیں۔ فیض نے ٹھیک کہا ہے کہ وہ انقلاب کے ڈھنڈوچی نہیں، اس کے مغنی ہیں۔ اس دور کی سب سے اچھی نظم 'آوارہ' ہے۔ یہ ایک نسل کے درد و داغ کی کہانی ہے اس کی آرزو اور جستجو، اس کی مردمی اور سرشاری کی علامت ہے۔ یہاں ذاتی تجربات ایک دور کی داستان بن گئے ہیں۔

۱۹۴۲ء تک مجاز کی سرشاری کا دور رہا۔ اس کے بعد یہ نشہ اترنے لگا۔ زندگی کے حقائق نے انتقام لیا۔ دوست جو شروع میں دل کھول کر پذیرائی کرتے تھے، کچھ کتنی کاٹنے لگے۔ مجاز اب ایک طفیلی تھے اور شاعری سے بہر حال ذہن کی آگ بجھے تو بجھے پیٹ کی آگ تو نہیں بجھتی۔ چنانچہ تنگ آکر نوکری کی جستجو کی۔ بالآخر ہارڈنگ لائبریری دہلی میں ایک جگہ مل گئی۔ ایک طرف مشاعروں کی مقبولیت اور اونچے سے اونچے گھرانوں کی واہ واہ تھی، دوسری طرف ایک کلرک کی زندگی کے مصائب۔ مجاز بیچاپے کا کیا تصور۔ بیک وقت آسمان پر پرواز اور دہاں سے فوراً دھرتی پر ٹنچ دیا جانا، پھر آسمان کی سیر اور پھر سنگلاخ حقائق کا بوجھ، ایک نازک طبع، کمزور دل کا نوجوان جس کے دل پر کتنے ہی زخم تھے اور جس کی جیب خالی تھی، مگر جو تہذیب اور شرافت کے ایک معیار کو فراموش نہ کر سکتا تھا، کیسے برداشت کرتا۔ چنانچہ خلل دماغ شروع ہوا۔ باتیں اوبے تکان باتیں کرنے کا مرض پیدا ہو گیا۔ ان میں کچھ اپنی تعریف تھی، کچھ لطیفے تھے، کچھ شعر و ادب پر الٹی سیدھی باتیں تھیں۔ بارے نینی تال کے قیام سے طبیعت کچھ سنبھلی۔ طبیعت میں ایک ٹھیرا پیدا ہوا۔ یہ فکر ہوئی کہ روٹی تو کسی طرح کما کھائے، چھنڈو۔ چنانچہ بمبئی کا رخ کیا۔ قلمی گانوں سے بہت سے شعرا اچھا خاصا کما لیتے تھے، مگر مجاز اس دنیا کی کاروباری

زندگی اور زمانہ سازی کے لئے نہ بنے تھے۔ چنانچہ وہاں بھی ناکامی کا منہ دیکھنا پڑا۔ ایسے عالم میں شراب ایک پناہ بن گئی۔ اب مجاز بالکل رنڈرا بانی بن گئے۔ شاعروں میں آتے تو اکثر بدست ہوتے۔ جو لوگ شہر سننے آتے تھے انھیں بدستی کے مظاہرے بھی سننے پڑتے، مگر وہ طبعاً اتنے مخلص، نیک، محبت کرنے والے اور وضع دار تھے کہ ان کی بدستی سے انھیں کو نقصان پہنچا انھوں نے کسی کو نقصان نہیں پہنچایا۔

۱۹۳۶ء میں مجاز علی گڑھ سے لکھنؤ چلے گئے تھے۔ میں ۱۹۳۵ء تک علی گڑھ میں رہا۔ ڈیڑھ سال کے لئے رام پور گیا تھا۔ وہاں سے ۱۹۳۶ء کے وسط میں لکھنؤ پہنچا۔ اتنے عرصے میں مجاز سے کبھی کبھار ہی ملاقات ہوئی تھی۔ اس کے بعد لکھنؤ میں اکثر ملاقات ہوتی۔ وہ کافی ہاؤس خاص پابندی سے آتے تھے۔ میں کبھی کبھار پہنچتا۔ یونیورسٹی کے ادبی جلسوں میں طلباء مجاز کو بڑے شوق سے بلاتے اور وہ ان کی دعوت کو کبھی رد نہ کرتے۔ ۱۹۳۶ء کے انقلاب کے بعد جو واقعات رونما ہوئے ان کا اثر مجاز پر بھی ہوا۔ انھوں نے نہ تو آزادی کو ہر خواب کی تعبیر سمجھا اور نہ اسے جھوٹی آزادی قرار دیا۔ جشن آزادی میں کہتے ہیں سہ

یہ انقلاب کا مژدہ ہے انقلاب نہیں یہ آفتاب کا پر تو ہے آفتاب نہیں
وہ جس کی تاب و توانائی کا جواب نہیں ابھی وہ سعی جنوں خیز کامیاب نہیں
یہ انتہا نہیں آغاز کار مرداں ہے

وہ بڑے درد سے پوچھتے ہیں

سبزہ دبرگ و لالہ دسرو دسمن کو کیا ہوا سارا چمن اُداس ہے ہائے چمن کو کیا ہوا
مگر اب مجاز بہت کم کہنے لگے تھے۔ شراب نے ان کی صحت تباہ کر رکھی تھی۔ ۱۹۵۰ء میں وہ اپنی خنودگی سے کچھ چونکے اور فکر، جیسی نظم اور ”جنون عشق اب بھی کم نہیں ہے“ جیسی غزل کہی۔ اس کے بعد وہ خاصے سنبھلے ہوئے تھے۔ انھیں یہ احساس ہو چلا تھا کہ کوئی سنجیدہ کام کرنا چاہیے۔ اردو میں ایم۔ اے کرنے کا ارادہ تھا۔ ان کے سارے احباب کو مسرت تھی کہ اب مجاز راہ اعتدال پر آرہے ہیں۔ مگر قسمت کو کچھ اور منظور تھا۔ اجیمیر اور دہلی کے شاعروں میں شرکت کے بعد اور وہاں کی رنگین محفلوں میں شرکت کے بعد ان کا دماغی توازن بگڑ گیا اور انھیں ان کے اعترافے رائجی پہنچا دیا۔

رائجی میں تقریباً چھ مہینے رہنے کے بعد وہ آئے تو بالکل ٹھیک تھے۔ سہل عظیم آبادی ان کے ساتھ تھے۔ مجھ سے ملنے آئے تو کہنے لگے ”سرور صاحب ابکی رائجی میں میں نے ایک ریسرچ کی ہے۔ شراب سے

نشہ نہیں ہوتا، آدمی پاگل ہو جاتا ہے۔ شراب بالکل چھوڑ دی تھی۔ اُن کے غیر ذمہ دار دوست اصرار بھی کرتے تو معذرت کر دیتے تھے۔ اسی زمانے میں اُن کی بہن صفیہ کا ایک طویل علالت کے بعد انتقال ہوا۔ مجاز پر اس کا بہت اثر ہوا۔ ہفتوں گھر سے باہر نہ نکلے۔ صفیہ کے بچوں کا دل بہلاتے رہتے تھے مگر چند مہینے کے بعد پھر شراب کی کشش غالب آئی اور ابکی وہ اس میں بالکل غرق ہو گئے۔

جولائی ۱۹۵۵ء میں ریڈیو سری نگر کے ایک مشاعرے میں شرکت کرنے کے لئے میں بھی گیا اور مجاز بھی۔ دوستوں نے مجاز کی اس طرح دیکھ بھال کی جیسے کسی بہت قیمتی اور نازک چیز کی۔ ہم لوگ اُنھیں گلگت اور سری نگر کے شاہی باغات دکھانے لے گئے۔ مجاز اتنے بچھ گئے تھے کہ ان پر کسی چیز کا اثر نہ ہوتا تھا۔ نشاط اور شالامار میں بکثرت قوارے ہیں۔ ان قواروں میں پانی اتنے زور سے چلتا ہے کہ اگر کوئی لیمو قوارے کے منہ پر رکھ دیا جائے تو کچھ دیر کے لئے پانی کے زور سے ہوا میں معلق ہو جاتا ہے۔ ایک دوست یہ کھیل کر رہے تھے کہ ایک پنجابی عورت نے کہا ”اشد می قدرت ہے“ مجاز کو اس جملے نے بہت محظوظ کیا۔ شالامار اور نشاط کے تاثرات کا حاصل مجاز کے نزدیک یہ لطیف تھا۔

مجاز سے آخری ملاقات نومبر کے آخری ہفتے میں ہوئی۔ میں علی گڑھ آنے والا تھا۔ ایک رخصتی دعوت میں مجاز بھی تھے۔ کہنے لگے ”سرور صاحب۔ یہ بہت اچھا ہے کہ آپ علی گڑھ جا رہے ہیں۔ وہاں جو بات ہے کہیں نہیں۔ میں بھی آؤں گا۔ مجھے نذر علی گڑھ بھی سنا ہے جسے یونین والوں نے اپنا ترانہ بنایا ہے۔ زلایہ طلبا کا اردو کنونشن ہو لے تو میں بھی علی گڑھ کا قصد کروں۔“ طلبا کا کنونشن ہوا مشاعرے میں مجاز نے بڑے جوش سے اپنا کلام سنایا اور دوسرے دن اتنی شراب پی کہ اُن کے دماغ کی رگیں پھٹ گئیں۔ علی گڑھ آنے سے پہلے وہ دوسری دنیا میں پہنچ گئے۔ یہ ہے اردو کے کیٹس کا المیہ۔

مجاز کی شخصیت کے متعلق بھی اپنے تاثرات بیان کر دوں۔ مجاز سر تا پا شاعر تھا۔ خوابوں کی دنیا کا رہنے والا، زندگی کے تلخ حقائق کا علاج مجبوراً شراب میں ڈھونڈھتا تھا۔ ابتدائی تعلیم و تربیت نے اُسے شرافت، تہذیب، حسن معاشرت کے کچھ معیار دئے تھے۔ طبیعت میں اتنی مضبوطی نہ تھی کہ ان کی خاطر یا اُن معیاروں کی خاطر جو ایک علمی و ادبی تحریک سے وابستگی کی وجہ سے اُس نے قبول کر لئے تھے، وہ ریاض کرتا۔ وہ رند تھا۔ اس میں عاشق کا دلولہ تھا، مجاہد کے کردار کی صلابت نہ تھی۔ اسکی ابتدائی تربیت نے جو نقش دل میں بٹھا دئے تھے اُنھیں وہ محو نہ کر سکا۔ نئے رنگ کا جو نشہ چڑھ گیا تھا وہ

اُتر نہ سکا۔ اس کشمکش نے اسے جہاد زندگی میں اپنا راستہ نکالنے کے بجائے ناکامی و نامرادی کے راستے پر لگا دیا۔ مگر اُس کے کردار کی خوبی یہ ہے کہ مردم بیزار یا تلخ یا قنوطی کبھی نہیں ہوا۔ بہیم ناکامیوں کو جھیلنے یا بھیلانے کی کوشش کرتا رہا۔ کبھی لطیفوں میں کبھی شراب میں۔ اُس کے دو تین لطیفے مجھ سے سُنئے جو میرے سامنے کے ہیں۔

ایک دفعہ مجاز اور جذبی لکھنؤ میں میرے پاس بیٹھے ہوئے تھے کہ اس دور کے ایک مشہور شاعر ملنے آئے۔ باتوں باتوں میں کہنے لگے کہ ”سرور صاحب! سوچتا ہوں شادی کر لوں“ مجھے یہ سُن کر تعجب ہوا۔ میں اُنھیں شادی شدہ سمجھتا تھا۔ پھر کہنے لگے ”اور سوچتا ہوں کسی بیوہ سے کروں“ اب تک یہ باتیں صرف میں سُن رہا تھا کیونکہ مجاز اور جذبی ایک دوسرے سے کچھ سرگوشیاں کر رہے تھے۔ میں نے یہ گوارا نہ کیا کہ ایسی مزے دار گفتگو میں دوسرے شریک نہ ہوں۔ چنانچہ میں نے مجاز کو متوجہ کرتے ہوئے کہا کہ ”یہ صاحب شادی کرنے والے ہیں اور کسی بیوہ سے کرنے کا خیال ہے“ مجاز نے بے ساختہ کہا ”حضرت آپ سوچتے نہیں کر لیجئے۔ بیوہ تو آپ سے شادی کے بعد وہ ہو ہی جائے گی۔“

سلام مچھلی شہری کو ایک زمانے میں لمبے لمبے منظوم خط لکھنے کی دھن تھی۔ سجاد ظہیر اور کرشن چندر کو لکھ چکے تھے۔ کافی ہاؤس میں ایک دفعہ اسی کا تذکرہ تھا۔ ایک نہایت مختصر قسم کے آدمی تھے۔ بھنیشور (BHUNESHWAR) خدا جانے اب کہاں ہیں۔ ہندی کے بہت اچھے لیکچرر۔ اُردو بھی خوب جانتے تھے۔ کسی کو خاطر میں کم لاتے تھے۔ اُنھوں نے کہا سلام صاحب آپ میرے نام خط کب لکھ رہے ہیں۔ مجاز نے کہا ”تمہیں اتنا لمبا خط کیا لکھیں گے، ایک پوسٹ کارڈ ڈال دیں گے۔“ بقرعید کے موقع پر لکھنؤ ریڈیو سے ایک چھوٹا سا مشاعرہ تھا۔ مجاز نے عرصے سے کچھ نہ کہا تھا بشرط یہ رکھی گئی تھی کہ نئی چیز ہوگی۔ مجاز پریشان تھے۔ میں نے مشاعرے کے دن اُن سے پوچھا۔ کہوٹی آج تو تمھاری قربانی ہے، کہنے لگے ”سرور صاحب قربانی نہیں جھٹکا کیئے۔“

آخر آخر میں مجاز کا یہ رنگ بہت ماند ہو گیا تھا مگر خاکستر میں سے کبھی کبھی چنگاریاں نکل ہی آتی تھیں۔

مجاز نے کبھی کوئی ٹولی نہیں بنائی۔ شہرت کے لئے اُس نے کوئی جاں نہیں بچھایا۔ ہم عسروں میں سے ہر ایک سے اُسی کی سطح پر ملتا رہا۔ اس کے دوستوں میں ہر مشرب اور سلاک کے آدمی تھے۔

ایک کی برائی دوسرے سے کرنا اُس کا شعار نہ تھا، وہ سب کا دوست تھا۔ صرف اپنا دشمن تھا۔ ماحول نے اس کے ساتھ بے حسی اور بے پروائی برتی۔ مگر اس نے ماحول کی شکایت بھی نہیں کی۔ اس میں بڑا ظرف تھا۔ اُس نے کسی کے سامنے ہاتھ بھی نہیں پھیلا یا۔ نشے کے عالم کی بات دوسری ہے۔ اس عالم میں اکثر لوگ ناقابلِ برداشت ہو جاتے ہیں۔ آخر میں مجاز کی بھی یکفیت ہو گئی تھی۔ مگر نشے میں ایک دفعہ جو اُس نے کیا، میں کبھی نہیں بھول سکتا۔ ایک دفعہ ڈاکٹر علیم۔ احتشام اور میں ایک اردو کانفرنس میں شرکت کے لئے پٹنہ گئے۔ مجاز بھی ساتھ تھے۔ ایک ڈبے میں صرف تین برتھ خالی تھے۔ مجاز کو دوسرے ڈبے میں جانا پڑا۔ جلد ہی لوٹ آئے۔ میں نے پوچھا کیا ہوا۔ کہنے لگے وہاں ایک سردارجی کرپان لئے میرے منتظر تھے۔ چنانچہ میں نے شاندار سپائی لیس ہی نجات سمجھی۔ فرش پر بستر بچھا کر لیٹ گئے۔ پٹنہ پہنچے تو سب ایک ہی ہوٹل میں ٹھہرائے گئے ایک کمرے میں، میں اور احتشام تھے۔ برابر کے کمرے میں پنڈت کیفی تھے۔ اس کے بعد کے کمرے میں مجاز اور جذبی تھے۔ رات کو سب سونے لیٹے ہی تھے کہ پنڈت جی کے کمرے سے شور مچا اٹھا۔ ارے دوڑو۔ بچائیو۔ یہ مارے ڈالتا ہے۔ ہم لوگ گھبرا کر دوڑے تو دیکھا کہ مجاز نشے میں پنڈت جی کے پیر زور زور سے داب رہے ہیں اور کہہ رہے ہیں کہ آپ بزرگ ہیں، آپ کی خدمت میں سعادت ہے۔ پنڈت جی چیخ رہے تھے کہ ہائے میں مرا، بڑی مشکل سے مجاز کو علیحدہ کیا۔ صبح ہوئی تو اب مجاز پنڈت جی کے سامنے نہیں آتے۔ آخر پنڈت جی نے بلایا۔ گلے سے لگایا اور کہا کہ مجاز تم سے اردو شاعری کی بڑی امیدیں وابستہ ہیں۔ تمھارے خلوص سے میں بڑا متاثر ہوا۔ مگر خلوص میں تم نے میرا کام ہی تمام کر دیا ہوتا۔ بھائی! اپنے آپ کو سنبھالو۔ محض ابھی بہت کچھ کرنا ہے۔ ہم سب ابدیدہ ہو گئے۔

مجاز کے پاس زندگی اور ادب کا ایک خاصا واضح تصور تھا۔ اس نے نہ تو مطالعے سے اسے جلادی نہ زندگی کی آگ میں کود کر اسے گلزار بنایا۔ وہ بڑے حسین خواب دیکھتا تھا۔ بعض بڑے حقائق کا بھی اُسے احساس تھا۔ مگر خوابوں کے اس رسیا کو جب حقائق نے چور چور کر دیا تو اس نے پلٹ کر کوئی دال نہیں کیا۔ خاموشی سے سپر ڈال دی۔ میں اسی وجہ سے اُسے رومانیت کا شہید کہتا ہوں۔

عام طور پر رومانیت کے معنی حدیثِ دلبری کے لئے جاتے ہیں۔ دراصل یہ تخیل پرستی ہے۔ یوں تو ادب زندگی کی تخیلی ترجمانی ہے مگر جب تخیل کی لئے اتنی بڑھ جائے کہ حقائق یا عقل کا دامن ہاتھ سے چھوٹ جائے تو رومانیت کے علم سب کچھ ہو جاتا ہے۔ اردو شاعری میں رومانیت کی لے سب سے پہلے

ادب لطیف کے علمبرداروں میں ملتی ہے۔ اس کے بعد اختر شیرانی کے یہاں۔ اختر شیرانی اور مجاز میں خاصی مماثلت ہے۔ مگر اختر کے یہاں عفو ان شباب کے عشق کا سوز و ساز اور درد و کرب ہے۔ محبوب کی تصویر سینے سے لگا کر مر جانے کا ولولہ ہے۔ مجاز کی رومانیت میں انقلاب کے خواب بھی شامل ہیں۔ مجاز کے یہاں رومانیت کچھ تو جوش کی طرح باغیانہ ضربات کی گھن گرج میں ظاہر ہوتی ہے مگر اس میں بھی وہ اپنے آہنگ سے نہیں ہٹتے، دوسرے وہ بعض سماجی حقائق کا بھی گہرا احساس رکھتے ہیں اور انھیں شعر میں بیان کر سکتے ہیں۔ پھر مجاز کے لیے میں اختر شیرانی کی سپردگی اور دالمانہ پن کے ساتھ ساتھ فنگلی اور شیر مینی کچھ زیادہ ہے۔ جوش کی شوکت و جزالت میں کرختگی کا احساس ہوتا ہے اور ان کے یہاں باوجود غیر معمولی تخلیقی صلاحیت کے، ناہمواری بھی ہے مجاز کے یہاں ہم آہنگی ہے۔ جوش خلوت میں بھی بہت ادنیٰ آواز سے باتیں کرتے ہیں لیکن مجاز بھری محفل میں بھی دل نشین نرمی سے اپنی بات کہہ دیتا ہے۔

در اصل مجاز کی شاعری پر بے لاگ تبصرہ ابھی ممکن نہیں ہے۔ اس لئے میں اس کی کوشش بھی نہیں کروں گا ہاں مجاز کی ادبی اہمیت کے متعلق اپنے تاثرات بیان کرنا ضروری سمجھتا ہوں۔ پہلی بات تو یہ ہے کہ اپنی نسل میں مجاز کے یہاں کلاسیکل شعرا کے انداز بیان کی باوقار سادگی ملتی ہے۔ دوسرے اس کے یہاں الفاظ کی صحت اور زبان کی نرمی و نزاکت کا احساس بھی ہم عصروں سے کچھ زیادہ ہی ہے۔ مجاز نے ردولی کی فضا اور قافی کی صحبت سے ایک خاموش اثر لیا ہے۔ یہ اثر اس کے یہاں بڑی خوبی سے ظاہر ہوتا ہے۔ تیسری اہم بات یہ ہے کہ مجاز کے یہاں استعارے اور تشبیہات ایک خلا قانہ ذہن ظاہر کرتے ہیں۔ مجاز کی شروع کی نظمیں جیسے نالیش، نذر خالده، انقلاب اور رات اور ریل، اسی خصوصیت کی وجہ سے قابل قدر بن جاتی ہیں۔ نالیش میں ایک رنگین فضا کی مصوری ادبی صنایع کا حسن دکھتی ہے۔ انقلاب میں ذہنی بچپن ہے مگر اس کے باوجود انداز بیان میں زور اور کیفیت ہے۔ رات اور ریل، حسن کاری کی اچھی مثال ہے۔ اس میں ارتقا اور سماج کے لفظ تو تعویذ کے طور پر استعمال ہوتے ہیں، مگر نظم میں بڑے شگفتہ اور رواں الفاظ میں ریل کی رفتار اور اس کی نت نئی فضا کو قلم بند کر لیا گیا ہے۔ نذر خالده، بھی مجاز کی کامیاب نظموں میں سے ہے۔ اس میں خالده خانم کی پوری شخصیت کے سمندر کو مجاز نے ایک مصرع کے

کوزے میں بند کر لیا ہے ۔

روح عشرت گاہ ساحل ، جان طوفانِ عظیم

اسی طرح 'رات اور ریل' میں یہ شعر دیکھئے :-

تیز جھونکوں میں وہ جھیم جھیم کا سرود دل نشیں
نہالوں کو سنائی میٹھی میٹھی لوریاں
آندھیدوں میں سینہ برسنے کی صدا آتی ہوئی
نازینوں کو سُہرے خواب دکھلاتی ہوئی
عشہ بر اندام کرتی انجم شب تاب کو
آشیاں میں طائر وحشی کو چو نکاتی ہوئی
ڈالتی بے حس چٹانوں پر حقارت کی نظر
کوہ پر ہنستی فلک کو آنکھ دکھلاتی ہوئی

مجاز کی چوتھی خصوصیت یہ ہے کہ اس نے نوجوانوں کے عزمِ سرفروشی ، دلولہ حیات ، قلندرانہ آن بان ، جراتِ زندانہ اور شوقِ بے باک کو حسن کے غازے کے طور پر نہیں ، چمن حیات کی جانب دی کے لئے بھی استعمال کیا ہے ۔ ایک طرف وہ نوجوانوں میں ایک مجاہدانہ جوش پیدا کرنا چاہتا ہے ، دوسری طرف خواتین کو بھی لازم گاہ حیات میں شرکت کی دعوت دیتا ہے وہ نوجوان سے کہتا ہے ۔

جو ہو سکے ہمیں پامال کر کے آگے بڑھ
بے زیں پہ جو میرا لو تو غمِ مست کر
نہ ہو سکے تو ہمارا جواب پیدا کر
اسی زیں سے تھکے تگاب پیدا کر
تو انقلاب کی آمد کا انتظار نہ کر
جو ہو سکے تو ابھی انقلاب پیدا کر

نوجوان خاتون سے کہتا ہے ۔

سنائیں کھینچ لی ہیں سر پھرے باغی جواؤں نے
ترے ماتھے پہ یہ آچل بہت ہی خوب ہے لیکن
تو سامانِ جرات اب اٹھا لیتی تو اچھا تھا
تو اس آیتل سے اک چیم بنا لیتی تو اچھا تھا
پردہ اور عصمت میں ارشاد ہوتا ہے

جو ظاہر نہ ہو وہ لطافت نہیں ہے
یہ فطرت نہیں ہے مشیت نہیں ہے
جو پنہاں رہے وہ صداقت نہیں ہے
کوئی اور شے ہے یہ عصمت نہیں ہے
قسم شوخی عشقِ سنجوگت کی
قسم طاہرہ کی ، قسم خالدہ کی
قسم جن کے عزمِ صبر آزما کی
کوئی اور شے ہے یہ عصمت نہیں ہے

مجازِ اصل پر تارِ حسن ہے ۔ یوں تو وہ لیلائے انقلاب کا بھی مجنوں ہے مگر حسن کی ہر ادا کا

رمز شناس ہے۔ اس کی پرتش میں عاشق کا جذب و جنون ہے۔ حسن اُس کے لئے سب کچھ ہے۔ اُس نے حسن کو ہر عالم میں دیکھا۔ ڈھونڈھا اور چاہا اور پایا ہے۔ اس بصیرت نے اس کے اشعار میں ایک سرستی اور کیفیت بھر دی ہے۔ الفاظ میں جادو پیدا کر دیا ہے، اور اشعار کو گھٹلا ہوا لاوا بنا دیا ہے۔ یہ اشعار ملاحظہ ہوں۔

ہر سانس میں احساس فراواں کی کہانی خاموشی محبوب میں اک سیلِ معانی

حبذبات کے طوفاں میں ہے دوشیزہ جوانی

چھلکے تری آنکھوں سے شراب اور زیادہ ہمیں ترے عارض کے گلاب اور زیادہ

اشکرے زورِ شباب اور زیادہ

وہ اک مرمیِ حورِ خلدِ برس کی وہ تعبیر آذر کے خوابِ حسیں کی

وہ تسکینِ دل تھی، سکونِ نظر تھی نگارِ شفق تھی، جمالِ سحر تھی

بیار کے قربِ بصدِ شانِ احتیاط دلدارِ یٰ نسیم بہاراں لئے ہوئے

رخسار پر لطیف سی اک موجِ سرخوشی لب پر ہنسی کا نرم سا طوفاں لئے ہوئے

لبِ گلزنگِ حسیں، جسمِ گدازِ وسیں شوخیِ برق لئے لرزشِ بہاب لئے

نرم صوفے گود میں فردوسِ رعنائی لئے زلف کے خم مرمیِ شانوں کی برنائی لئے

تقے جن میں صبا کا راگِ سیاروں کے گیت نقریٰ نے کی صدا جنت کے مہ پاروں کے گیت

بامِ درپر اک تبسم تھا فضا گلزنگ تھی جنبشِ مژگاں دھڑکتے دل سے ہم آہنگ تھی

میرے نزدیک مجاز کی بہترین نظمیں 'آوارہ'، 'خوابِ سحر' اور 'نذر علی گڑھ' ہیں۔ 'آوارہ' میں رومانیت

کی پوری داستان درد آگئی ہے اور اس داستان میں ایک پوری نسل کے افسانہ افسوں کا المیہ ہے

منظر کا حسن دل میں یوں چٹکیاں لیتا ہے

جھللاتے تقوں کی راہ میں زنجیر سی رات کے ہاتھوں میں دن کی موہنی تصویر سی

میرے سینے پر نگرِ دہلی ہوئی شمشیر سی اے غمِ دل کیا کروں، اے وحشتِ دل کیا کروں

پھر وہ ٹوٹا اک تارہ پھر وہ چھوٹی چھلچھری جانے کس کی گود میں آئی یہ موتی کی لڑی

ہوک سی سینے میں اٹھی، چوٹ سی دل پر پڑی اے غمِ دل کیا کروں، اے وحشتِ دل کیا کروں

اس آگ کا بھڑکن دیکھئے -

دل میں اک شعلہ بھڑک اٹھا ہے آخر کیا کروں
زخم سینے کا جھک اٹھا ہے آخر کیا کروں
سیرا پیانہ چھلک اٹھا ہے آخر کیا کروں
اے غم دل کیا کروں، اے دشت دل کیا کروں
خواب سحر میں حیرت انگیز سادگی کے ساتھ اپنی بات کہی ہے سہ

ذہن انسانی نے اب ادھام کے فطالت میں
کچھ نہیں تو کم سے کم خواب سحر دکھا تو ہے
زندگی کی سخت طوفانی اندھیری رات میں
جس طرف دکھانا جاتا تھا ادھر دکھا تو ہے
نذر علی گڑھ میں حیرت انگیز حسن اور سحر کاری کے ساتھ ایک تعلیمی ادارے کی تہذیبی عظمت کا ترانہ
گایا ہے -

جو طاق حرم میں روشن ہے وہ شمع یہاں بھی جلتی ہے
ہر شام ہے شام مصر یہاں ہر شب شب شیراز یہاں
اس دشت کے گوشے گوشے سے اک جوئے حیات اُبتی ہے
ہے سارے جہاں کا سوز یہاں درسا ہے جہاں ساز یہاں
آ آ کے ہزاروں بار یہاں خود آگ بھی ہم نے لگائی ہو
پھر سارے جہاں نے دکھا ہے یہ آگ ہمیں نے بجھائی ہو
جواہر، یہاں سے اٹھے گا وہ سارے جہاں پر برسے گا
ہر سرو و دمن پر برسے گا، ہر دشت و دمن پر برسے گا
یہ ابر ہمیشہ برسا ہے، یہ ابر ہمیشہ برسے گا
بجائز کی نظموں کے مقابلے میں اس کی غزلوں کی اہمیت کم ہے، مگر ان میں بھی ہمیں شوق کی بے باکی، جنون
کی بلند جوشیلی، جذبے کی مصوری، درد کی داستان، غرض بہت کچھ ملتا ہے۔ یہ شعر ملاحظہ کیجئے سہ
ہم عرض وفا بھی کر نہ سکے، کچھ کہہ نہ سکے، کچھ سن نہ سکے
یاں ہم نے زباں ہی کھولی تھی ان آنکھ جھکی شراب بھی گئے

یہ رنگ بہلو عالم ہے کیوں فکر ہے تجھ کو اے ساقی
محفل تو تر ہی سوئی نہ ہوئی، کچھ اٹھ بھی گئے کچھ آ بھی گئے

اے شوقِ نظارہ کیا کئے نظروں میں کوئی صورت ہی نہیں

اے ذوقِ تصور کیا کیجے ہم صورتِ جاتاں بھول گئے

سب کا تو مداوا کر ڈالا، اپنا ہی مداوا کر نہ سکے

سب کے نوگریاں سی ڈالے، اپنا ہی گریباں بھول گئے

دل دھڑک اٹھتا ہے خود اپنی ہی ہر آہٹ پر اب قدم منزلِ جاناں سے بہت دُور نہیں
 کیا کیا ہوا ہے ہم سے جنوں میں نہ پوچھئے اُنھجے کبھی زمیں سے کبھی آسماں سے ہم
 بار بار ایسا ہوا ہے یاد تک دل میں نہ تھی بار بار مستی میں لب پر اُن کا نام آہی گیا
 شوق کے ہاتھوں اے دل مضطر کیا ہونا ہو گیا ہوگا عشق تو رسوا ہو ہی چکا ہے حُسن بھی کیا رسوا ہوگا
 داعِظِ سادہ لوح سے کہہ دو چھوڑے عقی کی باتیں اِس دنیا میں کیا رکھا ہے اُس دنیا میں کیا ہوگا
 جنوں شوق اب بھی کم نہیں ہے مگر وہ آج بھی برہم نہیں ہے
 بہت شکل ہے دنیا کا سنورنا تری زلفوں کا پیچ و خم نہیں ہے
 ابھی بزمِ طرب سے کیا اٹھوں میں ابھی تو آنکھ بھی پُر خم نہیں ہے
 بایں سیلِ غم و سیلِ حوادث مرا سر ہے کہ اب بھی خم نہیں ہے
 یہ بجلی چمکتی ہے کیوں دِ مِبدَم چمن میں کوئی آشیانہ بھی ہے
 زمانے سے آگے تو بڑھئے مجاز زمانے کو آگے بڑھانا بھی ہے

جیسا کہ میں نے شروع میں کہا تھا، مجاز کی شاعری پر بے لاگ تبصرہ تو ابھی ممکن نہیں ہے، مگر اُس کی شخصیت اور شاعری کے متعلق جو نقشِ دلوں میں بیٹھ گئے ہیں اُن کی کچھ عکاسی تو کی جاسکتی ہے۔ مجاز کی زندگی اور شاعری میں 'رومانیت کی نوکی ہر لہرتی ہے'۔ طفلی کے خواب سے اعتراف، تک ایک خاصی مربوط داستان ہے۔ مجاز کی رومانیت میں جو جاندار، صحت مند اور باشعور حصہ ہے اُس کی قدر و قیمت مستقل ہے، لیکن اس کی پوری شاعری بھی ہمارے لئے بصیرت و عبرت کا سامان رکھتی ہے۔ وہ ایک شہابِ ثاقب کی طرح ہمارے ادبی افق پر رونما ہوا تھا۔ اُس کی روشنی بڑی نظر نواز تھی۔ دیکھتے دیکھتے ہستی داد، طبیعت کی کمزوری اور خوابوں کی موجودہ پست اور کاروباری دنیا میں کوئی قیمت نہ ہونے کی وجہ سے اس شے کو زمانے کی نظر کھا گئی۔ مگر اس نے ہمیں درد و داغ، آرزو اور جستجو کا جو خزانہ دیا ہے اس سے ہم کبھی بے نیاز نہیں ہو سکتے۔



مجاز — فکر و فن کے چند پہلو

سید احتشام حسین

شاعری کس حد تک وقت کے تقاضوں سے بے نیاز، ماحول سے بیگانہ، گرد و پیش سے بے تعلق، کسی مخصوص نقطہ نظر سے ماوراء اور ازلی اور مثالی تصورات کی حامل ہو سکتی ہے، اس کے متعلق ہمیشہ سے بحث ہوتی آئی ہے۔ یہ خیالات صحیح ہوں یا غلط، کوئی درمیانی راستہ رکھتے ہوں، نفس شاعری کے متعلق ان کی حیثیت بنیادی سوالات کی ہو یا بالکل ناقابل اعتناء ہوں، اس وقت اپنے فلسفیانہ اور نظریاتی مفہوم میں میرے پیش نظر نہیں ہیں۔ جس نے بھی مجاز کی شاعری کا مطالعہ کیا ہے وہ یہ بات بغیر کسی بحث کے تسلیم کرتا ہے کہ اُن کے فن میں روح عصر جلوہ گر ہے، اُن کے تجربوں میں بیسویں صدی کے حناس و جوان کے تجزیوں کی جھلک ہے، اُن کے موضوعات میں تصویریت اور مثالیت کے مقابلہ میں عمومیت، ارضیت اور اصلیت کی فراوانی ہے اور ان باتوں کو نظر انداز کر کے اُن کے فن یا خیالات کا مطالعہ بے سود اور غیر حقیقی ہوگا۔

یہ تو ایک سادہ حقیقت ہے کہ شاعری کی دنیا میں انفرادی تجربوں کو غیر معمولی اہمیت حاصل ہوتی ہے لیکن کیا تجربے اپنی نوعیت اور حقیقت کے لحاظ سے اُسی عہد کے تمام دوسرے انسانوں کے تجربوں سے مختلف ہو سکتے ہیں؟ کیا ان انفرادی تجربوں کو کسی عمومی نظام فلسفہ میں منضبط نہیں کیا جاسکتا؟ کیا محض کیف و کم کا اختلاف ہر شاعر سے ایک بالکل نئی اور ذاتی فلسفہ یا اپنی دنیا کی تخلیق کر سکتا ہے؟ ان اہم سوالات نے ادب و شعر کے فلسفیوں، نفسیات کے عالموں اور نقادوں کو مختلف گردہوں میں بانٹ رکھا ہے۔ دیکھنا چاہئے کہ انفرادی تجربہ اور عمومی فلسفہ میں کتنا تضاد ہوتا ہے یا ہو سکتا ہے۔

اس سے صرف مجاز کی نہیں ہر ایسے شاعر کے سمجھنے میں آسانی ہوگی جس نے اپنی شاعری کو معتمہ اور چیتان بنانے کی کوشش نہیں کی ہے۔ مجاز نے ایک جگہ خریہ انداز میں اپنے لئے "شاعر بیدار" کا لفظ استعمال کیا ہے، بیداری محض داخلی کیفیت نہیں ہے اپنے اندر ایک خارجی وصف رکھتی ہے، بیداری فرد اور اُس کے ماحول کے درمیان رشتہ اور رابطہ کا نام ہے۔ جہاں تک شاعری کا تعلق ہے یہ رشتہ زیادہ تر جذباتی ہوگا (کیونکہ شاعر حقائق کو جذبات کا لباس پہنا کر پیش کرتا ہے) لیکن ان جذبات کی جڑیں احساس محض اور خیال محض میں نہیں ہو سکتیں، یہ جذبات انفرادی ہوتے ہوئے بھی عمومی، آفاقی اور سماجی ہوتے ہیں۔ انفرادی تجربوں کا اظہار، شاعرانہ اظہار، اس اظہار کے ذریعہ اپنی شخصیت کو نمایاں کرنے یا اپنے آپ کو پالینے کی خواہش کچھ ایسی بیجا بات نہیں لیکن یہ یاد رکھنا چاہیے کہ اپنے آپ کو بھرپور انداز میں دیکھنا اور سمجھنا بھی بعض سماجی رابطوں اور معیاروں کے بغیر ممکن نہیں ہے۔ فرد جن سماجی رشتوں میں جکڑا ہوا ہے وہ حقیقی ہیں، اس کا سماج سے تعلق کیا ہے اس کے مختلف مدارج اور مختلف نوعیتیں ہو سکتی ہیں۔ اس سے آزادی ممکن نہیں ہے۔ یہ "یار" سے غائب کی چھٹی چلی جانے والی بات ہے، لطف نہیں ہے تو عداوت ہی اسی۔

چونکہ یہ مسئلہ اہم ہے اور بعض لوگوں کی چڑبن گیا ہے اس لئے اسے ایک اور طرح سمجھنے کی کوشش کرنا چاہئے۔ کسی کو چڑھانا مقصود نہیں ہے، شاعری میں فکر و فن کے استخراج کو سمجھنے کی کوشش ہے۔ مشکل ہی سے کوئی شاعر ہوگا جسے سماج کے ہر طبقے، ہر ادارے، ہر عزم اور عمل سے مکمل اتفاق یا سرتاسر اختلاف ہو۔ جزوی اتفاق یا اختلاف کے اخلاقی، سیاسی، ذہنی یا جذباتی وجوہ ہو سکتے ہیں اور جب تک ہم اسے تسلیم نہیں کر لیتے کہ شاعر کے پاس کوئی اخلاقی، سیاسی یا ذہنی نظریہ ہو ہی نہیں سکتا اُس وقت تک ہم اُس کے مطالعہ میں ان پہلوؤں پر بھی نگاہ رکھنے پر مجبور ہوں گے۔ کہا جاتا ہے کہ شاعر کے پاس مذہبی، اخلاقی، سیاسی اور فلسفیانہ عقائد ہوتے تو ہیں لیکن شاعری میں ان کی جستجو فصول ہے یہاں پر قدیم شعرا اپنے ان عقائد سے بلند ہو کر شاعری کرتے تھے۔ یہ بات کسی طرح سمجھ میں آنے والی نہیں ہے۔ طرز اظہار، حسن بیان اور انتخاب الفاظ کے پردے میں وہ ان جذبات کا اظہار کرتا ہے جو اُس کے عملی یا ذہنی تجربے سے

وجود میں آتے ہیں۔ ان کی صداقت کی کسوٹی کسی دوسرے شخص کے لئے کیا ہو سکتی ہے، اس کا جواب بھی ذہن میں رکھنا ضروری ہے۔ ماضی کے متعلق اس طرف اشارہ کرنا ضروری ہے کہ قدیم شعراء بھی احسناتی، جذباتی یا روحانی کشمکش میں مبتلا ہوتے تھے اور اپنے ڈھنگ سے اس کا اظہار کرتے تھے۔ کم سے کم دنیا کے اہم ترین شعراء کے لئے یہی درست ہے۔ اُن کے خیالات، موضوعات اور جذبات کی کوئی نہ کوئی سمت ہے، اس لئے اگر چند شعراء، ادیب یا نقاد یہ کہتے ہیں کہ شاعر کی انفرادیت سماج اور زندگی کے ہر عمل سے آزاد ہے تو انہیں اس بات کو ثابت کرنا ہوگا۔ اس طرح یہ نتیجہ نکالنا غلط نہ ہوگا کہ شاعر کے انفرادی تجربہ اور عمومی فلسفہ میں تضاد امر لازم نہیں ہے، اگر اتفاق یا اختلاف ہوگا تو اس کے بھی سمجھ میں آنے والے اسباب ہوں گے۔ ان خیالات کی روشنی میں مجاز کی شاعری ایک مخصوص مفہوم اختیار کر لے گی، انفرادی تجربے عام زندگی سے ہم آہنگ ہو کر وسعت اختیار کر لیں گے، ذاتی خیالات اور تاثرات آفاقی حقیقتوں کا جزو بن جائیں گے اور اس نتیجہ تک پہنچنے میں آسانی ہوگی کہ ان کی شاعری محض چند عقائد کو شاعرانہ لباس اور زیور سے آراستہ کر دینے کا نام نہیں ہے بلکہ ”خونِ دل“ ہے جو ”چمن بندہ دوراں“ کی نذر کیا جا رہا ہے۔

مجاز نے جب باقاعدہ شاعری شروع کی اُس وقت ہندوستان کی زندگی تیز رفتاری سے بدل رہی تھی، یہ کچھ اثرات قبول کرنے اور کچھ روایات کے چھوڑنے، اپنے عزم و عمل کی تنقید کرنے، حوصلوں کی نئی آگ میں جلنے اور انفرادی اور اجتماعی آسودگی کی پیچیدہ اور بے کنار جدوجہد میں شریک ہونے کا زمانہ تھا۔ مشرق اور مغرب، نئے اور پرانے کی کشمکش کسی حد تک ختم ہو چکی تھی یا کم سے کم اس کشمکش کی نوعیت اپنے طبقاتی تعلق یا ذوق اور مطالعہ کی وجہ سے بہت سے لوگوں کے لئے واضح ہو گئی تھی، سیاست میں قومی بیداری اور معاشی کشاکش کی منزلیں نمایاں تھیں اور اُردو شعر و ادب کی دنیا ان حقائق سے بیگانہ نہ تھی۔ اٹھارویں صدی کے وسط سے شعراء نے وقت کی آواز پر کان دینا شروع کر دیا تھا اور بغیر جھجکے ادب اور شاعری کو مقصد کے تابع ظاہر کرنا چاہتے تھے۔ ادب سے زندگی کے اس نئے تعلق کا اثر اسلوب اور طرز اظہار پر بھی پڑا اور اس کا سلسلہ کسی نہ کسی شکل میں جاری ہے چنانچہ جب ہم اُس ادبی روایت کی تاریخ دیکھنا چاہیں گے، جس سے مجاز کی شاعری کا تعلق تھا تو ہمیں ایک طرف حالی، آزاد، شبلی،

اقبال، چمکت، سرور جان آبادی، حقیقہ، جوش، اختر شیرانی کو سمجھنا ہوگا دوسری طرف اس نئی غزل گوئی کو جس کی نمایندگی حالی، شاد عظیم آبادی، حسرت، فانی، صفی، عزیز، ثاقب، اصغر اور جگر کر رہے تھے۔ ان تمام شعراء کا شعور کسی نہ کسی حیثیت سے اپنے عہد کے خیالات اور جذبات سے متاثر تھا، روایت کا تسلسل ڈونا نہیں تھا لیکن ان شعراء کے یہاں چند روایات کی صدائے بازگشت بھی سنائی نہیں دیتی تھی۔ مجاز کو زندگی اور شاعری کا یہی ورثہ ملا جس میں اُن کے انفرادی تجربوں، وقت کے تقاضوں، ذہنی صلاحیتوں اور فنی بصیرتوں نے اضافہ کیا۔

مجاز کی ابتدائی شاعری، جسے مشق سخن کی منزلِ اولین کہہ سکتے ہیں، ہمارے سامنے نہیں ہے۔ معلوم نہیں انھیں لکھنؤ کے ماحول سے فن کے ایک مبہم سے تصور سے سوا اور کیا ملا۔ لکھنؤ میں وہ عمر کی اُس منزل میں بھی نہیں پہنچے تھے جہاں گہری سوچ بوجھ کی توقع کی جاسکے لیکن جب وہ اگرہ پہنچے تو وہاں انھیں ایک بہتر ادبی ماحول ملا جہاں اتفاق سے عصرِ جدید کے چند اچھے شعراء یکجا ہو گئے تھے۔ اُس وقت اگر فانی کا جادو اُن پر چل گیا تو کوئی تعجب کی بات نہیں لیکن شعوری ارتقاء کے لحاظ سے وہ فانی سے بہت مختلف تھے اس لئے فانی سے اُن کا تعلق ذہنی نہیں فنی رہا اور وہ بھی تھوڑے ہی دنوں کے لئے۔ علی گڑھ ہمیشہ کسی نہ کسی حیثیت سے ایک ہیجان انگیز ماحول کا حامل رہا ہے اور ۱۹۳۷ء سے بعد کی سیاسی تگ و دو نے تو اُسے خاص طور سے متاثر کیا تھا چنانچہ مجاز کے شعور کو وہاں پہنچ کر نئی غذائی اور احساس کی منزلیں جلد جلد طے ہونے لگیں۔ عمر کی وہ منزل تھی جس کے لئے شاد عظیم آبادی نے ”اُف رمی جوانی ہائے زمانے“ کے بولتے ہوئے الفاظ استعمال کئے ہیں۔ یہاں جذبات اور تجربات کا تجزیہ آسان نہیں رہ جاتا۔ تحلیل نفسی سے دلچسپی لینے والے نواسرائی کے ساتھ جنسی جذبے کے ابھار، آسودگی اور نا آسودگی، ارتقاء، فن، سماجی شعور کی بیداری، فلسفہ زندگی کے انتخاب، کچھ کر گزرنے اور محض خواب دیکھنے کو ایک ہی میں منسلک کر دے گا اور ہر طرح کے تجربے اور اُس کے ردِ عمل کو جنسی یا کسی ایسے ہی جذبے کے غیر مقلد اظہار یا ارتقاء کی شکل میں دیکھیں گے لیکن یہ سب کچھ اتنا آسان نہیں ہے۔ یقیناً جوانی کے کچھ تقاضے ہوتے ہیں اور وہ تسکین چاہتے ہیں لیکن یہ حیاتیاتی بیداری جب زندگی کے دوسرے جذبات سے آمیز ہو جاتی ہے تو

محض رومانی و المانین بن کر نہیں رہ جاتی بلکہ شاعر کی دنیا کو وسیع کرتی ہے اور وہ یہ اعلان کرتا ہے کہ

عشق ہی عشق ہے دنیا میری فتنہ عقل سے بیزار ہوں میں
خوابِ عشرت میں ہیں اربابِ خرد اور اک شاعر بیدار ہوں میں
زندگی کیا ہے گناہِ آدم زندگی ہے تو گنہگار ہوں میں
لے کے نکلا ہوں گہرائے سخن ماہ و انجسم کا خریدار ہوں میں
دیرِ کعبہ میں ہیں میرے چہرے اور رسوا سب بازار ہوں میں
کفر و اتحاد سے نفرت ہے مجھے اور مذہب کے بھی بیزار ہوں میں
حُور و غلام کا یہاں ذکر نہیں نوحِ انساں کا پرستار ہوں میں
اہلِ دنیا کے لئے فتنک سہی رونقِ انجسمِ یار ہوں میں
مجھ سے برہم ہے مزاجِ پیری مجرمِ شوخیِ گفتار ہوں میں
محفلِ دہر پہ طاری ہے جمود اور دارِ فترتِ رفتار ہوں میں
اک اپکتا ہوا شعلہ ہوں میں ایک چلتی ہوئی تلوار ہوں میں

میں نے اس نظم کے بعض شعر چھوڑ دئے ہیں اور معنوی تسلسل کے لئے اشعار کی ترتیب بدل دی ہے۔ اس نظم کا لکھنے والا جنسی شعور کی راہوں سے ہو کر سماجی شعور کی وسیع تر دنیا میں قدم رکھ رہا ہے شخصیت مختلف خانوں میں بٹ نہیں رہی ہے بلکہ مختلف قسم کے تجربے سمیٹ رہی ہے، محدود جذباتی دنیا کا خول توڑ کر باہر نکل رہی ہے۔ شعور کی تشکیل میں وقتاً فوقتاً جو عناصر شامل ہوتے ہیں وہ پچھلے عناصر کی مکمل نفی نہیں کرتے، اس لئے اس تبدیلی کی حالت میں جذبات کی ترکیب پیچیدہ ہو جاتی ہے اور ایک ہی نظم کے اندر کئی عناصر یکجا ہو جاتے ہیں جس نظم کے اشعار اوپر دئے گئے ہیں ان میں بھی یہی بات دیکھی جاسکتی ہے لیکن یہاں ”اَنَا“ کی حدیں وسیع ہوتی ہوئی معلوم ہوتی ہیں۔

کسی شاعر کے ذہنی، جذباتی اور فنی ارتقاء کے لئے اُس کی چند اہم نظموں کا انتخاب کر کے یہ دیکھا جاسکتا ہے کہ اُس کے تجربے کس طرح زندگی کا جزو بن کر فن کے سانچے میں ڈھلتے جاتے ہیں۔

احساس فن کا ارتقا محض انداز بیان کی پختگی نہیں ہے اور نہ ہیئت کے رت نے تجربے بلکہ فن کار کی اُس صلاحیت کا ارتقا ہے جو موضوع، مواد اور ہیئت کو ایک کرتی ہے۔ اگرچہ نظموں میں بھی فکری اور فنی ارتقا کا تسلی بخش احساس ہو جائے تو یہ شاعر کی کامیابی کی دلیل ہے۔ غزلوں کو چھوڑ کر میں مجاز کی حسبِ ذیل نظموں کا انتخاب اس سلسلہ میں کروں گا۔۔۔ آج کی رات، رات اور ریل، انقلاب، تعارف، نذر علی گڑھ، اندھیری رات کا مسافر، آوارہ، سرمایہ داری، خوابِ سحر، عشرتِ تنہائی، عیادت، اعتراف، همان اور فکر۔ یہ نظمیں مجاز کے ارتقا کے ذہن اور فن کی راہ میں سنگ میل کی حیثیت رکھتی ہیں۔ ان میں سے کسی نظم کو پیشِ نظر رکھ کر کسی نہ کسی حد تک ان کی انفرادیت، سماجی شعور اور احساس فن کا مطالعہ کیا جاسکتا ہے۔ صرف مجاز ہی کے لئے نہیں عہدِ حاضر کے اکثر نوجوان شعراء کے لئے یہ بات کہی گئی ہے کہ وہ رومان سے انقلاب کی طرف آئے، اس سے کبھی تقیص مراد ہوتی ہے اور کبھی توصیف۔ یہ کچھ بھی نہ ہو تو کم سے کم شاعر کے سمجھنے میں اس سے مدد لی جاسکتی ہے۔ مجاز کی ابتدائی شاعری کی رومانیت آہستہ آہستہ انقلابی رومانیت میں تبدیل ہوتی رہی، وہ اکثر و بیشتر صحت مند اور زندگی بخش رہی، اُس نے مجاز کو گرفتار نہیں رکھا بلکہ اُن کے جوش اور ولولہ کو ہمیز کرتی رہی، انھیں زندگی سے محبت کرنا سکھاتی رہی۔ میں اس سے پہلے ایک مضمون ”مجاز کی شاعری میں رومانی عناصر“ لکھ کر اس رومانیت کی نوعیت سے بحث کر چکا ہوں اُس وقت اتنا ہی کہنا ہے کہ اس نے شعور کی مختلف منزلوں میں مجاز کے شاعرانہ حس اور سماجی بصیرت کا ساتھ دیا۔ سچ پوچھے تو ارتقا شعور کی یہ رفتار عام ہے اور چونکہ شاعرانہ حس اور فن کارانہ رنگینی کے ساتھ پیش رفتی ہے اس لئے نوجوان نسل کی امنگوں اور خواہشوں، کامیابیوں اور ناکامیوں، ہزیمتوں اور فتح مندوں کی آئینہ دار بن گئی ہے۔ اس نے مجاز کو نوجوانوں کا محبوب شاعر بنا دیا۔ ان کے تجربے ان کے ہوتے ہوئے بھی لاکھوں نوجوانوں کے تجربے تھے۔ یہ تجربے مذہبی، روحانی یا مابعد الطبیعیاتی تجربے نہیں ہیں جن میں دوسرا آسانی سے شریک نہ ہو سکے بلکہ اُس زندگی کے عام تجربے ہیں جو محبت، آرام، سکون، آزادی اور روزگار کی بھوک ہے۔ اس جگہ میں اُس صورت حال کا جائزہ نہیں لینا چاہتا جو ۱۹۳۷ء کے بعد سے ہندوستان کی قسمت کی تشکیل کر رہی تھی، معمولی غور و فکر سے ہر شخص اس کا اندازہ کر سکتا ہے۔ اس صورت حال کا نتیجہ

تخریب کے جذبے اور تعمیر کی خواہش میں ظاہر ہو تو ہمیں اس کو ایک قدرتی بات سمجھنا چاہیے۔ ان باتوں کو ذہن میں رکھ کر انقلاب، اندھیری رات کا مسافر، سرمایہ داری، آوارہ اور خواب سحر کا مطالعہ کیجئے تو انفرادی تجربہ اور عمومی فلسفہ زندگی کے تعلق اور فن میں اُس تعلق کے اظہار کی معنویت کا اندازہ ہو سکے گا۔ مواد اور ہیئت کے تعلق کے یہی معنی ہیں اور یہی شاعری ہے۔

کامیاب اور پُر اثر شاعری کے پرکھنے کے ذرائع کیا ہیں یہ فن نقد کا بے حد مشکل مسئلہ ہے۔ اس وقت اس کو چھیڑنا بھی نہیں ہے مگر اتنا کمنا ضروری ہے کہ اس کے بعض مثبت اور بعض منفی عناصر پیش نگاہ ہوں تو پرکھ کا کوئی معیار ضرور قائم ہو سکتا ہے۔ منفی عناصر میں ابہام، پراسرار انفرادی تجربے، غیر واضح مضامین، بے جا اشاریت، دور از کار تشبیہ اور استعارے ہو سکتے ہیں تو مثبت میں مواد کی معنویت اور اظہار کا حسن، شخصیت اور فن میں ہم آہنگی وغیرہ کو شمار کر سکتے ہیں۔ مجاز کی شاعری کے پرکھنے میں ان عناصر سے بڑی مدد ملتی ہے۔ انھوں نے قدیم اور مروج شاعرانہ ردایات اور اسالیب بیان کا احترام کرتے ہوئے اپنے سوز و نفس سے ان میں تازگی، جدت اور کیفیت پیدا کی۔ مجاز کے لہجے کا دھیان، رس، کیفیت، گھلاوٹ اور غنائیت، موضوعات کی عمومیت اور عصریت سے بل کر لطفیں شاعرانہ پیکر اختیار کرتے ہیں۔

تفصیل کی گنجائش نہیں ورنہ اُن کی بعض نظموں کا تجزیہ ان نتائج کی مثال کے طور پر پیش کیا جاتا تاہم خاتمہ پر ایک نظم کے متعلق کچھ کہنا بے سود نہ ہوگا۔ مجاز ذہنی کرب کی منزلیں سے کئی بار گزرے لیکن جیسے ہی اُن کا مزاج اعتدال پر آیا، اُن کے تصورات کی ساری رعنائیاں ایک ایک کر کے واپس آئیں۔ یہ خیال مجھے اُس وقت سب سے زیادہ آتا ہے جب میں اُن کی نظم فکر پڑھتا ہوں۔ میرے خیال میں یہ مجاز کی آخری اہم نظم ہے جسے اُن کی شخصیت اور شاعری، فکر اور فن کا نقطہ فروغ کر سکتے ہیں۔ اس نظم میں شاعر کے ماضی، حال اور مستقبل کے خیال و خواب، اسید اور یاس، پسپائی اور عزم، نا آسودگی اور جذبہ عمل سبھی کی جھلک دیکھی جاسکتی ہے۔ اُن کی دوسری اہم نظمیں ذہنی فضا میں پرواز کی مختلف منزلیں تھیں، فکر اُن کے وجود کی ہمہ گیری اور شخصیت کے اندر شدید انفرادی اور سماجی

کشکش کی نظر ہے۔ سات بندوں (چار چار مصرعے کے بند) کی یہ مختصر نظم اس بند سے شروع ہوتی ہے
(۱) نہیں ہر چند کسی گم شدہ جنت کی تلاش
اک نہ اک خلد طربناک کا ارماں ہے ضرور

بزم دوشینہ کی حسرت تو نہیں ہے مجھ کو

میری نظروں میں کوئی اور شبستاں ہے ضرور

اس میں گم شدہ جنت کی تلاش سے بے تعلق ظاہر کر کے خیالی اور فرضی مستقبل کے بجائے ایک حقیقی جنت ارضی کی خواہش کا شاعرانہ اظہار، مجاز کو عام انسانوں سے قریب رکھتا ہے۔ اس مستقبل کیلئے شعوری یا غیر شعوری طور پر کس کی روح بے قرار نہیں ہے! "ہر چند" اور "ضرور" کا شاعرانہ استعمال اختصار کے ساتھ اہم مفہوم ادا کرتا ہے۔ جو خوبصورت راتیں دوسروں نے سجائیں ان کا کیا غم لیکن آنے والی راتوں کی سچی ہوئی محفلیں ضرور اپنی طرف بلا رہی ہیں، ان میں شرکت کی خواہش ہے۔ نظم شروع ہونے ہی شاعر کے مزاج، شوق اور حوصلہ کا پتہ دے دیتی ہے۔ معنوی حیثیت کے الفاظ کا انتخاب اتنا ہی فکر انگیز ہے جتنا موسیقی اور ترمیم کے لحاظ سے دلکش۔ نظم کے باقی بند بھی لکھ دوں تو کچھ کہنے میں آسانی ہوگی اور اس کا مجموعی اثر بھی منتشر نہ ہوگا۔

(۲) مٹ کے، برباد جہاں ہو کے، سبھی کچھ کھو کے

بات کیا ہے کہ زیاں کا کوئی احساس نہیں

کار فرما ہے کوئی تازہ جنون تعمیر

دل مضطرب بھی آماجگہ یاس نہیں

(۳) تازہ دم بھی ہوں، مگر پھر یہ تقاضا کیوں ہے

ہاتھ رکھ دے برے ماتھے پر کوئی زہرہ جیس

ایک آغوش حسین شوق کی مزاج ہے کیا!

کیا یہی ہے اثرِ نالہ دلہائے حنین

(۴) ہوشوں کا طرب انگیز تبسم کیا ہے

ہے تو سب کچھ یہ مگر خواب اثر کیوں ہو جائے

حسن کی جلوہ گر ناز کا افسوں تسلیم

یہی قربانگہ ارباب نظر کیوں ہو جائے

(۵) میں نے سوچا تھا کہ دشوار ہے منزل میری

اک حسیں بازوئے سیمیں کا سہارا بھی تو ہو

دشتِ ظلمات سے آخر کو گذرنا ہے مجھے

کوئی رخشندہ و تابندہ ستارہ بھی تو ہو

(۶) آگ کو کس نے گلستاں نہ بنانا چاہا

جل بجھے کتنے خلیل آگ گلستاں نہ بنی

ٹوٹ جانا درِ زنداں کا تو دشوار نہ تھا

خود زینِ خا ہی رفیقِ مہر کنگساں نہ بنی

(۷) بایں انعام و فاء اُٹ یہ تقاضائے حیات

زندگی وقفِ عنہم خاک نشیناں کر دے

خونِ دل کی کوئی قیمت جو نہیں ہے تو نہ ہو

خونِ دل نذرِ چین بندیِ دوراں کر دے

مستقبل کی "خلدِ برباک" کا ذکر کرنے اور اُس سے لو لگانے کے بعد شاعر کو ماضی کا خیال

آیا جس میں بہت سے ارمانوں کا خون ہوا تھا۔ وہ اس کی تفصیلات پیش نہیں کرتا محض تین چھوٹے

چھوٹے فقروں سے ناکامی اور بربادی کے احساس کی شدت ظاہر کرتا ہے لیکن یہ بھی بتا دینا چاہتا ہے

کہ جو کچھ ہوا ہو، اب وہ تازہ دم ہو کر پھر خوشیوں اور آسودگیوں کی تلاش میں نکل کھڑا ہونا چاہتا ہے۔

یہ مایوسیاں جنسی، جذباتی اور مادی تھیں، انھوں نے مٹا یا اور براد کی ممکن حیثیت کا حوصلہ نہیں چھینا۔

مجاز کے یہاں یہی رجائیت اور اُمید ایک ایسا عنصر ہے جو "تازہ جنونِ تعمیر" کی شکل اختیار کر لیتا ہے۔ تیسرے بند میں اُس کی جوانی اُسے پھر کسی زہرہ جبین کی یاد دلاتی ہے، ایسی زہرہ جبین جو اُس کے جنونِ تعمیر میں اُس کی ساتھی بن جائے۔ یہ خیال ایک کشمکش کی شکل اختیار کرتا ہے اور بعد کے تین بند شاعر کے دل میں ایک جنگ کی صورت اختیار کرتے ہیں وہ سوچتا ہے کیا زندگی کا مقصد آغوشِ حسین کے سوا اور کچھ نہیں ہے؟ وہ بیراگی یا رہبانیت پسند نہیں ہے، اس حقیقت کو تسلیم کرتا ہے کہ محبت کی نگاہ میں بڑی قوت ہے، ایک حسین بازوئے سیمیں کا سہارا جدوجہد کی منزل میں بڑی مدد کر سکتا ہے لیکن ایک ایسے باشعور نوجوان کی طرح جس کے سامنے انسانیت اور قوم کی تقدیر کا فیصلہ ہونے والا ہو مجاز بھی اسی کو سب کچھ سمجھنے پر تیار نہیں۔ یہ درست ہے کہ اگر سماجی رکاوٹوں کو توڑ کر حسن اور عشق ہم نوا اور ہم آغوش ہو جائیں تو زندگی کا نقشہ بدل سکتا ہے لیکن اگر ایسا نہ ہو سکے تو جویشِ حیات اور جنونِ تعمیر کو ختم نہیں ہو جانا چاہئے۔ مجاز نے ان خیالات کو جن شاعرانہ رنگ آمیزیوں کے ساتھ پیش کیا ہے انہوں نے حقائق کو زیادہ سنگین اور پُر اثر بنا دیا ہے۔

اب آخری بند دیکھئے۔ محبت میں شکست اور سپائی، ناکامی اور نامرادی نے مجاز کو تباہ کیا لیکن اُس نے ایک ہلکے سے طنز کے علاوہ اور کچھ نہ کہا۔ اُس نے کوئی داسوخت نہیں لکھا کیونکہ وہ محبت کی سماجی پیچیدگیوں اور محبوب کی مجبوریوں سے واقف تھا۔ تقاضائے حیات میں جنسی محبت محض ایک جزو ہے، بحرِ حیات کی صرف ایک موج، زندگی محبت سے بڑی ہے اور مایوسی کے بعد بھی کفن باندھ کر اپنی خواہشات کی تکمیل کے لئے نکل پڑنے کی دعوت دیتی ہے۔ تقاضائے حیات کا مطالبہ ہے کہ رگوں میں جو خون بچا رہا ہے وہ بھی کام آئے، مجاز نے اپنی روح کی پوری قوت سے بلیک کہا۔

خونِ دل کی کوئی قیمت جو نہیں ہے تو نہ ہو

ایسے شاعر سے کون محبت نہ کرے گا جو خون کے بچے کھچے قطروں سے چمن بندیِ دوراں کا کام لینا چاہتا ہے! اس نظم میں مجاز کے فن اور فکر کا خوبصورت امتزاج ہے اور یہی اُن کی شاعری کا بنیادی آہنگ ہے۔ نہ اُن کے خیالات اور تصورات سے شاعرانہ لطافتیں مجروح ہوتی ہیں اور نہ شاعرانہ مینا کاری اور مضع سازی اُن کے خیالات اور جذبات کی راہ میں حائل ہوتی ہیں۔ نوجوان شعراء میں جس نے سب سے زیادہ اس راز کو سمجھا وہ مجاز ہیں۔

اردو شاعری گذشتہ پچیس سال میں (اور یہی پچیس سال مجاز کی شاعری کی عمر بھی ہے) مختلف قسم کے تجربات سے گزری ہے۔ یہ تجربے صرف ہیئت میں نہیں ہوتے ہیں بلکہ موضوعات کے انتخاب میں بھی ہوتے رہے ہیں۔ اس سلسلہ میں آزاد نظم گوئی کا رواج اور شعور اور لاشعور کی پیچیدگیوں کے ساتھ جنسی یا نفسیاتی الجھنوں کا مبہم بیان، دو مخصوص چیزیں ہیں جن پر ضرور نگاہ جانی ہے۔ بعض شعراء نے انھیں جدت سمجھ کر اختیار کیا، بعض نے نقل کی، بعض نے اسے اپنی شاعرانہ شخصیت کے اظہار کا ذریعہ قرار دیا۔ کچھ اس میں بے راہ روی اختیار کر گئے اور کچھ ایک چھوٹی سی دنیا میں محدود ہو کر رہ گئے۔ ان تجربہ کرنے والوں میں سے اکثر اُن قدروں کی کھلی یا چھپی مخالفت کرنے میں لطف محسوس کرتے رہے جنھیں ترقی پسندانہ کہا جاتا تھا، گویا ساری شاعری نے ایک منفی نوعیت اختیار کر لی لیکن مجاز نے کبھی محض اس تجربہ کی کشش محسوس نہیں کی اور شاعری کو اُن اعلیٰ مقاصد کے لئے وقف رکھا جو تعمیر حیات کے کام آتے ہیں۔ مجاز نے اس کو اچھی طرح سمجھ لیا تھا کہ شاعری میں تازگی، گرمی اور اثر محض ان تجربوں سے نہیں خلوص، مقصد کی عظمت، الفاظ کے فن کا رانہ صرف اور فنی روایات کے تخلیقی استعمال سے پیدا ہوتی ہے اس لئے مجاز کی شاعری چاہے عظیم نہ ہو پُر اثر، پُر سحر اور پُر کار ضرور ہے۔ یہی چیز انھیں اردو کا مقبول اور جوانوں کا محبوب شاعر بناتی ہے۔

شاعر کی موت

وہ ایک پھول تھا سورج کو جو ترستا ہو
اسے ملی تھی شبانِ اہم کی بیتابی
غموں کی زندہ دلی، انجمن کی تنہائی
وہ چاہتا تھا کہ جوئے سحر میں غسل کرے
شکھائے اپنے پرو بال نرم کمر میں
تجلیوں سے سننے نغمہ ہائے بیداری
سمیٹ لے شفق رنگ و نور آنکھوں میں
اسے مسل ہی دیا زندگی کے ہاتھوں نے

فضا میں کھول دے گیسوئے فغاں ہم نے
اٹھائیں حسن پریشاں کی پتیاں ہم نے
صبا کی راہگزر میں اُنھیں بکھیر دیا
کہ زہرِ خرمین ہتابِ دفن ہو جائیں
رہیں حضورِ محبت رہیں بے خبری
روایتوں کے اندھیرے میں جا کے کھو جائیں
لئے غبارِ رہ ہجر جب قدم لوٹے
لرز رہا تھا افق پر ستارہ سحری

مجاز مرعوم

میکش اکبر آبادی

کسے خبر تھی کہ آج کی صحبتیں کل افسانہ بن جائیں گی اور مستزاد یہ کہ ہم یہاں ہی سے کسی کو خود ہی یہ افسانہ سنانا پڑے گا مگر واقعہ یہ ہے کہ مجاز کی اور میری ملاقاتوں اور صحبتوں میں کوئی چیز بھی ایسی نہ تھی جس کا افسانہ بنایا جاسکے ہاں ان کی زندگی میں کچھ روز ضرور تھے کیوں کہ جب شام کو ہوسٹل سے شہر آنے کو ہوتے تو آدھ گھنٹے آئینے کے سامنے سنورتے رہتے۔ یوں تو شاید ہر آدمی کسی نہ کسی پہلو سے اپنے آپ کو اچھا لگتا ہے اور جتنا اچھا لگتا ہے اس سے زیادہ اچھا بننے کی کوشش کرتا ہے خصوصاً جب وہ کسی کی نظر میں محبوب بننا چاہتا ہو۔ یہ مجھے بالکل نہیں معلوم کہ وہ کس کی نظر میں محبوب بننا چاہتے تھے۔

البتہ ایک روز ایسا ضرور ہوا کہ وہ شام کو حسب معمول میرے یہاں آئے اور ہم سب کی طرف پشت کر کے ایک مکان کی طرف منہ کر کے بیٹھ گئے مجھے یہ بات خصوصیت سے بُری معلوم ہوئی کیونکہ اس وقت کچھ ایسے لوگ بھی بیٹھے تھے جن کی میں عزت کرتا تھا اس لئے میں نے مجاز کو تنبیہ کی اور خلاف عادت سخت لہجے میں تنبیہ کی مگر وہ بالکل خاموش رہے میں ان کی خاموشی سے ڈر گیا میں نے سوچا یہ بہت زیادہ خفا ہو گئے مگر ایسا نہ تھا وہ براہ راست رہے اور انہوں نے بغیر معذرت کے میری معذرت قبول کر لی ان کا انداز ایسا تھا کہ ان کا غصہ نفرت اور محبت کچھ بھی ان کے ہرے سے محسوس نہ ہوتا تھا وہ ایک دھکتا ہوا انگارہ تھے جو راکھ میں دبا ہوا ہو۔ میں نے انہیں مختلف عمروں مختلف حالتوں اور مختلف ماحول میں دیکھا ہے۔ کبھی بے خود ہو کر قہقہہ مارتے نہیں دیکھا کبھی غصے میں آپے سے باہر نہیں دیکھا اور کبھی غم میں

بے مال نہیں پایا ان کے ہاتھ اکثر لرز جاتے تھے اور ان کی آنکھیں ضرور سب کچھ کہہ دیتی تھیں۔
 ان میں دوستوں کو نوازنے اور انہیں یاد رکھنے کا بھی جوہر تھا ایسے کتنے ہی لوگ میرے پاس
 آتے رہے ہیں جو مجاز کے ذریعے سے میرے ملنے کے مشتاق ہوئے وہ میرے یہاں کی صحبتوں کا ذکر بھی
 اکثر کرتے رہتے تھے ان صحبتوں کی کیا باتیں انہیں یاد آتی تھیں مجھے نہیں معلوم وہ مجھے برابر وہ اسالے ہیبت
 رہے جن سے ان کا تعلق رہا۔

مجاز سے میری ملاقات کی ابتدا کب اور کس طرح ہوئی مجھے یاد نہیں ان کی آمد بالکل اس طرح
 ہوئی تھی جس طرح ایک مصرع کے بعد بغیر سوچے ہوئے دوسرا مصرع ہو جائے پہلا مصرع جذبی تھے
 اور دوسرا مجاز۔ وہ جذبی صاحب کے ساتھ آئے اور پھر جب تک آگرہ سے رہے آتے ہی رہے۔

جذبی صاحب سے میری ملاقات ۱۹۲۷ء میں ہوئی۔ انجمن ترقی اردو سینٹ جاس کالج آگرہ کا
 طرحی مشاعرہ تھا۔ فرسٹ ران کے ایک نو عمر طالب علم نے جگر کی دھن میں کرکٹ کی ہوئی آواز سے غزل پڑھی اور
 سارے مشاعرے پر چھا گیا میری غزل بھی بہت کامیاب رہی اور اس طرح ہم دونوں ایک دوسرے سے
 متاثر ہوئے اور دوسرے ہی دن بے تکلف دوست۔ یہ سابق ملاں اور حال کے جذبی صاحب تھے پھر
 کچھ روز بعد جذبی صاحب کے ساتھ ایک اور صاحب ملے۔ دبلے پتلے منحنی سے لباس اور وضع سب
 سبیل اور دست مگر مجبوری تھی کہ گال پچھے ہوئے اور جوانی کی بھی کوئی کشش ان میں نہ تھی یہ مجاز صاحب تھے
 شعر بھی معمولی سا کہتے تھے اور پڑھنا بھی خدا کا نام تھا بولتے بھی بہت نہ تھے اور چہرے سے بھی دل کی آگ کا
 پتہ نہ چلتا تھا ہاں آنکھوں میں ایک خاص قسم کی چمک اور لبوں پر مسکراہٹ کھلتی رہتی تھی وہ ایسے لگتے تھے
 جیسے کوئی خفیہ پوسیس کا آدمی ہو۔ تقریباً روزانہ شام کو جذبی صاحب کے ساتھ آئے گئیں گئیں ہنستے ہنستے
 اور چلے جاتے کبھی کبھی شعرو شاعری بھی ہوا جانی مگر صحبت کا اصل موضوع تو ہنسنا ہنسانا اور بننا بنانا ہی
 تھا شام کی صحبت میں یہی کام بنجیدگی کیسا تھا کیا جاتا تھا کام کے لیے سارا دن بڑا تھا کام تو یہ لوگ کرتے تھے
 میرے لیے تو بنجیدگی سے ملاقاتوں سے ہم کام ہونا اور ان کے مذاق کا لحاظ رکھنا ہی بڑا کام تھا مختلف مذاق
 اور مختلف عمر کے لوگوں کو مطمئن کرنا بڑا فن بھی ہے اور بڑی ریاکاری بھی اور میں اس فن اور ریاکاری دونوں میں

ماتص ہوں اس لیے شاید ان کی اس مجلس کا دن بھر انتظار رہتا جہاں نہ سوچ کر بات کی جاتی تھی اور نہ بات کر کے سوچنا پڑتا تھا مگر مجاز تو اس وقت بھی ایسے ہی معلوم ہوتے جیسے کچھ سوچ رہے ہوں ان کی فطرت عجیب تھی ان کی بے تکلفی ان کے مذاق اور ان کی ہنسی سب کی ایک حد تھی معلوم نہیں سب کے ساتھ وہ ایسے تھے یا میرے ہی ساتھ یہ معاملہ تھا یہ خیال اس لیے پیدا ہوا کہ جب انھوں نے علانیہ شراب نوشی شروع کر دی تھی تب بھی وہ مجھے جناب رکھنے کی کوشش کرتے رہے ایک بار وہ میرے یہاں جوش صاحب کے ساتھ آئے اور جوش صاحب نے مجھ سے ان کا یہ حجاب توڑنے کی کوشش کی اور کامیاب بھی ہو گئے مگر پھر اس کے بعد ہمیشہ اپنی پرانی وضع اور روایت کا لحاظ رکھتے رہے نہ کبھی میرے سامنے پنی اور نہ کبھی یہ ظاہر ہونے دیا کہ وہ پیے ہوئے ہیں ان کا رکھ رکھاؤ یکساں ہی رہا یہاں تک کہ جب ان کا دماغی توازن خراب ہونے لگا تو تھا مگر محسوس نہ ہوا تھا تب بھی وہ میرے یہاں آکر ٹھہرے ان کا انداز وہی تھا یہ ضرور ہوا کہ انھوں نے میری ٹوپی دیکھتے ہی اپنی ٹوپی پھینک دی اور میری ٹوپی مانگ کر پہن لی کہنے لگے میری ٹوپی بہت خراب ہو گئی ہے ان کی ٹوپی واقعی خراب ہو گئی تھی میں نے کہا میرے وہ فلاں دوست ہیں نا! ان کی ایک ترکی ٹوپی تھی وہ بہت میلی ہو گئی جہاں کہیں وہ ٹوپی چھوڑ آتے صاحب خانہ انھیں داپس کر دیتا آخر ایک دن وہ اگرہ فورٹ اسٹیشن گئے اور ٹوپی ہاتھ میں لیے ٹہلے رہے جب گارڈ نے سیٹی دی اور ٹرین چل نکلی تو انھوں نے ٹوپی ایک غالی ڈبے میں ڈال دی اور کھڑے ٹرین کو دیکھتے رہے جب گاڑی نظر سے غائب ہو گئی تب ہاں سے بچے مجاز ہنسنے لگے۔

اس روز وہ دن بھر میرے پاس رہے اور پھر غائب ہو گئے میں ان کا انتظار کرتا رہا آخر معلوم ہوا کہ بیڈنگ کالج کے طالب علموں کے ہاتھ پڑ گئے ہیں وہ بلا دیتے ہیں اور گھنٹوں غولیں سنتے رہتے ہیں۔

میری یہ عادت نہیں ہے کہ میں اپنے شاگرد دوستوں سے کچھ سنوں یا انھیں سناؤں مجھے ان کی باتوں میں زیادہ لطف محسوس ہوتا ہے۔ مجاز بھی خواہ مخواہ شعور ستانے کے عادی نہ تھے اور کچھ یہ ہے کہ میں برسوں اس فیصلے پر قائم رہا ہوں کہ مجاز نہ کامیاب شاہو ہو سکتے ہیں نا کامیاب عاشق اور یہ کہ وہ جنہی کی دیکھا دیکھی

شروع کرتے ہیں ان کے شعروں کو اکثر دل میں کہا کرتا غریب سے کس نے کہا یا ہے کہ شاعری کے ساتھ
 زبردستی کرے۔ مگر حجب مجاز نے اپنی نظم آوارہ لکھنی شروع کی اور اس کے چند بند مجھے سنائے تو میں نے
 سنجیدگی سے ان کی بہت افرائی کی اور مجھے محسوس ہوا کہ اب شاعری نے مجاز سے زبردستی شروع کر دی
 ہے پھر بہت دن بعد ایک روز ایسا ہوا کہ مجاز جوش کے ساتھ آئے ہم تینوں اکیلے بیٹھے ہوئے تھے کسی طرح
 نظمیں شروع ہو گئیں ایک کے بعد ایک نظم سناتا مجاز نے ایک نظم سنائی جو کسی رس پر لکھی تھی میں نے کہا
 اس عنوان پر میری نظم سنیے مجاز نے مسکرا کر آپ کی نظم میری نظم سے (جیسی ہے جوش صاحب نے بھی تائید کی جوش
 نے کہا مجاز وہ رات اور ریل انھیں سناؤ مجاز رات اور ریل سنانے لگے میں حیرت زدہ مجاز کا منہ تک ہاتھ
 جوش جھوم رہے تھے اور مجاز لہک لہک کر نظم سن رہے تھے ان کی آواز مسموں سے زیادہ کپکپا رہی تھی
 میں نے اس روز مجاز کو صرف شاعری تسلیم نہیں کیا بلکہ میں واقعی ان سے مرعوب بھی ہو گیا اور مجاز اس بات
 پر مسرور تھے بہت مسرور۔

مجاز سے میری آخری ملاقات دہلی کالج کے مشاعرے میں ہوئی تھی یہ مشاعرہ غالباً ۱۹۵۱ء میں
 پروفیسر ڈاکٹر خواجہ احمد فاروقی صاحب کے اہتمام سے ہوا تھا اس میں مجاز بھی شریک تھے اور جوش صاحب
 بھی مگر دونوں علیحدہ علیحدہ سے تھے میں جوش کے ساتھ تھا مگر مجاز سے آنکھوں ہی آنکھوں میں باتیں
 ہو رہی تھیں وہ بڑی محبت سے میری طرف دیکھ دیکھ کر مسکرا رہے تھے۔
 سگریٹ کا کش لیتے اور میرا یہ شعر پڑھتے اور مسکراتے۔

کبھی تو سینکڑوں سجدے ہیں مجبینوں کو
 کبھی اٹھا کے نظران کو دیکھتا بھی نہیں



مجاز — میرا بھائی

حمیدہ سالم

مجاز میرا بھائی ایک ڈرامائی انداز سے اس زندگی میں ابھرا اور اسی انداز سے ڈوب گیا۔ اس کی زندگی اسنگوں حوصلوں سے بھرپور شروع ہوئی اور محرومیوں مایوسیوں میں گھر کر ختم ہو گئی وہ زندگی کو روشن سے روشن تر دیکھنے کی تمنا میں پاتا رہا اور اس کی اپنی زندگی دھیرے دھیرے تاریک سے تاریک تر ہوئی گئی۔ اس نے زندگی کو اپنی تخلیقی قوتوں کا قیمتی سرمایہ سوچا۔ اپنی شاعری دی جس میں کائنات کو حسین بنانے کے حوصلے ہیں۔ مستقبل کو سنوارنے کی اسنگیں ہیں جو ان کی جوانی کے تجربے کا شعور ہے ہوش مندی ہے۔ تڑپ ہے شوریدہ سری ہے۔ حسن ہے نفاست ہے۔ سادگی ہے پر کاری ہے اور زندگی نے اسے پریشانیوں میں پشیمانیوں دیں۔ الجھنیں دیں بے چینی دی وہ زندگی سے محبت مانگتا رہا مسرت مانگتا رہا سکون چاہتا رہا آسودگی چاہتا رہا اور زندگی رفتہ رفتہ اس سے دور پھینچتی گئی، یہاں تک کہ زندگی کی کھیتی کو خون دل سے سینچنے والے شاعر کو موت کی آغوش میں پناہ ملی۔

مجاز کی زندگی اور مجاز کی شخصیت کی کمزوریوں اور خوبصورتیوں کو سمجھنے کے لیے اس میں منظر سے ٹھوڑی سی واقفیت ضروری ہے جس کے ساتھ مجاز کی زندگی شروع ہوئی ہے مجاز ادھر کے ایک مشہور قصبہ ردولی کے ایک کھاتے پیتے خاندان میں پیدا ہوئے یہ خاندان ادویہ قصبہ جس میں مجاز نے جنم لیا دونوں ہی کچھ اپنی خصوصیات رکھتے تھے۔ زمینداری کے خاتمے سے پہلے ردولی کی تمام تر آبادی زمینداروں اور تعلقداروں پر مشتمل تھی۔ وہاں کے ماحول میں جاگیردار

نظام کی تمام خوبیاں اور خامیاں کٹی ہوئی تھیں بظاہر وہاں کا کلچر اور تہذیب کی سطح بہت بلند تھی وہاں کی زندگی میں سلیقہ تھا خوش مذاقی تھی۔ لوگ اچھا کھاتے تھے اچھا پہنتے تھے۔ کھر کھاؤں دھندلاری میں خاطر تواضع میں یقین رکھتے تھے پرانی روایتوں سے آخروں تک چمٹے رہنے میں متعلق تھا۔ رسم و رواج کی پابندی ایمان تھا۔ دکھاوے اور نمائش کو اہمیت حاصل تھی۔ ہر خوشی اور غم کے موقع پر دھوم دھام کی تقریبیں ضروری تھیں۔ ہر تہوار پر برادری بھر میں حصہ بٹنے لازمی تھے۔ یہ ڈھانچا زمینداری کی کردار بنیادوں پر کب تک کھڑا رہتا۔ آخر کو بیٹھ گیا۔ اور آج ردوئی میں سوائے عمارتوں کے کھنڈر اور افسردہ دادا اس چہروں کے اور کچھ نظر نہیں آتا۔ مجاز کو اپنے وطن سے بہت محبت تھی۔ اپنے بچپن کی ہر یاد انھیں عزیز تھی اس خود فراموشی کے عالم میں بھی جب کبھی اماں ان کے بچپن کی ردوئی کا ذکر چھیڑتیں وہ بہت دلچسپی سے اس میں حصہ لیتے۔ ہر چھوٹے بڑے کو پوچھتے۔ اب سے آٹھ دس سال پہلے تک وہ اکثر ردوئی جایا کرتے تھے لیکن اب باوجود اصرار کے بھی وہ وہاں نہیں جاتے تھے انھیں اپنے وطن کے زوال پر بہت دکھ تھا۔

ہمارے دادا چودھری احمد حسین گوکہ تھے متوسط درجہ کے زمیندار لیکن اپنی سمجھ بوجھ اور رکھ رکھاؤ کو جو جسے قصبہ بھر میں مشہور تھے۔ ان کے سات اولادیں تھیں چار بیٹے اور تین بیٹیاں سب کے سب ذہین اور طباع تھے۔ یہاں تک کہ معاملہ فہمی اور کارگزاری میں اس خاندان کی بیٹیاں اس قدر مشہور تھیں کہ قصبہ میں اب تک ان کی مثال دی جاتی ہے۔ جہاں تک تعلیم کا سوال تھا مسجد کے مکتب تھے اور کھانا پیتا خاندان گھر میں مولوی رکھتا تھا غرض کہ بوی فارسی کی تعلیم اور حساب سے اتنی واقفیت کہ زمینداری کا پیشہ کامیابی سے چلایا جاسکے یہ تمام عیار۔

دادا کی دو اولادیں بچپن ہی سے کچھ مختلف اور ذرا غیر معمولی سی طبیعتیں رکھتی تھیں۔ ایک تو میرے چچا بہت ہی بے خبر بدوش رنگین مزاج آزاد منش۔ دوسرے میرے والد بہت ہی سنجیدہ بردبار کم سخن فحشی اور مرغان مرغ قسم کے انسان تصوف پرستی کا رنگ طبیعت پر غالب۔ دادا کو ان دونوں ہی کی طرف سے پریشانی تھی۔ میرے چچا کو قابو میں آنے کے ان کا بڑھنے لکھنے میں بالکل دل نہ لگاؤ کہ

کہتے ہیں کہ سب بھائی بہنوں میں سب سے زیادہ ذہین اور تیز دہی تھے۔ باپ کی زندگی میں چھپ چھپکے اور ان کے بعد کھلم کھلا جائداد کی پائی پائی بیچ کر خوب خوب طوائف بازی کی اور رنگ رلیاں منائیں کہتے ہیں کہ اس خاندان کی ہر نسل میں ایک ہکا بھکا ہوا فرد ضرور ہوا ہے اور اس کے ساتھ ایک خوبصورت روایت بھی خاندانی جنات دادا کسی کی دلہن اڑا لائے تھے۔ ایک منچلا لڑکا بار بار جاتا اور کہتا جنات دادا دلہن دکھاؤ۔ جنات دادا آخر کو جھنجھلا اُٹھے اور ایک کنکری اٹھا کر پھینکی جو اس لڑکے کے ماتھے پر لگی۔ اس وقت سے اس خاندان کی ہر نسل میں ایک دیوانہ پیدا ہونے لگا۔ میرے والد دنیا کے بکھڑوں میں پھنسا ہی دیے گئے۔ چودہ برس کی عمر میں چچا زاد بہن سے شادی کر دی گئی لیکن ان کی علم دوستی میں فرق نہیں آسکا۔ اتفاق سے اسی زمانہ میں ایک تعلقہ دار گھرانے فیض آباد سے آئے ہوئے ایک انگریزی داں استاد رکھے گئے تھے۔ والد نے ان سے استفادہ اُٹھایا اور زیادہ تر اپنی لگن کے نتیجہ پر پرائیوٹ طور پر میٹرک کا امتحان پاس کیا۔ قصبہ میں اپنی نوعیت کا یہ پہلو واقعہ تھا۔ دادا کی بھی بہت بڑھی والد لکھنؤ بھیجے گئے اور کچھ اپنی کاوش اور کچھ گوروالوں کی مدد سے تعلیم کا انتظام ہوا۔ بے اسے ایل ایل بی تک کی ذہنی تعلیم ختم کرنے کے بعد سرکاری ملازمت کی۔ ردولی کے یہ پہلے شخص تھے جنہوں نے زمینداری کے باوجود کسی دوسرے پیشے کو اپنایا غرض کہ مجازاً اس ابھرتے ہوئے خاندان میں پیدا ہوئے۔ جو ایک طرف تو پرانی قدروں کو سینہ سے لگائے ہوئے تھا دوسری طرف نئی قدروں کو بھی اپنا رہا تھا۔ اس خصوصیت کی جھلک مجاز کی شخصیت میں بھی تھی اور کلام میں بھی۔ ہماری ماں اپنے ماں باپ کی اکلوتی بیٹی تھیں۔ بالکل ان پڑھ لیکن بہت تیز ذہن نماہ شناس۔ فطرتاً شو قین مزاج تفریح پسند اور طبیعت پر جذباتیت کا رنگ غالب۔ مجاز کی شخصیت میں ماں باپ دونوں کی خصوصیات کا ملا جلا رنگ تھا باپ کی طرف سے نیکی سستی کم سخی حقیقت پسندی اور طبیعت کی گہرائی پائی ماں کی طرف سے طبیعت میں حسن پرستی اور بے حسی اثر پذیریری اور جذباتیت ملی۔ کاش ان کے حصے میں باپ کی طبیعت کا ٹھہراؤ استقلال اور ارادے کی مضبوطی ہوتی۔ لیکن ان کی زندگی کو تو یوں بکھونا تھا۔ زمانہ کو تو حالات کے ہاتھوں

فدکا کی موت کے تماشے دیکھنے تھے ان کی طبیعت میں وہ مضبوطی نہ تھی جو ان کے دل و دماغ کی نزاکت کو ڈھال بن کر محفوظ رکھ سکتی۔

مجاز اکتوبر ۱۹۱۱ء میں مبارک سلامت کی صدائوں کے درمیان پیدا ہوئے۔ ان سے بڑا ایک بچہ دوڑھائی سال کی عمر میں ختم ہو چکا تھا۔ اس لیے یہ بہت لاڈ اور منتوں مرادوں سے پالے گئے۔ محرم کی ساتویں کو فقیر بنتے دسویں کو پاکیا بنتے ایک کان میں بند اڈا لگایا جو سات سال کی عمر میں اجیر شریف نے جا کر اتار لیا۔ ہر بیماری پر صدقے اترتے خیر تھے ہوتے۔ دس سال کے ہوئے کہ اٹھارہ سالہ بڑے بھائی کا درخت سے گر کر انتقال ہو گیا پھر کیا تھا ماں اور ثانی دیوانہ دار ان کو تمام حوادث اور خطرات سے بچانے کی ہر ممکن کوشش میں لگ گئیں مجال نہ تھی کہ گھر سے اکیلے باہر قدم نکال لیں ہر وقت ایک نوکران کے ساتھ رہتا تھا۔ عمر کے آخر دن تک کوئی صبح ایسی نہ گزری جیساں نے ان کے لیے دو رکعت شکرانہ کی نہ پڑھی ہوں۔ اب سے چھ سات سال سے دو آنہ روزانہ رات ان کے سر ہاتے رکھے جاتے جو صبح خیرات کر دیے جاتے غرض کہ ان کی ہر سانس کے ساتھ ماں کی دعائیں وابستہ تھیں اور ہر قدم کے ساتھ تکتائیں اور آندوئیں بچپن سے ہم سب نے یہ محسوس کیا گویا ماں کی زندگی کا محور وہی ہوں ان حالات میں ہم بھائی بہنوں کے دل میں ان کی طرف سے رقابت کا جذبہ پیدا ہونا ضروری تھا۔ لیکن یہ ان کی اپنی طبیعت کی سادگی معصومیت اور خلوص تھا جو ایسی بد مزگی کی فضا گھر میں نہ پیدا ہو سکی ماں نے انکی پرورش میں کتنی راتیں جاگ جاگے گزار دی ہیں آہنوالی مسرتوں کے خواب دیکھے ہیں اس کا اندازہ ملاں ہو سکتا ہے کہ انکی نوبت جگن اسی بنا پر پڑی کہ بچپن سے راتوں کو جاگنے کی عادت تھی کسے معلوم تھا کہ بچپن کی یہ شب بیداری اور بے چینی آخر عمر تک ان کا ساتھ دے گی۔

مگن بھی بچپن سے بلا کے شریہ اور بے خبر تھے بہنوں کو چھیڑنا بھائی سے لڑنا سیکھے مٹھائی کے حصہ چھپ چھپ کر کھا لینا۔ کھلوؤں کو توڑ پھوڑ کر ان کے اندر کی مابہیت سے واقف ہونا گلی ڈنڈا اور دھول دھواں ان کے جسم پر مشغول تھا۔ آہنوالی میں ان سے بہت بڑی تھیں سو ان سے

ڈرتے تھے اور ان کے رعب میں رہتے تھے۔ ان کا برتاؤ بھی بہن سے زیادہ ماں کا سا تھا۔ صفیہ
 آپا اور انصار بھائی سے انکا اوپر تلے کا سامعہ تھا بچپن میں ایک منٹ بھی تو ان تینوں کی آپس میں
 نہ بنتی صفیہ آپا کی گڑیوں کی چٹیا پکڑ کر بچا نے میں انھیں خاص لطف ملتا تھا۔ غرض کہ ہر وقت ان
 تینوں کے مقدمہ پیش ہوتے رہتے تھے۔ پرفیصد زیادہ تر جگن بھیا کے ہی حق میں ہوتا تھا کیونکہ
 ابا کے علاوہ کوئی بھی غیر جانبدار نہ طور پر فیصلہ نہیں دیتا تھا۔ جگن بھیا سب ہی کے لاڈلے تھے
 اور ابا ملازمت کے سلسلہ میں لکھنؤ رہتے تھے جب تعطیل میں آتے تو جگن بھیا کا رنگ ہی بالکل بدلاتا
 ابا کا ایک جہ تک روایتی ادب لحاظ انھوں نے اپنی عمر کے آخر لمحہ تک کیا۔ دیوانگی کے دور بھی
 گزرے لیکن ابا کے سامنے کبھی انھوں نے سگریٹ نہیں پنی یہاں تک کہ ان کے سامنے پنا
 کلام بھی نہیں سناتے تھے۔ میں ان سے بہت چھوٹی تھی۔ میری طرف ان کا رویہ بالکل مختلف تھا۔
 مجھے بہت چاہتے تھے۔ دوسروں کی مٹھائی چراتے اور مجھے کھلاتے۔ میری بدورش میں ماں کا ہاتھ
 بٹاتے۔ ماں کے بعد میں انھیں سے مانوس تھی ہر وقت ان سے چپٹی کرتی۔ میرا نام بھی انھوں نے
 ہی رکھا۔ اس کے ساتھ بھی ایک پُستِ اقصیٰ ہے۔ جگن بھیا بچپن ہی سے بہت حسن پرست تھے کوئی
 خوبصورت بی بی دیکھ لیں پھر دنیا و مافیہا سے بے خبر ہو کر اس کے پاس گھنٹوں بیٹھے رہتے کھیل کود
 کھانے پینے کسی چیز کا ہوش نہ رہتا۔ میری پیدائش کے وقت لکھنؤ سے ایک خوبصورت دلہن
 ردولی بیاہ کر آئیں۔ ان کا نام حمیدہ تھا۔ ان کے پیچھے جگن بھیا کا دیوانگی کا عالم تھا۔ میرا نام ذکیہ
 رکھا گیا تھا۔ ضد کر کے بدلا اور حمیدہ رکھ دیا جانے محض چاہت میں یا اس امید پر کہ شاید نام ہی کی لاج
 کی خاطر میں حسین نکلی جاؤں۔ بڑھ کر میں اکثر ان سے لڑتی تھی کہ چہرہ کی خوبصورتی الگ ہی مجھے نام کی خوبصورتی سے خود
 کر ڈالا بہنت تھے اور کہتے تھے (اے بچکی خوبصورتی کہیں ناک آنکھ کی ہوتی ہے اصل خوبصورتی تو دل کی ہے
 جو چہرہ پر دکھتی ہے میں پانچ سال کی تھی کہ مجھے چپک نکلی اور اس غضب کی کہ سارا جسم دانوں سے لد گیا
 ایسی حالت میں جو گھناؤنا عالم رہا ہو گا اس کا اندازہ ہو بھی سکتا ہے۔ کہتے ہیں کہ دور سے بولتی تھی
 ابا نے احتیاطاً سب بچوں کا میرے پاس آنا منع کر رکھا تھا۔ لیکن جگن بھیا چھپ چھپ کر میرے پاس

پہنچ جاتے۔ میرے دائوں برہیم کی بیٹیوں سے کھجی کرتے۔ مجھے کہانیاں سناتے، لطیف سناتے آخر کو انہیں منع کرنا ہی چھوڑ دیا گیا۔ آج میں سوچتی ہوں کہ ان کے دل میں کتنی نرمی تھی۔ کیسا گداز تھا طبیعت میں کتنا خلوص تھا کتنی بہمدی تھی جو وہ میرے گھناؤنے قرب کو اپنی دلچسپیوں اور تفریحوں پر ترجیح دیتے تھے۔ دیسے بھی بیماروں کی تیمارداری کا انہیں ڈر نہ تھا۔ ہم میں سے کوئی بھی بیمار ہوتا تو وہ اپلانے کی ذمہ داری انہیں کے سر ہوتی اور خاندان کا یہ بے خبر لاابالی اور لاخیرا پچہ اس سلسلہ میں رہتی ذمہ داریوں کو پوری کامیابی کے ساتھ سنبھالتا۔

مگن بھیہا کی طبیعت میں بچپن ہی سے ایک قسم کی مصوویت اور سادگی تھی جسکی وجہ سے وہ سب کو عزیز تھے۔ جاگیردارانہ ماحول میں ملکیت کا احساس بچے کی گھٹی کے ساتھ سرایت کر تا ہے لیکن وہ فطرتاً بے خبر اور لاابالی تھے۔ دوسروں کی چیز اپنے تصرف میں لے آنا اپنی چیز دوسروں کو دے دینا ان کی عادت رہی گھر کے نوکر وں چاکروں سے ان کی بھائی برادری کے تعلقات تھے۔ ایک گھر کا پلا ہوا نوکر شرف الدین سے ان کی بہت گہری پٹی تھی۔ وہ ان کے گلی ڈنڈے کا ساتھی تھا جو ان ہو کر اس نے دوسری جگہ نوکریاں کیں لیکن اکثر وہ بڑے بھیاسے ملنے آیا کرتا۔ غرض کہ بچپن ہی سے وہ کچھ غیر معمولی تھے۔ ایک کان کچھ خراب رہتا تھا۔ اس لیے ذرا اونچا سنتے تھے۔ میرے ایک ناموں نے انہیں ایک بھرے اوکھتے تھے۔ ایک چچا انہیں سڑے اوکھتے تھے اور کچھ سنکی۔ یہ نام سولہ سترہ سال کی عمر تک رائج رہے یہاں تک کہ ماں نے صدائے احتجاج بلند کی کہ اب لڑکا جوان ہو رہا ہے اسے سڑی سنکی کہنا مناسب نہیں۔

شوخی شرار اور بے خبر ہونے کے ساتھ ساتھ بہت ذہین تھے اور پڑھائی میں ہوشیار حساب میں بہت تیز تھے۔ جماعت میں ہمیشہ اچھے طالب علموں میں شمار ہوا۔ ہاکی کے بہت اچھے کھلاڑی تھے۔ کھیل کود کی وجہ سے گھٹنے ہمیشہ زخمی رہتے تھے اور ماں بے چاری نئے نئے پاجاموں میں پوند لگاتے لگاتے اور نوکرتے کرتے عاجز تھیں۔ لانگ جمپ اور ہائی جمپ کی مشق ہر وقت ہوتی رہتی تھی۔ گھر کے نہ جانے کتنے پندنگ ان کی اس مشق کی نذر ہوتے تھے۔

پلنگ کھڑے کر کے ان پر سے کودتے تھے۔ غرض کہ گھر میں ہم سب کے لیے ہر وقت وہ تفریح کا اور دلچسپی کا سبب بنے رہتے۔

پڑھائی میں ہوشیار ہونے کے ساتھ ساتھ بڑھانے کا بھی سلیقہ تھا۔ ہم دونوں بہنوں کی تعلیم میں انھوں نے بہت دلچسپی لی۔ صفیہ آپا کو انگریزی انھوں نے ہی شروع کر دائی۔ میری تو درجہ سندیس کی تمام ذمہ داری انھیں کے سر تھی اور اس سلسلہ میں ایک اقدہ کی یاد کا نقش میرے ذہن پر بہت گہرا ہے۔ میرا پڑھنے میں بالکل دل نہ لگتا تھا۔ نہ جانے کتنے قاعدے میرے لیے آئے ہوں گے اور میں اللٹ زبر آ اور بے زیر با سے آگے نہ بڑھ سکی جانے میں غائب کر دیتی تھی یا غائب ہو جاتے تھے میری تمام دلچسپی گڑیوں ہنڈ کلیوں یا پھر سہیلیوں کے ساتھ محلہ میں گھومنے میں تھی۔ ایک دن جب استانی جی نے میری طرف سے بالکل مایوسی کا اظہار کیا تو ماں نے بہت ہی رقت آمیز لہجہ میں مجھے سمجھایا کہ میری شکل نہ صورت آخر پڑھو لکھو گی نہیں تو پھر کہاں کھیو گی۔ تصور بہت خوفناک تھا میں نے رونا شروع کر دیا جگن بھیانک منظر سے بہت متاثر ہوئے فوراً اٹھے اور ردی والے صندوق سے ایک بادامی بادامی رنگ کا قاعدہ نکال کر لائے اور استانی جی سے میرا پڑھنا ختم کر داکر خود پڑھانا شروع کیا۔ بس اس دن سے میں چل نکلی کہ نہیں سکتی کہ ان کے پڑھانے کا ڈھنگ تھا یا ہم دونوں کے درمیان کا جذبہ باقی رہتا بہر حال وجہ کچھ بھی ہو اس دن سے پڑھائی میں میری بڑی اور بدشعور ختم ہو گئی جس وقت تک میرا اسکول میں داخلہ نہ ہوا وہی مجھے پڑھاتے رہے۔ اردو انگریزی حساب سبھی کچھ ان کی ذرا سی تھی۔ چھوٹے موٹے مضمون لکھواتے اور سب کے سامنے پڑھوا پڑھوا کر سنتے اور بہت خوش ہوتے لیکن اسے بھی فطرت کی ستم ظریفی ہی سمجھئے میرا حجان ان کے مذاق کے بالکل برعکس رہا بی اے کے بعد ان کا بہت اصرار تھا کہ میں ایم اے میں اردو لوں لیکن مجھے اپنے ادبی مذاق کے متعلق کوئی خوش فہمی نہ تھی سو میں نے معاشیات کا انتخاب کیا جگن بھی اس وقت مجھ سے خاصی مایوسی ہوئی۔

غرض کہ جگن بھیا نے جب بچپن سے جوانی میں قدم رکھا ان کا شمار ہونہار نوجوانوں میں ہوا۔
 جائداد تھی گھر تھا۔ باپ سرکاری ملازم تھے۔ شکل و صورت تھی صحت تھی۔ تعلیم تھی کیا کمی تھی۔ ہر لڑکی
 والے کی نظر ان پر تھی۔ شادی کی باتیں شروع ہوئیں نانی کی خواہش تھی کہ دھن کم عمر ہو۔ ماں کی تمنا تھی
 کہ بہو خوب صورت ہو۔ بہنوں کی آرزو تھی بھابھ پڑھ لکھی ہو۔ باپ نے کہا کہ بیٹا جب تک تعلیم
 سے فراغت حاصل کر کے اپنے پاؤں پر نہ کھڑا ہو شادی کا کوئی سوال نہیں نانی اور ماں دباؤ
 میں آکر چپ ہو گئیں۔ بہنوں نے باپ کی بات کا وزن محسوس کیا اور معاملہ دب گیا۔ جرنیلوں کے
 دلوں میں جگن بھیا کو داماد بنانے کی آرزو تھی ان کے دلوں میں بخشش نے جگہ لی۔ رومیہ اور ججان
 بدلتے لگے جگن بھیا کی رنگین فزاجی اور حسن پرستی۔ ہم عمر لڑکیوں اور بھابھوں سے چھیڑ چھاڑ دلچسپی
 جو ان کے حسن اخلاق کی دلیل سمجھی جاتی تھی اب ان کی آوارگی سمجھی جانے لگی ان کے لایا بالی بن کا
 جو ان کی معصومیت کا ثبوت سمجھی جاتی تھی غیر ذمہ داری میں شمار ہوا۔ دھیرے دھیرے عیب جوئی
 و نکتہ پزیری کے لیے زیادہ سے زیادہ مواد فراہم ہوتا گیا اور خاندان کا یہ محبوب نوجوان محض شرابی
 کی صورت اختیار کر رہ گیا

جگن بھیا نے میٹرک میں آباد ہائی اسکول سے کیا۔ اسی زمانہ میں ابا کا تبادلہ آگرہ کا ہو گیا
 تھا۔^{۲۹} میں سینٹ جانس کالج میں ایف ایس سی میں داخلہ لیا۔ انجیرنگ کی لائن اختیار
 کرنے کے خیال سے ریاضی کا مضامین میں انتخاب کیا۔ آگرہ میں پڑوس خانی کا ملا۔ اور کالج
 میں جذبی کا ساتھ ہوا طبیعت کا فطری رجحان جو اب تک اپنے کمرؤں کو پھولوں کے گلخانے سے
 سجا کر رکھنے بچوں کو ڈرائنگ بنا کر دینے دیوالی پر میرے لیے گھوندا سجانے اور اچھی صورتیں
 دیکھ کر خوش ہونے پر مطمئن تھا۔ اُبھرا اور اپنا صحیح راستہ ڈھونڈنے پر مائل ہوا شاعری کا دور
 شروع ہوا۔ سسٹم میں ہم لوگ انھیں بورڈنگ چھوڑ کر علی گڑھ آگئے یہاں سے ان کی زندگی کا
 پہلا موڑ شروع ہوا وہ خود بھی اس موڑ پر کچھ وقفہ حیران پریشان ٹھٹھک کر رہ گئے۔ پڑھائی میں
 ابتری پیدا ہوئی شروع ہوئی۔ زندگی کا نظام درجہ درجہ ہونے لگا امتحان میں فیل ہوئے۔ خود بتاتے تھے کہ

امتحان کی کاپیاں بالکل سادی چھوڑ آتے تھے۔ رات رات بھر شعر و شاعری کی مٹھلین گرم کرتے رہتے تھے صبح کو پرچہ کیونکر حل ہوتا وہ بھی حساب کا کمریٹی کا گھر والے پریشان ہو اٹھے۔ انھیں علیگڑھ لے آئے۔ مضامین بدلے گئے فلسفہ معاشیات اور اردو کا انتخاب ہوا دو سال حاضریاں پوری نہ ہو سکنے کے سبب امتحان نہ دے سکے اللہ اللہ کر کے سہ ماہی میں بی اے کیا۔ ایم اے میں داخلہ لیا پرائیویٹوں کے خلاف پریوس کے اسٹوڈنٹ ہونے کے باوجود میگزین کے ایڈیٹر مقرر ہوئے داخلہ کے ایک دو مہینہ کے بعد دلی ریڈیو اسٹیشن سے آواز کی سب ایڈیٹری کی جگہ نکلی بھی خواہوں نے مشورہ دیا کہ جگہ اچھی ہے۔ مذاق کے مطابق ہے مواقع بار بار نہیں آتے درخواست دی اور لے لئے گئے۔ علیگڑھ کے قیام کا دور صحن بھیا کی ادبی زندگی اور شعور کا روشن ترین دور ہے زیادہ تر اچھی نظمیں اسی زمانے میں کہیں سردار بھائی سبط بھائی اور بھائی اختران سب کا ایک گروہ تھا۔ بہر حال یہ سب نام ایسے ہیں کہ علی گڑھ یونیورسٹی کی تاریخ انھیں بھلا نہیں سکتی، کوئی اچھا مقرر تھا تو کوئی چوٹی کا ادیب تو کوئی محبوب شاعر سب اپنے اپنے ہتھیاروں سے فرسودہ نظام سے لڑ رہے تھے اور نئی قدروں کو زندہ رکھنے میں منہمک تھے علی گڑھ میں ایک نیا شعور پیدا ہو رہا تھا ایک نئی زندگی ابھ رہی تھی۔ لیکن مقرر کبھی کبھی اپنی زبان درازی سے دوسروں کو تکلیف پہنچاتا ہے ادیب کے قلم کی نوک کی تیزی کبھی کبھی کھٹکنے لگتی ہے۔ لیکن شاعر۔ وہ تو دلوں کا راز داں ہوتا ہے وہ تو روح کا پیغام بھرتا ہے اس کی بولی میٹھی ہوتی ہے اس کا پیغام سچا ہوتا ہے پھر مجاز۔ جس کے یہاں "شمشیر کی صلابت اور ساز و جام کا گداز، دونوں ہی ہیں جس کے دل میں باغی کی آگ۔ جس کی رگوں میں جوانی کا جوش جس کے گلے میں نغمہ سنج کا دفور تھا۔ جس نے انقلاب کے نعرہ لگانے کے بجائے انقلاب کے راگ گائے جس نے علیگڑھ کو انجین قرار دیا اور ایسا چمن جہاں

ہر آن یہاں صہبائے کمن ایک شاخ نو میں ڈھلتی ہے

کلیوں سے حسن ٹپکتا ہے پھولوں سے جوانی اُ بستی ہے

میر کے پائے سنگین پر جھک جاتی ہے تقدیر یہاں

ذرات کا بوسہ لینے کو سوار جھکا آکا شس یہاں

اور بس صرف چاند سی دہن کا انتظار تھا کہ معلوم تھا کہ جگن بھیا کی زندگی کا یہ افق ہمیشہ ہی ابرا آلودریگا
یہ چاند کبھی نہ نکلے گا ماں کے خواب کبھی شرمندہ تعبیر نہ ہوں گے ہنوں کی آرزوئیں کبھی بڑھائیں گی۔ انسان
کی ضرورت تشنہ ہی رہے گی شاعرو کا تصور کاغذی ہی ہو سیکر پہن رہے گا جگن بھیا وقت سے بہت پہلے
پیدا ہوئے تھے۔ شاعری عقیدت رکھی جاسکتی ہے بہت سے بہت محبت کی جاسکتی ہے۔ پر شادی
تو نہیں پیٹ روٹیوں سے بھرتا ہے اشعار سے تو نہیں۔

دلی کے قیام کے دوران جگن بھیا کے دل نے ایک ایسی چوٹ کھائی جس کا زخم ان کی زندگی میں
کبھی نہ بھڑکا۔ مرہم اور پھلے کا ذکر کیا۔ اس پر مزید چوٹیں لگتی۔ ہیں اور دھیرے دھیرے ان کا پورا
وجود ایک ناسور بن کر رہ گیا۔ ان کے اپنے لیے گھروالوں کے لیے اور سماج کے لیے انہوں نے محبت
کی ایسی گہری ایسی پائندہ کہ آخر لوتھک ان کے دم کے ساتھ رہی لیکن قسمت دکھو ہاتھ بھی بڑھایا
تو شجر ممنوعہ کی طرف۔ دلی کے چوٹی کے خاندان کی اکوٹی بیٹی چیل۔ البیسی اور خوب صورت
لاڈویا میں بنی ہوئی۔ عیش و عشرت کی عادی۔ ایک عدد بھاری بھر کم شوہر کی ملکیت یا مالک
جو کچھ بھی سمجھے۔ یہیل منڈے چڑھتی تو کیونکر۔ لیکن شاعر قدموں پر مڑتی بیکر تار ہے۔ سر پر پھولوں کی
بارش کرتا رہے اور بدے میں چند مسکراہٹوں کا خواہشمند ہو تو سودا منگا تو نہیں شاعر بھی اپنی
جگہ پر مطمئن تھا کہ

میرانغمہ باعث دلداری خویاں تو ہے

میرانال خیر سے وجہ نشاط جاں تو ہے

لیکن برا ہو اس سماج کا۔ اس کی ٹیڑھی رچھی سخت نگاہوں کا۔ اس کی انگشت نمائی کا کھیل
بگڑ کر رہ جاتا ہے انسان کی آہ کا ذکر کیا شاعر کی داہ بھی خطرے میں پڑ گئی۔ غریب انسان کا کتنا کیرا گھٹ
کر رہ گیا۔ بے چارے شاعر کا دل ڈوٹ گیا۔

یاس کا دھواں اٹھا ہر ذراے خستہ سے

آہ کی صدا نکلی بربط شکستہ سے

بظاہر تو اتنا ہی ہوا لیکن قریب سے دیکھنے والوں نے دیکھا کہ اس کا پورا وجود سلاک کر رہ گیا اور
 سکلے سکلے ۱۹۴۰ء میں یہ آتش فشاں پھوٹ ہی نکلا۔ نزدوں بیک ڈاؤن کا یہ حملہ تھا آج بھی مجھے
 وہ دن یاد ہیں۔ میں انٹر میڈیٹ میں پڑھتی تھی اور لکھنؤ ہی میں تھی صبح سے شام تک اخبار سنانے سنانے
 یا پھر شیلے اور کیٹس کے مجموعے سنانے سنانے میری زبان خشک ہو جاتی تھی ایک لمحے کی خاموشی گوارا نہ تھی
 ایسا لگتا جیسے اندر شعلے اٹھ رہے ہوں جنہیں باتوں کے چھینٹوں سے بچانے کی کوشش ہو۔ بس یہ جھپٹتا
 کہ فلاں فلاں مجھے شادی کرنا چاہتا ہے اور رقیب روسیاہ زہر دینے کی فکر میں ہے۔ سو اسے ہم چند کے
 کسی کا پاس آنا گوارا نہ تھا محبت میں ناکامی کا انجام پورے بھیا نک انداز سے تماشے دکھانا تھا۔ علاج
 معالجہ ہوا۔ چاچھہ مینے کے لیے بڑی بہن کے ساتھ مینی تال چلے گئے اور خدا خدا کر کے تندرست و توانا
 ہو کر واپس آئے اور پھر نارمل زندگی بسر کرنے کی کوشش میں ادھر ادھر تھ پیر مارنے لگے۔ کچھ دن
 لمبی انفارمیشن ڈیپارٹمنٹ میں کام کیا۔ وہاں سے واپس ہوئے تو لکھنؤ یونیورسٹی میں ایل۔ ایل۔ بی
 میں داخلہ لیا۔ اسی زمانے میں نئے ادب اور اس کے بعد چیم کی ادارات کرتے رہے۔ جب سب
 ساتھی ادھر ادھر کھبر گئے تو پھر دہلی واپس گئے اور بلا ڈنگ لائبریری میں اسسٹنٹ لائبریرین
 کی جگہ پر کام کرنا شروع کیا۔ ماں بہنوں نے دل کی چوٹ کا علاج کرنا چاہا۔ صفیہ آپا کی دوستوں نے
 سے ایک کو گلن بھیا سے کچھ ہمدردی اور کچھ دلچسپی پیدا ہوئی۔ وہ اپنے گھر کے حالات سے کچھ غیر مطمئن بھی
 تھیں صفیہ آپا کی تحریک پر انہوں نے گلن بھیا کو رہانے پر آمادگی ظاہر کی شکل و صورت کے اعتبار سے
 نہ حسنینوں میں شمار ہو سکتا تھا اور نہ ہی بد صورتوں میں پڑھی لکھی تھیں۔ برسرِ روزگار تھیں لیکن طبیعتاً گھریلو
 قسم کی تھیں۔ گلن بھیا سے محض صفیہ آپا کے توسط سے بس ایک دو دفعہ کی ملاقات تھی۔ دل کے ملاپ کا
 تو کوئی سوال نہ تھا لیکن گلن بھیا نے سوچا کہ شاید سپردگی ہی میں نجات ہو اور زندگی کے مشترکات یکجا ہو سکیں
 زخم رسا بند کر دے۔ جذبات کا تو دلی میں گلا گھٹ ہی چکا تھا۔ جانے کس دل سے اپنے کو سمجھا کے
 سپرد کر پائے ہوں گے۔ بہر حال اس رشتے پر راضی ہو گئے اور بات ماں تک پہنچی کہ ایک دفعہ
 کے سر پرست سے مل لیں اور معاملہ طے ہو جائے۔ اس زمانے میں گلن بھیا دلی لائبریری میں کام کر رہے تھے

وہاں سے بلائے گئے اور بردھوے کے لیے سفر بردار ہوئے۔ لاکھ سر پر ٹرہی رچھی پونی رکھی اور
 استری شدہ شیردانی پہن کر جاذب نظر لگنے کی کوشش بولیں ہزار ڈیڑھ ہزار گمانے والے کالج کے
 پرنسپل کے لیے ڈیڑھ سو روپیہ مہر جینے پانے والے اسٹنٹ لائبریرین کی کوشش نہ پیدا ہو سکی خالی ہاتھ
 ٹرہا دیے گئے۔ عورت کو آجیل سے پرچیم بنانے کا پیام بھیجا بہت تھا لیکن اس پیام پر عمل کرنا —
 معاملہ خطرناک تھا۔ ایک طرف ہزاروں گمانے والا سرکاری عہدیدار۔ دوسری طرف نال شکستہ
 خانی حبیب والا شاعر۔ زندگی جیت ہوئی۔ فن پھر شکست کھا گیا۔ شاعروں نے ایک دفعہ دل کی آواز پر
 قدم اٹھائے تھے اور منہ کے بل کر گیا تھا۔ اس مرتبہ اس نے عقل پر بھروسہ کیا اور تھم تھم کر کھٹک
 احتیاط کے ساتھ اپنا ہاتھ بڑھایا پھر بھی ٹھوکر کھا گیا اور کھسیا کر رو پڑا۔ سدیر کے پائے سنگین پر تقدیر
 نہ جھک سکی اور شاعر پر ~~سلاخ~~ سلاخیں دوسرا دیوانگی کا حملہ ہوا۔ اب وہ خود ہی اپنی عظمت کے
 راگ گاتا تھا۔ شاعروں کے نام کی فہرست تیار کرتا تھا اور غالب و اقبال کے نام کے بعد اپنا نام لکھ کر
 شجرہ ختم کر دیتا تھا۔ ڈاکٹر دکن کی کوشش اور جہان توڑ تیار داری اور دلچسپی سے کسی طرح قابو میں
 آ ہی گئے۔ لیکن زندگی کا ڈھرہ تو بدل نہ سکا۔ بیکاری اور تنہائی کا ساتھ ہوا۔ شراب نوشی بڑھتی گئی
 زندگی میں تلخیاں بڑھتی گئیں اور وہ ان تلخیوں کو غرق مے ناب کرتے رہے۔ غرض کہ سلسلہ جاری رہا
 اور اس جال میں جگن بھیجا کی زندگی، وجود سب ہی کچھ الجھ کر رہ گیا۔ لوگوں نے کہا جاز کا علاج شادی ہے
 پر یہ علاج ہوتا تو کیونکر۔ مجاز کی حبیبیں خالی تھیں۔ جہاں بھی گھر والوں نے ہاتھ پھیلا دیا جو اب ملا بڑے
 کے ساتھ تو نہیں البتہ چھوٹے کے ساتھ چاہا ہو تو کوئی مجاز جو کبھی اس میدان میں آکر زوؤں کا مرکز
 تھا کوڑا کرکٹ بن کر رہ گیا۔ ہم لوگ چاہتے تھے کہ ان مایوسیوں کو جگن بھیجا سے چھپائے رکھ سکیں لیکن
 انھیں اندازہ ہو ہی جاتا اور سوائے اس کے کہ ان کی مسکراہٹ میں تھوڑی سی تلخی اور گھل جاتی کسی طرح
 بھی ظاہر نہ ہوتا کہ وہ زمانہ کی ناقدری کے شاک میں ہیں۔ ماں بہنوں کی ہمت نے جواب دیدیا کہ وہ کسی
 کے سامنے ہاتھ پھیلا نہیں۔ ایک طرف تو منہ توڑ جواب کا ڈر۔ دوسری طرف جگن بھیجا کی رضا مندی
 حاصل کرنے کا مسئلہ۔ کیونکہ تجربہ یہ ہو چکا تھا کہ جنسی بھوک خواہ کتنی شدید کیوں نہ رہی ہو۔ عورت کی

پر کھانے میں ختم نہ ہوئی تھی (صرف دیوانگی کے عالم میں ایسا ہوا کہ یہ بھوک پوری طرح سے ان پر
 صادی اور یہ پرکھ ختم ہوئی) ماں کے ایک قریبی عزیز نے اپنی لڑکی کے لیے منظوری دے دی تھی نیرت کا
 حال خدا جانتے۔ جانے اماں کی ماپوسی اور پریشان حالی سے متاثر ہو کر یا جگن بھیا کی برباد حالی پر رحم
 کھا کر۔ یا پھر انھیں سمجھ بوجھ کر اور ان کی قدر شناسی کے طور پر بہر حال وہ راضی تھے۔ جگن بھیا سے
 پوچھا گیا۔ کافی عرصہ تک ٹالا کہے۔ اپنے دل کو ٹٹوتے رہے اور آخر کو ماں سے کہہ ہی دیا کہ ماں اس لڑکی
 میں میں کوئی کشش نہیں پاتا۔ اس کی قسمت پوڑنے پر آپ کیوں تلی ہیں۔ یہ اپنی قسم کا ان کی زندگی
 میں دوسرا واقعہ تھا۔ ایک دفعہ علی گڑھ میں ۱۹۳۸ء کے لگ بھگ ایک متمول آزاد خیال گھرانے
 کی نہایت تیز طرار لڑکی نے صفیہ آپا کے درمیان سے شادی کرنے کی خواہش ظاہر کی تھی اور
 اس کا جواب جگن بھیا نے یہ دیا تھا "صفیہ مجھے کاغذی پھولوں سے دلچسپی نہیں، نفس مضمون دونوں
 جوابوں کا ایک ہے۔ لیکن جن حالتوں میں دیے گئے ان میں زمین و آسمان کا فرق ہے۔ ان کا بہلا
 جواب اس وقت کا تھا جب وہ فلک شاعری پر ابھر رہے تھے۔ ان کے ساتھ ترقی کا میدان دامن
 پھیلائے ہوئے تھا۔ امیدوں کے رنگ آمیز پرچم لہرا رہے تھے۔ اس لیے اس جواب کو
 تکبر اور خود سری کی دلیل سمجھا جاسکتا ہے۔ لیکن ان کا دوسرا جواب اس وقت کا ہے جب وہ بالکل
 ٹوٹ چکے تھے در در سے ٹھکرانے جا چکے تھے۔ جنسی تشنگی کا شکار تھے۔ لیکن اس حالت میں بھی عورت
 سے زیادہ عورت کا تصور انھیں عزیز رہا اس جواب میں اشارہ ہے۔ شعور ہے۔ کردار کی بلندی ہے
 بہر حال جگن بھیا کو ایک ساتھی نہ مل سکا جو ان کے دل کی آواز کو سمجھ سکتا۔ ان کو سہارا دے سکتا جسکی
 ڈھاس سے وہ زندگی کی تھکن دور کر سکتے۔ انھیں رفاقت نصیب تھی تو وہ شراب کی۔ وہی ان کا
 واحد سہارا تھی اندھیری رات کے مسافر کی منزل خود فراموشی کے دھندلکے میں اوجھل سی ہو گئی۔ انکے
 چہرے کی تابانی پر دھیرے دھیرے بے بسی کا پردہ گہرا ہوتا گیا۔ آنکھوں کی دلمک کی جگہ اتھاہ گہرائی
 نے لے لی۔ جس میں امیدیں آرزوئیں دفن ہوں۔ یاس و محرومی جھانک رہی ہو۔ کس غضب کی گہرائی
 تھی ان آنکھوں میں اور کیا کچھ پوشیدہ تھا ان میں۔ ایسا لگتا تھا جیسے ان کا دل بچہ سا گیا ہو۔ جیسے نہیں

ابھرنے کی خواہش باقی ہی نہ ہو۔ غرض کہ ہم سکر کر بقول عصمت آپا کے وہ بالکل نکھڑوہ گئے۔ نگھڑو بھی ایسا جو شرابی ہوا اور شرابی بھی ایسا جسے پیتے وقت اسکا بھی ہوش نہ رہتا ہو کہ کتنی پی رہا ہے اور کتنی پی رہا ہے۔ میں نے اکثر عا ہاکہ ان سے منت کریں ایچا کروں کہ وہ اپنے کو سنبھالیں لیکن جیب بھی میں نے ارادہ کیا میری ہمت جواب دے گئی۔ آوارہ کا مصنف اتنا سخت دل نہیں ہو سکتا کہ ماں کے آنسوؤں سے نہ گچھل سکے حیوت ماں انھیں سمجھائیں۔ زندگی کا ادب بچ سمجھائیں۔ گھر کی بگڑی ہوئی حالت کا احساس دلائیں اپنی محبت کا باپ کی عزت کا واسطہ دیتیں۔ ان کے چہرے کے اثرات بتاتے کہ ماں کے آنسوؤں کا ہر قطرہ ان کے دل پر نشتر کی طرح لگتا۔ پھر بھی نہ جانے وہ کس اچھاوے میں تھے جس سے اپنے کو نہ نکال پائے۔ غرض کہ وہی جگن بھیا جو ہماری امیدوں آرزوؤں کا مرکز تھے پریشانیوں اور الجھنوں کا مرکز بن کر رہ گئے کبھی ہم ان کی شراب نوشی اور خود فراموشی پر جھنجھلائے۔ تلخ ہوتے۔ جی چاہتا کہ انھیں اتنا جھنجھوڑیں کہ ان کے ہاتھ کے فریب بے خودی دیتے ہوئے بلور کے ساغ جھنجھٹا کر ڈٹ جائیں اور وہ چونک کر پھر اپنی منزل کی طرف چل پڑیں۔ کبھی جی چاہتا کہ ان سے چمٹ کر اتنا کہہ کہ ہمارے آنسو ان کے جھوڑے ہائیں اور وہ پھر یہ کہہ اٹھیں۔

تو انقلاب کی آمد کا انتظار نہ کر

جو ہو سکے تو ابھی انقلاب پیدا کر

ایسا لگتا ہے جیسے ان کا عدم وجود سب برابر ہو۔ جیسے وہ ہمارے درمیان ہوتے ہوئے بھی ہماری پہنچ سے باہر ہوں جیسے وہ بہت دور خلاؤں میں گم ہو رہے ہوں۔ پتہ ہی نہ چلا کہ انکے دل کی گہرائیوں میں کیا پوشیدہ ہے۔ چوٹیں کھاتے تھے اور خاموش رہتے تھے۔ پینتالیس سال کی عمر میں ایک دفعہ بھی تو ایسا نہ ہوا کہ انھوں نے ایک دفعہ بھی زندگی کی شکایت کی ہو یا کسی کا شکوہ کیا ہو۔ زندگی میں ایسا زبردست اعتماد اور اپنی زندگی سے اتنی بے نیازی۔ تلخیاں سستے عمر بتتی اور مزاج میں ذرا تلخی نہ پیدا ہوئی۔ کبھی تو کسی بات پر جھنجھلا اٹھتے۔ بیزادی کا اظہار کرتے سب کچھ خاموشی سے سننے کا نتیجہ یہ ہوا کہ ۱۹۵۲ء میں تیسرا اور آخری نروس بریک ڈاؤن کا حملہ ہوا اور

اس غضب کا شدید کہ خدا کی پناہ گھر میں ٹکنا ہی گوارا نہ کیا۔ دلی کے گلی کوچوں کی خوب خوبصورت چھانی جنسی محرومی کے تماشے دلی والوں نے خوب خوب دیکھے۔ جس انسان نے عالم ہوش میں کبھی بھی کوئی چھپووری اور ایک حرکت نہ کی تھی وہ ہر لڑکی کے پیچھے بھاگ رہا تھا۔ گھروالے ہر لمحہ اس شر کے منتظر تھے کہ مجاز موٹر سے کچل گیا۔ ٹھٹھا ہوا سڑک پر پڑا گیا۔ انجام یہی ہونا تھا لیکن کچھ دن ٹھہر کر وہی ستر سالہ ماں جس نے بیٹے کے مستقبل کے نہ جانے کتنے سنہرے خواب دیکھے تھے۔ جاننا نہ پڑے بیٹے کو دعائیں مانگتی تھی۔ یا کسی اسے اٹھالے یا مجھے۔ جو میں اس طرح کے تماشے نہ دیکھوں۔ دلی سے جوش صاحب کا خط آیا کہ مجاز کو آگرہ بھیج دیا جائے۔ مجاز اور آگرہ کا پاگل خانہ۔ دل پر کیسی چوٹ لگی لیکن مجاز پاگل تھا۔ اس حقیقت سے کیونکر انکار ہو سکتا تھا۔ پاگل کو آخر کہاں تک اور کیسے بھگتا جاتا۔ جوش صاحب کو میں نے خط لکھا کہ اپنے رسوخ استعمال کر کے رانچی میں جگہ دلوا دیں۔ جوش صاحب کو خط ملا یا نہیں۔ بہر حال میں جو اب کے انتظار ہی میں رہی۔ ڈاکٹر ڈیوس رانچی اسپتال کے پناہ گز سے براہ راست خط و کتابت کی جگن بھیا کی لائف سہسری لکھ کر بھیجی۔ شاید ان کی زندگی کے واقعات سے متاثر ہو کر اس نے بی بی کلاس وارڈ میں ایک بیڈ دے ہی دیا۔ ورنہ ایسے اسپتالوں میں غیر سفارش کے جگہ کب ملتی ہے۔ مجاز کو بہ مشکل رانچی بھیجا گیا۔ بوڑھے باپ نے اپنی پونجی کی آخری کوڑی انھیں بچانے کے لیے لگا دی۔ اور چھ مہینے بعد وہ بچ کر آگئے ان کی واپسی کے ایک مہینے بعد صفیہ آپا کا انتقال ہوا اس صدمہ کا اثر ان پر کئی کے شاک کا سا ہوا۔ جیسے یکدم چونک پڑے ہوں۔ ایک دفعہ پھر ان میں ذمہ داریوں کا احساس چمکا۔ جادو ادیس کی پڑھائی دیگر مشغلوں میں دلچسپی لینا ان کی دلجوئی کرنا زیادہ تر وقت گھر پر گزارنا۔ شراب سے قطعی پرہیز رات کو جی بھر کر سوتے۔ دن میں ہنستے کھیلتے۔ باتیں کرتے۔ گھنٹوں سب کے ساتھ تاش کھیلا کرتے۔ بچوں کے ساتھ کرکٹ کھیلتے۔ تصویریں بنانا کر۔ سب میں بانٹتے۔ چھوٹے بچوں کو ایک دوسرے سے لڑواتے۔ ایسا لگتا جیسے جادو ادیس عشق عرفی کے بچپن میں میرا بچپن دہرا رہا ہو لیکن بھیا پھر بیس بیس سال پہلے والے جگن بھیا بن گئے ہوں لیکن بنیادیں تو وہی نہ تھیں۔ زندگی کا یہ نسا ڈھانچا کو نہ کھڑا رہتا کہ اس وقت ان کا ہاتھ کھینچنے

تھام لیا ہوتا۔ ان کے لیے کسی نے ساز بیداری، اٹھا لیا ہوتا۔ لیکن ایسا کیوں ہوتا۔ ان کی موت کو ان کی زندگی کا نقطہ عروج بنا تھا۔ انھیں تو یہ دکھانا تھا کہ جیتنے جی مرنا کسے کہتے ہیں۔ اور مر کر بھی کیسے جیا جاسکتا ہے۔ غصہ نہ چھوڑتے تھے۔ چاہنے والے ساتھی اور سچے دوست اپنے اپنے کام دھندوں میں ادھر ادھر لگے ہوئے تھے ان کی ظرافت طبع اور بذلہ سنجی سے لطف اٹھانے والے ناسمجھ دوستوں اور ان کی شاعری کو کھلوانا سمجھ کر دل بہلانے والے نادان ادب نوازوں نے انھیں پھر شراب خانہ کی طرف رجوع کرنا شروع کیا۔ وہاں قدم رکھنے کے بعد ان کے قدم تیزی سے اس طرف اٹھنے لگے۔ راتوں کو مدہوشی کے عالم میں دو تین بجے گھر واپس آنا۔ دن میں دس گیارہ بجے خمار کے عالم میں اٹھنا۔ منہ ہاتھ دھو کر برآمدے میں پڑے ہوئے پلنگ پر ناشتہ کرنا تھوڑی دیر اخبار کے ورق ادھر ادھر پلٹنا۔ یہ تھا انکا پرگرام اس درمیان میں موقع پا کر ماں کو شش کر تیں کہ رات کی کیفیت کا انھیں احساس دلائیں اور آئندہ کے لیے احتیاط پر آمادہ کریں چپ چاپ سب کچھ سن کرتے۔ ایک خاموشی ہر بات کا جواب تھی۔ جب اندرونی کشمکش برداشت سے باہر ہو جاتی تو اٹھ کر ٹہلنا شروع کر دیتے اور پھر سب بچوں کو دیکھا کر کے ان کے ساتھ کھیں میں اپنے کو بھولنے کی کوشش کرتے۔ گھر میں ماشاء اللہ بچوں کی تعداد بہت طویل تھی۔ سات عدد بچے تھے دو صفیہ آپا کے۔ دو میرے اور تین میرے بھانجے کے۔ ان سب میں بھانجے کا تین سالہ بچہ عرفی انھیں عزیز تھا۔ اماں کہتی ہیں کہ اس کا بچپن بالکل جگن بھیا جیسا ہے۔ بہت شریار اور بے خبر اس سے خود کو استاد کہلاتے اور کہتے کہ یہ میرا شاگرد ہے۔ اس کو اپنے پاس کھڑا کر لیتے تب کھانا کھاتے۔ وہ اپنی گندی گندی انگلیوں سے سالن کے پیالے کی پوٹی کی چھین جھپٹ کیا کرنا آخر کو آدمی آدمی پر معاملہ طے ہوتا۔ خود بھی بہت گندے طریقے پر کھانا کھاتے۔ چاول میں دال سالن ملا کر انگلیاں اس قدر تیزی سے چلاتے گویا کسی ساز پچل رہی ہوں۔ یہاں تک کہ پلیٹ میں پھینکا پیدا ہو جاتا تب منہ میں لقمہ لے جاتے۔ منہ ذرا کم کھلتا تھا اس لیے کھاتے وقت ہمیشہ ایک قسم کی ٹٹکنے کی سی آواز پیدا ہوتی تھی۔ سب بچے ان کو بچو دادا کہتے تھے۔ عالم ہوش میں بھی وہ ایک طرح کی

خود فراموشی ان بچوں میں کھو کر حاصل کر لیتے تھے۔ شام ہوتی۔ کپڑے بدلتے۔ کپڑوں کی صفائی اور نفاست کا لحاظ ہر عالم میں رہا۔ تیسرے دن ضرور کپڑے تبدیل کرتے تھے۔ تھوڑی دیر ادھر ادھر ٹہلتے۔ ایسا لگتا کہ جیسے سوچ رہے ہوں کہ جاؤں کہ نہ جاؤں۔ کبھی کبھی ایسا بھی ہوتا ہے کہ ہفتہ ہفتہ گھر سے نہ نکلتے۔ لیکن آخر ایسے کب تک گذر ہوتی۔ آخر کو چل ہی دیتے۔ شاید اس ارادے کے ساتھ کہ اب اپنے کو کھو کر واپس نہ آؤں گا۔ لیکن باہر جا کر انکی قوت ارادہ بالکل جواب دے جاتی اور پھر اسی بد حالی میں واپس آتے کبھی پیدل اور کبھی رکشا میں۔ کھانا۔ سگریٹ اور پان سمیت انکے کمرے میں رکھ دیا جاتا۔ یہ مدتوں پرانا معمول تھا۔ اگر کچھ پوش میں ہوتے تو کھالیتے ورنہ پھر صبح کھا غرض کہ دن کو بیکاری اور رات کو شراب نوشی کا زہر گھن کی طرح ان کی زندگی کو لگتا رہا۔ اور ہم سب یہ تماشہ دیکھتے رہے آخر ایک دن سب نے سن لیا کہ مجاز مرگیا۔ پتھروں پر سسکا سسکا ٹھنڈ میں ٹھکڑ کر یہ مجاز کی موت تھی۔ فنکار کی موت، شاعر کی موت۔ کہانی پوری ہوئی۔ ڈرامہ ختم ہوا۔ پردہ گر گیا۔ پر ایسا کیوں ہوا۔ ایسا کیسے ہوا۔ یہ خلش یہ ٹھٹھک ہر حساس دل و دماغ میں باقی رہ گئی۔

مجاز

اسلوب احمد انصاری

نئی نسل کے اردو شاعروں میں مجاز کا نام خاصا جانا چاہیانا ہے۔ ان کی شاعری پر کوئی مقررہ لیبیل چسپاں کرنا آسان نہیں ہے، کیونکہ ایک طرف تکنیک کے معاملے میں وہ پرانی روش سے سرسبز و اخراج نہیں کرتے، اور انہوں نے جدید وضع کے تجربوں سے ہمیں روشناس نہیں کرایا۔ اور دوسری جانب ان کی بیشتر نظمیں مواد اور روح کے اعتبار سے انقلابی نہیں محض غنائی ہیں۔ ان کی مقبولیت کا راز انہی ہلکی پھلکی، خوشگوار اور تندرست رومانی نظموں میں ہے۔ ان کے مزاج کے عناصر ترکیبی میں جام و مینا، تیغ و سناں حسن و نغمہ، سب کی آمیزش ہے۔ لیکن ان کے مطلوبہ کلام کے سرسری مطالعہ سے بھی یہ پتہ لگانا مشکل نہیں ہے کہ ان کی شاعری کے خط و خال کی تشکیل ایک رچے اور نکھرے ہوئے رومانی نقطہ نظر اور افتاد طبعیت سے ہوئی ہے۔ ان کا کلام سر تا پا اسی شیفتگی و سرسستی جذب و کیفیت اور وفور و وارفتگی میں ڈوبا ہوا ہے جو ان کی شخصیت میں اس حد تک نمایاں ہے، اس میں ذرا شبہ نہیں کہ انہوں نے نہ صرف ایسے موضوعات پر نظمیں لکھی ہیں جن پر طبع آزمائی کرنا ترقی پسندی کی علامت ہے، بلکہ خالص رومانی نظموں میں بھی ماحول سے نا آسودگی کے جذبہ نے خود ساختہ پابندیوں کی قدم قدم پر شکست و ریخت کی ہے ایسا ہونا ناگزیر بھی تھا، کیونکہ کوئی ادیب یا شاعر محض خلا میں زندگی بسر نہیں کر سکتا، اور نہ تخیل کے نادیدہ پروں پر اڑ کر کسی مصنوعی بہشت میں زیادہ عرصہ تک سانس لے سکتا ہے۔ پھر بھی مجھے اپنی اس رائے کے اظہار میں پس و پیش نہیں کہ ہم عصری اجتماعی زندگی اور اس کے مسائل کا شعور و احساس نہ مجاز کے شعری ادراک کا کوئی قابل ذکر جزو ہے اور

نہ یہ شعور و احساس فکر اور نغمے میں تبدیل ہوا ہے۔ شاید اس کا سبب یہ ہو کہ انھوں نے اپنے مشاہدات اور مطالعہ کو وسعت دینے کی کبھی کوشش نہیں کی اور اپنی فنگلی کو اُس کاوشِ ذہنی سے مرصع و مزین ہونے کا موقع نہیں دیا، جو جذبات کو فکر میں تبدیل کرنے اور فکر کو خواب کی سی روایت اور جذبہ کی سی تازگی، طرقلی اور عنائی بخشنے کے لیے ضروری ہے۔ پھر بھی مجاز کی مقبولیت ان کے اکثر ہم عصر شعرا کے مقابلہ میں قابلِ رشک ہے ممکن ہے اس لیے ہو کہ ان کے تجربات محدود ہونے کے باوجود ذاتی اور اصلی ہیں۔ اور اگر ایک طرف ان کے بیان میں صفائی، نفاست اور پرکاری ہے تو دوسری طرف ان میں اُبلتے ہوئے پہاڑی چشمہ کا جوش و خروش اور بادِ تند و تیز کی حرارت اور سرخوشی ہے۔

حسن کا احساس اور حجم انسانی کے مشاہدہ اور اس کی کیفیات کا بیان مجاز کی نظموں میں شروع ہی سے ملتا ہے۔ ان کے مشاہدہ میں تفصیل، تناسب اور مین کاری برابر نمایاں رہی ہے اور گویا کی اس شاعری میں کوئی گہرائی نہیں، تاہم اس میں ایک خوش گوار قسم کی لذتیت ہے۔ جسے شاعر نے سر پر دوں میں چھپائے بغیر جنگی اور ایک حد تک والہانہ انداز سے پیش کیا ہے۔ رنگ و بو کی اس شاعری میں جان نہ صرف مشاہدہ کی صحت اور الفاظ کے مناسب انتخاب سے پڑتی ہے۔ بلکہ پیکر نگاری (IMAGERY) کے اس فن سے بھی جس پر شاعر کو پوری قدرت حاصل ہے۔ جذبہ کو موزونیت اور دل کشی کے ساتھ مشکل کر دینا ہر اچھے شاعر کا گراں قدر جوہر ہے۔ نادر تشبیہوں کی تلاش، جو ذہن میں تازگی اور نظریں وسعت پیدا کرنے میں مدد ہوتی ہیں۔ مجاز کے شاعرانہ عمل کا ایک خاص وصف ہے چند مثالوں سے یہ بات ظاہر ہو جائے گی۔

چمک تاروں کی چشم سر لگیں ہیں	جھلک چاند سی کی جسم مر مر میں پر
نشاہِ رنگ و بو سے چور آنکھیں	شرابِ ناب سے لبریز ساغر
وہ محرابیں مہی سینوں پر نمایاں	فضائے نور میں کیو پڈ کے شہپر
نفس کی آمد و شد سے تلاطم	شبِ مہتاب میں جیسے سمندر

اللہ اللہ وہ پیشانی زمیں کا جمال رہ گئی جسم کے ستاروں کی نظر آج کی رات
عارضہ گرم پردہ رنگ شفق کی لہریں وہ میری شوخ نگاہی کا اثر آج کی رات
زرگس ناز میں وہ نیند کا ہلکا سا خمار وہ میرے نغمہ شیریں کا اثر آج کی رات

سحر و اعجاز لیے جنبش مرگانِ دراز خندہ شوخ جمالِ درخوش آبِ یلے
ضو فگن ردے حسین پر شبِ ہنسناں شباب چشمِ محمور نشاطِ شبِ ہنسناں آبِ یلے
نشہ ناز جوانی میں شرابِ ادا جسمِ ذوقِ گہرا واطلس و کنوا آبِ یلے
زلفِ شبِ رنگ لیے صندوقِ عود و عنبر خمِ ابرو کے حسین دیر کی محرابِ یلے
لبِ گلرنگ و حسین، جسمِ گداز و سیس شوخیِ برق لیے لرزشِ سیما آبِ یلے

یہ روپیلی چھاؤں، یہ آکاش پر تاروں کا جمال جیسے صوفی کا تصور جیسے عاشقِ کلیاں
اے لیکن کون جانے کون سمجھے جی کا حال اے غمِ دل کیا کروں، اے وحشتِ دل کیا کروں

مجازِ نظم کے مشاوریں۔ وہ اپنے تجربات اور مشاہدات میں وہ ہمہ گیری، ارتکاز (CONCENTRATION) اور گہرائی نہیں پیدا کر سکتے، جو اچھے غزل گو شاعر کا طرہ امتیاز ہے۔ یہی وجہ ہے کہ بحرِ دو تین غزلوں کے ان کی بیشتر غزلیں پڑھنے والے کے اذہان میں کوئی متوجہ نہیں پیدا کرتیں۔ لیکن نظم کے لیے جن نظمیں مسلسل پھیلاؤ اور جزئیات نگاری کی ضرورت ہوتی ہے۔ اور خیال جس طرح لمحہ بہ لمحہ اور منزل بہ منزل نظم کی بساط پر محیط ہوتا چلا جاتا ہے۔ وہ ان کی نظموں میں ہر جگہ پایا جاتا ہے۔ ابتدا کی نظموں میں "رات اور ریل" جو اکثر خصوصیات کی بنا پر ایک معمولی بیانیہ نظم ہے۔ تخیل کی اس ان تھک اور مستقل پرواز کا پتہ دیتی ہے جو آگے چل کر "آوارہ"، "خوابِ سحر" اور "ایک سنگین یاد" جیسی نظموں میں ظاہر ہوئی ترقی پسند خیالات کی نمائندگی جو نظمیں کرتی ہیں، ان میں دو نظمیں "نوجوان خاتون سے" اور "پردہ" اور عصمت "اچھی ہیں۔"

پہلی نظم کے چند اشعار یہ ہیں۔

حجابِ فتنہ پرور اب اٹھا لیتی تو اچھا تھا خود اپنے حسن کو پردہ بنا لیتی تو اچھا تھا
دلِ مخرج کو مخرج کرنے سے کیا حاصل تو آنسو پونچھ کر اب مسکرا لیتی تو اچھا تھا
ترے ماتھے پر یہ آنچل بہت ہی خوب لگتا تو اس آنچل سے اکٹھم بنا لیتی تو اچھا تھا

لیکن مجاز کی بیشتر انقلابی نظیں، اعلیٰ اور کامیاب شاعری کے معیار پر پوری نہیں اترتیں کیونکہ ان نظموں میں وہ شاعر کے منصب کا احترام کم کرتے ہیں۔ انقلاب کا ڈھنڈولا زیادہ پیٹتے ہیں۔ ان کی نظموں میں جگہ جگہ اس بغاوت کی آگ کے شعلے ملتے ہیں جن سے ہر نوجوان اور حساس شاعر کا دل آتش زدہ بنا ہوا ہے۔ یہ اضطرابی رد عمل بھی اپنی جگہ قابلِ احترام ہے لیکن بغاوت کے شعلے کو تعمیری انقلاب کے نغمہ میں تبدیل کرنے کے لیے جس ریاض کی ضرورت ہوتی ہے۔ مجاز اس سے گزرنا نہیں چاہتے۔ کچھ ایسا معلوم ہوتا ہے کہ وہ سرمایہ داری کے نظامِ کنہ کے خلاف بیزاری اور نفرت تو ضرور محسوس کرتے ہیں، لیکن اپنے محسوسات کا تجزیہ نہیں کر سکتے اور اسی لیے کسی راستے کی طرف رہنمائی کرنے میں ناکام رہتے ہیں۔ ان تمام خامیوں کا سرچشمہ تفکر کا وہ فقدان ہے، جو ہیں ان کے یہاں تسلسل کے ساتھ ملتا ہے۔ ”انقلاب“ ”اندھیری رات کا مسافر“ ”سرمایہ داری“ ”آہنگ نو“ ان سب نظموں میں وہی خامی کھٹکتی ہے، جس کا ذکر ہم نے ابھی کیا ہے۔ مجاز کا انقلاب کا تصور سراسر جذباتی ہے، جو صرف ایک بے معنی تحریک پر منتج ہوتا ہے۔ وہ نہ انقلاب کے اسباب و آثار اور اس کی قوتوں پر کوئی نظر رکھتے ہیں اور نہ ان کا شاعرانہ انداز فکر کسی سمت کی طرف کوئی اشارہ کرتا ہے۔ نظم ”انقلاب“ کے آخری حصہ میں انھوں نے لفظ ”خون“ کا پیہم استعمال کیا ہے ”آوارہ“ میں بھی جو ان کی سب سے اچھی نظموں میں ہے اور جو ان کی انفرادی روح کے کرب و غم اور متوسط طبقہ کی ذہنی، جذباتی اور معاشی غیر اطمینانی اور غیر آسودگی کی بہت صحیح ترجمانی کرتی ہے، یہ تحریکی میلان بہت نمایاں ہے جن آخری بندوں کی طرف میں نے اشارہ کیا ہے، وہ پوری نظم کی ہیئت سے ایک گہرا، اندرونی، صناعانہ ارتباط ضرور رکھتے ہیں لیکن اگر ہم انھیں ان کے سیاق و سباق سے الگ کر کے ان کا رشتہ شاعر کے فکری نظام سے جوڑنے کی

کوشش کریں، تو ان کی اہمیت بہت ہی کم رہ جاتی ہے۔ ایسا معلوم ہوتا ہے کہ اردو شاعری کو انقلاب کا جو تصور جو ش نے دیا تھا اسے مجاز نے بغیر کسی تنقیدی محاکمے کے قبول کر لیا ہے اور چونکہ وہ طبعا غور و فکر کے عادی نہیں ہیں اس لیے نہ اس کے حسن و قبح پر ان کی نظر پڑتی ہے، نہ اس میں وہ کوئی ترمیم و تنسیج کر سکتے ہیں مجاز کے پورے کلام میں صرف دو مقامات ایسے نظر آتے ہیں، جہاں انھوں نے اس جذباتی رد عمل سے گریز کر کے چند ایسے اچھے اشعار کہے ہیں۔

تقدیر کچھ ہو کاوش تدبیر بھی تو ہے مخرب کے لباس میں تعمیر بھی تھے
ظلمات کے حجاب میں تویر بھی تو ہے آشطر ہے، عشرت فردا ادھر بھی آ

”خواب سحر“ میں مجاز کا لہجہ قدرے متوازن اور خیال انگیز ہو گیا ہے۔ اور اسی لیے اس نظم کے آخری اشعار سے بھی اُسی اجتماعی شعور کا اظہار ہوتا ہے جس کی ایک جھلک دیکھنے کی ہم اکثر نظموں میں بار بار کوشش کرتے ہیں لیکن جسے خطیب کے نطق کی لڑک بار بار ہماری نظروں سے لاجھل کر دیتی ہے۔

اک نہ اک در پر جین شوق گھستی ہی رہی آدمیت ظلم کی چکی میں پستی ہی رہی
یہ سسل آفتیں، یہ یورشیں، یہ قتل عام آدمی کب تک رہے ادھام باطل کا غلام
ذہن انسانی نے اب ادھام کے ظلمات میں زندگی کی سخت طوفانی اندھیری رات میں
کچھ نہیں تو کم سے کم خواب سحر دیکھا تو ہے جس طرف دیکھا نہ تھا اب تک نہ دیکھا تھے

مجاز کا مایہ افکار ان کی رومانی نظمیں ہیں ان کی خوبی اور دل کشی اس میں ہے کہ وہ ہمیں جذبات کی تنگنائی سے نکال کر ایک صحت مند لطیف اور دلنواز ترنم میں گم کر دیتی ہیں۔ ان میں فردائی، اضطراب، انفرادیت مرکوزیت سے گریز، جذباتیت، تخلیق کی شادابی اور بہادری غرض وہ تمام عناصر پائے جاتے ہیں جن سے رومانیت عبارت ہے۔ یہ نظمیں اصلی اور واقعی جذبات اور حالات سے تریک اور منحاصل کرتی ہیں اور ان سے یہ پتہ چلتا ہے، کہ حسن و عشق کی واردات نے شاعر کے خواس اوبے چین دل کو ضرور متاثر کیا ہے لیکن مجاز کی بیشتر رومانی نظموں میں ایک خامی تو یہ ہے کہ شاعر کے تجربات بہت محدود ہیں۔ ان کی نظمیں ”اعتراف“ اور ”تباہ حرم“ ان تجربات کی غمازی کرتی ہیں جو ان کی رومانی شاعری مرکزہ ہیں۔

اور جن سے ان کا تانا بانا تیار ہوتا ہے۔ مگر انفرادی سرشت و عزم کوئی بڑی اہمیت نہیں رکھتے تاوقتیکہ ان کے بہت ہی نادور اور معنی خیز پہلوؤں کو اُجاگر نہ کیا جائے اور ان میں عمومیت کا رنگ نہ بھرا جائے۔ ایسی نظمیں جو صرف محدود عشقیہ جذبات و معاملات کا سحر آفرین بیان ہوں، ایک خاص عمر اور ذہنی نشوونما کے لوگوں ہی کے لیے اپنے اندر جذب و قبول کی طاقت رکھتی ہیں دوسری قابل ذکر بات یہ ہے کہ مجاز کی بیشتر نظمیں ایک منظم اور تربیت یافتہ تخیل کی پرواز کا نتیجہ نہیں معلوم ہوتیں۔ مجاز کے جذبات میں سرسبی اور سرشاری کی کمی نہیں ہے۔ مگر ناپختہ جذبے کی بڑی اور دوا می شاعری میں کوئی وقعت نہیں ہوتی۔ تاآنکہ وہ فکر کے معمول (MEDIUM) سے گذر کر ایک طرح کا توازن، پختگی اور ادراک پر اثر انداز ہونے کی صلاحیت نہ پیدا کرے۔ مجاز کے پورے مجموعے میں سے صرف چند نظمیں یعنی ”ایک انگلیں یاد“ ”شہر نگار“ ”نادام“ ”عبادت“ اور دو تین غزلیں ایسی ہیں جن میں ہیں جذبہ کی صداقت کے ساتھ ہی اس کی تہذیب و تکمیل کا بھی کسی حد تک احساس ہوتا ہے۔

آج پھر تارِ چمن در پئے گھلائے چمن	گنگنا ہوا زنبور بہار آہی گیا
گیسوؤں والوں میں ابرو کے کناروں میں	ایک صید آہی گیا ایک شکار آہی گیا
خیر مقدم کو مرے کوئی بہ ہنگام سحر	اپنی آنکھوں میں لئے شب کا خمار آہی گیا
بہار کے قریب یہ صد شانِ احتیاط	دل دار کی نسیم بہار اس لیے ہوئے
زلفوں کے بیچ دھم میں بہاریں چھپی ہوئی	اکٹار وان نکلت تبتاں لیے ہوئے
آہی گیا وہ میرا نگار نظر نو از	ظلمت کدہ میں شمع فروزاں لیے ہوئے
لمتی ہوئی نگاہ میں بکلی بھری ہوئی	کھلتے ہوئے لبوں میں گلستاں لیے ہوئے

اسے شوقِ نظارہ کیا کہئے نظروں میں کوئی صورت ہی نہیں

اسے ذوقِ تصور کیا کہئے ہم صورت جاناں بھول گئے

اب گل سے نظر ملتی ہی نہیں، اب دل کی کلی کھلتی ہی نہیں

اسے نفسِ بہاراں رخصت ہو ہم بھول گئے

ساتی و گلفام با صد اہتمام آہی گیا
 نغمہ بر لب، خم بر سر، بادہ بہ جام آہی گیا
 میری دنیا جگہ اٹھی کسی کے نور سے
 میرے گردوں پر مرا ماہ تمام آہی گیا
 پھر کسی کے سامنے چشمِ متناجھک گئی
 شوق کی شوخی میں رنگِ احترام آہی گیا

انٹر لکھنؤی نے مجاز کے متعلق یہ خیال ظاہر کیا ہے کہ اردو شاعری میں ایک کیٹس پیدا ہوا تھا جسے انقلابی بھڑپے اٹھائے گئے۔ یہ رائے دو بہت ہی غلط مفروضوں پر مبنی ہے۔ مجاز کی شاعری لگی پھلکی، غنائی شاعری ہے جس میں اس تفکر، اُس فلسفہ، جمال، اُس بصیرت کا، جو زندگی کے غموں کو انگیز کرنے اور گوارا بنانے سے پیدا ہوتی ہے، اور جو انگریزی رومانی شاعروں میں اس درجہ پائی جاتی ہے دور دور بھی نشان نہیں ملتا۔ رومانی شاعری سے قطع نظر، مجاز کی انقلابی شاعری بھی فکر و فہم کی جس کمی کا پتہ دیتی ہے، اس کا ذکر ہم کر چکے ہیں۔ دراصل اردو کے کسی رومانی شاعر کا کیٹس اور شیلے سے موازنہ کرنا فی الحقیقت اپنی علیت کا مظاہرہ کرنا اور ناواقف لوگوں کو گمراہ کرنا ہے۔ ہمارے اردو شاعروں اور مغربی شاعروں میں مزاج و مذاق کا فرق بہت بین ہے پھر یہ بات بھی کچھ کم لحاظ کے قابل نہیں ہے کہ ہماری زندگی بھی اتنی رنگارنگ، پیچیدہ، متنوع، نئی نئی ذہنی اور تمدنی تحریکوں کی دولت سے مالا مال اور ارتقاء کے امکانات کے لیے چشمِ براہ نہیں رہی ہے جتنی اہل مغرب کی زندگی، ہمارے شاعروں میں غالب اور اقبال کو چھوڑ کر کسی کے کلام میں بھی متضاد عناصر کی وہ کارفرمائی، شمولیت (INCLUSIVENESS) کا وہ جوہر اور بیج در بیج تہذیب کا وہ عکس نہیں ملتا۔ جو انگریزی کے بیشتر ممتاز شعرا میں پایا جاتا ہے۔ جس سے میری مراد یہ ہے کہ ان شاعروں کے ذاتی مطالعہ، مشاہدات و تجربات اور ذہنی و جذباتی رد عمل کی ہم آہنگی کی بدولت ان کے کلام میں معنی و مفہوم کی جتنی نہیں ملتی ہیں

اور وہ ہمارے فکر و تخیل کی سیرابی کے لیے جتنی وافر غذا فراہم کرتے ہیں۔ وہ ہمیں اردو شاعروں کے
 یہاں نہیں ملتی۔ تاہم یہ ماننے میں کسی کو بھی تامل نہیں ہونا چاہیے کہ مجاز ہمارے ایک قابل قدر شاعر
 ہیں۔ افسوس ہے کہ ان کی اٹھان سے ہمیں جتنی اُمیدیں وابستہ تھیں وہ سب کی سب پوری نہیں ہوئیں
 اور وہ اپنے تخیل کی پرواز کو برقرار نہیں رکھ سکے۔ مگر کچھ تو اس لیے کہ ان کے کلام میں ادبی ہوئی فاضلت
 کے بہت حسین نمونے ملتے ہیں اور کچھ اس لیے کہ انھوں نے اپنے محدود تجربات کو غنائیت میں ڈبو کر
 ہمارے لیے دلکش نغموں میں پیش کیا ہے جن میں کہیں کہیں ترقی پسند خیالات کی جھلک بھی ملتی ہے
 وہ نوجوان شعرا کے حلقے میں اپنا ایک مقام رکھتے ہیں۔



مجاز کی شاعری میں عورت کا تصور

خلیل الرحمن عظمیٰ

مطفلی کے خواب، "ان کا جشن سا لگرہ" "ہند علی گڑھ"، "شہر نگار"، "نوجوان خاتون سے" "آوارہ" اور "مخواب" سحر جیسی نظموں کا خالق اب اس دنیا میں نہیں لیکن اس کی یہ نظمیں ہمیشہ جوان رہیں گی۔ یہی ایک فقرہ مجاز کی شاعری پر جامع تبصرہ ہے۔ "بر باد نگاران دل آرا"، اور "دوسوائے سے" و "مینا" ہر کہ بھی مجاز کے اندر کا انسان اپنی فطری معصومیت، بے پناہ خلوص، والہانہ سرشاری اور عطفوان شباب کی سرمستی و کجکلاہی کو آخر دم تک برقرار رکھ سکا اس کی مثال اس کے ہم عصروں میں شاید ہی مل سکے۔ حیات جاوداں کی سعی ہر فن کار کا خواب طفلی ہے جس کی تعبیر کم خوش نصیبوں کے ہاتھ آتی ہے شباب جاوداں صرف مجاز جیسے شہیدان محبت کے حصے میں آتا ہے۔

مجاز موجودہ دور کا محبوب ترین شاعر تھا۔ اپنے ساتھیوں میں شاید وہی اکیلا شاعر تھا۔ جس کی شاعری سے متعلق دورائیں نہیں بنی گئیں۔ اس کے کلام میں کچھ ایسی بے ساختگی، شادابی اور ہلک ہے جسے قبول کر لینے میں کسی قسم کی جھجک نہیں ہوتی۔ دوسروں کو ہم فکر و فن کی کسوٹی پر رکھتے ہیں، ان کا کھرا اور کھوٹا الگ کرتے ہیں، اس شاعری کی تہوں اور بیچیدگیوں کو کھولنے کی کوشش کرتے ہیں اور بار بار الٹ پلٹ کر دیکھتے ہیں لیکن مجاز کی آواز سنتے ہی نہ جانے کیوں گمان گزرتا ہے کہ یہ آواز کہیں اور سے نہیں آرہی ہے بلکہ اپنے ہی سینے کے کسی گوشے سے اٹھ رہی ہے۔ اپنی آواز اور اپنے ترنم کا نشہ تنقید کی گرفت میں ذرا مشکل سے آتا ہے۔

مجاز کے مجموعہ "کلام" پر فیض احمد فیض کا مختصر دیباچہ حرف آخر کی حیثیت رکھتا ہے

ان کی صحت مند و مانیت، شفاف غنائیت اور جلال و جمال پر بہت کچھ لکھا جا چکا ہے۔ اس کے بعض گوشوں کو ابھی اور اجاگر کرنے کی ضرورت ہے۔ میں اپنی اس مختصر تحریر میں مجاز کے کلام کی صرف ایک خصوصیت کی طرف اشارہ کرنا چاہتا ہوں اور وہ ہے مجاز کے یہاں عورت کا تصور اقبال کو ہندوستان کے شاعروں سے یہ حکایت تھی کہ بے چاروں کے اعصاب پر عورت سوار ہے۔ لیکن اس حکایت کی روشنی میں میں نے اردو شاعری کے سرمایے پر غور کیا ہے تو میرا رد عمل کچھ مختلف رہا ہے۔ اردو میں معدودے چند شعراء کے یہاں عورت کے ضد و خال نمایاں ہوئے ہیں۔ وہ عورت جو بنا ہمار فطرت بھی ہے اور تخلیق کا سرچشمہ بھی اور جو خود اقبال کے خیال کے مطابق افلاطون جیسے مفکر کے مکالمات کے لیے اپنی خاک سے شرارے فراہم کر سکتی ہے۔ ہمارے یہاں بقول رشید احمد صدیقی چاہے کچھ اور نہ ہوا ہو شاعری اور عاشقی اس دھوم دھام سے ہوئی ہے کہ خدا کی پناہ لیکن اس شاعری میں نہ جانے عجیبی اثرات کے سبب یا اور کسی وجہ سے تصوف اور عشق دونوں محض ایک فلسفے کے مظہر بن کر رہ گئے ہیں جو بقول اصغر گنڈوی ”رگ رگ میں دوڑی پھرتی ہے نہ تر لیے ہوئے“ اور حسن چاہے حقیقی ہو یا مجازی اکثر و بیشتر اپنی مگر دکھل میں آیا ہے۔

کہہ کے کچھ لالہ دگل رکھ لیا پردہ میں نے مجھ سے دیکھا نہ گیا حسن کا رسوا ہونا
یا ”دیکھنا بھی تو انھیں دور سے دیکھا کرنا“ پر ہی ہمارے شاعروں نے اکتفا کر لیا ہے جب کبھی اردو کے شاعر نے حسن مجرد کے دھند لکوں سے نکلنے کی کوشش کی ہے وہ ایک ”کارٹونسٹ“ کے منصب سے اُگے نہیں بڑھ سکا ہے۔ ایسی صورت میں بدرنیر، گل بکاؤلی یا زہر عشق کی مرتبیں ہی اپنے پورے جسم کے ساتھ اردو شاعری کے اس فلا کو پڑ کر کتی ہیں یا پھر شریف النفس اور دردمند حالی کی مناجات۔ بیوہ اور چپ کی داد میں ہم ان کے کچھ اور روپ دیکھ سکتے ہیں۔ اس کے سوا اور کس شاعر کو جیتی جاگتی عورت سے سامنا رہا ہے مجھے نہیں معلوم۔ اس محرومی کے سبب تو اہل لکھنؤ کو خود اپنے وجود کے اندر ایک عورت کو فرض کر لینا پڑا اور اس کے جو نتائج ریختی کے شکل میں ظاہر پذیر ہوئے وہ سب کو معلوم ہیں۔

اس سے پہلے کہ میں مجاز کے کلام سے عورت کے خدو خال کی نشان دہی کروں یہ عرض کر دینا ضروری ہے کہ مجاز سے پیشتر اختر شیرانی کے یہاں اس عورت کی جلوہ گری ملتی ہے۔ گو کہ اختر شیرانی کی سلی ان کے تخیل کی پروردہ اور خود ان کی زبان میں ایک "آسمانی خواب" ہے مگر اس خواب کو تراش کر ایک جسم عطا کرنا بھی اختر کا بہت بڑا کارنامہ ہے۔ یہ جسم کبھی کبھی عذر اور ربحانہ کے نام بھی اختیار کر لیتا ہے۔ مجاز کے یہاں جالیابی عناصر کی کارفرمائی اختر ہی کے اثر سے پہلے آئی جس کا تذکرہ خود مجاز نے مجھ سے ایک بار کیا تھا۔ "نمائش میں" (۱۳۹۷ء) ان کی ایک ابتدائی نظم ہے جو انھوں نے اپنی طالب علمی کے زمانے میں علی گڑھ کی نمائش سے متاثر ہو کر لکھی تھی۔ اس نظم میں عورت کے جو مختلف روپ ہیں ان میں سے ایک پر اختر کی سلی کا پرتو بھی ہے۔ یہ نظم مجاز نے رومان میں چھپنے کے لیے بھیجی تھی اور وہی نظم دونوں کے تعلقات اور دوستی کی بنیاد بن گئی۔ سلی کے ذکر کے علاوہ اس نظم پر اختر شیرانی کے رومانی انداز نظر اور تصویریت کی چھاپ بھی نمایاں ہے۔

کوئی آئینہ دار حسنِ فارس	کسی میں حسنِ یونانی کے جوہر
کسی میں عکسِ معصوم کلیسا	کسی پر تو اصنامِ آذر
یہ شیریں ہے، وہ نوثابہ ہے شاید	نہیں یاں فرق فرہاد و سکندر
یہ اپنے حسن میں عذرائے دامن	وہ اپنے تازہ میں سلمائے اختر
یہ تابانی میں خورشید درخشاں	وہ رعنائی میں اس سے بھی فزوں تر
ہنسی اس کی طلوعِ صبحِ خداں	نوا اس کی سرودِ کیفیتِ آدر
یہ شعلہ آفریں وہ برقِ افکن	یہ آئینہ جبین، وہ ماہِ پیکر

پوری نظم اس بات کی غمازی کرتی ہے کہ ابھی شاعر کے یہاں یہ زندہ مناظر دور کے جلوے کی حیثیت رکھتے ہیں۔ دوسری طرف یہ "ماہِ پیکر" بھی ابھی ان شفاف آئینوں کی طرح ہیں جہاں کسی کا عکس نہیں ٹھہر سکتا۔

وہ جنبش سی ہوئی کچھ آنکھوں میں وہ لہریں سی اٹھیں کچھ ساریوں پر
خرام ناز سے نغمے جگا تی وہ چلدیں ایک جانب مسکرا کر
کسی کی حسرتیں پامال کر تی کسی کی حسرتیں ہمارا ہلے کر
کبھی آنکھیں دکا نوں پر جمی ہیں کبھی خود اپنی ہی برنا یوں پر
ادھر ہم نے اک آہ سرد کھینچی ہنسی پھر آگئی اپنے گئے پر

آخری مصرع خاص طور پر عنوان شباب کی منزلوں سے گزرتے ہوئے ایک الٹرا نوجوان کی نفسیات کا ترجمان ہے، جو ابھی معصوم بچوں کی طرح رنگین تخیلوں کے پیچھے دوڑتا ہے اور جب ہاتھ نہیں آتیں تو ہنس کر ٹال دیتا ہے۔ یہ اس مجاز کی تصویر ہے جو ابھی اس خلش اور محرومی سے دوچار نہیں ہوا تھا جس نے بعد میں چل کر اس کی زندگی کو ایک مسلسل شکست اور رنج کو کچھ کے دینے والا غدا بنا کر رکھ دیا۔

”ان کا جشن سالگرہ“ (۱۹۳۵ء) میں پہلی بار ہمیں اس عورت کا نشان ملتا ہے جو نمائش کی ”دو شیرگانِ ناز پرور“ کی طرح بے نیاز اور الٹرا ہونے کے بجائے دو شیرنگی کی خلش اور خواب سے آشنا ہے۔ ابھی اس کے جذبات کو زبان نہیں مل سکی ہے لیکن جیسا کہ بوجھ سے جھکی ہوئی آنکھیں بول رہی ہیں۔ اس موقع پر شاعر کے لیے سرسری گزر جانا ممکن نہ تھا۔ اس پیکر کے آگے اسے جھکنا ہی پڑا اور اس کی دفا آگے بڑھ کر قدم چومنے کے لیے مجبور ہو گئی۔ یہ تصویر مجاز نے بڑی دلکش اور سحر آفریں بنائی ہے۔ سنگ مرمر کا یہ مجسمہ اپنے منہ میں زبان بھی رکھتا ہے اور اس کی سانسوں کی جھک ہمارے جسم تک پہنچ جاتی ہے۔

اک مجمع رنگیں میں وہ گھبرائی ہوئی سی
بیٹھی ہے عجب ناز سے شرمائی ہوئی سی
آنکھوں میں حیا لب یہ ہنسی آئی ہوئی سی

ہر سانس میں احساسِ فراوان کی کہانی
خاموشیِ محبوب میں اک سیلِ معانی
جذبات کے طوفاں میں ہے دوشیزہ جوانی

فطرت نے جذبات کے درکھون رہی ہے
میزانِ جوانی میں اسے تول رہی ہے
لب ساکت و سامت ہیں نظرِ بول رہی ہے

اے تو کہ ترے دم سے مری نذر نہ جوانی
ہو تجھ کو مبارک یہ تیری نورِ جہانی
افکار سے محفوظ رہے تیری جوانی

چھلکے تری آنکھوں سے شراب اور زیادہ
ہلکیں ترے عامِ ضم کے گلاب اور زیادہ
اللہ کرے زو و شباب اور زیادہ

جس کردار کے لیے یہ دعائیں مانگی گئی تھیں (اور ان دعاؤں کے پردے میں خود اپنے ارمانوں کی
کلی کے کھلنے کی تمنا بھی تھی) اس سے نذر دل (۱۹۳۶ء) میں عہدِ ویمان ہوتے ہیں۔

کون تم سے پھین سکتا ہے مجھے کیا ہم ہے خود زلچا سے بھی تو دامن بچا سکتا ہوں میں
دل میں تم پیدا کرو پہلے مری سی جراتیں اور پھر دیکھو کہ تم کو کیا بنا سکتا ہوں میں
تم سمجھتی ہو کہ میں پردے بہت سے دیا میں یہ کہتا ہوں کہ ہر پردہ اٹھا سکتا ہوں میں
لیکن یہ پردے اتنے مضبوط تھے کہ آغازِ محبت کی ایک ترنگ انھیں اٹھانے سے قاصر تھی،

یہ احساس مجبوریاں (۶۱۹۳) میں شاعر پر بڑی طرح مسلط ہو جاتا ہے۔ اگرچہ اس کی محبت یک طرفہ نہیں بلکہ خلوص کی یہ آگ دونوں طرف جل رہی ہے اور اس خلوص نے اسے محبت کا ایک پاکیزہ تصور دیا ہے جو مروجہ نظام اخلاق کی کسوٹی پر بھی پورا اتر سکتا ہے۔

زبان پر سوجھ دی میں نام اس کا اہی جاتا ہو
اگر پوچھے کوئی یہ کون ہے بتلا نہیں سکتا
ہوس کاری ہے جرم خود کشی میری شریعت میں
یہ حد آخری ہے میں یہاں تک جا نہیں سکتا
لیکن معاشرت کے قوانین اپنے اندر اس خلوص کے لیے بھی گنجائش نہیں نکالتے اور اس فاصلے کا احساس
شدید سے شدید تر ہو جاتا ہے۔

وہ مجھ کو چاہتی ہے اور مجھ تک نہیں سکتی
میں اس کو پوچھتا ہوں اور اس کی پائیں سکتا
یہ مجبوری سی مجبوری، یہ لاپھاری سی لاپھاری
کہ اس کے گیت بھی جی کھول کر گانے نہیں سکتا
حدیں وہ کھینچ رکھی ہیں جرم کے پاسبانوں نے
کہ بن جرم بنے پیغام بھی پہنچا نہیں سکتا
یہی ”حدیں“ مجاز کے لیے کا آغاز کرتی ہیں۔

اس سے پہلے کہ ہم آگے بڑھیں یہ ذکر کر دینا ضروری ہے کہ مجاز کی رومانی زندگی کو سب سے پہلے جس معاشرت سے دوچار ہونا پڑا وہ علی گڑھ کی معاشرت ہے۔ علی گڑھ کے پس منظر کے بغیر مجاز کی نظموں کے محرکات کو سمجھنا آسان نہیں۔ علی گڑھ ہندوستانی مسلمانوں کی سب سے بڑی دانشگاه بننے کے علاوہ نئی تہذیب کا سب سے بڑا منبع تھا۔ مغرب سے آئی ہوئی نئی ہواؤں کا خیر مقدم سب سے پہلے اسی سرزمین پر ہوا۔ نئی تہذیب کے اثر سے تعلیم نسواں اور پردے کے پرانے تصورات میں بھی تبدیلیاں ہونے لگیں۔ خان بہادر شیخ عبد اللہ کی مساعی سے جب یہاں ویفنس کالج کی بنیاد پڑی اور ان کی لڑکیوں نے سب سے پہلے پردہ ترک کیا تو قدامت پسند طبقے میں ایک پھل سی جھگڑ گئی جس کے نشانات ابکہ آبادی کے کلام میں ملتے ہیں۔

پردے کا مخالف جوٹا بول اٹھیں، بیگم
اللہ کی مار اس پر علی گڑھ کے حوالے۔

حادثہ چکی نہ تھی انگلش سے سب دیکھ نہ تھی اب ہے شمع انجمن پہلے چراغ خانہ تھی
اس زمانے میں اقبال نے بھی اکبر کی اس آواز پر بیک کہا تھا۔

لڑکیاں پڑھ رہی ہیں انگریزی قوم نے ڈھونڈ لی فلاح کی راہ
یہ ڈراما دکھائے گا کیا سین پردہ اٹھنے کی منتظر ہے گنہ
اقبال کے یہاں اکبر کا یہ زاویہ نظر اور انداز بیان کی مماثلت ہی تھی جس کی بنا پر ان کے اس
نوع کے کلام کو خواجہ حسن نظامی نے ایک زمانے میں ”اکبری اقبال“ کے نام سے مرتب کر کے
شائع کیا تھا۔ اقبال زندگی کے دوسرے حقائق میں آگے چل کر اکبر سے علیحدہ مسلک اختیار کرتے
ہیں لیکن عورت کے بارے میں ان کا رویہ کم و بیش آخر تک وہی رہا۔ گو علی گڑھ نئی تعلیم اور نئی تہذیب
کی برکتوں سے بہرہ ور ہوتے ہوئے بھی قدیم اخلاقی اقدار اور شرافت کے پرانے معیاروں سے
پورے طور پر دامن نہیں چھڑا سکا تھا۔ مگر اس ”نیم پردے“ کے ماحول نے علی گڑھ کے نوجوانوں
کی نفسیات پر خاطر خواہ اثر کیا۔ عورت کی آزادی اور اسے مردوں کے دوش بدوش لاکھڑا کرنے
یا قومی تحریکوں میں اس کی شمولیت۔ یہ رجحان تحریک خلافت اور اس زمانے میں ہندوستانی مسلمانوں
کی ترکی سے دلچسپی کی وجہ سے بردے کا رآیا اور جب ہمیں کے ایک فرزند سجاد حیدر نے ترکی جا کر
وہاں کی زبان سیکھی، بلدرم تخلص اختیار کیا اور ترکی ادب کے جواہر پاروں کو اردو میں منتقل کرنا
شروع کیا تو اس رجحان کو اور تقویت ملی۔ ۱۹۳۳ء میں جب علی گڑھ کی دعوت پر خالہ اور خاتم
تشریف لائیں اور بلدرم کی صدارت میں یونین کے جلسے میں ان کا خیر مقدم کیا گیا تو اس موقع پر
مجاز نے اپنی نظم خالہ پڑھی اور اس جاں باز خاتون کی تصویر کو اپنی خیالی دھن کے لیے ایک

۱۔ مجاز کے ذہنی نشوونما میں بالخصوص عورتوں کی آزادی سے متعلق ان کے زاویہ نگاہ پر ڈاکٹر انصاری
مرحوم سے حقیقت کا اثر بھی پڑا ہے جن کی رہنمائی میں ترکوں کی امداد کے لیے ایک وفد گیا تھا۔ مجاز کی نظم مزار
رہنما (۱۹۳۹ء) اس حقیقت کی نشان دہی کرتی ہے۔

مثالی نمونہ بنالیا۔

خالدہ تو ہے بہشت ترکمانی کی بہار
تیرے سرخ سے پر تو معصوم مریم اکھکار
تیری پیشانی پر نور حریت آئینہ کار
تیرے جلوؤں کی صباحت سے فرشتے شرمسار

اے مقدس حور، اے پروردہ موج نسیم
تو نے ترکوں کو دکھائی ہے صراطِ مستقیم
روحِ عشرت گاہِ ساحل، جانِ طوفانِ عظیم
پھونک ڈالے ہیں تعصب کے جبابہات قدیم
چنانچہ اپنی محبت کو پروان نہ چڑھتے دیکھ کر مجاز نے
نوجوان خاتون (۱۹۳۷ء) کو بھی کس بل اور شور
کی یہی روشنی پہنچانے کی کوشش کی ہے۔

تری بخی نظروں میں تیر جھمت کی محافظ ہے
اگر خلوت میں تو نے سراٹھایا بھی لگا چل
تو اس نشتر کی تیزی آزمالیتی تو اچھا تھا
بھری بھل میں اگر سر جھکا لیتی تو اچھا تھا
اگر تو ساریہ اری اٹھا لیتی تو اچھا تھا
جو انانِ بلا کش کی دعا لیتی تو اچھا تھا
تو اے بخت پر یہ آنچل بہت ہی خوب ہے لیکن
تو اے بخت پر یہ آنچل بہت ہی خوب ہے لیکن

آنچل کو پرچم جلنے کا مطالبہ ایک رومانی طریقہ اظہار ہے۔ اس کا مطلب یہ ہرگز نہیں کہ یہ نوجوان عورت
اپنے انسانی وجود کو ختم کر کے اپنے آپ کو مردانہ صفات میں ضم کر دے بلکہ مجاز اس عورت میں اس
شعور کی کار فرمائی دیکھنا چاہتا ہے جس کی بدولت وہ اس قابل ہو جائے کہ "نسوانیت زن کا نگہاں
سے فقط مرد کا طغیہ اسے نہ سننا پڑے۔ پروردہ اور عصمت (۱۹۳۷ء) میں وہ خالہ کے ساتھ
سجونا، جون آف آرک اور طاہرہ قرۃ العین کا نام بھی لیتا ہے اور علی گڑھ کی اس عورت کو
جو اس وقت مسلم معاشرت کی سب سے ترقی یافتہ عورت تھی ایک قدم اور آگے بڑھنے کے لیے
کھڑا ہے۔ اس زمانے کے علی گڑھ کے نوجوان کی روح اور اس کا دلکش رومانی کردار اندر علی گڑھ

یہ دشت جنوں دیوانوں کا، یہ بزم وفا پر دانوں کی
 یہ شہر طرب رومانوں کا یہ خلد بریں ارمانوں کی
 فطرت نے سکھائی ہے ہم کو افتاد یہاں پرواز یہاں
 گائے ہیں وفا کے گیت یہاں چھڑا ہے جنوں کا سا یہاں
 اس فرش سے اڑا کر ہم نے افلاک کے تارے توڑے ہیں
 ناہید سے کی ہے سرگوشی، پروین سے رشتے جوڑے ہیں
 اس بزم میں تعقیں کھینچی ہیں اس بزم میں سناغ توڑے ہیں
 اس بزم میں آنکھ بچھائی ہے اس بزم میں دل نکلتے ٹرے ہیں
 یاں ہم نے کند میں ڈالی ہیں یاں ہم نے شیخوں مارے ہیں
 یاں ہم نے قبائیں نوچی ہیں یاں ہم نے تاج اتارے ہیں
 یہ تو انا اور شباب سے بھر پور مجاز جس عورت سے محبت کرتا ہے وہ بیباک اور سرکش ہوتے
 ہوئے بھی نسائی دل کشی اور مریمی شان رکھتی ہے، حیا اور پاکیزگی اس کے اصلی جوہر ہیں۔ یہ
 عورت ان "بے پردہ بیبیوں" سے مختلف ہے جنہیں دیکھ کر اکبر الہ آبادی غیرت قومی سے زمین
 میں گر گئے تھے۔ اس عورت کا سراپا اور اس کی مکمل شخصیت مجاز کی نظم "کس سے محبت
 ہے" (۱۹۳۹) میں ملتی ہے۔

جبیں پر سایہ گستر پر تو قندیل رہا نی
 عذار نرم و نازک پر شفق کی رنگ افشا نی
 قدم پر لوٹتی ہے عطیت تاج سلیمان
 ازل سے معتقد ہے محفل نور انیاں اس کی

لب لعلین پہ لاکھا ہے نہ خساروں پہ غازہ ہے
 جبین نور افشاں پر نہ جھومر ہے نہ ٹیمکا ہے

جوا فی ہے سہاگ اس کا تبسم اس کا گہنا ہے
 نہیں آلودہ ظلمت سحر دانا یاں اس کی
 زباں پر ہیں ابھی تک عصمت و تقدیس کے نغمے
 وہ بڑھ جاتی ہے اس دنیا سے اکثر اس قدر آگے
 مری تنہا کے بازو بھی اس کو چھو نہیں سکتے

مجھے حیران کر دیتی ہیں نکتہ دانا یاں اس کی
 وہ میری جراتوں پر بے نیازی کی سزا دینا
 ہوس کی ظلمتوں پر ناز کی بجلی گر دینا
 نگاہ شوق کی بیباکیوں پر مسکرا دینا

جنوں کو درس تمکین دے گئیں نادانیاں اس کی
 مجاز کی یہ عورت باعصمت، بے داغ اور پر جلال شخصیت کے باوجود محبت کے فطری تقاضوں
 سے ہم آہنگ ہے اس کے دل میں چاہنے اور چاہے جانے کی آرزو اور اس کی سرشت
 میں اُمین وفا کی نگہداشت ہے۔

وفا خود کی ہے اور میری وفا کو آزمایا ہے
 مجھے چاہا ہے مجھ کو اپنی آنکھوں میں بٹھایا ہے
 مرا ہر شعر تنہائی میں اس نے گنگنایا ہے

سنی ہیں میں نے اکثر چھپ کے نغمہ خوانیاں اس کی
 مرے چہرے پر جب بھی فکر کے آثار پائے ہیں
 مجھے تسکین دی ہے میرے اندیشے مٹائے ہیں
 مرے شانے پر سر تک رکھ دیا ہے گیت گائے ہیں

مری دنیا بدل دیتی ہیں خوش الحانیاں اس کی

کوئی میرے سوا اس کا نشان پا ہی نہیں سکتا
 کوئی اس بارگاہ ناز تک جا ہی نہیں سکتا
 کوئی اس کے جنوں کا زمزمہ گا ہی نہیں سکتا

جھلکتی ہیں مرے اشعار میں جو لائیاں اس کی
 مجاز نے جس عورت کی محبت میں عنفوان شباب کے حوصلوں سے معمور والہانہ سرشاری کے
 گیت گائے تھے وہ عورت اپنی سرکشی اور صحت مند بغاوت کے باوجود سماجی جدوجہد میں
 مجاز کے ساتھ بہت دور نہ جاسکی۔ مجاز کی شکست پیہم کا آغاز یہیں سے ہوتا ہے وہ سماج
 کے فرسودہ قوانین اور عصمت و عفت کے بے جان تصورات کے آگے تو سر نہ جھکا سکا۔
 لیکن صنف لطیف کو اس کا جائزہ حق والا نے کی جدوجہد میں ہار گیا۔ اس کی وجہ اس کے
 حوصلے کی کمزوری نہیں بلکہ عورت کی یہ "ناکمل شخصیت" ہے پھر بھی اس نے اس "ناکمل
 عورت" کو بے وفائی کا الزام نہیں دیا۔ اس نے "اے عورت تیرا نام کمزوری ہے" کہنے
 کے بجائے اس کمزوری کی ذمہ داری سماج کے فرسودہ نظام پر رکھی۔

مجھے شکوہ نہیں دنیا کی ان زہرہ جبینوں سے
 ہوئی جن سے نہ میرے شوق رسوا کی پذیرائی
 مجھے شکوہ نہیں تہذیب کے ان پاسبانوں سے
 نہ لینے دی جنہوں نے فطرت شاعر کو انگڑائی
 زمانے کے نظام زنگ آلودہ سے شکوہ ہے
 قوانین کہن آئیں فرسودہ سے شکوہ ہے

چنانچہ نظام زنگ آلودہ سے لڑنے کے لیے اسے بزم ناز سے ہجرت کے لیے سوچنا پڑتا ہے۔

ابھی تو حسن کے پیروں پہ ہے جبر حنا بندی
 ابھی ہے عشق پر آئین فرسودہ کی پابندی

ابھی جاری ہے عقل روح پر جھوٹی خداوندی
مجھے جانا ہے اک دن تیری بزم ناز سے آخر
ابھی تو کائنات ادا مہم کا اک کارخانہ ہے
ابھی دھوکا حقیقت ہے، حقیقت اک فسانہ ہے
ابھی تو زندگی کو زندگی کر کے دکھانا ہے

مجھے جانا ہے اک دن تیری بزم ناز سے آخر
زندگی کو زندگی کر دکھانے کی یہ لگن مجاز کو نہ جانے کن کن خارزار وادیوں میں لے گئی۔ یہی سفر
مجاز کی بہترین نظموں کا محرک ہے۔ اندھیری رات کا مسافر، ہمان، دلی سے واپسی، آوارہ
خواب سحر اور عشرت تنہائی سے لیکر آہنگ نو اور بول اری اور دھرتی بول تک ساری نظمیں
اسی جدوجہد کی دہستان ہیں۔ اس جدوجہد میں مجاز پر کرب، انتشار و آوارگی اور جنون کی منزلیں
آئیں لیکن کسی مقام پر اس نے سپر نہیں ڈالی وہ اس راہ میں لڑتے لڑتے شہید ہو گیا لیکن
آخر وقت تک یہی کہتا رہا کہ۔

بہ اب سیل غم و سیل حوادث مرا سر ہے کہ اب بھی خم نہیں ہے
مجاز اپنی ناتمام محبت کے اس کردار کو بہت دونوں تک نہ بھلا سکا۔ وہ عورت جو اسے
بچ منجھڑھار میں اکیلا چھوڑ کر اپنی بارگاہ ناز میں واپس چلی گئی اس کے خلاف غم و
غصہ کا اظہار کرنے کے بجائے اس نے اس کی محبت اور مہربانیوں ہی کو یاد رکھا۔
فراق کا ایک شعر ہے۔

تو یاد آئے ترے جو روتہ پھر بھی نہ یاد آئیں

تصور میں یہ معصومی بڑی مشکل سے آتی ہے
اس معصومی کے فقدان نے اردو کے اکثر شاعروں کی عشقیہ شاعری کو محبوب کی بے وفائی
کی فہرست بنا کر رکھ دیا ہے۔ مجاز کی شخصیت اس معصومی کا مکمل مظہر ہے وہ اپنی پہلی اور

آخری محبت کی اس متاع عزیز کو کھونا نہیں چاہتا۔ یہ تنگیں یاد (۱۹۶۱ء) اس کو اپنی طویل جدوجہد میں ایک سایہ دار درخت کی طرح پناہ دیتی ہے۔

مرے پہلو پہ پہلو جب وہ چلتی تھی گلستاں میں
فراز آسماں پر کہکشاں حسرت سے نکلتی تھی
محبت جب جھک اٹھتی تھی اس کی چشم خنداں میں
خمنان فلک سے نور کی صہبا چھلکتی تھی

مرے بازو پہ جب وہ زلف شگول کھول دیتی تھی
زمانہ نکلت خلد برس میں ڈوب جاتا تھا
مرے شانے پہ جب سر رکھ کے ٹھنڈی سانس لیتی تھی
مری دنیا میں سوز و ساز کا طوفاں آتا تھا

وہ میرا شعر جب میری ہی لے میں گنگنائی تھی
مناظر جھومتے تھے بام و در کو و جد آتا تھا
مری آنکھوں میں آنکھیں ڈال کر جب مسکراتی تھی
مرے ظلمت کدے کا ذرہ ذرہ جگمگاتا تھا

اُنڈ آتے تھے جب اشک محبت اس کی پلکوں تک
ٹپکتی تھی درودِ پوار سے شوخی تبسم کی
جب اس کے ہونٹ اُجھاتے تھے از خود کیہ تر نازک
جھپک جاتی تھیں آنکھیں آسماں پر ماہِ و انجم کی

وہ جب ہنگام رخصت دیکھتی تھی مجھ کو مڑ مڑ کر
 تو خود فطرت کے دل میں ششہ جذبات ہوتا تھا
 وہ محو خواب جب ہوتی تھی اپنے نرم بستر پر
 تو اس کے سر پر مریم کا مقدس رہا تھا ہوتا تھا

جس سالگرہ سے لے کر ایک نگین یاد تک جو مکمل عورت مجاز کی محبت اور پرستش کا محور ہی ہے
 اور جسے کھونے کے غم میں مجاز نے اپنی شخصیت کو مٹا ڈالا وہ ایک بار پھر نمودار ہوتی ہے لیکن
 اس وقت جب پانی سر سے گزر چکا تھا اور زندگی کے نئے سے چور رہنے والا مجاز محض ایک خاک
 کا ڈھیر ہو کر رہ گیا تھا۔ ممکن کا یہ شعر

وہ آئے ہیں پشیمان لاش پر اب تجھے اے زندگی لاؤں کہاں سے
 ممکن ہے محض تخلیک کی پیداوار ہو لیکن مجاز کی نظم "اعتراف" (۱۹۶۵ء) اس کیفیت کا اسیا کر لگنے
 اظہار ہے جس کی شدت اور بے پناہ تاثیر ہماری شاعری میں اپنا جواب نہیں رکھتی۔

اب مرے پاس تم آئی ہو تو کیا آئی ہو
 میں نے مانا کہ تم اک پیکرِ رعنائی ہو
 چمن دہر میں روح چمن آرائی ہو
 طلعت نھر ہو فردوس کی برنائی ہو
 بنتِ ہمتاب ہو گردوں سے اتر آئی ہو
 مجھ سے ملنے میں اب اندیشہ رسوائی ہے
 میں نے اب اپنے کئی یسز پایا ئی ہے

کیا سونو کی مری جروح جو انی کی پکار

شدت کرب میں ڈوبی ہوئی میری گرفتار
میں کہ خود اپنے مذاقِ طرب آگین کا شکار
وہ گداز دل مرحوم کہاں سے لاؤں
اب میں وہ جہزِ بہ معصوم کہاں سے لاؤں

میرے سائے سے ڈرو، تم مری قربت سے ڈرو
اپنی جرأت کی قسم اب مری جرأت سے ڈرو
تم لطافت ہو اگر میری لطافت سے ڈرو
میرے وعدوں سے ڈرو، میری محبت سے ڈرو
اب میں الطاف و عنایت کا سزاوار نہیں
میں وفادار نہیں، ہاں میں وفادار نہیں

”میں وفادار نہیں، ہاں میں وفادار نہیں“ کہتے ہوئے مجاز کے دل پر کیا کچھ بیت گئی ہوگی اس کی
تفسیر ممکن نہیں۔

مجاز کے المیہ کی اس ہیر و مکین کے علاوہ اس کے کلام میں بعض دوسری عورتوں کے
کردار بھی آتے ہیں۔ نور (۱۹۳۶ء) تنہی پجارجن (۱۹۳۶ء) عیادت (۱۹۴۴ء) اور مادام
(۱۹۴۴ء) میں ہیں عورت کی شخصیت اور اس کے کردار کے بعض دوسرے دلدنواز و دلغریب
پہلو ملتے ہیں جس سے مجاز کے شاعرانہ مزاج نے نہایت دتور، معصومیت، اور شب و تاب کے
خونینے حاصل کئے اور اپنی شخصیت میں جاندار اور صحت مند عناصر کا اضافہ کیا نور والی
نظم میں اگرچہ شاعر کا کردار ایک اٹھڑنوجوان کا ہی ہے لیکن اس عورت کی نقش گری میں پاکیزگی
اور عصمت کا رنگ ہی سب سے گہرا ہے۔

وہ خردوس مریم کا اک غنچہ تر وہ مثلث کی دختر نیک اختر

وہ پر رعب تیورہ شاداب چہرہ متاع جوانی پہ فطرت کا پردہ
 مرسی حکمرانی ہے اہل زمیں پر یہ تحریر کھا صاف اس کی جبین پر
 سفید اور شفاف کپڑے بہن کر مرے پاس آتی تھی اک حور بن کر
 وہ اک آسمانی فرشتہ تھی گو یا کہ انداز تھا اُس میں جبریل کا سا
 وہ اک مر مر میں حور خلد بریں کی وہ تعبیر آذر کے خوابِ حسین کی
 اور پھر اس کے کردار میں معصومیت کا یہ عنصر کہ

نہیں جانتی ہے مرا نام تک وہ مگر بھیج دیتی ہے پیغام تک وہ
 ننھی بچاری میں بھی یہی معصومیت مجاز کے لیے جاذب توجہ ہے کہ "ننھی سی سیتا"
 خود تو آتی ہے مندر میں من اس کا ہے گرٹ یا گھر میں
 عیادت کی ہیر و مین بجائے معصومیت کے شباب کی شودشوں سے مملو ہے۔

اک اک ادا میں سیکڑوں پہلوئے دلہی

اک اک نظر میں پرکشش پنہاں لیے ہوئے

لیکن مجاز کی توجہ اس موقع پر بھی عورت کی عینسی دلاویزی کے بجائے اس کی جمالیاتی پاکیزگی اور
 لطافت کی طرف رہی ہے۔

رخسار پر لطیف سی اک بوج سرخوشی لب پر ہنسی کا نرم سا طوفاں لیے ہوئے

پیشانی جمیل پہ انوارِ گلنت تابندگی صبح درخشاں لیے ہوئے

اسی طرح مادام میں یہ عورت اپنی تمام تر زلیخائی کے ساتھ مجاز کے سامنے آتی ہے لیکن
 اس کی پوشیدہ اس کا دامن چاک نہیں ہونے دیتی۔ اگرچہ اس کا فرادائی کی مکمل نقش گری
 مجاز کے موقلم کا ایک اعجاز ہے۔

زلف کی چھاؤں میں عارض کی تبت تابئے لب پہ افسوں لیے آنکھوں میں مٹے تابئے

نشہ ناز جوانی میں شرابور ادا جسم ذوق گہر و اطلس و کنواں اب لئے

لب گل رنگ و حسین جسم گداز و سیمیں شوخی برق لیے لرزش سیلاب لیے
ایک صیاد خوش اندام سواد مشرق زلف بنگال لیے طلعت پنجاب لیے
نرہت و نار کا اک پیکر شاداب و حسین نلگہت و نور کا اٹھا ہوا سیلاب لیے

مجاز کی ان نظموں کا اگر مجاز کے پیش رو جوش کی ان نظموں کے ساتھ مطالعہ کیا جائے جو عورت سے متعلق ہیں تو ایک بات کا اندازہ ہوگا جوش کا رویہ عورت کے ساتھ خالص جاگیر دارانہ ہے یعنی اپنی بہو بیٹوں پر تو وہ قدغن لگاتے ہیں۔ اور انھیں خاتون مشرق بننے کی تلقین کرتے ہیں لیکن ہتہرانی اور جاسن والیاں ان کی ہوس کا آلہ کار بنتی ہیں۔ اس کے برخلاف مجاز کا نقطہ نظر جدید اور ایک صحت مند رومانی کا نقطہ نظر ہے نیز عورت کے متعلق اس کا شعور ایک بیدار اور صالح شعور ہے مجاز کی شاعری میں جیتی جاگتی عورت کا پیکر ہے لیکن اس پیکر میں مجاز نے ہمیشہ معصومیت، حیا، مریخی تقدس، صحت مند بغاوت اور رفاقت و ولہاری کے عناصر کی تلاش کی ہے۔ عورت مجاز کی شخصیت اور شاعری کا محور بھی ہے اور اس کی بہت بڑی محرومی اور تشنگی بھی لیکن اس کے ناتواں جسم میں نہ جانے کہاں سے اتنا کس بل اگیا تھا کہ وہ کبھی گھٹن یا جنسی تلذذ کا شکار نہیں ہوا۔ اس نے اپنے جسم کو میکہ کی آگ میں جلا ڈالا لیکن اپنے ذہن کو فنیاتی پیچیدگیوں و درمیانہ رجحان سے محفوظ رکھا۔ یہ ایک ایسی خصوصیت ہے جو اسے تمام رومانی شعراء میں ممتاز کرتی ہے۔ جس کا اعتراف ادب کا ہر صاحب ذوق نقاد کرے گا۔



نیم شب

(غریب شہر سخنائے گفتنی دارد)

غالب

چاند نکلا تھا ، مگر دیر ہوئی ڈوب گیا

مضمحل راہگزاریں ، یہ تھکے ہارے درخت
 سر جھکائے ہوئے سمٹے ہوئے اکتائے ہوئے
 اک دھواں ایک دھندلکا سا رواں ہے ہر سو
 رات کی مانگ سے افشاں بھی اڑی جاتی ہے
 قہقہے راہ کے ، سہمی ہوئی پہنائی میں
 اک دہکتی ہوئی زنجیر نظر آتے ہیں
 کھر آلود ہوائیں ، یہ اُداسی کا فسوں
 رات اک خواب گراں ہے کہ جگا بھی نہ سکوں

ارضِ رومان کی سنان گزرگا ہوں پر
 شاعرِ شہر نگاراں کا خیال آتا ہے
 وہی آوارہ وہی سرکش و رومان مزاج
 راز رازوں کا ، بلا نوش بلا نوشوں کا
 'شہر یاروں سے رقابت کا جنوں، تھا جس کو
 گلزاروں کی محبت کا جسے سودا تھا
 وہ جو اپنے ہی تراشے ہوئے بت پانہ سکا
 لوٹ کر 'کوئے ملامت' سے کبھی آ نہ سکا

.....

میں بھی اُس شہر نگاراں سے بہت دُور ہوں آج
 شوخیِ چشمِ غزالاں سے بہت دُور ہوں آج
 یہ دھندلے ، یہ منارے ، یہ قدس در و بام
 علم و تہذیب کے اس کہنہ صنم خانے میں
 سیکھنا ہیں ابھی آدابِ پرستش مجھ کو
 ابھی دیوانگیِ شوق کے ہاتھوں میں بھی
 بے نوا بے سرو سامان رہا ہوں اب تک
 اور یہ دن بھی بہر حال گزر جائیں گے

.....

.....

میری در ماندہ خیالی ، میری افسردہ دلی
 سوچتا ہوں مرے ماحول کی پروردہ ہے
 (یہ چمن یوں تو بہت روح فرا ہے لیکن
 میں ابھی اس کی روایات سے مانوس نہیں)
 وہ نہ تنہائی کبھی اتنی گراں بار نہ تھی
 ذہن میں تلخی انکار تھی پیکار نہ تھی
 اب یہاں دل کے دھڑکنے کی صدا کوئی نہیں
 رازِ دل کوئی نہیں ، رمزِ وفا کوئی نہیں

چاند نکلا تھا ، مگر دیر ہوئی ڈوب گیا
 آؤ اب لوٹ چلیں ، دُور نکل آئے ہیں



مجاز اور عشق

قاضی عبدالستار

انسان کی کوئی نسل خالی الذہن اور سادہ دماغ نہیں پیدا ہوئی۔ لیکن ادبیات کی تاریخ میں ایسی عہد آفرین نسلوں کا فقدان نہیں ہے جنہوں نے اپنے ادبی ورثے کو نئی دنیاؤں کے تاج پہنائے ہوں۔ جب اردو ادب کی نئی تاریخ لکھی جائے گی تو مجاز کی نسل بھی ایسی ہی مقتدر اور خلاقی نسلوں کی فہرست میں مرقوم ہوگی جس عہد میں اس نوجوان نسل نے اپنی سیرات میں پائی ہوئی دنیا سے نکل کر نئے جہازوں کی تیغ کا غم کیا اور اپنے کانڈھوں پر نئے ادبی پرچم سجائے وہ ایک بحرانی دور تھا۔ اقبال فکر و فن کے نئے میزان پر قوم و ادب کی سیرت قول رہے تھے۔ جوش انقلاب کی دہن کی روحانی کاشفیت حاصل کر رہے تھے۔ آصفیادب کی خانقاہ میں تصوف کی بوسیدہ مسجد بچھائے بیٹھے تھے۔ فانی زندگی کے دیرانے میں موت کے زانوں پر سر رکھے اُس سے انداز دینا کر رہے تھے حقیقت قرون اولیٰ کی اسلامی زندگی میں اپنے زخموں کا مرہم ڈھونڈ کر تشک چکے تھے۔ بائیں بازو کی سیاسی جماعتوں کی آتشیں توپوں میں غلامی کی گرانبازہ زنجیر پھلتی نظر آ رہی تھی۔ روس اور فرانس کے انقلابیوں نے جوان دلوں کی دھڑکیں تیز کر دی تھیں مغربی ادب اور روسی فلسفے سے مسلح نئی نسل ایک طرف اقبال کو قاشنرم کا شکار پکڑ رہی تھی اور دوسری طرف اردو شاعری کے تاج محل کو انحطاطی تمدن کی پروردہ درباری چیز سمجھ کر مشکوک نگاہوں سے دیکھ رہی تھی یہ محض اتفاق نہیں ہے کہ اس نسل سے دیوان غالب کو شعری مجموعوں کی الماری سے نکال کر مقدس صحیفوں کی صف میں رکھ دیا تھا۔ اس انداز پرستش کا اگر مطالعہ کیا جائے تو نہ صرف عہد غالب کی تلخ کلیت و شیریں تشنگ کا احساس ہوتا ہے بلکہ اس نسل کی تقدیر میں لکھی ہوئی

پرکشوب زمانے کا شعور بھی ہوتا ہے جس نے ماضی سے محبت، حال سے آسودگی اور مستقبل سے یقین چھین لیا تھا۔

ایلیسٹ اور آڈن کا آوارہ تفکر ڈارون اور فریڈ کی مجہول حیوانیت اور جبلت اور مغربی رومان نگاروں کی فکری کج روی کے ہاتھوں یہ "کارواں" ان دیکھی دنیاؤں میں بھٹکتا رہا اور آخر کار مارکس کی رہنمائی میں انسانی کردار کے ہاتھوں دنیا کی نئی تفسیر لکھنے پر رضامند ہوا۔ یہیں سے "ادب برائے زندگی" کے نظریے نے اپنی صحت اور بقا کے لیے فلسفیانہ ادراک کیا۔ یہ کہنا صحیح نہیں ہوگا کہ یہ روایت اردو شاعری میں نئی ہے۔ کیونکہ اردو شاعری دربار سے زیادہ بازار اور خانقاہ سے منسلک رہی ہے۔ زندگی، زندگی کے دکھ درد اور انسان، انسان کی شکستوں اور ناکامیوں سے اردو شاعری بھری پڑی ہے۔ لیکن چونکہ اردو شاعری کی زبان اتنی ہمہ گیر اور وسیع ہے کہ ہم کسی ایک شعر سے عموماً دو متضاد معنی اخذ کر سکتے ہیں۔ اس لیے ادب کے عام طالب علم کو داخلیت، اجتماعیت سیاست اور معاش کی قطعی تفریق میں دقت ہوتی ہے اس لیے ہم کچھ اپنی سہل پسندی اور کچھ انسان اور زندگی سے متعلق اہم افادی مضامین کی کمی کے باعث غلط نتائج اخذ کرنے پر مجبور ہو جاتے ہیں یہ صحیح ہے کہ قوم کی سیاسی، سماجی اور معاشی تقدیر رقم کرنے والا حکمران طبقہ معیش کے تحت پر بیٹھا رہا اس کے حضور میں شاعر گاتار ہار قاصد ناجیتی رہی مصور تصویر بنا تا رہا اور یہاں زندگی طوائی زنجیروں میں جکڑی ہوئی اس کے قدموں میں لیٹی رہی لیکن اردو شاعر ایسے صد ہا شعرا اپنے دامن میں سمیٹے کھڑی ہے جس سے انسانیت اور زندگی کے خون کی بڑائی ہے۔

کیا ہوا مر گیا اگر فر باد

روح پتھر سے سرور ملتی ہے

لگتی ہے اب تو قفل بینا سے دل کو ٹھہیں

وہ دن گئے کلم کہ یہ شیشہ سنگ تھا

اتنی فرصت دے کہ پوئیں رخصت لے صبا دہم

مدتوں اس بار کے سایہ میں سے آزاد ہم

مرزا مظہر

فکرِ معاش، عشقِ بتاں، یادِ رفتگاں
 اس زندگی میں اب کوئی کیا کیا کرے
 سودا
 گل پھینکے ہے اوروں کی طرف بلکہ ثمر بھی
 اے خانہ بر اندازِ چمن کچھ تو ادھر بھی
 شام ہی سے بجھا سار ہوتا ہے
 دل ہوا ہے چپراغِ مفلس کا
 میر
 مت سہل ہمیں جانو پھرتا ہے فلک برسوں
 تب خاک کے پردے سے انسان نکلتے ہیں
 میر
 ہم بھی تمہیں بتائیں کہ مجنوں نے کیا کیا
 فرصت کشا کش غم ہستی سے گرے
 غالب
 عشق و مزدوری عشرت گہ خسرو کیا خوب
 ہم کو تسلیم نکو کا مٹی فرما د نہیں
 غالب

لیکن اردو شاعری کا یہ مقدس لہجہ مصنوعی محبت کے نقار خانے میں تقریباً گم ہو گیا تھا۔ سب سے پہلے حالی کو ان مروجہ سیدہ مضامین کی عفونت کا احساس ہوا تھا۔ آقبال نے اسی بنیاد پر وہ محل تعمیر کیا جس کے کنگروں پر ماہِ داغ کے آشیانے ہیں۔ مگر مجاز کی نسل نے اس نظریے (ادب برائے زندگی) کی جس شدت اور کامیابی سے ترویج و تبلیغ کی وہ ایک طرف اپنے عہد کی سب سے اہم اور پاک (دینی خدمت بھی ہے اور دوسری طرف ایک نئے جہان کی فتوحات کی حد اور بھی یہ بات قابلِ غور ہے کہ اس نئے ادبی کاروان میں کوئی "دختر" کا منصب ابھی تک نہیں پاسکا ہے

فیض احمد فیض نے مجاز کو انقلاب کا مطرب کہا ہے اثر لکھنؤی کا ارشاد ہے "اردو ادب میں ایک کٹیس پیدا ہوا تھا جسے بھیڑیے اٹھائے گئے" قطع نظر اس کے کہ انقلاب کی پیگیری کا منصب ابھی خالی ہے اور اردو ادب کے کٹیس کو بھیڑیے اٹھائے گئے تھے یا وہ بھیڑیوں ہی کے لیے پیدا ہوا تھا بحث طلب

مسئلہ ہے یہ بات واضح ہو جاتی ہے کہ مجاز اپنی نظموں اور غزلوں کا مختصر مجموعہ لے کر بزرگوں کی محفل سے گذرا تو انھوں نے بسیر و قدح کھڑے ہو کر اس کے فن کا احترام کیا اور جب وہ نوجوانوں کی بزم میں آیا تو انھوں نے اُسے اپنے کارواں کے سالاروں کی صف میں بٹھالیا۔ ہر اچھے فنکار کی شخصیت میں کوئی اچھا ہونا افتاد ہونا ہو لیکن مجاز میں ضرور تھا۔ آہنگ، کانتساب کسی شاعرانہ جذبے کے جذباتی صورتی نہیں ہے بلکہ ساری ترقی پسند شاعری پر بے لاگ تنقید ہے فیض اور جذباتی دونوں انفرادی تجربات کے پروردہ جذبے کو بحیثیت اور افاقیت کی دشوار منزلوں سے گذار کر تفکر کے قریب لاتے ہیں اور خدیم و سردار ساری زمین پر چل کر نئے نئے افادی موضوعات کی جستجو کرتے ہیں پھر اپنے آتشیں بجے کی مبارک گھن گرج کا لباس پہناتے ہیں۔ مجاز نے ان دونوں کے درمیان اپنے مقام کا تعین کر کے ایک ادبی خدمت انجام دی ہے۔ مجاز کی شاعری کا ذکر کرنے سے پہلے رومانیت کا تذکرہ ضروری ہے۔ اردو ادب کے کچھ اہم نقاد اُن نقادوں سے متفق نہیں ہیں جو اردو ادب پر رومانوی تحریک کے نمایاں اثرات محسوس کرتے ہیں۔ یہ صحیح ہے کہ ہمارے ادب میں شعوری طور پر رومانیت ایک تحریک کی صورت میں نہیں آئی لیکن یہی سچ ہے کہ عصر جدید کے بہت سے اہم شعرا نے اسی مقدس آتش خانے سے اپنے نغموں کے لیے سوز چڑایا ہے۔ جوش کی انقلابی شاعری جو انقلاب کے فلسفیانہ شعور کے بجائے انقلاب کی داخلی آرزو و مندی کے معصوم خواب دکھلاتی ہے۔ اختر شیرانی کی وہ عشقیہ شاعری جو امام جاہلیت کے پھلے عوب شاعر کی بے قرار روح کی عکاسی کرتی ہے۔ یہ دونوں رجحان زہر رومانیت کے گنگا جمنی جذبات کی ترجمانی کرتے ہیں بلکہ رومانیت کی تعریف پر پورے اترتے ہیں۔ رومانی کا حسین شہیل اور شہید احساس اپنی جمنی آرزو کی اسیری میں کبھی ہر رومانیت کی ان کے خواب دیکھتا ہے۔ اور کبھی اپنی انفرادیت کے ہاتھوں مجبور ہو کر کسی ایک مروجہ اخلاقی یا سماجی نظام اقتدار کے خلاف اعلان جنگ کرتا ہے۔ اس کی بے چین کھیل اور فطری اداسی اُن قدسیوں کے شبستانوں میں بکھلائی کے خواب دیکھتی ہے جن کے ذکر سے اُس کی مادی زمان جلتی ہے جب سنگین

حقیقتوں کی ٹھوکر سے اس کے ذہنی نگار خانے شیشے کے کھلونے کی طرح ٹوٹ جاتے ہیں تو اس کے لہجے کی تلخی، تخیل کی پردہ آواز جذبے کی شدت کی ادنیٰ آجاتی ہے۔ یہ محض اتفاق نہیں ہے کہ رومانی کے ایک ہاتھ میں خون آلودہ شمشیر کا قبضہ نظر آتا ہے اور دوسرے میں کسی قتارہ عالم کا دست خنائی شیشی نے زنگار کا کلوں کے بھر میں ستارے بھی بوئے ہیں اور آئر لینڈ کی آزادی کے لیے تلواروں پر باڑھ بھی رکھی ہے۔ بائرلن نے انگلستان کی نازیمنوں کے لیے قہید سے بھی کہے ہیں اور یونانیوں کے لیے رجز بھی اور انگریزی ادب ان دونوں رومان نگاروں پر فخر کرتا ہے۔ اردو شاعری میں نہ صرف مجاز بلکہ تقریباً تمام نئے اہم اور مقبول شاعر رومانیت کی یہی "دھوپ چھاؤں" پہنے کھڑے ہیں۔ فیض جس نے پوری ایک نسل کو متاثر کیا ہے جہاں کہیں بھی کابل کی لکیر اور غازے کے غبار سے اپنا دامن بچانا چاہتا ہے اس کے نعروں کی تاثیر مدہم ہو جاتی ہے۔ سردار ایسے پر جلال شاعر کے بلند آہنگ میں بھی اسی تیرہ نمکس کی فکر بیکاری کا احساس ملتا ہے۔ جذبی نے موضوعاتی اور ہنگامی شاعری سے اپنے آپ کو بڑی لیری اور کامیابی سے بچائے رکھا ہے یہی وجہ ہے کہ ان کے کلام میں انقلاب پر منظوم تقریروں کے بجائے انقلاب کی روح کے عکس ملتے ہیں۔ سادی نسل میں شاید ہی کوئی ایسا قابل ذکر شاعر ملے جس نے بیک وقت غمزہ و شمشیر دونوں کی آرزو نہ کی ہو۔ یہی آرزو ان کی رومانیت کا درخشاں ثبوت ہے رومانیت کا وجود کسی بھی فنکار کی واجب ادبی اہمیت کو کم نہیں کر سکتا۔ رومانیت صرف اہم، اشاریت مریض، اخلیت اور آوارہ جذباتیت ہی کا نام نہیں ہے۔ اس کی فطری تشنگی اور ابدی اضطراب ہر روایت کے طلسم توڑنے کی قسم کھاتا ہے۔ وہ تمام قدریں جو اس کے راستے میں کانٹے پڑتی ہیں اگر اس کے غضب کا نہیں تو نفرت کا شکار ضرور ہوتی ہیں۔ وہ دنیا کی کسی لعنت سے خواہ وہ کتنی ہی زریں ہو سمجھوتہ نہیں کر سکتا۔ یہی وجہ ہے کہ کبھی کبھی اس کے شدید احساس اور مٹیاب تخیل کو نیند نہیں آتی وہ شب بیدار کے ہر لمحہ میں ستارہ شمار رہتا ہے۔ مجاز نے بھی اسی بیکار آرزو مندی کے زخم کھائے ہیں۔

دوانہ وار ہم بھی پھر میں کوہ و دشت میں

دلدادگان شعلہ نمسل میں ہم بھی ہوں

طفلی کی یہ آرزو مستدی اگر دومانوں کی ایسی منزل پر سو جاتی تو اس شاداب صبح کی رحمتیں کہاں جاتیں جن کے ذریعہ ایک نسل کی بیدار آنکھوں کے موتی پوشیدہ ہیں۔ اپنے عہد کے مکمل کر بلکہ نیم بیداری نے مجاز سے یہ شعر بھی کہلوایا ہے۔

چمکے ہمارے ہاتھ میں بھی تیغ آیدار
ہنگام جنگ زلف باطل میں ہم بھی ہوں

مجاز کی اسی دو علمی شخصیت کی بنا پر ڈاکٹر محمد حسن نے اُسے فردن وطنی کا نائٹ کہا ہے جو ہم میں خم لٹھ ہاتا ہے اور رزم میں کفن پوش رہتا ہے۔ اگر ان دو مذکورہ بالا اشعار کا تجزیہ کر کے ان میں ربط ڈھونڈھا جائے تو اس دور کی حسرتیں کیاں آئینہ ہو جاتی ہیں۔ شاعر اپنی مضطرب عشقہ فطرت کے ہاتھوں شعلہ محل کے دلدادہ ہونے کی جذباتی آرزو رکھتا ہے۔ لیکن یہ حریری خواب تعمیر کی خاردار داویوں میں آتش زیر پا ہونے سے پہلے ہی پر سوز فکر کے ہاتھوں جھلس جاتا ہے کیوں کہ اس کے خیالوں کی شہناز غیر مساویانہ طبقاتی تقسیم کے آہنی قلعے میں سیر ہے دولت کا حبیب یوہنی پشت پر مہول روایات اور پوشیدہ اقدار کا لشکر پیہ در بانی پر کھڑا ہے۔ اگر مٹی خیال کے آگینوں اور بے خواب آنکھوں کے جھوٹے موتیوں کے سوا اس کے دامن میں کچھ بھی نہیں ہے۔ ایک سچے دومانوی کی طرح شاعر دوسرے درجے کے آئندہ دل سے سمجھوتہ نہیں کر سکتا پھر وہ کرے کیا۔ زلف باطل میں لڑتے لڑتے جان دے دینے کے علاوہ بھی کوئی چارہ ہے ؟

لشکر کے پیش پیش مقابل میں ہم بھی ہوں

یہاں لشکر کا لفظ انفرادی غم کو اجتماعی لباس پہناتا ہے۔ شاعر یہ اچھی طرح سمجھتا ہے کہ اس بدوق سماج اور بیمار نظام میں صرف اُسی کے دل کا خون نہیں ہوا ہے بلکہ ایک کثیر آبادی اپنے کاندھوں پر اومانوں کا جنازہ اٹھایے زندگی کا فرض ادا کر رہی ہے عشق زندگی کی بنیادی قدر نہ سہی لیکن ایک اہم قدر ضرور ہے۔ فاقوں سے تنگ آکر خود کشی کرنے والے تنہا نہیں ہیں ان کی ہمدی میں تم پیشہ محبت کے مارے ہوئے انسانوں کا قافلہ بھی ہے۔ اسے اپنے ہن کی کجروی اور فکر کی رہزنی کہہ سکتے ہیں مگر اس کے

درد سے انکار شکل ہے۔ تاریخ ایسی شخصیتیں اپنے ادراق میں چھپائے بیٹھی ہے جن کی عظمت کی پشت پر
مہمبینوں کا بیڑہ عشق رہا ہے۔ عشق کے پتھر نے کردار کی شمشیروں پر باڑھ بھی رکھی ہے اس میں جانے میں
کجکلا ہوں نے فقیروں کے جھوٹے جام نوش کیے ہیں فیض کے یہ اشعار

عاجزی سیکھی غریبوں کی حمایت سیکھی ہے

یاس و حرمان کے دکھ درد کے معنی سیکھے

ذیر دستوں کے مصائب کا سمجھنا سیکھا

سرد آہوں کے رخ درد کے معنی سیکھے

جب کبھی بکتا ہے بازار میں مزدور کا گوشت

شاہراہوں پر غریبوں کا لہو بہتا ہے

آگ سی سینے میں رہ رہ کے ابلتی ہے نہ پوچھ

اپنے دل پر مجھے قابو ہی نہیں رہتا ہے

یہ اسی عشق کی بازگشت ہے جو اردو کی کلاسیکی شاعری کا ادلیں دور شباب ہے اشعار کی
مثال نہیں دوں گا کیوں کہ

ہر بوالہوس نے حسن پرستی شعار کی

مگر میرزا جان کی اس وصیت کا ذکر ضرور کروں گا جو انھوں نے اپنے بیٹے میرزا جاں جاناں کو کی تھی
یہ وہ لوگ تھے جن کا احترام کرنا انھیں خطا پذیر منسل دربار اپنی سعادت سمجھتا تھا۔

”ہر کہ ویش عشق برشتہ نمی شود و عاشاک طبیعت او سوختہ و پاک نمی گرد و زمین طبیعت

او صلاحیت تحفہ محبت الہی ندارد“

مجاز بھی اسی عشق کے شیشے میں کھینچ کر ملوایا ہوا ہے۔ اسی دار کی بندی سے آہستہ گام سحر کی سولہی
دیکھی ہے جب بھی کارزار ہستی میں اس کے بازو شل ہوئے ہیں اسی شجر ممنوعہ کی چھاؤں میں دم لے کر ہستی کی
طنا میں کھینچی ہیں۔ مجاز کی شاعری میں عشق پر شرمندگی نہیں ملتی حالانکہ ان کے اکثر ہم عصروں نے اپنی

محبوباًؤں سے جنگ کی آگ میں کودنے کی اجازت مانگی ہے اور ان کی کاکلوں کے رخصتی پیار لیکر
شمشیر و سنان کے زیور پہنے ہیں پشیمانی کا یہ فقہ ان اور عشق کے تذکروں کی گرمی

۵۔ عشق ہی عشق ہے دنیا میری

فتنہ عقل سے بیزار ہوں میں

نفس ز گس خواہاں مجھ سے

غاذہ عارض و رخسار ہوں میں

لے کے نکلا ہوں گھر مائے سخن

ماہ و انجم کا خریدار ہوں میں

اہل دنیا کے لیے ننگ سہی

روفق انجمن یا رہوں میں

اس کی محبت کو عبادت بناتی ہے وہ ایک کارنامے کی طرح اپنی داستان سنا رہا ہے اور

خیر کرتا ہے۔ یہی وجہ ہے کہ تہذیب کی نظمیں پڑھ کر اس کے عشق پر ترس نہیں آتا بلکہ رشک ہوتا ہے۔

دل پر وہ ٹھیس نہیں لگتی جو آنسوؤں کی پیشوائی کرتی ہے بلکہ وہ چٹ پڑتی ہے جس سے سرمست لڑے

بیدار ہوتے ہیں اسی عشق کی کار فرما جرائی سے غم رام کے دفتر کھلتے ہیں اور زمانہ حیات میں شکر سجتے ہیں

۶۔ افق پر جنگ کا خونیں ستارہ جگمگا رہا ہے

ہر اک چھو نکا ہوا کا موت کا پیغام لاتا ہے

گٹھا کی گھن گرج سے قلب گیتی کانپ جاتا ہے

مگر میں اپنی منزل کی طرف بڑھتا ہی جاتا ہوں

مرتب اک نیا دستور ہو گا

بنا اک اور نیو کی پڑھ رہی ہے

سکون دیر تقدیس کلیا

گدا از امت خیر البشر بھی
 ابھی تو کائنات ادہام کا اک کارخانہ ہے
 ابھی دھوکا حقیقت ہے حقیقت اک فسانہ ہے
 ابھی تو زندگی کو زندگی کر کے دکھانا ہے
 مجھے جانا ہے اک دن تیری برسم ناز سے آخر

پھروں پر تازیانہٴ افلاس کے نشان
 ہر ہر ادا سے بھوک کی بے تابیاں عیاں
 پیسہ اگر ملے تو حجت . بھی بیچ دیں
 روٹی کا آسرا ہو تو عزت بھی بیچ دیں

یہ اشعار بغیر کسی ترتیب اور تلاش کے لکھ دیے گئے ہیں لیکن ان کی آگ جس آتش خانے سے
 ملائی گئی ہے وہ عشق ہی ہے۔ اسی کوپے کی ٹھوکروں سے مجاذ کی مصوبیت کو سخت گیر زمانے کے تشدد
 کا عرفان کر رہا ہے اسی بزم کے کہنہ جام میں اس نے زندگی کو بے نقاب اور دنیا کو برہنہ دیکھا ہے
 یہ میرا نہیں مجاذ کا دھوکا ہے

۱۔ مجھے شکوہ نہیں دنیا کی ان زہرہ جبینوں سے
 ہوئی جن سے نہ میرے شوق رسوا کی پذیرائی
 زمانہ کے نظام زنگ آلودہ سے شکوہ ہے
 قوانین کہن آئین فرسودہ سے شکوہ ہے

گنہگار فرشتے

(مجاز کی یاد میں)

سنبھال کر مرے ہم نوش ، ارے شراب ہے یہ !
 اک ایک قطرہ ہے اپنے ہی خونِ دل کی کشید
 اک ایک قطرہ ہے زندگی کا زہر بھی ہے
 اسی کو آج بھی پینا ہے کل بھی پینا ہے
 نہ جانے کب تک ابھی اور یونہی جینا ہے

اسی کے واسطے بدنام ہیں زمانے میں
 عجب جگہ ہے سلامت رہے یہ میخانہ
 کہاں کہاں سے یہاں آ کے جمع ہیں ہم لوگ
 یہ میکہ ہے یہاں دل کی آگ روشن ہے
 ذرا سکون سے بیٹھے ہیں غم کے مارے ہوئے

جلا وطن ہیں ، غریب الدیار ہیں ہم سب
 کسی قصور پہ بنیاس عمر بھر کا ہے

نہ ماں کی گود میں نہ باپ کا سینہ
 نہ دوستوں کی مرآت نہ اجنبی کا خلوص
 نہ ہم کو پیار کا حق ہے نہ روزگار کا حق
 غم شباب سے محروم عشق سے محروم
 کسی نے چھین لیا ہے نگاہِ یار کا حق

ہمارے نام کی سب نعمتیں ہیں دنیا میں
 حیا سرشت تھی دنیا سے کچھ نہ مانگ سکے
 کسی کے سامنے دستِ سوال اٹھ نہ سکا
 نہ کام جوئی تھی فطرت نہ بھیک تھی عادت
 کسی کے آگے سر پر غرور جھک نہ سکا
 ادائے حسن طلب بھی نہ ہم کو آتی تھی
 کسی سے حسن طلب کی ادا نہ سیکھ سکے
 ہمیں بھی حسن کی اک اک ادا لبھاتی تھی
 مگر ہم اہل ہوس کی دفا نہ سیکھ سکے

کوئی متاع کہاں تھی متاعِ دل کے سوا
 وفا کے نام پر سب کچھ لٹا کے بیٹھے ہیں
 جہاں میں کون ہمارا ہے کس کو پیار کریں
 یہاں خلوص ملا ہے تو آ کے بیٹھے ہیں
 اٹھاؤ ساغرِ مے دوستو کہ دور چلے

نظر ملا کے محبت کا جام ٹکراؤ
 غم حیات غم روزگار کیا شے ہے
 یہاں کسی کو اجازت نہیں ہے آنے کی
 کسی کو حق نہیں ہم بیخودوں کی پریش کا
 ہماری چارہ گری کرنے والی دنیا کون
 یہ کس نے آکے درمیکدہ پہ دستک دی
 ارے کہو ہمیں فرصت نہیں ہے ملنے کی
 یہ بزمِ نئے ہے یہاں ناصحوں کا کام نہیں
 یہ دن کے لوگ ہیں شب میں کہاں نکل آئے
 بیو پیو کہ ابھی ساری رات پینا ہے
 یہ عمر تھوڑی نہیں صبح تک تو جینا ہے

اندھیری رات کا سورج یہ سا بزمِ نئے ہے
 فردِغِ نشہ میں کتنی حسین ہے دُنیا
 کہ جیسے مائل پرواز ہونے والی ہو
 ہمیں اڑائے لے جائے گی، کہیں سے کہیں
 کہ جیسے راہ میں حائل، نہ آسمان نہ زمیں

فضا میں پھر دہی جگنو چمک کے ڈوب گیا
 تو دل میں پھر دہی طفلی کی آرزو جاگی
 کہ جس کی گود میں جائیں وہ ہم کو سارے

جو چاہیں مانگ لیں، جو مانگیں جس گھڑی، مل جائے
 پھر اس کی گود سے اٹھیں تو بھاگ جائیں کہیں
 حیدر کو چاہیں نکل جائیں منہ اٹھائے ہوئے
 کہ ماں کے دودھ کے نشے میں بخود و سرشار
 بڑے چلیں کبھی گرتے کبھی سنبھلتے ہوئے
 زمیں پہ ٹھیک سے اپنے قدم پڑیں نہ پڑیں

چلیں تاروں کی دنیا میں چل کے سیر کریں
 ہوا میں خوب اڑیں بادلوں سے شرط لگائیں
 نہ جی بھرے تو ہنڈولے میں چاند کے چھولیں
 اس آسمان سے اُس آسمان کو چھولیں
 فرشتوں سے ملیں جنت کی سیر کو نکلیں
 گلے میں بانہیں دیے ٹولیاں بنائے ہوئے
 روش روش پہ چلیں قفقے لگا کے ہنسیں

اور اپنے گھر کی طرح اپنے گھر سے دُور کہیں
 زمیں پہ ایک گھر وندا بنائیں پیارا سا
 حسین چاند خیالوں کی اک حسین دُہن
 اب اس سے بیاہ رچائیں اب اس کو بیاہ کے لائیں
 ستارے ساتھ کے کھیلے ہوئے ہیں بچپن میں
 انھیں بلائیں براتی کبھی کا وعدہ نبھائیں

ہوائیں دھیمے سُردوں میں بجائیں شہنائی
 برات اُٹھے چراغاں ہو کہکشاں کی گلی
 یہ کائنات مری ماں بنے، بلائیں لے
 یہ زہرہ بن کے بہن سر پہ ڈال دے آنکھ

نزولِ رحمت پروردگار کی شب ہو
 فضا کو نیند سی آئے فرشتے سایہ کریں

غمِ شباب میں طفلی کی آرزو ہے جواں
 اندھیری رات کا سورج، کہاں ہے سا غم؟
 عروجِ نشہ ہے ہم نوش اک اور سا غم
 یہ جام آج چھلک جائے اس قدر بھرے
 میں تشنہ کام ہوں خالی ہے میرا پیانہ



مجاز کی شاعری

رفیع اللہ عنایتی

مجاز ایک ننھے سے بھولے بھالے دل کا شاعر ہے۔ جذبات، احساسات اور وجدان اس کا اوڑھنا بچھونا ہیں۔ عقل کے حلقہ زنجیر میں وہ اپنے کو اسیر کرنے پر آمادہ نہیں ہے اسے حسن سے محبت ہے۔ وہ شبلی کی طرح بیتاب، کیٹس کی طرح حس پرست اور بائرُن کی طرح جوشیلا ہے۔ وہ مسلم روایات کا باغی ہے۔ سماجی جکڑ بند سے خود کو اور عوام کو آزاد کرانا چاہتا ہے۔ غرض وہ ایک بھرپور رومانی شاعر ہے۔ اسلوب احمد انصاری اپنے ایک قابل قدر مقالہ ”علی گڑھ اور رومانی شاعر کے معما“ میں رومانیت کے عناصر ترکیبی کو اس طرح بیان کرتے ہیں: ”بہر کیف ماضی سے حقیقت، حسن کی تلاش و فور جذبات، مرکزیت سے گریز، جذبہ، احساس اور وجدان پر بھروسہ، تکنیک کی خود کفالتی، ہم کی انگ زندگی کے بیہوشی کو منقلب کرنے کا جذبہ، زبان میں صحت، صفائی اور وضاحت سے بڑھ کر نرم، اشاریت اور مطالب کی تہوں کی وسعتوں پر زور رومانیت کے عناصر ترکیبی قرار دیئے جاسکتے ہیں۔“ (فن کار صفحہ ۳۲) رومانیت کے ان عناصر ترکیبی میں سے جن کو اسلوب صاحب نے بڑی خوبی کے ساتھ بیان کیا ہے مجاز کے یہاں صرف حسن کی تلاش، و فور جذبات، مرکزیت سے گریز، جذبہ، احساس اور وجدان پر بھروسہ زندگی کے بیہوشی کو منقلب کرنے کا جذبہ اور زبان میں صحت کی صورت میں ملتے ہیں۔

مجاز کے یہاں تاریخی شعور نہیں ملتا۔ یہی وجہ ہے کہ اس کے یہاں غالب، اقبال، حسرت، فراق اور فیض کی طرح انتہائیت نہیں ہے۔ اس کو کبھی بھی یہ احساس نہیں سنا کہ اس کے فن پائے بھی

ادب کی "جالیاتی عالمگیریت" کے سلسلہ کی ایک کڑی ہوں۔ اور ایک حیثیت سے وہ جتنے ہوں اس سے زیادہ پرانے ہوں۔ اور اس کی شاعری میں ماضی سانس لے رہا ہو۔ یہی وجہ ہے کہ وہ مذکورہ بالا شعراء کی صف میں نہیں آتا۔ لیکن اچھے شاعروں میں ضرور اس کا شمار ہوتا ہے۔ میں فریق گورکھپوری کی اس رائے کو بڑی اہمیت دیتا ہوں "ہندوستان ہی میں نہیں بلکہ روس میں بھی اب بہت سے لوگ یہ سوچنے لگے ہیں کہ ترقی پسند ادب کے بہت سے ادیب قدیم ادب سے بہت ناکافی استفادہ کرتے ہیں۔ یاد رہے کہ تہذیب و ادب انقلابوں کے باوجود اپنے سلسلوں اور سلسلوں سے اگر بے نیاز ہو گئے تو سخت گھاٹے میں رہیں گے۔ دنیا کی سب سے پرانی دستیاب رگ وید سے لے کر ٹینیسن، سونگ برن، ٹالسطائی، ٹیگور، اقبال، غالب اور انیس ہجری ادب میں دوسروں کو متاثر کرنے کے جو طریقے اور فنی تجربے ہیں ملتے ہیں۔ اگر انھیں ہم نے حاصل نہیں کیا تو محض ترقی پسند مقاصد ہم سے بڑے ادب کی تخلیق نہیں کر سکتے..... ہمیں وجدانیت کے رموز کو سیکھنا ہے اور غیر مارکسی ادب سے ہم وجدانیت کے رموز اور جالیات کے نکات سیکھ سکتے ہیں اور انھیں اپنے ادب میں سمو کر مارکسی ادب میں چار چاند لگا سکتے ہیں۔ قدیم ادب کی اسپرٹ کو ہم اپنے اندر سمونا ہے۔ یہ محض قدیم ادب کے مطالعہ سے ممکن نہیں بلکہ اس اسپرٹ سے ہم آمیگ ہونے کی ضرورت ہے۔ اگر ہم قدیم ادب کے حال و حال کا بھید نہ پاسکے تو ہمارا ادب ترقی پسند ہونے ہوئے بھی ایک اکھڑے پتنگ کی حیثیت رکھے گا۔ (مشاہرہ ۵۱ - فروری ۱۹۵۶ء - باقی صفحہ ۹۳)

مجاز جس عہد کی پیداوار ہے وہ ایک انتشار کا دور تھا۔ پرانے ادارے اپنی عمر پوری کر چکے تھے۔ انقلابی آواز سامراجی نظام اور پرانی قدروں کے خلاف پوری شدت کے ساتھ بلند ہو چکی تھی مذہب اور سرمایہ داری کی پول بھی اچھے طریقہ سے کھل چکی تھی۔ وہ گھڑائی میلاد آدم کی گھڑی بھی دیں کے مزدور، کسان اور دوسری انقلابی طاقتیں کافی بیدار ہو چکی تھیں۔ ایک طرف تو پرانا نظام دم توڑ چکا تھا اور دوسری طرف نئی اقدار کو جنم دینے کی خواہش زدروں پر تھی۔ یہ حالات تھے جب مجاز کی شاعری کے بال و پر نکلے اور اس نے پوری آزادی کے ساتھ فضا میں اڑنا شروع کیا۔

علاوہ ازیں اس کی شاعری پر ملکی حالات کے علاوہ دوسرے ممالک کی ہواؤں کا بھی اثر ہے۔ "مخت و سرمایہ" کی عالمگیر جنگ بھی ایک طرح سے اس پر اثر انداز ہوتی ہے۔ ساری دنیا کے کالونیل ممالک میں قومی تحریکیں زور وں پر تھیں۔ وہ سامراجی نظام کی جکڑ بند سے اپنے کو آزاد کرانے میں لگے ہوئے تھے۔ سرمایہ داری کا طلسم ٹوٹ چکا تھا۔ اس حیثیت سے یہ سارے بیرونی اثرات یا خارجی ماحول اس کی شاعری کے اندونی یعنی "معنوی دنیا" کی تربیت کرتے ہوئے نظر آتے ہیں۔

اس کی "معنوی شخصیت" کا سراغ لگانا خارجی ماحول کی روشنی میں بڑا آسان ہو جاتا ہے مجاز کی شاعری "مکدستہ معنی کا طلسم" تو ہے نہیں کہ اس کو سمجھنے میں دقت ہو۔ اس کی شاعری سیدھی سادی جذبہ، احساس اور وجدان کی شاعری ہے۔ وہ ہر آن اپنے دل کا خون کرتا ہوا نظر آتا ہے وہ بھولا بھالا عاشق ہے ہر آن اپنی محبوبہ پر اپنے کو قربان کرنے کے لیے آمادہ ہے۔ لیکن وہ ہرگز یہ نہیں چاہتا کہ اس کی محبوبہ کو کوئی دوسرا دیکھ سکے۔ خود اپنے ہی دل میں اس کی جلوہ فرمایاں دیکھنے کا خواہش مند ہے۔

وہ دوسرے رومانی شعراء کی طرح حسن کا شیدا کی ہے۔ اسی کو وہ اپنی کائنات سمجھتا ہے وہ اس دنیا کی عورت سے محبت کرتا ہے۔ عورت اس کے نزدیک مجسمہ شعر و فغمہ ہے۔ لذت اندوزی کا ذریعہ ہے جو اس کو سکون اس کے ذریعہ سے ملتا ہے۔ عورت ہی اس کا دین و ایمان ہے۔ عورت ہی اس کی دنیا ہے۔ وہ کبھی اس کو چاند ستاروں کی نیرنگیوں سے آراستہ کرنا اور کبھی سنگیت کو اس کے جسم کے تاروں میں بھرنا چاہتا ہے۔ یہ اشعار ان ساری چیزوں کی بھرپور ترجمانی کرتے ہیں۔

وہ مجھ کو چاہتی ہے اور مجھ تک آ نہیں سکتی میں اس کو پوجتا ہوں اور اس کو پا نہیں سکتا
یہ مجبوری سی مجبوری یہ لاچار سی لاچار سی کہ اس کے گیت بھی جی کھول کر سیک نہیں سکتا
زبان پر پنجدی میں نام اس کا آ ہی جاتا ہے اگر پوچھے کوئی یہ کون ہے مبتلا نہیں سکتا

نسکینِ دل محروں نہ ہوئی وہ سہی کرم فرما بھی گئے
اس سہی کرم کو کیا کیئے بہلا بھی گئے تڑپا بھی گئے

رودادِ غمِ الفت ان سے ہم کیا کہتے کیونکر کہتے
اک حرف نہ بکلا ہو نٹوں سے اور آنکھ میں آنسو آ بھی گئے

کمالِ عشق ہے دیوانہ ہو گیا ہوں میں یہ کس کے ہاتھ سے دامن چھڑا رہا ہوں میں

وہ آ بھی جاتے، وہ ہو بھی جاتے چشمِ مستِ پھر بھی رستی

کچھ کچھ کو خبر ہے ہم کیا کیا، اے شورشِ دوراں بھول گئے
وہ زلف پریشاں بھول گئے، وہ دیدہ گریاں بھول گئے

بتاؤں کیا تجھے اے ہمیش کس سے محبت ہے
میں جس دنیا میں رہتا ہوں وہ اس دنیا کی عورت ہے
سراپا رنگ و بو ہے پیکرِ حسن و لطافت ہے
بہشتِ گوش ہوتی ہیں گہرا فشاںیاں اس کی

دھیرے آسماں پر اخترِ صبح قیامت ہے
ثریا بخت ہے، زہرہ جہیں ہے ماہِ طلعت ہے
مرا ایاں ہے، میری زندگی ہے، میری جنت ہے
میری آنکھوں کو خبر کہ گئیں تابانیاں اس کی

وہ اپنے قلم کی رعنائی سے ریل "تک کو ایک بانکی حسینہ" بنا دیتا ہے۔ اس لیے کہ وہ اس کے
حواس کو لذت اور اس کے جذبہ کو سرمایہ مسرت سے مالا مال کر دیتی ہے۔

نونا لوں کو سنا تی مٹھی مٹھی لوریاں
نازنینوں کو سنہرے خواب دکھلاتی ہوئی
ٹھوکر پیں کھا کر، لپکتی، گنگنا تی، جھومتی
سرخوشی میں گھنگر وؤں کی تال پرگاتی ہوئی
ناز سے ہر موڑ پر کھاتی ہوئی سو تیج و خم
اک دلہن اپنی ادا سے آپ شر ماتی ہوئی

مجاز کے یہاں دوسرے رومانی شعراء کی طرح راسخ رسوم اور کہنہ اداروں سے بیزاری
کا جذبہ اپنی پوری شدت کے ساتھ ملتا ہے۔ وہ مذہب کا پابند رہنا نہیں چاہتا۔ اس لیے
کہ مذہب نے اس کی نظر میں ہمیشہ سیدھے سادے عوام کا گلا گھونٹا ہے۔ حکمران طبقہ نے
اس کو اپنے مفاد کے لیے استعمال کیا ہے۔ مذہبی ادارے اس کے جذبہ کی راہ میں
سنگ گراں ہیں۔ وہ بدالے ہو چکے ہیں۔ وہ انسانیت کو ٹکڑیوں میں بانٹتے ہیں۔ اور
اس کو عوام کی آزادی، ان میں مساوات اور خوش حالی کو دیکھنے کی ٹھپ ہے۔
کفر و الحاد سے نفرت ہے مجھے اور مذہب سے بھی بیزار ہوں میں

قدامت حد میں کھینچتی ہی رہے گی قدامت کی بنیاد ڈھائے چلا جا

جن چیزوں کی طرف ہم نے ادھر اشارہ کیا ہے وہ مجاز کی شخصیت کا جزو بن چکی تھیں
اور انہیں کی چاندنی ہم کو ان کے اشعار میں بھی نظر آتی ہے جن اشعار کو ہم نے ادھر پیش کیا ہے۔

ان سے یہ بات واضح ہو جاتی ہے۔ قاضی عبدالغفار صاحب مجاز کی شخصیت کے اس پہلو کی طرف
کی خوب اشارہ کرتے ہیں "مجاز ایک شاعر اور ادیب ہی کی حیثیت سے نہیں بلکہ اپنے مخصوص
کردار کی وجہ سے بھی ایک دل چسپ شخصیت رکھتے تھے۔ ان کی خود داری کا یہ عالم تھا کہ اس حالت میں
بھی جبکہ ان کی عمر کا بڑا حصہ انتہائی افلاس اور تنگ دستی کا مقابلہ کرتے گزر انھوں نے اپنی شان
استغنا کا دامن ہاتھ سے نہیں چھوڑا۔ یہ گزشتہ سال ہی کا واقعہ ہے کہ اس بات کی کوشش کی گئی۔
کہ حکومت ہند ان کے لیے کوئی امدادی وظیفہ مقرر کر دے اور اس کوشش میں کامیابی
کی پوری امید تھی۔ درخواست کا فارم دوستوں کے پاس پڑا اور اس بندہ خدا نے اتنی
پردہ بھی نہ کی کہ اس پر دستخط کر دیتا۔ وہ ہمیشہ دولت اور ثروت کی نمود و نمائش سے بے پروا ہے
اور اپنی اسی مضحکہ دہی کو سنبھالے ہوئے دنیا سے گزر گئے۔ (خطبہ صدارت) کل ہند سالانہ
مشاعرہ۔ مسلم یونیورسٹی اسٹوڈنٹس یونین، علی گڑھ، منعقدہ ۱۴۵۵ھ (۱۹۵۵ء)
مجاز سرمایہ داری نظام کی حقیقت کو بھی کما حقہ جانتا ہے۔ اس کو خبر ہے کہ ہمیشہ اس نے
مزدوروں اور کسانوں کا خون چوسا ہے ان کے گلے میں طوق و سلاسل ڈالے ہیں۔ ان کو اپنا
بے دام کا غلام بنایا ہے۔ اپنا پیٹ بھرا ہے اپنے کو آسودہ کیا ہے۔ وہ ایک رومانی شاعر
کی طرح اس جگہ بند کو غیر ضروری اور ہلک کر دانتا ہے۔ وہ مزدوروں اور کسانوں کو خوش،
مسرور اور آسودہ دیکھنے کا خواہش مند ہے۔ سرمایہ داری کے خلاف اس کی آواز میں بلا کی
گن گرج ہے۔ ایک صاحبۃ بردوش انقلابیت ہے۔ ایک کرلک ہے۔ ایک تڑپ ہے کرب اور
بے چینی ہے۔ سرمایہ داری کے متعلق کیا خوب کہتا ہے۔

یہ وہ آندھی ہے جس کی رو میں مفلس کا نشین ہے

یہ وہ بجلی ہے جس کی زد میں ہر دھقان کا خرمن ہے

یہ اپنے ہاتھ میں ہنسی کا فالو ہے لیتی ہے

مگر مزدور کے تن سے لوتک چوس لیتی ہے

یہ انسانی بلا خود خون انسانی کی گاہک ہے
وہاں سے بڑھکے ہلکے، موت سے بڑھ کر بھینانک ہے

مجاز کے یہاں اعلیٰ سنجیدگی جو بڑے بڑے شاعروں کا طرہ امتیاز رہی ہے نہیں ملتی اس کے
یہاں "مقدس سنجیدگی"، شائستگی، لہجہ کی نرمی، خیال کی پاکیزگی اور شاعری و شرافت کا جیتا جاگتا
توازن نہیں ملتا۔

اس کا جسم، جذبہ اور ذہن تینوں ایسے ہیں جو اپنی اپنی جگہ پر ثابت و سالم اور صحت مند نہیں ہیں
ان میں آپس کی کھینچ تان ملتی ہے۔ وہ اپنی اپنی جگہ پر قابض اور متصرف نہیں ہیں۔ وہ ہم کو ہر آن بچوں کے
مانند بھولا اور بے تکلف نظر آتا ہے۔ اور جا بجا کھل کھلتا ہوا ملتا ہے۔ اس کے یہاں "دل و دماغ" کا
وہ توازن جو غالب اور فیض کے یہاں ملتا ہے مفقود ہے۔ یہی کچھ چیزیں ہیں جنہوں نے اس کو ایک
CLASSICAL شاعر ہونے سے باز رکھا۔

علاوہ ازیں مجاز وہ گہری بصیرت بھی نہیں رکھتا جو "قطرہ" میں "دریا" اور "جر" میں "کل" کو خود دیکھنے اور
دوسروں کو دکھانے پر مجبور کرتی ہے اس کے یہاں معمولی درجہ کا "مشاہدہ" اور معمولی درجہ کا "مجاہدہ"
ملتا ہے۔ اور وہ فیض کے اس معیار پر پورا نہیں اترتا "یوں کیے کہ شاعر کا کام محض مشاہدہ ہی نہیں،
مجاہدہ بھی اس پر فرض ہے، اگر دو پیش کے مضطرب قطروں میں زندگی کے جملہ کا مشاہدہ اس کی بنیادی
پر ہے، اسے دوسروں کو دکھانا اس کی فنی دسترس پر، اس کے بہاؤں میں دھل انداز ہونا اس کے
شوق کی صلابت اور لہو کی حرارت پر ہے (دست صبا۔ ابتدائیہ صفحہ ۸)

ہماری یہ رائے دوسروں کو تھوڑی گراں ضرور گزرے گی لیکن ہے یہ ایک حقیقت ہے کہ مجاز
کے یہاں اس درجہ کی پیکر تراشی خلائی، صورت گری، موزونیت خد و خال کی دلا دیری بھی نہیں ملتی
جو بڑے بڑے شعرا کے یہاں ملتی ہے۔ وہ فکر و نظر کے بدلتے ہوئے محوروں کو آئینہ بھی ٹھیک طرح
پر نہیں دکھا سکتا۔ لیکن اس کے کلام کی تازگی اور توانائی سے بھی کوئی انکار نہیں کر سکتا اور قاضی
عبدالغفار صاحب کی زبان میں "اس کی شاعری کے جواہر ریزوں کی عظمت سے بھی کوئی انکار نہیں کر سکتا۔"

دیوانہ مریا

آج بے چین ہے کیوں گنج کی شاموں کا طلسم
 ہر طرف جیسے اندھیرا ہے یہ کیا قصہ ہے
 کیوں پریشان نظر آتی ہے کافی کی مہک
 ایک دیوانہ نہیں آیا تو سناٹا ہے

پیالیاں آج کھٹکنے سے بھی کتراتے ہیں
 آس تحلیل ہوئی جاتی ہے مایوسی میں
 قہقہے اور ہک کے بیٹھے ہیں اداسی کی ردا
 نغمے ڈوبے ہی چلے جاتے ہیں خاموشی میں

دل کے سرگم کا ہر اک بول ہے اک قطرہ اشک
 چپ ہیں بربط کے نئے اور پرانے سبھی تار
 ہم بھی آواز دیں اس نغمہ آوارہ کو
 زندگی تجھ میں بھی جرات ہو تو چل اس کو پکار

سن رہا ہوں کہ مجاز آج نہیں آئے ہیں
 کاش یہ ایک لطیفہ کے سوا کچھ بھی نہ ہو
 لکھنؤ تو ہی بستا کیسا تھا بیمار ترا
 دوستو آج ہنسو اور ہنسو اور ہنسو

آخر اس رند بلا نوش نے توبہ کر لی
 جو شس صاحب کی نصیحت نے بڑا کام کیا
 آج پھر ٹوٹ گیا شامِ اودھ کا جادو
 اک مسافر نے سرِ راہ پھر آرام کیا

اے "گدا ز دل محروم" خبر ہے کہ نہیں

راہِ ویران ہے تیرا وہ مسافر نہ رہا
 بول بیباکی عشقِ دلِ شاعرِ کچھ بول
 جس کے ہر لفظ میں جادو تھا وہ ساحر نہ رہا

اتنے ہونٹوں کی ہنسی ساتھ گئی ہے اس کے
 موت بھی سوچ رہی ہوگی کہ یہ کون آیا
 میرے یا اس کے کسی دوست کے دامن سے الگ
 کیا پتہ کتنوں کے دامن میں لہو ٹپکا ہے

کوئی زنجیر نہ بہلا سکی دیوانے کو
 سینہ موسمِ گل تیرے لئے اور اک داغ
 "شہر کی راتو" ! وہ "آوارہ" کہاں ہے آخر
 "جگمگاتی ہوئی سڑکو" ! کوئی ہلکا سا سرخ

یا تو وہ زند چھپا ہے کسی "میخانے" میں
 یا وہ ہوگا "کسی شہناز کے کاشانے" میں
 اور اگر یہ بھی نہیں ہے تو سن لے دشتِ دل
 چل اسے ڈھونڈھنے چل اب کسی "ویرانے" میں

کون تھا وہ کہ میری آنکھ پر غم اس کے لئے
 نہ مرادوست، نہ دشمن، نہ عزیز اور نہ رقیب
 اس کو روئیں تو علی گڑھ کی فضا میں روئیں
 اس کو رونا ہے تو وہ روئیں جو تھے اسکے قریب

جس کی ہر بات پر چونک اٹھتی تھیں یواہری
 وہ رقیبِ حرم و دیر، وہ دیوانہ گیا
 جس کے ہر نقش قدم میں کئی افسانے تھے
 اے علی گڑھ کی گذرگا ہو وہ افسانہ گیا

کعبۂ شعر و سخن! کیا ہے اب ان کمروں کا حال
 جن میں 'اسرار' سے فنکار بنا تھا کوئی
 جن میں یہ لہجہ، نوپے پہلے گونجا تھا
 جن میں اک پرلوں کی تلوار بنا تھا کوئی

کس طرح سوچتے ہوں گے وہ درو بام آخر
جن درو بام نے آغاز جنوں دیکھا تھا
جس تک آتے رہے اور آتے ہیں گے پیاسے
ہم نے اس جام میں پندار کا خون دیکھا تھا

لوگ ہنتے رہے پیتے رہے پھلکاتے رہے
اب اُسے قبر کی گہرائی میں پھینک آئے ہیں
سوچتا ہوں کہ اسے قتل کیا ہے کس نے
نام کس کس کے بتاؤں کہ جو یاد آئے ہیں

میں بھی کیا، آپ بھی کیا، آپ بھی کیا
سب نے اس ساز کی رگ رگ سے لہو چوسا ہے
رفتہ رفتہ وہ بکھرتا رہا ہر سانس کے ساتھ
اب بچا کیا ہے نہ مطرب ہے نہ مضراب نہ لے

ایک پیانہ تھا جو ٹوٹ گیا ٹوٹ گیا
”اور بازار سے لے آئیں گے“ پروا کیا ہے
کوئی مضمون لکھے اور کوئی نظم لکھے
”دل کے بہلانے کو غالب یہ خیال اچھا ہے“

ہوسکے تجھ سے تو اک بار پھر اسے نجد مجاز
اٹھ کسی اور کے اب جیب و گرمیاں کو سنوار
جاگ اسے شہر نگار! آج ترا قیس نہیں
اسے علی گڑھ کسی دیوانے کو پھر بڑھ کے پکار

دل کے زخموں کو لطیفوں میں چھپانے والے

ختم ہوتا ہے یہ انداز وفا تیرے بعد

”کون ہوتا ہے حریفِ مے مردِ افکنِ عشق

ہے مکر لبِ ساقی پہ صلا تیرے بعد“

میرا کیا اور مرے اشکوں کی قیمت ہی کیا

”بائے آرام سے ہیں اہلِ جفا تیرے بعد“

کون بتلائے کہ حیران ہیں کتنے گیسو

کتنے ناخن ہوئے محتاجِ خایتیرے بعد“

ذہن نے موت کی ہر بات کو جھٹلایا ہے

”یہ سنگرزے مرنے پہ بھی راضی نہ ہوا“

اسے خود اپنے ہی مذاقِ طرب آگئیں کے شکار

”تو نے چاہا تھا کہ مرجائے سودہ بھی نہ ہوا“

اردو ادب کا شیلی۔ اسرار الحق مجاز

کاظم علی خاں

۱۸۲۲ء میں مرنے والے انگریزی ادب کے رومانی شاعر (SHELLEY) شیلی کی ۱۹۵۵ء میں دوبارہ وفات ہوئی ۱۹۵۴ء نے ہم سے اردو ادب کے بہت سے ادیب جدا کئے اور ۱۹۵۵ء میں جاتے جاتے اردو ادب کے SHELLEY شیلی یعنی مجاز کو ہم سے جدا کر دیا۔ وہ مجاز جو شیلی کی طرح "غنائی شاعر" تھا جو شیلی کی طرح سماج کے فرسودہ نظام سے تنگ آچکا تھا۔ جو شیلی ہی کی طرح پرانے رسوم کے قہر ڈھانا چاہتا تھا جو شیلی کی طرح مذہب کے جھوٹے دعویداروں کے چہروں پر سے نقاب ہٹاتے ہوئے ذرا بھی نہ ڈرتا تھا۔ جو شیلی کی ہی طرح عام بنی نوع انسان سے محبت کرتا تھا۔ جو شیلی ہی کی طرح بیمار ہو کر بھی بیمار سماج کا مسیحا تھا وہی مجاز! جو اردو ادب کا رومانی شاعر تھا اب ہم میں نہیں رہا۔ وہ مجاز جس نے نشوونما کی موت پر چند ماہ پہلے کہا تھا "اکثر ہمارے ساتھ کے بیمار مر گئے" جس نے اپنے متعلق کہا تھا "میری باتوں میں مسیحائی ہے۔" لوگ کہتے ہیں کہ بیمار ہوں میں" جسے لوگ آوارہ و مجنوں کہتے تھے۔ جو ایک دیوانہ کے نام سے یاد کیا جاتا تھا۔ جس پر کفر کے فتوے عائد کر دیئے گئے تھے آج ہم سے دور تمام الزامات سے بے نیاز موت کی آغوش میں چین کی نیند سو رہا ہے۔ زندگی کے گیت گانے والے "نوع انسان کے پرستار" کو اب موت کے فرشتے نے ہمیشہ کے لئے خاموش کر کے نوع انسان سے جدا کر دیا ہے اور ہم اسی کے الفاظ میں اسے اس طرح یاد کرنے پر مجبور ہیں۔ شعر۔

ہندو چلا گیا نہ مسلمان چلا گیا انسان کی جستجو میں اک انسان چلا گیا

آئیے دیکھیں کہ جس کا غم نہ صرف آپ اور ہم بلکہ سارا اردو ادب کہہ رہا ہے اس نے اردو ادب کے لئے کیا کیا؟ آخر وہ کون سی خوبیاں ہیں جو ہمیں اس ”آوارہ“ ”دیوانے“ اور ”شرابی“ کی موت پر آنسو بہانے پر مجبور کر رہی ہیں۔ آئیے غور کریں کہ اس بارہ بنکی کے شاعر نے لکھنؤ میں رہ کر علی گڑھ والوں کے لئے کیا کیا جس کی بنا پر ہم اور آپ بلکہ سب ہی متاثر ہیں اور علی گڑھ میگزین نے اس سال اس کو اس قدر اہمیت دی ہے۔

مناسب یہ معلوم ہوتا ہے کہ اس کے دیوان کا جائزہ لے کر اس کے کلام کے پہلو پر الگ الگ روشنی ڈالی جائے اور پرکھا جائے کہ اس کا کلام جو اس کی زندگی کا سرمایہ ہے کس حد تک کھرا اور کس حد تک کھوٹا ہے تاکہ اندازہ لگایا جاسکے کہ وہ کس درجہ کا شاعر تھا۔

سب سے پہلے تو آپ کی توجہ اس کے کلام کے اس پہلو کی طرف مبذول کرانا ہے جس ”پراہنگ“ کے دیباچہ میں فیض احمد فیض نے روشنی ڈالی ہے۔ فیض نے مجاز کے کلام کے خارجی۔ پہلو پر بحث کرتے ہوئے یہ بتایا ہے کہ مجاز ”بنیادی طور پر طبعاً“ ”غنائی شاعر“ تھا وہ ہمیشہ گاتا رہا ہے اس کے غموں کی نوعیت بدلتی رہی لیکن اس کے آہنگ میں فرق نہ آیا اور واقعی مجاز کے کلام کی یہ صفت اس کے دیوان پر ایک سرسری نظر ڈالنے والے کو بھی نہایت آسانی سے بچائے گی۔ اسی ”غنائیت“ کی بنا پر مجاز اردو ادب کا شیلی کہلائے جانے کا مستحق ہے۔ اس کے شعروں میں روانی ہوتی ہے جو سننے میں بھلی اور پڑھنے میں اچھی معلوم ہوتی ہے یہی ”روانی“ یا ”غنائیت“ کہی ”آج کی رات میں“ نظر آتی ہے تو کبھی ”رات اور ریل“ ریل کی طرح رواں دواں معلوم ہوتی ہے۔ نظم ”آج کی رات“ کے چند اشعار ملاحظہ فرمائیے جن میں نغمہ کی سی ”غنائیت“ بدرجہ اتم موجود ہے۔

۱۔ دیکھنا جذب محبت کا اثر آج کی رات میرے شانوں پہ ہے اس شمع کا سر آج کی رات

۲۔ نغمہ دے گا یہ طوفان طرب کیا کہنے گھر مرا بن گیا خیام کا گھر آج کی رات

۳۔ وہ تبسم ہی تبسم کا جمال پہیہم دو محبت ہی محبت کی نظر آج کی رات

۴۔ نور ہی نور ہے کس صفت شانوں نظر میں جس میں صفت احد نظر آج کی رات

خوش مذاقی پر، سے چند اشعار ملاحظہ ہوں

- ۱۔ ہنسیں سکتا تری اس خوش مذاقی کا جواب
 - ۲۔ رکھ بھی دے اب اس کتاب خشک کو بالائے طاق
 - ۳۔ دیکھ کر یہ شام کے نظارہ ہائے دل نشیں
 - ۴۔ حسن فطرت کی لطافت کا جو تو قائل نہیں
- شام کا دلکش سماں دیرے ہاتھوں میں کتاب
اڑ رہا ہے رنگٹ پوکی بزم میں تیرا مذاق
کیا ترے دل میں ذرا بھی گدگدی ہوتی نہیں
میں یہ کہتا ہوں تجھے جینے کا حق حاصل نہیں
- اسی مضمون پر شاعر فطرت ورڈسورٹھ نے بھی چند اشعار لکھے ہیں وہ بھی فطرت کی رنگینی کے مقابلے میں کتاب کو پھینک دینے کی تلقین کرتا ہے۔

(1) BOOKS 'TIS A DULL AND ENDLESS STRIFE

COME, HEAR THE WOOD - LAND LINNET

HOW SWEET IS HIS MUSIC ON MY LIFE

THERE'S MORE OF WISDOM IN IT,

(2) ONE IMPULSE FROM A VERNAL WOOD

MAY TEACH YOU MORE OF MAN

OF MORAL EVIL AND OF GOOD

THAN ALL THE SAGES CAN.

۱۹۳۳ء کی نظم "رات اور ریل" کے آخری حصہ میں مجاز کا زادیہ نگاہ ورڈسورٹھ سے مختلف ہو جاتا ہے۔ ورڈسورٹھ کو فطرت کے نظاروں میں سکون ملتا ہے لیکن مجاز ان میں انقلاب کی سرگرمیاں پاتا ہے اور ہمیں سے وہ ورڈسورٹھ سے الگ ہو کر شیلی کے قریب آ جاتا ہے۔ اب اس کی نظر میں ایک خاص مقصد نظر آتا ہے جس کو پورا کرنے کے لئے اس نے بعد میں واضح طور پر نظمیں لکھیں اور اپنی انہیں نظموں کی بنا پر وہ مشہور ہوا۔ ریل رات کے سناٹے میں رواں ہے۔

- ۱۔ جستجو میں منزل مقصود کی دیوانہ وار اپنا سر دھنتی فضا میں بال بکھراتی ہوئی
- ۲۔ آگے آگے جستجو آمیز نظریات کی ڈالتی شب کے ہیبت ناک نظاروں سے گھبراتی ہوئی
- ۳۔ زد میں کوئی چیز آجائے تو اس کو پس کر ارتقاء زندگی کے راز بتلاتی ہوئی
- ۴۔ ایک سرکش فوج کی صورت علم کھوئے ہوئے ایک طوفانی گرج کے ساتھ دراتی ہوئی
- ۵۔ ایک اک حرکت سے انداز بغاوت آشکار عظمت انسانیت کے زمرے گاتی ہوئی
- ۶۔ وہ ہوا میں سیکڑوں جنگی دہل بچتے ہوئے وہ بگل کی جانفزا آواز لہراتی ہوئی
- ۷۔ الغرض اڑتی چلی جاتی ہے بے خوف و خطر شاعر آتش نفس کا خون کھولاتی ہوئی

اس نظم کے بعد مجاز نے ۱۹۳۳ء ہی میں ایک دوسری نظم ”انقلاب“ لکھ کر صاف صاف اعلان کر دیا کہ اس کی شاعری محض شاعری کے لئے نہیں کہ جس سے لطفت اندوز تو ہو جاسکتا ہے لیکن کوئی فائدہ نہیں حاصل ہو سکتا۔ محبت اور رومان کے گیت گانے والا شاعر اس نظم میں عہد کرتا ہے کہ جب تک اس کا مقصد پورا نہ ہو گا وہ نظموں اور طریبہ شاعری کی طرف نہ رخ کرے گا۔ اب اس میں ایک ذہنی تبدیلی ہو چلی تھی۔ یہیں سے مجاز نے فریاد کا پہلو بٹا سیکھا اور آگے بڑھ کر اس رجحان میں اس سے بھی زیادہ شدت پیدا ہو گئی مجاز نے حکومت سرمایہ دار۔ مولوی اور یہاں تک کہ خدا بلکہ ہر صاحب امتیاز پر اپنے نقطہ نگاہ سے سخت سے سخت تنقید کی ہے۔ یہیں سے اس کو اپنی غلامی کا احساس ہوا اور اس نے ملک کو آزاد کرانے کا عہد کیا انگریزوں کے خلاف آواز اٹھا کر ایسی حکومت کا مطالبہ کیا جو رعایا کی پوری نمائندگی کرے اور ہر شے کی ذمہ دار ہو جائے ملک کی ساری دولت حکومت کی ہو اور حکومت رعایا کی۔ ملک کے تمام اخراجات کی ذمہ دار حکومت ہو جائے۔ تاکہ کسی شخص کو زندگی بسر کرنے میں تکلیف نہ ہو۔ دوسرے الفاظ میں مجاز نے روس کے ”کارل مارکس“ کے نظریہ کو پیش نظر رکھ کر اشتراکیت پر عمل کرنا شروع کر دیا۔ قانون کی رو سے بچتے ہوئے وہ اپنا خیال عوام میں پھیلانے لگا۔

۱۹۲۹ء میں جواہر لال نہرو نے لاہور کانگریس کے اجلاس کے خطبہ صدارت میں اشتراکیت کی پسندیدگی کا اظہار کیا اور ۱۹۳۶ء میں لکھنؤ کانگریس کے اجلاس میں اسے عام کرنے کی باقاعدہ کوشش کی۔ اشتراکیت کا اثر نہ صرف روس اور ہندوستان پر پڑا بلکہ ساری دنیا اس سے متاثر ہوئی۔ جرمنی میں ہٹلر کے جبر و استبداد اور فسطائیت نے تمام ملکوں کے اہل علم کو پریشان کر دیا جمہوری نظام پر آج آتے دیکھ کر ۱۹۳۶ء میں دنیا کے تمام نامور علم داں اور علم دوست پیرس میں جمع ہوئے۔ اور فسطائی نظام حکومت کی مخالفت کر کے ادب سے زندگی و سکون کے پہلو پیدا کرنے کی کوشش کی۔ اس مقصد کو عمل میں لانے کے لئے ایک انجمن ترقی پسند مصنفین بنائی گئی جس کی شاخیں دنیا کے ہر حصہ میں قائم ہو گئیں۔ سب کا مقصد یہ تھا کہ ادب کو صرف جذبات نگاری اور فن کاری کے لئے نہ وقف کیا جائے بلکہ زندگی کے قریب تر کر دیا جائے۔ اور بقول ڈاکٹر اعجاز حسین ادب کے ذریعہ ”مزدور کاشتکار، مفلس، مظلوم کی سرگزشت بیان کر کے دنیا کو ان کا ہمدرد بنایا جائے اور ان کی اہمیت جتا کر ان کو ابھارا جائے تاکہ وہ اپنی حالت درست کر سکیں۔ اسی کے برخلاف سرمایہ داری، توہمات، ظلم، جبر و استبداد، فاشیت، نازیب وغیرہ کے برخلاف نظم و نثر میں مضامین لکھے جائیں۔۔۔۔۔ ہمارے موجودہ نظم و نثر لکھنے والے اکثر اسی انجمن سے تعلق رکھتے ہیں،“ مجاز نے بھی اپنی شاعری کا انداز اسی انجمن کے رویہ کے مطابق رکھا۔ اب وہ محض ایک ”غنائی شاعر“ نہ رہا اس کی گفتار میں جوش و ہمت کی جھلک اور اس کی رفتار میں سپاہیانہ انداز تھا اس کا مذہب خدمت خلق اور ایمان آزادی ہو گیا۔ اس کے دل میں ایک نیا درو پیدا ہو گیا ”جو مزہ لینے کے لئے نہیں رگ عمل میں خون دوڑانے کی خاطر تھا، اس کے لب و لہجہ میں قنوطیت کے بجائے رجائیت نظر آنے لگی۔ اس نے اس طبقہ کی طرف رخ کر دیا جسے افلاس نے کسٹا اور مزدور کا لقب دیا تھا۔ اس کی شاعری نے اس طبقہ کی طرف بہ ایک کی نظر التفات موزی

نجاز کی شاعری میں ایک خاص اعتماد نظر آنے لگا۔ اس کا مقصد ہندوستانیوں کو احساس کتری اور بزدلی کے جذبہ سے نجات دلا کر جدوجہد کے میدان میں لانا بن گیا۔ اس نے ۱۹۳۳ء میں نظم ”انقلاب“ لکھ کر اپنے ذہنی ارتقا کی اس نئی منزل میں قدم رکھا جو اسے خالص ”ترقی پسند“ اشتراکی اور انقلابی شاعر بنا دیتی ہے۔ اس کے لئے مطرب کے پر اثر نغمے قومی کاموں میں ختم ڈالتے تھے اس کو موسیقی کی سحرکاری اور اثر سے انکار نہیں تھا لیکن چونکہ یہ سحرکاری اس کے مقصد کی راہ میں رکاوٹ تھی لہذا اس سے وہ اس وقت تک الگ رہنا چاہتا تھا۔ جب تک کہ مقصد نہ حاصل کر لے۔ نظم ”انقلاب“ کے چند جستہ جستہ اشعار ملاحظہ ہوں

- ۱۔ چھوڑ دے مطرب بس اب اللہ بیچھا چھوڑ دے کام کا یہ وقت ہے کچھ کام کرنے دے مجھے
- ۲۔ تیری تانوں میں ہے ظالم کس قیامت کا اثر بجلیاں سی گر رہی ہیں خرمن اور اک پر
- ۳۔ یہ خیال آتا ہے رہ رہ کر دل بیتاب میں بہ نہ جاؤں پھر ترے نعمات کے سیلاب میں
- ۴۔ چھوڑ کر آیا ہوں کس مشکل سے میں جامِ سبو آہ کس دل سے کیا ہے میں نے خون آرزو
- ۵۔ میں نے مانا وجد میں دنیا کو لاسکتا ہے تو میں نے یہ مانا غم ہستی مٹا سکتا ہے تو
- ۶۔ مجھ کو تیرے سحر موسیقی سے کیا نکار ہے مجھ کو تیرے لحن داؤدی سے کیا نکار ہے
- ۷۔ بزم ہستی کا لگر کیا رنگ ہے یہ بھی تو دیکھ ہرزباں پر اب صلائے جنگ ہے یہ بھی تو دیکھ
- ۸۔ پھینک دے اے دوست ب بھی پھینک دے اپنا ریا اٹھنے ہی والا ہے کوئی دم میں شور انقلاب
- ۹۔ آ رہے ہیں جنگ کے بادل وہ منڈلاتے ہوئے آگ دامن میں چھپائے خون برساتے ہوئے
- ۱۰۔ بڑھ رہے ہیں دیکھ وہ مزدور دراتے ہوئے اک جنوں انگیرے میں جانے کیا کاتے ہوئے
- ۱۱۔ ختم ہو جائے گا یہ سرمایہ داری کا نظام رنگ لانے کو ہے مزدوروں کا جوش انتقام
- ۱۲۔ اس طرح لے گا زمانہ جنگ کا غنیمت سبق آسمان پر خاک ہوگی فرش پر رنگ شفق

۱۳۔ اور اسی رنگ شفق میں باہر اداں آب و تاب

جگمگائے گا وطن کی حریت کا آفتاب

اس نظم کے علاوہ بھی وہ مطرب اور طربہ شاعری سے بیزار نظر آتا ہے۔ ذیل میں اس کی مختلف نظموں اور غزلوں کے اشعار ملاحظہ فرمائیے جن میں مجاز نے اپنے ذہن کی اس نئی تبدیلی کی طرف کہیں مبہم اور کہیں واضح طور پر اشارے کئے ہیں۔

۱۹۳۶ء کی ایک نظم ”دلی سے واپسی“ کے آخری شعر میں مجاز نے اس کیفیت کو صاف طور پر بیان کیا ہے۔

فطرت دل دشمنِ نغمہ ہوئی جاتی ہے اب زندگی اک برق اک شعلہ ہوئی جاتی ہے اب
اسی سال کی ایک غزل کا شعر بھی ملاحظہ فرمائیے۔

آہ تو بے اثر تھی برسوں سے نغمہ بھی بے اثر ہے کیا کہئے

۱۹۳۷ء کی ایک نظم ”نوجوان سے“ کا ایک شعر ملاحظہ فرمائیے۔

صدائے تیشہ، مزدور ہے ترانہ نغمہ تو سنگ و خشت سے چنگ و درباب پیدا کر
۱۹۴۰ء کی ایک نظم ”گریز“ کا ایک شعر ملاحظہ فرمائیے۔

قسم نطق کی شعلہ افشانیوں کی کہ شاعر تو ہوں اب غزل خواں نہیں میں

اور غرض طربہ شاعری سے الگ رہنے کا ۱۹۳۳ء میں کیا ہوا عہد اس وقت تک مجاز نے نہ توڑا جب تک اسے ملک کی آزادی کی قوی امید نہ ہو گئی۔ اور ۱۹۴۵ء میں آخر مجاز کو جب ملک کے آزاد ہو جانے کا یقین ہو گیا تو وہی مجاز ایک مرتبہ پھر گنگنانے لگا۔ اس نے پھر طربہ نغمات کا نا شروع کر دیئے۔ ۱۹۴۵ء کی ایک نظم ”آج“ کا ایک شعر ملاحظہ ہو

پھر مرے لب پر قصیدے ہیں لبِ رخسار کے پھر کسی چہرے پہ تابانی سی تابانی ہے آج
لیکن مجاز نے انقلابی شاعری اس وقت تک جاری رکھی جب تک کہ ملک میں انقلاب نہ آگیا۔ کہیں وہ اپنی محبوبہ سے یہ کہتا نظر آتا ہے۔

ترے ماتھے پہ یہ آچل بہت ہی خوب ہے لیکن تو اس آچل سے اک پرچم بنا لیتی تو اچھا تھا

کہیں وہ نوبی سے خطاب کرتا نظر آتا ہے۔

جلال آتش و برق و سحاب پیدا کر اجل بھی کانپ اٹھے تو وہ شباب پیدا کر
تو انقلاب کی آمد کا انتظار پیدا کر جو ہو سکے تو ابھی انقلاب پیدا کر
کہیں وہ سرمایہ داری کے خلاف نعرہ بلند کرتا ہے۔

کلیجہ پھینک رہا ہے اور زباں کہنے سے عاری ہے بتاؤں کیا تمہیں کیا چیز یہ سرمایہ داری ہے
یہ وہ آندھی ہے جس کی رد میں مفلس کا شین ہے یہ وہ بجلی ہے جسکی زد میں ہر دمقاں کا خرینچہ
یہ انسانی بلا خود خون انسانی کی گاہک ہے وہاں سے بڑھکے ہلاکت سے بڑھکر بھیانک ہے
کہیں یہ خوں سے فرو مال زر خرید کرتی ہے کہیں یہ ہڈیاں چین کر محل تعمیر کرتی ہے
غریبوں کا مقدس خون پی پی کر بہکتی ہے محل میں ناچتی ہے رقص گاہوں میں تھرکتی ہے
یہ غیرت چھین لیتی ہے حیثیت چھین لیتی ہے یہ انسانوں سے انسانوں کی فطرت چھین لیتی ہے
کہیں وہ شیلی کی طرح سماج کی بندشوں کا شکوہ کرتا نظر آتا ہے۔ ملاحظہ فرمائیے کہ اپنی
شعر کی ایک نظم ”شکوہ مختصر“ میں وہ کس طرح زمانے کی بندشوں اور فرسودہ نظام کے
نقصانات کا شکوہ کرتا ہے۔

مجھے شکوہ نہیں تہذیب کے ان پاسبانوں سے نہ لینے دی جتنوں نے فطرت شاعر کو انگریزائی
مجھے شکوہ نہیں افتادگان عیش و عشرت سے وہ جن کو میرے حال زار پر اکثر ہنسی آئی
زمانے کے نظام زنگ آلودہ سے شکوہ ہے

قوانین کن آئین فرسودہ سے شکوہ ہے

اسی چیز کا شکوہ شیلی نے بھی کس خوبی سے کیا ہے۔ مجاز کی طرح وہ بھی اپنی مشہور نظم

(ODE TO THE WEST WIND) میں مضطرب نظر آتا ہے۔

OH! LIFT ME AS A WAVE, A LEAF, A CLOUD

I FALL UPON THE THORNS OF LIFE! I BLEED!

A HEAVY WEIGHT OF HOURS CHAINED AND BOWED

ONE TO LIKE THEE | LAMELESS, AND SWIFT AND PROUD.

ایک دوسری جگہ شیلی نے پھر کہا ہے -

(1) ALAS! I HAVE NOR HOPE NOR HEALTH

NOR PEACE WITHIN NOR CALM AROUND

NOR THAT CONTENT SURPASSING WEALTH

THE SAGE IN MEDITATION FOUND

(2) NOR FAME, NOR POWER, NOR LOVE NOR LEISURE

OTHERS I SEE WHOM THES SURROUND

SMILING THEY LIVE AND CALL LIFE PLEASURE

TO ME THAT CUP HAS BEEN DEALT IN ANOTHER MEASURE

بالکل شیلی کی طرح مجاز بھی سماج کے خلاف اس وقت آواز اٹھاتا ہے جب اس کی مجبوریاں حد سے گذر جاتی ہیں۔ جب سماج کی بندشیں اس کو اس کی مجبور تک سے نہیں ملنے دیتیں تو وہ انتہائی کرب کے عالم میں بالکل اسی طرح فریاد کرتا ہے جیسے شیلی نے اوپر کے دو بند STANZAS میں کی ہے۔ اس کی سسہ کی نظم ”مجوریاں“ کے چند شعر ملاحظہ فرمائیے۔ مجاز بھی شیلی کی طرح سماج کا ستا یا ہوا تھا۔

- ۱۔ میں آہیں بھر نہیں سکتا کہ نغمے گانہیں سکتا سکوں ہرگز مرے دل کو میسر آ نہیں سکتا
- ۲۔ کوئی نغمے تو کیا اب مجھ سے میرا ساز بھی لیلے جو گانا چاہتا ہوں آہ وہ میں گانہیں سکتا
- ۳۔ وہ مجھ کو چاہتی ہے اور مجھ تک آ نہیں سکتی میں اس کو پوجتا ہوں اور اس کو پا نہیں سکتا
- ۴۔ یہ بچہ دی سی مجبوری یہ لاچار سی لاچار سی کہ اس کے گیت بھی جی کھول کر میں گانہیں سکتا
- ۵۔ کہاں تک قصہ آلام فرقت مختصر یہ ہے یہاں وہ آ نہیں سکتی وہاں میں جانہیں سکتا
- ۶۔ حدیں وہ کھینچ لگی ہیں حرم کے پاسبانوں نے کہ بن خرم بنے پیونام بھی اپنی انہیں سکتا

مجاز کے بھی سینہ میں شبلی کی طرح محبت سے بھر پور دھڑکتا ہوا دل تھا۔ اس نے بھی
شبلی کی طرح محبوبہ سے وصل کی خواہش ظاہر کرتے ہوئے نہایت عمدہ اور پراثر دلائل
پیش کئے ہیں۔ شبلی اس سلسلے میں اپنی نظم LOVE'S PHILOSOPHY میں کہتا ہے۔

A FOUNTAIN MINGLE WITH THE RIVER

AND RIVERS WITH THE OCEAN ,

THE WINDS OF HEAVEN MIX FOR EVER

WITH A SWEET EMOTION ;

NOTHING IN THE WORLD IS SINGLE

ALL THINGS BY A LAW DIVINE

IN ONE ANOTHER'S BEING MINGLE

WHY NOT I WITH THINE ?

مجاز بھی بالکل اسی انداز میں اپنی محبوبہ سے وصل کی خواہش ظاہر کرتے ہوئے طرح طرح
کے دلائل پیش کرتا ہے۔

اس کی نظم ”نذر دل“ کے چند اشعار ملاحظہ فرمائیے۔

- ۱۔ اپنے دل کو دونوں عالم سے اٹھا سکتا ہوں کیا سمجھتی ہو کہ تم کو بھی بھلا سکتا ہوں میں
- ۲۔ میں قسم کھاتا ہوں اپنے نطق کے اعجاز کی تم کو بزم ماہ و انجم میں بٹھا سکتا ہوں میں
- ۳۔ تم اگر روٹھو تو اک تم کو منانے کے لئے گیت گاسکتا ہوں نین آسویہا سکتا ہوں میں
- ۴۔ جذب ہے دل میں مرے دونوں چہاں کا سونڈ بریڈ فطرت کا ہر نغمہ سنا سکتا ہوں میں
- ۵۔ تم کہ بن سکتی ہو ہر محفل میں فردوس نظر ٹھکویہ دعویٰ کہ ہر محفل چھایا سکتا ہوں میں

۶۔ آؤ دل کو انقلاب تازہ تر پیدا کریں

دہر پر اس طرح چھاجائیں کہ سب دیکھا کریں

آخر میں منہم کو ختم کرتے ہوئے ہم پھر کہیں گے کہ مجازاً ادب کا شیلی تھا۔ اس نے ہرگز
کوشش کی کہ سماج کی جھوٹی بندشوں اور فرسودہ نظام کا قصر ڈھا دے کہیں اس نے
سہرا یہ داری کے منہ پر طایخ مارا ہے کہیں وہ خانہ بدوشوں کی زندگی اور ان کے ساتھ سماج
کے ناروا سلوک کو برا بھلا کہتا نظر آتا ہے۔ انسانیت کے رشتے اس کو خانہ بدوشوں سے
پیارا ہے وہ کہتا ہے۔

یہ کیوں شریک حلقہ 'نوع بشر' نہیں

انسان ہی تو ہیں یہ کوئی جبانہ نہیں

یہ "نوع انسانی کا پرستار" واقعی انسانوں سے محبت رکھتا تھا۔ اسی انسانوں کی
محبت نے اسے مذہب کے غلط اثر اور مذہب کے جھوٹے ٹھیکیداروں کا مقابلہ کرنے پر مجبور
کر دیا تھا۔ اپنی مشہور نظم "خواب سحر" میں اس نے مذہب کے غلط اثر کی مذمت کی ہے
اس نے مذہب کے ٹھیکیداروں کے اس خیال کی تردید کی ہے کہ انسان پر مذہب کو
ترجیح دی جائے۔ اس کی نظر میں انسان مذہب سے زیادہ اہم ہے۔ وہ مذہب کو
انسان کے لئے سمجھتا تھا کہ انسان کو مذہب کے لئے۔ اس کا مذہب انسانیت تھا
اور ایمان خدمت خلق۔ "خواب سحر" کے چند شعر ملاحظہ فرمائیے:-

- ۱۔ ہر صدیوں سے چمکتا ہی رہا افلاک پر رات ہی طاری رہی انسان کے اور کس پر
- ۲۔ اکٹا مذہب کی سٹی خام بھی ہوتی رہی اہل دل پر بارش الہام بھی ہوتی رہی
- ۳۔ حکمرانوں پر پڑے صدیوں تلک اضمنا بھی ابر رحمت بن کے چھایا دہر پر اسلام بھی
- ۴۔ مسجدوں میں مولوی خطبے سناتے ہی تھے مندلوں میں برہمن اشلوک گاتے ہی تھے
- ۵۔ آدمی سنت کش اور باب عرفان ہی رہا درد انسانی مگر محروم درماں ہی رہا
- ۶۔ اکٹا در چہ بین شوق گہستی ہی رہی آدمیت ظلم کی چکی میں پستی ہی رہی
- ۷۔ رہبری جہادی رہی پیغمبری جہادی رہی دین کے پردے میں جنگ زندگی جہادی رہی

۸۔ یہ سلسل آفتیں یہ پور شین قتل عام آدمی کب تک ہے اوہام باطل کا غلام

۹۔ ذہن انسانی نے اب اوہام کے ظلمات میں زندگی کی سخت طوفانی اندھیرائی میں

۱۰۔ کچھ نہیں تو کم سے کم خواب سحر دیکھا تو ہے جس طرف دیکھا نہ تھا اب تک! دھر دیکھا تو ہے

اتنا کچھ لکھنے کے بعد اب مجھے پوری امید ہے کہ آپ کو مجاز کی صحیح حیثیت کا اندازہ

ہو گیا ہوگا۔ آخر میں چلتے چلتے آئے مجاز ہی کی زبان سے اس کا تعارف کرایا جائے۔ جس میں اس نے

اپنی ہر صفت کو نہایت ہی مختصر طور پر بڑے پراثر انداز میں بیان کیا ہے۔

خوب پہچان لو اسرار ہوں میں جنس الفت کا طلب کار ہوں میں

چھیڑتی ہے جسے مضرابِ علم ساز فطرت کا وہی تار ہوں میں

عیب جو حافظ و خیام میں تھا ہاں کچھ اس کا بھی گنہگار ہوں میں

زندگی کیا گناہ آدم ہے زندگی ہے تو گنہگار ہوں میں

کفر و الحاد سے نفرت ہے مجھے اور مذہب سے بھی بیزار ہوں میں

میر ہی باتوں میں مسجائی ہے لوگ کہتے ہیں کہ بیمار ہوں میں

جو بد و غلام کا یہاں ذکر نہیں نوع انسان کا پرستار ہوں میں

غزل

(نذر مجاز)

ایک اک بوند کی خاطر ہوئے رسوا ہم لوگ
 ہائے کتنے ہیں خرابِ مے و مینا ہم لوگ
 اور کچھ مل نہ سکا ہم کو اُداسی کے سوا
 آرزو تھی کہ بسائیں تری دُنیا ہم لوگ
 یہ الگ بات ہے ساقی نے قسم کھاٹی ہو
 توڑ دیتے ہیں اشاروں ہی پہ تو بہ ہم لوگ
 تشنگی آج گوارا ہے کہیں غیر سے کیا
 کوئی اپنا ہو تو کرتے ہیں تفتاضا ہم لوگ
 بے وفا لاکھ کہیں تجھ کو مگر یہ سچ ہے
 آئیں گے پھر ترے کوچے میں دوبار ہم لوگ
 اے کنورا آج نہیں بزم نگاراں میں مجاز
 پھر بھی کیا کم ہے علی گڑھ میں ہیں زندہ ہم لوگ

مجاز کی شخصیت و فن (نقادوں کی نظر میں)

قمر رئیس

ترقی پسند شعراء کی صفت میں فیض اور مجاز ہی وہ عظیم فنکار ہیں جن کی شاعری کو تمام حلقوں نے خواہ وہ کسی فکر و خیال کے ہوں اپنا یا سراہا اور اس کی قدر و قیمت متعین کرنے کی کوشش کی۔ بعض بلند پایہ ادیبوں اور ناقدوں نے اپنے مقالوں (مختاریوں) اور تاریخ ادب میں مجاز کی شاعری کو فراخ دلی سے جگہ دی اور اس کے فکر و فن کے مختلف پہلوؤں کو اجاگر کیا۔ گزشتہ سالوں میں جب اس نے طویل خاموشی اختیار کی تو ہمارے ناقدوں کے قلم بھی کچھ اونگھ سے گئے اور اب جبکہ وہ ہمیشہ کے لیے خاموش ہو چکا ہے، وہی قلم اپنی ساری جولانیوں کے ساتھ سیدار ہو گئے ہیں۔ اب آپ "یادگار نبروں" میں مجاز کی شخصیت اور اس کے فن کے بارے میں بہت کچھ پڑھیں گے اور پڑھتے رہیں گے۔

یہاں میں نے بعض ایسے اہم اور گراں قدر مضامین کو ایک جگہ جمع کرنے کی کوشش کی ہے جو کسی نہ کسی شکل میں مجاز کی زندگی ہی میں شائع ہو چکے ہیں۔ اور جن میں مجاز کی شخصیت اور اس کے فکر و فن کے اساسی پہلو و روشن ہو گئے ہیں۔ ہر مضمون کے اہم اور مختلف حصوں کو اس طرح مربوط کر کے کوشش کی ہے کہ لکھنے والے ہی کے الفاظ میں مضمون کا خلاصہ ہو جائے لیکن کہیں کہیں ربط و تسلسل قائم رکھنے کے لیے مجھے ایک آدھ الفاظ یا جملوں کا اضافہ بھی کرنا پڑا ہے جس کے لیے صاحب مضمون سے معذرت خواہ ہوں۔

عصمت چٹائی

جب چراغ میں تیل نہیں رہتا تو وہ خاموش ہو جاتا ہے اور جب شاعر یا ادیب گنگ ہو جاتا ہے تو وہ اللہ کا پیارا ہو جاتا ہے..... تو فی الحال مجاز بھی چل بسے..... غم دل، روڑا دل کی وحشتیں کھسیا گئیں۔ "طفلی کے خواب" سائے بن کر دھندلے ہوئے اور پھر مٹ گئے۔ اور اس پر مجھے ایک کہانی یاد آگئی۔ خاک اور دھول کی دنیا میں ایک بھول نے اپنا مخروط سر بلند کیا اور چمن، ہنک اٹھا۔ دیوتاؤں نے آسمان سے جھک کر اسے دیکھا اور اسے چن کر اپنے عظیم انسان باغ میں سجا دیا۔ اور اسے آئی میٹھی میٹھی آنکھوں والی پریوں کی شہزادی ا

"اے بھول تم کتنے حسین ہو" اس نے کہا اور بھول پنکھڑیاں پھلا کر غبارہ بن گیا۔
"تو مجھے اپنے بالوں میں لگا لانا" بھول نے کہا۔

"نہیں میرے حسین بھول تم اسی طرح مجھے جاؤ اور میں تمہیں دیکھ دیکھ کر آہیں بھرتی رہوں گی، تنہی شہزادی نے اپنی میٹھی آنکھوں میں آنسو چھلکائے۔

"دل بچھا سکتا ہوں میں آنکھیں بچھا سکتا ہوں میں" بھول نے بازو پھیلا دیے۔

"شاعر اپنا دل اور آنکھیں کمیٹ لو۔ میرے قدم تو اطلس و کجواب کے عادی ہیں اور میرے جوڑے میں لگانے کے لیے سونے کا بھول موجود ہے۔"
بھول کی ساری التجائیں بیکا گئیں۔

شہزادی کے جوڑے میں سونے کا بھول سورج جیسی آب و تاب سے جگمگاتا رہا جس کی تمازت سے اس پیارے خاکی بھول کی ساری پنکھڑیاں ریکٹ ایک کر کے مرجھاتی گئیں اور پھر ٹھونڈ رہ گیا۔

جب دیوتا نے بھول کی اس بد مذاقی کو دیکھا تو بڑا مان گئے وہ اسے لائے تھے کھلنے اور ہنسنے کے لیے اکٹرا کر وہ اسے واپس اجڑی ہوئی دھرتی کی گود میں ڈال گئے

مجاز کی زندگی کی طرح ان کی صورت نگل بھی کچھ الجھی الجھی سی ہے۔ تنازعات کی چہرے پردہ بہا بھی ہے

کہ نقش و نگار کچھ سے کچھ بنکر رہ گئے ہیں۔ آنکھیں تو ہیں مگر یہ اندازہ لگانا از حد مشکل ہے کہ ان کی تہ میں کیا ڈوبا ہوا ہے۔ ایک مہم سی یاس و نامیدی، مگر ساتھ ساتھ کچھ بنانے کا ارمان، کچھ ڈھانے کا حوصلہ، کچھ الجھنیں اور پریشانیاں جو آج کل کے ہر نوجوان کا آبائی حق بن کر چپٹ گئی ہیں۔

اور ایک ناک جو ستواں کی حدود سے کب کی گذر چکی ہے جس کی ہڈی شاہد بڑھ رہی ہے اور چہرہ چھوٹا پڑتا جا رہا ہے اور نہایت ڈرپوک قسم کا سما ہوا دھانہ جو اپنے مالک کے سر بلع الحسن اور جذباتی ہونے کا علمبردار ہے۔ ناک نقشہ کے حساب سے ہاتھ پیر بھی ہیں پر بال جی بھر کے ملے ہیں جن کے ایک کنارے پر کسی زمانہ میں کھد کی ایک ٹوپی اس طرح معلق رہا کرتی تھی کہ ہر وقت یہی معلوم ہوتا تھا کہ اب گرمی اور اب گرمی۔ اور شاید غریب کہیں گرمی پڑی سدا رہا ایسے سے نکلنے والے سرکش دھارے کی لپیٹ میں آکر بہہ گئی اور اس کی جگہ بالوں والی چائے پوشی سے مٹی جلتی کیپ نے لے لی۔ لیکن وہ بھی کہیں لال پتلی آندھیاں اڑا ملے گئیں۔ اور آج کل جب میں یہ سطر میں لکھ رہی ہوں مجاز کے سر پر کوئی شے نہیں سوار ہے جھوٹ بیچ کا عذاب رادی کی گردن پر مگر سنسے ہیں کہ اڑان کے زمانہ میں کہیں ایسے بے موقع پھسل پڑے تھے کہ تو بہ بھلی۔ یعنی کہیں بالکل شجر ممنوعہ قسم کی مجبور بہ پھپھسل پڑے جو اپنی آبائی مجبوریوں کے باعث عشق کے میدان میں تو آڑ آئی مگر بزنس کے معاملہ میں رہ گئی۔ اور بھٹی ہے بھی سچی بات کہ عشق تو اندھا ہوتا ہے پر قاضی اندھے نہیں ہوتے خیر تو نہ جانے کیا بیٹی چہرے کی کجی بھی چنگاری بتاتی ہے کہ کچھ مرنے کی نہیں بیٹی۔

مجاز کے یہاں عشق دیاست باہم سموئے ہوئے نظر آتے ہیں۔ بھلا زندگی میں جب اتنی ”مجبوریاں“ ہوں تو کوئی کیہ نہ کرے۔ ایسی صورت میں

کوئی فخر تو کیا اب مجھ سے میرا سا زبھی لے لے

پر ایسا ہوتا تو رونا ہی کا ہے کا تھا بھلے ہی دن نہ تھے؟ ساز چھوڑنے پر کون تیار ہے۔ وہی مرے کی ایک ٹانگہ

لوٹ کر واپس چلا جاؤں میری عادت نہیں

پھر سی مجبوریاں اور لاچاریاں ضد میں بن گئیں۔ چار دن کی ریڈیو کی نوکری ختم ہو گئی منہ پر پانچ سال کا

کیا کہوں کس شوق سے آیا تنہا تیری بزم میں
چھوڑ کر خلد علیگڑھ کی ہزاروں محفلیں

مگر چلتے چلتے باز نہیں آتے۔

پھر تیری بزمِ حسین میں لوٹ کر آؤں گا میں
ایسے دیسے نہیں بڑی دھوم دھام سے
سر سے پاتک ایک خوئیں راگ بن کر آؤں گا

مجاز کا عشق کچھ اس بڑی طرح اس دنیا اور اس کے نظام سے چپکا ہوا ہے۔ کہ وہ اُسے جدا ہی
نہیں کر سکتا ہے۔ وہ جانتا ہے کہ کوئی بھی گھر چاند سی دامن کے پرزور مکھڑے کی دنگ سے روشن نہیں ہو سکتا
جب تک ملک پر سے یہ بھیا نک بیوگی نہ ہٹائی جائے گی۔ ایک ہی سانس میں وہ محبوب کے رخسار کی تابانیوں
کے نغمے بھی گاتا ہے اور اُن گھنگور گھٹاؤں کا نوحہ بھی کرتا ہے جو اس کے رُخ روشن پر چھائی ہوئی ہیں۔

ایک چیز جو مجاز کے یہاں پائی جاتی ہے وہ کسی دوسرے شاعر میں اتنی واضح اور ابھری ہوئی نہیں ہے
محبوب اور عورت کا تصور بے حد انوکھا اور اصول شاعری سے ہٹا ہوا ہے۔ پرانی شاعری میں محبوب حسن و
جمال کی پوٹ ہوتا تھا۔ اس کے سارے انداز نہایت اچھنی سے معلوم ہوتے تھے۔ سمجھ میں نہیں آتا کہ آیا
معشوق ہی کا ذکر ہے یا کسی جابر اور قمار شنشہ کا ذکر ہے جسے عشقیہ غزل میں کو دیا گیا ہے۔ غرض ان کے یہاں
سوائے خوبصورت زبان اور تشبیہات کے (انسانی حُسنِ نظر نہیں آتا۔ مجاز وہ شاعر ہے جس کی محبوبہ
اسی دنیا کی عورت ہے۔

”میں حسنِ دنیا میں رہتا ہوں وہ اس دُنیا کی عورت ہے۔“ اس دُنیا کی عورت جسے آپ لہو زہلا پھرتا
دیکھتے ہیں۔ یہی نہیں مجاز نے عورت کو پہلی بار عورت نہیں کہا بلکہ اُسے نکتہ داں بھی بنا دیا۔ حسن کے ساتھ ساتھ
مجھے حیران کر دیتی ہیں نکتہ دانیوں اُس کی

باوجود کہ نہ خیال لوگوں کی خفجہ دیکھار کے مجاز کے تخیل کی عورت نے دنیا میں قدم رکھ دیا ہے اور بڑھائے چل
رہی ہے اور مجاز کی التجا کہ

سنائیں کھینچ لی ہیں سر پہرے باغی جوانوں نے

تو سامانِ جراحات اب اٹھا لیتی تو اچھا تھا

خانی نہیں گئی۔ بھرت کو بھی احساس ہو رہا ہے کہ۔

ترے ماتھے پہ یہ آئین بہت ہی خوب ہے لیکن

تو اس آئین سے اکس پرچم بنا لیتی تو اچھا تھا

میں نے مجاز کو بہت قریب سے نہیں دیکھا اور دیکھا بھی صرف تین بار لیکن تینوں بار زندگی کے تین

مختلف موڑ پر۔ پہلی بار ۱۹۳۲ء میں یہ مجاز کے عروج کا پرشور زمانہ تھا۔ جب نئی پودنے "آہنگ" کو

ہاتھوں ہاتھ لیا تھا اور سینہ سے لگایا تھا۔ جب مجاز کے نام پر گزر کا لہجوں میں لڑیاں ڈالی جاتی تھیں اور

اس کے اشعار تکیوں کے نیچے چھپا کر انسودوں سے سینچے جاتے تھے اور کنوا ریاں اپنے آئندہ بیٹوں کے

نام اسی کے نام پر رکھنے کی قسمیں کھاتی تھیں۔ نہ جانے کس ارمان کے بدلے میں؟ اس ملاقات میں

بہت کم کچھ ادھواری سے باتیں ہوئیں۔ مجھے اور صفیہ کو پہونچانے مجاز اور محمود صاحب لال ٹین لے

کر آئے۔ جب پھاٹک کے قریب پہونچے تو مذاق فرمانے لگے۔ "بھئی۔ کسی روز ہمیں بھی مدعو کیجئے" ہم نے کہا

بڑے حقوق سے مگر سر پر تو اباندہ کڑائیے گا۔ چونکہ ار کی لاکھی میں لوہے کی شام لگی ہوئی ہے۔

بولے۔ یہ پہرہ آپ لوگوں پر کب تکسور ہے گا؟

"جب تک آپ لوگ چاہیں۔ میرا مطلب ہے آپ کے قبیلے کے وہ لوگ جو اپنے آپ کو

ہمارے چال چلن کا بہرے دار سمجھتے ہیں"

"تو ان سے لڑیے" مجاز نے کہا

"ابھی نہیں۔ بوقتِ فرصت انشاء اللہ" ہم نے کہا اور پھاٹک کے اندر غواپ ہو گئے۔

اور پھر چار یا پنج سال گزر گئے۔ کبھی کبھی اڑتی اڑتی خبریں ملتی رہیں۔ پھر ۱۹۳۴ء میں اچانک

ریڈیو اسٹیشن پر ملے۔ یہ وہ زمانہ تھا جب مجاز کا ستارہ شاعری ڈوب چکا تھا۔ کچھ کچھ متقدمین کی طرف

کھسکنا شروع کر دیا تھا۔ وہ تو کھوار اثاثہ اجتماع ہو چکا تھا کہ کچھ نہ کچھ پاؤں جھے رہے ورنہ اگر پشت پر

”آہنگ“ نہ ہوتی تو کبھی کے ختم تھے۔ اس ملاقات کے بعد عرصہ تک کوئی خبر نہ ملی اور نہ ہی کچھ زیادہ ڈھونڈی گئی۔ کچھ ماہ ہوئے سنا کہ منچلے انھیں بمبئی سمیٹ لائے ہیں۔ یہ بھی بُرا نہ ہوا۔ شاید اب بھی بین بٹور کر کام چلا یا جاسکے۔ اور اب تیسری دفعہ جب ملی تو دیکھا کہ کچھ صورت ہی دوسری ہے۔ معلوم ہوتا ہے کہ ہزاروں طوفان اور ریہ گزر گئے ہیں جو چہرے کے سارے احساسات اور جذبات اڑا کر لے گئے جیسے نہ یہ شخص کچھ سنتا ہے اور نہ سوچتا ہے اور نہ ہی آئندہ اس قسم کی حماقت کا کوئی ارادہ رکھتا ہے کسی شدید بیماری کے حملے نے بالکل سُن کر ڈالا ہے چہرے کو غور سے دیکھ کر شبہ ہوتا ہے کہ شاید اس شخص کو خبر ہی نہیں کہ وہ زندہ ہے یا مر چکا۔ آنکھوں میں ایک غائرانہ غافل جیسے کسی کو پہچانتے ہی نہیں... .. کھانے والوں کے ساتھ کھالینا چلتے دیکھ کر صل پڑنا۔ بیٹھے دیکھ کر بیٹھ جانا اور رخصت ہوتے دیکھ کر ان کے پیچھے پیچھے سرک جانا۔ عدم اور وجود کچھ ایک ہی جیسا۔ جسم تو موجود ہے مگر آگے کا سراغ نہیں ملتا کہ دوسرے لوازمات کہاں بھٹک رہے ہیں۔

آج کے نچاؤ میں اور دس برس پہلے کے مجاز میں زمین اور آسمان کا فرق ہے۔ وہ ایک جوشیلا باغی لڑکا تھا اور اب بھگتا ہوا جھیل ہوا مر رہا ہے۔ وہ ایک دوڑتا اُچھلتا آہٹا تھا اور یہ ایک باندھا ہوا دریا دیکھنا ہے یہ بند کب ٹوٹتا ہے۔

(لیکن بند ٹوٹنے سے پہلے اُس سرکش دریا کے سوتے ہی خشک ہو گئے۔ اور دسمبر ۱۹۵۵ء میں عصمت کی آخری ملاقات بھی نچاؤ سے اس وقت ہوئی جب اس کی زندگی کے آخری بلکہ وداعی موڑ کے صرف دو دن باقی تھے۔ ق۔ ر)

فیض احمد فیض

مجاز بنیادی طور پر اور طبعاً غنائی شاعر ہے۔ اس کے کلام میں خطیب کے نطق کی کڑک نہیں باغی کے دل کی آگ نہیں فتنہ سنج کے گلے کا دُور ہے۔ یہی دُور مجاز کے شعر کی سب سے بڑی خوبی ہے اور اس شعر کی کامیابی کا سب سے بڑا امین۔ سنج کے ایک مختصر سے دور کے علاوہ مجاز ہمیشہ سے گاتار ہا ہے

اسکے نغموں کی نوعیت بدلتی رہی لیکن اس کے آہنگ میں فرق نہ آیا۔ کبھی اس نے آغاز بلاغت کے بھرپور بے فکرانہ خواب نامحبت کے گیت گائے۔

پھلکے تیری آنکھوں سے شراب اور زیادہ
ہمکیں تیرے عارض کے گلاب اور زیادہ
اللہ کرے زور شباب اور زیادہ
کبھی اس خواب کی شکست پر آنسو بہائے

کچھ تجھ کو خبر ہے ہم کیا کیا اسے شورش و دراز بھول گئے
وہ زلف پریشاں بھول گئے وہ دیدہ گریاں بھول گئے
کبھی اس خالص تحریری اور مجبوریتِ کتاب کا اظہار کیا جو موجودہ حال کے متعلق ہر نوجوان کا اضطرابی
اور پہلا جذباتی رد عمل ہوتا ہے

جی میں آتا ہے یہ مردہ چاند تارے نوح لوں
اس کنارے نوح لوں اور اس کنارے نوح لوں
ایک دو کا ذکر کیا سارے کے سارے نوح لوں
اے غم دل کیا کروں اے وحشت دل کیا کروں
کبھی اس تعمیری انقلاب کے اسباب و اظہار کا تجزیہ کیا جسکے نقوش صرف غور و فکر کے بعد دکھائی
دیتے ہیں۔

اک ناک در چین شوق گمستی ہی رہی آدمیت ظلم کی چلتی میں پستی ہی رہی
رہبری جاری رہی پیغمبری جاری رہی دین کے پردہ میں جنگ زرگری جاری رہی
ذہن انسانی نے اب ادھام کے ظلمات میں زندگی کی سخت طوفانی اندھیری رات میں
کچھ نہیں تو کم سے کم خواب سحر دیکھا تو ہے جس طرف دیکھا نہ تھا اب تک ادھر دیکھا تو ہے
یہ کافی متنوع مرکب ہے۔ لیکن اس میں کہیں بھی مجاز کا ترنم بے آہنگ اس کی دھن پھینکی یا اس کے

سر بے سر نہیں ہوئے مجاز کے کلام میں پُرانے شعراء کی سہولت اظہار ہے لیکن ان کی جذباتی سلیسیت یا محدود خیالی نہیں نئے شعراء کی نزاکت احساس ہے ان کی لفظی کھینچا تانی اور ڈھڑھڑ نہیں غنائیت ایک کیمیادی عمل ہے جس سے معمولی روزمرہ الفاظ عجیب پر اسرار پر معنی صورت اختیار کر لیتے ہیں بعینہ جیسے عنقوان شباب میں سادہ پانی نے رنگیں دکھائی دینا ہے۔ مجاز کو اس کیمیادی عمل پر قدرت ہے۔

ہم یہی ہے نگہذریار خوش خرام

گذرے ہیں لاکھ بار اسی کہکشاں سے

یہی غنائیت مجاز کو اپنے دور کے دوسرے انقلابی اور غنائی شاعروں سے میسر کرتی ہے۔ عام غنائی شعراء محض عنقوان شباب کے دو چار محدود ذاتی تجربات کی ترجمانی کرتے ہیں لیکن نقیض سے ہی دلوں میں ان تجربات کی تحریک ان کی شدت اور قوت منوختم ہو جاتی ہے۔ مجاز کی غنائیت زیادہ وسیع زیادہ گہرے زیادہ مستقل مسائل سے مشتمل ہے یہی وجہ ہے کہ اس میں ابھی تک ارتقا کی گنجائش اور پختہ کا امکان ہے عام نوجوان شعراء کی غنائیت زندگی سے میرا اور موت سے دایرہ ہے مجاز کم زندگی کے نغمہ سے چور اور موت کے سرحد موجود سے سراسر بیزار ہے۔

مجھے پینے دے پینے دے کہ تیرے جام لعلیں میں

ابھی کچھ اور ہے کچھ اور ہے کچھ اور ہے ساقی

یہی وجہ ہے کہ مجاز کے شعروں میں تھکن نہیں مٹی ہے۔ ادا ہی نہیں سرجوشی ہے مجاز کی انقلابیت عام انقلابی شاعروں سے مختلف ہے انقلابی شاعر انقلاب کے متعلق گہرے ہیں لہذا کرتے ہیں سینہ کوٹتے ہیں۔ انقلاب کے متعلق گاہ نہیں سکتے عالم انکے ذہن میں انقلاب کا تصور طوفان برق درعد سے مرکب ہے نغمہ ہزار اور رنگینی بہار سے عبارت نہیں وہ صرف انقلاب کی ہولناکیوں کو دیکھتے ہیں اس کے حسن کو نہیں پہچانتے۔ یہ انقلاب کا ترقی پسند نہیں رجعت پسند تصور ہے۔ یہ برق درعد مجاز پر بھی گزر چکا ہے۔ لیکن اب مجاز کی غنائیت اسے اپنا چکی ہے میں سمجھتا ہوں کہ مجاز کی "خواب سحر" اور نوجوان خاتون سے خطاب "اس دور کی سب سے مکمل اور سب سے کامیاب ترقی پسند نظموں میں سے ہیں مجاز انقلاب کا ڈھنگ و پرجی نہیں انقلاب کا مطرب ہے اس کے

نغمہ میں برسات کے دن کی اسی سکون بخش خشکی اور بہار کی رات کی اسی گرم جوش تاثر آفرینی۔

کلیم الدین احمد

”آہنگ“ میں غزلیں بھی ہیں اور نظمیں بھی۔ ان غزلوں میں وہی بے ربطی اور پراگندگی ہے جو صنفِ غزل کا مخصوص نقص ہے۔ مجاز کی غزلوں میں نوخیز تپائیدار اور خام جذبات ہیں جو کچھ بھی قدر و قیمت نہیں رکھتے۔ جن میں کوئی انفرادی شان نہیں۔

مجاز کے کلام میں روایت کا غلبہ ہے۔ روایت کی خوبیاں کم اور نقائص زیادہ ہیں اسی روایت کا نتیجہ ”رات اور ریل“ جیسی نظمیں ہیں ذرا میں جذبات پتے ہیں۔ فطری روایت نے ایک معمولی زس کو حور عین بنا دیا۔ نظم کے دوسرے حصہ کے لب و لہجہ سے صاف نمایاں ہے کہ محض ایک معمولی شرارت کا ذکر ہے کسی عینی اور قیمتی تجربہ کا بیان نہیں۔ ذہنیت و جذبات کا معیار ہے۔

فلدا بڑھ کے کچھ اور گردن جھکا لی

لب لعل افشاں سے اکاشے چرالی

اس قسم کے معمولی رکیک سطحی خام جذبے موضوع شاعری نہیں ہوتے ”رات اور ریل“ میں بھی مجاز کسی خاص تجربہ کا اظہار نہیں کرتے۔ وہ عالم خیال میں ریل کے مسفر ہیں۔ ریل کے سفر کو بیان کرتے ہیں لیکن طاقت گویائی عطا نہیں کرتے۔ طبیعت کی روایت کی وجہ سے وہ ریل کا صحیح نقشہ نہیں اُتار سکتے۔ نفسیں وہ استعمال کرتے ہیں جو نقوش وہ پیش کرتے ہیں وہ بے موقع دھل ہیں۔ دھن، شاہی برات، شادیوں کی صدا، ان سے اور ریل سے کوئی واسطہ نہیں۔ نظم میں نقوش اور استعاروں کی فراوانی ہے۔ لیکن یہ نقوش بے موقع ہی نہیں ان کے مفہوم کو بھی مجاز صاف طور پر ذہن نشین نہیں کرتے۔ نظم ”انقلاب“ میں کہتے ہیں

چھوڑ دے مطرب بس اب اللہ بیچا چھوڑ دے

کام کا یہ وقت ہے کچھ کام کرنے دے مجھے

مزمون لائق تحسین ہے۔ لیکن اس کا تشفی بخش نتیجہ نظر نہیں آتا۔ کام کرنے کے بدلے وہ انقلاب کا

خونی منظر پیش کرتے ہیں۔ ایسا منظر جس سے ادراک کی کمی اور وحشیانہ طبیعت کا پتہ چلتا ہے اسی طرح نظم "سرمایہ داری" فنی اعتبار سے محض قافیہ بیانی کی ایک مثال ہے تجازی کی انقلابی نظموں میں دو نظمیں قابل ذکر ہیں۔ لیکن ان کے متعلق بھی صرف یہی کہا جاسکتا ہے کہ یہ انقلاب اور سرمایہ داری سے کچھ کم مبتذل ہیں۔ ان نظموں میں مجاز خطیبانہ انداز سے کنارہ کشی کرتے ہیں لیکن بند کے انتخاب نے قافیہ بیانی کی صورت اختیار کر لی ہے۔ مکمل نظم میں ارتقائے خیال بھی نہیں۔

مجاز کی ذہنیت، ایک طالب علم کی سی ہے جس نے ابھی بی اے نہیں کیا ہے ادراک معمولی اور سطحی ہے۔ جذبات کے اعتبار سے مجاز ابھی اس میدان میں ہیں جس میں ہر نوجوان طفلی کی منتریں طے کر کے پہلی مرتبہ قدم رکھتا ہے۔ اس الفاظ پر البتہ قدرت ہے اور طرہ دادا میں روانی و شگفتگی ہے۔ مجاز کو الفاظ سے خاص دلچسپی معلوم ہوتی ہے۔ متنوع الفاظ جمع کر کے اپنی نظموں کو آراستہ کرتے ہیں۔ اسی طرح استعاروں اور نقوش حسین و رعب دار استعاروں اور نقوش کا ہجوم ہے۔ لیکن الفاظ و نقوش کی فراوانی کے سبب سے تجربہ کی شکل صاف ظاہر نہیں ہوتی عموماً تو کسی تجربہ کا وجود ہی نہیں ہوتا۔ الفاظ و نقوش کی فراوانی غالباً مجاز کی نظموں کی مقبوضیت کا سبب ہے۔ ان سے ایک قسم کا ظاہری ادبی رنگ پیدا ہو جاتا ہے اسی سراب کو سب حقیقت سمجھنے لگتے ہیں۔ لیکن سراب سے آسودگی و طمانیت ممکن نہیں۔

ڈاکٹر محمد حسین

ایک شہور سنگ تراش سے کسی نے پوچھا کہ تم پتھر کی ان جامد اور بھدی سلوں سے اس قدر خوبصورت مجسمے کیوں کر تراش لیتے ہو اس نے جواب میں کہا تھا میں تو صرف اس قدر کرتا ہوں کہ پتھر سے اس کا زائد اور غیر ضروری جز و تراش کر علیحدہ کر دیتا ہوں اور نقش واضح ہو جاتے ہیں آہنگ "ایسے ہی نقوش کا مجموعہ ہے۔ یہ خواب سنگین جو کبھی شبابِ خوگر کے آلام کی صورت میں جھلکتا ہے اور کبھی بزمِ دلبران ہزار رنگ تصویروں کی آب و تاب بنتا ہے، ہزار ہا مرد میوں اور کامرائیوں کے غیر ضروری اجزا علیحدہ کر کے ترتیب دیا گیا ہے۔ یہ مرد میاں اور کامرائیاں مجاز کی داخلی آرزو و نسیبی کی نمائندگی ہیں جس سے وہ کی آسودگی و طمانیت ممکن نہیں۔

مجاز احمد جدید کا بت شکن شاعر ہے۔ اس کی شاعری غزل گوئی سے اور غزل گوئی بھی فانی بدایونی کے زیر اثر شروع ہوتی ہے لیکن ان غزلوں میں خود گم ہو جانے کی وہ کیفیت نہیں ہے تنویر اور یاس کی وہ گہری تاریکی نہیں ہے جو فانی کے کلام میں یا کسی روایتی غزل گو کے کلام میں ملتی ہے۔ ان ابتدائی غزلوں کے اشعار میں کہیں شوخی بھی جھلک اٹھتی ہے۔ کبھی ایک دلہانہ لہک اور ایک خارجیت پسند تازگی جو برابر بتاتی ہے کہ یہ غزل گو کا خلوت خانہ نہیں کسی کی جلوہ گہ ناز ہے جہاں ہر لمحہ شمع محفل دلغ بھی دیتی ہے اور پھول بھی برساتی ہے۔

فانچانہ سر بلندی کے جذبے ستاروں پر کند ڈالنے کا حوصلہ اور ککشاں کو روند ڈالنے کی اُمتنگ مجاز کی شاعری کا بنیادی نغمہ ہے۔ زندگی کی اس قدر بے پایاں اُمتنگ سے اردو ادب نا آشنا ہے۔ مجاز کے کلام میں کلیتہً اور زندگی سے بیزاری نہیں ملے گی۔ اس کا جذبہ وارفتہ ”لٹ کے برباد جہاں ہو کے سبھی کچھ کھو گئے“ بھی زیاں کا احساس کرنے پر راضی نہیں۔ وہ زندگی کے درد و غم سے واقف ہے۔ تلخی کام دھن کی آزمائشوں سے بار بار گذر چکا ہے اور نہ جانے کتنی بار شکست دل کا تما شائی بن چکا ہے۔ پھر بھی اس نے جینے کا حوصلہ نہیں چھوڑا ہے۔ ”آج بھی“ گویا اسی تاب مقاومت کا جز ہے۔

میں ہوں مجاز آج بھی زمرہ سنج و نغمہ خور اں

شاعر محفل و فامطر بزم دلبر اں

مجاز کی شاعری عقل کی نہیں عشق کی شاعری ہے۔ حکمت کی نہیں جنون کی باز گشت ہے۔ اور اس جنون کے مظاہر بھی رنگ ہیں یہ جنون اپنے کو پالنے کا جنون ہے۔ اپنی آزمائش کی تکمیل کر لینے کا جنون ہے۔ سہستہ آہستہ یہ آرزو مندی خارجی حالات سے ٹکرا کر نئی صلابت سے آشنا ہوتی ہے۔ اس کا دائرہ حسن و عشق سے شروع ہوتا ہے اور انقلابی شاعری اور اس کے بعد کائنات کے ایک نئے نظام کے خواب کی صورت میں انجام پذیر ہوتا ہے ”آج کی رات“ اس انشائیہ اور مصوم آرزو مندی کی بڑی پاکیزہ تصویر ہے

مجاز کے کلام میں حسن و عشق کا بھی ایک نیا تصور ملتا ہے۔ (سن میں نہ عیاشی اور تلذذ ہے اور نہ

روایتی شاعری کی تحریر محض یہ آہنگ مجاز نے بڑی کامیابی سے قائم رکھا ہے — مجاز کی محبوبہ نہ ار باب نشاط میں ہے نہ سفاک قاصدوں کی صف میں وہ ایک ایسی عورت کے پیکر میں نظر آتی ہے جو نہ لطف محض کہتی ہے اور نہ تہر مسلسل۔ اسی طرح مجاز کا عشق بھی سادی نہیں ارضی اور حقیقتی ہے۔ مگر جسمانی اور تعیش پسند نہیں۔ وہ عشق کی کامرانیوں میں بھی "احترام لب و خسار" سے بیگانہ نہیں ہوتا ہے وہ عشق کی لامحدود تشنہ کامیوں سے آشنا ہے۔ اس کے زخم کھاتا ہے اس کے پھول چنتا ہے اور داغ سینے سے لگاتا ہے۔ "آدارہ" سے اجتماعیت اور انقلاب کی طرف مجاز کا فکری سفر شروع ہوتا ہے۔ یہاں گویا داخلی آرزو مند سی نئی وسعتوں سے آشنا ہوتی ہے۔ اور شباب و خورگہ دار دامن نئے راستے تلاش کرتا ہے۔ ایک رومانوی شاعر پہلی بار واضح طور پر یہ محسوس کرتا ہے کہ اس کی دشواریاں انفرادی نہیں سماجی ہیں اور یہ آرزوئیں یہ آسودگی کی تمنا بھی عالمگیر ہے اور اس کے حصول کے راستے بھی کم و بیش یکساں ہیں۔ دھیرے دھیرے یہ منزل واضح ہوتی جاتی ہے یہ شعور اور بھی اجاگر ہونے لگتا ہے۔ سماجی انقلاب ہماری سیاسی زندگی اور جذباتی آسودگی کے لیے لازمی ہے۔ اور شاعر کو مطرب دے سے آگے بڑھ کر "شمشیر بکھٹ" سرسید ان آوازوں کی ضرورت محسوس ہونے لگی: "ہمارا جھنڈا" "مز دوروں کا گیت" "خواب بحر" "عشرت تنہائی" "ہمان" اور واضح ترین شکل میں "آہنگ نو" کی صورت میں آیا مجاز کی انقلابی شاعری نے اردو شاعری کا لب لہجہ تبدیل کرنے میں حصہ لیا ہے۔ اس نے ہمارے نوجوان شاعروں کو سیاسی اور دوسرے خارجی موضوعات پر فکر کرنے پر آمادہ کیا۔

مجاز کے کلام میں غم جاناں اور غم دوروں کے حدود تمیز اور الگ الگ نہیں ہیں۔ اسی لیے انقلاب کا تصور بھی سو فی صدی خارجی و سیاسی نہیں۔ وہ آہنگ نو میں بھی نگاروں جہاں کے تذکرے کی گنجائش نکال لیتے ہیں۔ (اور جلاوطن کی واپسی) میں شمشیر کے ساتھ ساز و جام کو فراموش نہیں کرتے۔ اور اس سے یہ بات ایک بار پھر واضح ہو جاتی ہے کہ مجاز کا شعور اجتماعیت میں گم ہونے کے بجائے اُسے ایک وسیع تر داخلی جذبہ کے ذریعہ احاطہ کرتا ہے: "اعترا ف" "آواز فکر" سے مجاز کی شاعری کا ایک نیا دور شروع ہوتا ہے۔ اس حصہ میں وہ تانبہ کی اور چو ش نہ سی مگر ایک گہرا اور دیر پا تفکر ملت ہے۔ اس تفکر میں نتیجہ

تک پہنچ جانے کا اطمینان نہیں ہے مگر نئے زمین اور نئے آسمان میں اپنا مقام تلاش کرنے کا ایک متعین جذبہ ہے۔

دقت کے آغوش میں سوئے ہوئے نہ جانے کتنے مجسمے ہنوز سنگتراش کے تیشہ کے منتظر ہیں۔

ممتاز حسین

اس میں شبہ نہیں کہ مجاز کا انداز نظر و مانوی ہے اور وہ بار بار بزمِ خواباں سے ناکامیوں کے باعث بھاگ بھاگ کر انقلاب کی طرف آ رہا ہے لیکن اس تمام رد عمل کے پیچھے اس کی رومانیت میں دکھی انسانیت کا درد بھی موجود ہے جس کا اظہار وہ بزمِ خواباں سے الگ ہو کر بھی کرتا ہے۔ اس نے خنم دوزگار کو صرف غمِ عشق ہی سے نہیں پہچانا ہے بلکہ تمدن کے ارتقا اور طبقاتی قدروں کو بھی سمجھنے کی کوشش کی ہے۔ ”سرمایہ دار“ ”مزدور“ اور ”لال جھنڈا“ انہیں جذبات کی ترجمان ہیں۔

عصمت نے اپنے محدود دائرہ فکر کے باعث ان نظموں کی طرف بھولے سے بھی اشارہ نہیں کیا ہے۔ انہوں نے صرف ”آوارہ“ اور ”اندھیری رات کا مسافر“ کے طوفانی پس منظر میں اس کی المناک زندگی کا تجزیہ کیا ہے جنہوں نے مجاز کو مزدوروں میں گاتے سنا ہے آج نہیں بلکہ آج سے بہت دنوں پہلے جب کہ اس کے اعصاب تند و تیز تھے وہ میری رائے سے متفق ہوں گے۔ مجاز ایک شکستہ سانی ہے۔ لیکن اس کے ساز کے بہت سے ایسے تار بکھرے پڑے ہیں کہ جنہیں اکٹھا کیے بغیر ہم اس کی مکمل شخصیت کو نہیں پہچان سکتے ہیں۔ اور یہ کام اس وقت تک ناممکن ہے جب تک ہم مجاز سے اس کی ذہانت کی سپر چھین لیں۔ وہ اپنی اس سپر کومپوزیشن اور بنیادی میں بھی ساغر رکھتا ہے۔

ما تم مجاز

یہ کیا ہوا کہ ہے خوں باریوں فضاے وطن یہ بھرا ہی ہے دم سر دیوں ہوائے وطن
گھٹے نہ ساز کے سینے میں کیوں صدائے وطن کہ ہو رہا ہے کہیں خون مدعاے وطن

فناں یہ اے دل بیتاب کیسی آتی ہے

صدائے گریہ احباب کیسی آتی ہے

خبر یہ ہے کہ ثنا خوان کا کل و خسار تبسم لب رنگیں کا وہ قصیدہ نگار
وہ ترجمانِ محبت دلوں کا آئینہ دار فروغِ لالہ و گل جس کی شاعری پہ نثار

وہ آج جھاڑ کے دامن اٹھا ہے منزل سے

بجھا کے شمعِ محبت چلا ہے محفل سے

ذرا ٹھہر کے یہ ماتم کی دھن بھی سن لے مجاز یہ دوستوں کی فناں ہے کہ وقت کی آواز

ہماری بزم سے جاتا ہے یوں پشاک کر ساز بھری بہار میں گائے گا کون نغمہ راز

حدیثِ عشق میں پہلی سی دلکشی کیسی

چراغ اُٹھ گیا محفل سے روشنی کیسی

یہ جانتا تھا کہ ہر شے یہاں کی ہے سفری جمالِ لیلیٰ شب ہو کہ خندہ سحری!

مگر یہ ہوش نہ تھا ہم کو دوائے بے خبری کہ میکدے میں صراحی جولا کے تونے دھری

وہ خالی ہونے سے پہلے ہی ٹوٹ جائے گی

ہماری پیاس یہ یوں موت مسکرائے گی

”مطربِ بزمِ دلبران“

ڈاکٹر عبادت بریلوی

یہ ان دنوں کی بات ہے جب ہم لکھنؤ کے جوہلی کلج میں پڑھتے اور شعر و ادب کی دنیا میں ہنگامے برپا کرتے تھے اسی زمانے میں ایک سال ہم نے بڑے پیمانے پر ایک عظیم الشان شاعرہ ترتیب دیا تھا۔ مہینوں پہلے سے اس شاعرے کی تیاریاں شروع ہو گئی تھیں۔ شاعروں میں بھی اسکی دعوت تھی اور سامعین میں بھی اس کے چرچے تھے۔ ہندوستان کے تمام اہم شعرا کو اس میں دعوت دی گئی تھی اور ان کی تعداد اس حد تک بڑھ گئی تھی کہ نوجوان اور غیر معروف شعرا کو اس میں شریک کرنا مشکل معلوم ہوتا تھا۔ چنانچہ بڑی بحث و تمحیص کے بعد ہم لوگ اس نتیجے پر پہنچے کہ یہ شاعرہ صرف اساتذہ تک ہی محدود رہے گا۔ جب اس کا اعلان ہوا تو مقامی شاعروں میں خاصی کھلبلی مچی بعضے ناراض ہوئے اور سارے شہر میں ہمارے خلاف ہنگامہ برپا کر دیا۔ لیکن بعضوں نے سعی و سفارش سے اس بات کی کوشش بھی کی کہ کسی طرح انھیں اس شاعرے میں شریک ہونے کا موقع مل جائے۔ شاعروں کو عموماً اور نوجوانوں کو خصوصاً اس کا شوق تو ہوتا ہی ہے۔ نتیجہ یہ ہوا کہ طرح طرح کی سفارشیں ہمارے پاس آنے لگیں۔ چنانچہ بعض نوجوان شعرا کو مجبوراً اس میں شریک کرنا ہی پڑا۔

جب یہ صورت حال پیدا ہوئی تو میرے ایک ساتھی نے کہا۔ ”بندشیں تو اب ہٹ ہی گئی ہیں۔ ایک نوجوان شاعر کو میں بھی لاؤں گا۔“

میں نے پوچھا۔ ”کون ہے وہ شاعر۔؟“

میرے ساتھی نے جواب دیا — ”اسرار الٰہی مجاز!“

میں نے کہا — ”میں نے تو تمہارے اس شاعر کا نام نہیں سنا“

وہ کہنے لگا — ”ہاں یہ نام ابھی غیر معروف ضرور ہے۔ لیکن یہ نوجوان شاعر خوب کہتا ہے کلام سنو گے تو پھر تک اٹھو گے“ مجھے کئی بار اس کو سننے کا اتفاق ہوا ہے — ویسے وہ علیگڑھ یونیورسٹی کا طالب علم ہے۔ لیکن آج کل لکھنؤ ہی میں موجود ہے۔“

اور اس طرح وہ دیر تک جی بھر کے اس کا تعارف کراتا اور تعریفیں کرتا رہا۔

شاعری کے دن یہ صاحب آگے منحنی، ڈبل پتلے، کمزور سے آدمی — گندمی رنگ

چہرہ پر بدن۔ لمبی سی ناک، چھوٹا سا دہانہ مخموری آنکھیں لیکن ان میں ذہانت کی چمک، بڑے بڑے سیاہ چمکیلے بال، سر پر اونچی دیوار کی سفید گاندھی ٹوپی، علی گڑھ کاٹ کا پانچواں، جسم پر ڈھیلٹی ہالی شیروانی، دیکھنے میں کم سخن اور خاموش، باتیں کم کرتے اور کرتے تو شرمناک، الفاظ آدھے زبان سے نکلتے اور آدھے منہ ہی میں رہ جاتے۔ لیکن ہر بات میں بلا کی ذہانت، ہر فقرے میں شوخی اور شرارت — جس سے ملتے اسے اپنا گرویدہ بنا لیتے۔

وقت سے ذرا پہلے آگئے تھے۔ اس لیے تھوڑی دیر بڑی ہی دلچسپ گفتگو رہی —

اس تھوڑے سے وقت میں نہ جانے کتنے لطیفے ہو گئے — لوگوں نے گھیرا ڈال لیا۔ جو اتنا وہ اس دلچسپ محفل میں شریک ہو جاتا — اور اپنے آپ کو اس کی دلچسپیوں میں گم کر دیتا۔

مجاز سے یہ میری پہلی ملاقات تھی!

یوں اس سے قبل انھیں دیکھنے کا اتفاق تو بار بار ہوا تھا۔ خصوصاً اگر میوں کے زمانے

میں۔ جب کالج اور اسکولوں میں چھٹیاں ہو جاتی تھیں — کبھی دیکھا امین آباد میں سائیکل پر تیزی کے ساتھ چلے جا رہے ہیں — کبھی دیکھا ایک میں بیٹھے ہیں اور حسن گنج اور ڈالی گنج کی سیر کر رہے ہیں — کبھی حضرت گنج میں پیدل گھوم رہے ہیں — لیکن یہ نہیں معلوم تھا کہ یہ مجاز ہیں۔

پھر بھی وہ اپنے تعلق انداز سے نمایاں نظر آتے تھے۔ اور اسی لیے ہم انھیں نہ جانتے ہوئے بھی

جانتے تھے۔ ان کی شیروانی اور اونچی دیوار کی ٹیڑھی ٹوپی انھیں نمایاں کر دیتی تھی۔ اور میں انھیں دیکھ کر یہ ضرور سوچتا تھا کہ آخر یہ شخص کون ہو سکتا ہے؟

اس روز جب ان سے ملاقات ہوئی تو اس سوال کا جواب بھی مل گیا !
 مشاعرے میں مجاز نے اپنا کلام سنایا۔ ان سے کئی غزلیں اور نظمیں سنانے کی فرمائش کی گئی۔ کلام میں ایک نیا انداز تھا اور اس نئے انداز کے ساتھ پختگی بھی تھی۔ پڑھنے کے انداز میں بھی ایک نیا پن تھا۔ اس زمانے میں جگر صاحب کے ترنم کی دھوم تھی۔ اکثر نوجوان ترنم سے پڑھنے میں انھیں کی نقل کرنے لگے تھے لیکن مجاز کا اپنا ایک انداز تھا۔ سیدھا سادہ لیکن حد درجہ موثر اور لادینا خوب 'واہ واہ' ہوئی بڑے بڑے اساتذہ نے داد دی۔ اور اس طرح پہلی بار مجاز ہم سے اور ہم مجاز سے متعارف ہوئے۔ اور پھر اس کے بعد ان سے برابر ملاقاتیں ہوتی رہیں۔ وہ علی گڑھ سے لکھنؤ برابر آتے رہتے تھے۔ جب بھی آتے کسی نہ کسی صورت سے ملاقات ہو ہی جاتی۔ ان ملاقاتوں میں دلچسپ باتیں ہوتیں، فقرے کسے جاتے، لطیفے سنائے جاتے اور سنائے ہی نہیں جاتے تخلیق بھی کئے جاتے۔ کیونکہ معمولی سی بات کو لطیف بنا دینا مجاز کے بائیں ہاتھ کا کھیل تھا۔ یہی وجہ ہے کہ ان کی کوئی بات بھی لطیفے سے خالی نہیں ہوتی تھی۔ لطیفوں کے ساتھ شعرو شاعری کا بھی دور ہوتا۔ مجاز جو کچھ کہتے وہ اپنے مخصوص انداز میں ضرور ہم لوگوں کو سنا دیتے اور اس طرح بعض اوقات لکھنؤ ان دلچسپ صحبتوں کا سلسلہ جاری رہتا۔

اس وقت تک لکھنؤ میں مجاز کی شاعرانہ صلاحیتوں سے بہت کم لوگ واقف تھے لیکن علی گڑھ میں ان کی شاعری کی دھوم تھی۔ یونیورسٹی کے لڑکوں سے زیادہ وہ لڑکیوں کے محبوب شاعر تھے۔ ان کا کلام چھپ چھپ کر رات کی تنہائیوں میں پڑھا جاتا تھا۔ ان کے اشعار انھیں کی دُھن، انھیں کی لے، انھیں کے مترنم انداز میں گنگنائے جاتے تھے۔ اور یہ جذب و شوق اس حد تک پہنچ گیا تھا کہ وہ ہر لڑکی کے محبوب شاعر تھے اور شادی کے لئے ان کے نام کے قرعے نکالے جاتے تھے۔ ان کی کتاب "آہنگ" شاید اسی وجہ سے قبل از وقت چھپ گئی اور چھپنے کے بعد

اس کی مقبولیت کا وہ عالم ہوا کہ بیان سے باہر ہے۔ بقول عصمت - ”پتلی سی کتاب ایک روپیہ قیمت، عیدی بقر عیدی، نمائش کے پیسوں سے چھ چھ سات سات کا پیاں خرید ڈالیں تھے ہیں تو آہنگ، نقد، ادھار، عاریتاً غرض سارے بورڈنگ میں آہنگ چل پڑی۔ جدھر دیکھئے چار لڑکیاں چمن کے کونے میں سر جوڑے کبھی ’اندھیری رات کے مسافر‘ کے ساتھ دشت پیمائی کر رہی ہیں تو کبھی ’بربط شکستہ‘ کے تار سلجھائے جا رہے ہیں۔ دو ’نذر دل‘ لئے بیٹھی ہیں تو چار ’خانہ بدوش‘ کے ساتھ اور چند ’رات اور ریل‘ کے ساتھ فرّائے بھر رہی ہیں تو کوئی بھولی بھٹکی غمگین کسی یاد میں غرق منہ اندھائے پڑی ہے۔ کسی طرف ’انقلاب‘ لایا جا رہا ہے تو کہیں ’عذار‘ پر پھٹکا دیں پڑ رہی ہیں۔ غرض دل و دماغ پر کچھ اس انداز سے آہنگ چھائی کہ معلوم ہوتا تھا کہ کوئی دبا بورڈنگ پر ٹوٹ پڑی ہے۔“

غرض ان دنوں وہ صحیح معنوں میں شاعر محفل وفا اور مطرب بزم دلبران تھے۔ انھیں خود بھی اس کا احساس تھا بلکہ یہ احساس ان کے لئے قریب قریب ایک ذہنی انجھن کی حد تک پہنچ گیا تھا۔ بہر حال اس زمانے میں وہ اپنے آپ کو ہیر و سمجھتے اور اس خیال پر پھولے نہیں سماتے تھے۔

مجاڑ بے حد شرمیلے آدمی تھے۔ میں نے کسی سے انھیں آنکھ ملا کر بات کرتے ہوئے نہیں دیکھا۔ ان کی آنکھیں ہمیشہ نیچی ہی رہتی تھیں لیکن اس شرمیلے پن کے باوجود بزم دلبران سے انھیں گہری دلچسپی تھی۔ ”نگاران لکھنؤ“ اور ”عشہ کاران علی گڑھ“ کا ذکر ان کا محبوب مشغلہ تھا۔ لیکن یہ ذکر بھی وہ کبھی کھل کر نہ کر سکے۔ یہ باتیں بھی بلخ اشادوں، معنی خیز فقروں اور ذہانت سے بھرپور لطیفوں میں تھیں۔ البتہ زندگی کے اس میدان میں بھی ان سے کچھ نہ ہو سکا۔ ان کی یہ دلچسپی حقیقی سے کہیں زیادہ رومانی اور علی سے کہیں زیادہ تخیلی تھی۔ صنف لطیف پریوں تو وہ جان چھڑکتے تھے لیکن اگر عورت سامنے آجائے تو ان پر گھبراہٹ سی طاری ہو جاتی تھی۔ اور وہ سب کچھ بھولنے سے لگتے تھے۔ ایسے مواقع پر خود ان کا وجود تک خطرے میں پڑ جاتا تھا۔ لیکن اس کے باوجود انھیں مطرب بزم دلبران بننے کی آرزو تھی۔ اور شاید یہی آرزو تھی جو انھیں علی گڑھ میں میرس روڈ کے چکر لگانے، لکھنؤ میں حضرت گنج اور امین آباد کا طواف کرنے اور دلی میں کناٹ پلیس اور چاندنی چوک کی سڑکیں ناپنے کے لئے

مجبور کرتی تھی۔ چنانچہ گھومنا اور سیر کرنا ان کے مزاج کا جزو بن گیا تھا۔ کبھی دیکھا تیزی سے سائیکل پر چلے جا رہے ہیں۔ کبھی دیکھا جھومتے جھامتے اکیلے ہی دواں دواں ہیں۔ کسی مقصد سے باہر نکلتا تو وہ جانتے ہی نہیں تھے۔

جب بھی پوچھا۔ ”کو بھی کدھر کا ارادہ ہے؟“

جواب ملا۔ ”یونہی ATRANDOM نکلتے ہیں“

اور واقعی وہ ہمیشہ بس یونہی ATRANDOM نکلتے تھے۔ مقصد کوئی نہیں ہوتا تھا سوائے

اس کے کہ سیر کی جائے۔ نظارہ کیا جائے۔ بزم دلبران نہ ہو تو وہ حسن رکھڑ ہی سے محفوظ ہو لیتے تھے۔ یہی ان کی دنیا تھی۔ اس سے آگے بڑھنا انھیں نہیں آتا تھا۔ انھوں نے اس سلسلے میں کارہائے نمایاں نہیں کئے۔ دور سے دلچسپی لینا اور محفوظ ہونا ان کا شعار تھا۔ اس صورت حال نے ان کی زندگی میں محرومی کے احساس کو بہت نمایاں کیا۔ اس میں شک نہیں کہ سر سے پاؤں تک وہ اسی محرومی کی ایک تصویر تھے۔ لیکن اس محرومی نے ان کے یہاں آتش شوق کو تیز سے تیز کر دیا تھا۔ وہ گرجتے بہت تھے لیکن گرجنے والے بادلوں کی طرح انھیں برسا نہیں آتا تھا۔ ”نگار ان کھنؤ“ اور عشوہ کاران علیگڑھ ان کی اس کمزوری سے خوب واقف تھے۔ چنانچہ اس سلسلے میں ان سے خاصی چھیڑ چھاڑ بھی جاری رہتی تھی اور اس چھیڑ چھاڑ میں خاصے تغزل کا احساس ہوتا تھا۔

یہاں مجھے ایک واقعہ یاد آیا!

ایک دن مجاز پونیورسٹی میں آئے اور ہم لوگوں کو دیکھتے ہی کہنے لگے۔ ”غضب ہو گیا“

میں نے کہا۔ ”خیر تو ہے۔ کیا کوئی تازہ گل کھلایا جناب نے!“

کہنے لگے۔ ”بس نہ پوچھو۔ موج خون سر سے گزر گئی“

میں نے کہا۔ ”آخر ہوا کیا؟“

بولے۔ ”کل مطرب بزم دلبران واقعی بزم دلبران میں پھنس گیا“

میں نے کہا۔ ”مبارک ہو! یہ تو خوشی کی بات ہے۔ منہ مانگی مراد برآئی۔ لیکن اس میں

پھنس جانے کی کیا بات ہے؟

کہنے لگے۔ ”واقعی پھنس گئے تھے یار! بڑی مشکل سے چھوٹے ہیں۔“

میں نے کہا۔ ”چلو خیریت گذری۔ لیکن آخر معاملہ کیا تھا؟“

کہنے لگے۔ ”معاملہ کیا تھا۔ کل آئی، ٹی کالج (لکھنؤ یونیورسٹی کا گرلز کالج) میں ایک صلیب تھا۔ اس جلسے میں مجھے کچھ لڑکیاں پکڑ لے گئیں اور وہاں لے جا کر میری دھتکت بنائی کہ بس کچھ کہنے کو نہیں۔ طے یہ پایا کہ صرف ہم سے کلام سنا جائے گا۔ خیر کلام تو ہم نے سنایا لیکن اس پر وہ فقرے بازیاں ہوئی ہیں انھوں نے اپنے تو چھٹکے چھڑا دئے۔ اور نوبت یہاں تک پہنچی کہ پھر ہم اپنا کلام اپنے ہی انداز میں لڑکیوں کی زبانی سننے لگے۔ اور یہ کلام کا سنا تا کیا تھا۔ اچھا خاصا کیریکچر بنانا مقصود تھا۔ مردوں میں ہم اکیلے تھے۔ بس نہ پوچھو کہ کیا گذری۔“

اور اس طرح دینک وہ اس داستان رنگین کو فردوس گوش بنا کر سناتے رہے۔ ہم سب نے اس سے خوب لطف لیا اور ہفتوں یہ واقعہ یونیورسٹی میں موضوع گفتگو بن رہا۔

یہ تو خیر ایک واقعہ تھا۔ مجاز کی زندگی میں اس طرح کے ان گنت واقعات ہیں جن سے اس حقیقت کا اندازہ ہوتا ہے کہ وہ صحیح معنوں میں مطربِ دلبراں تھے اور ایک زمانے میں تو لڑکیاں ان پر جان چھڑکتی تھیں اور اس کا اظہار اس طرح ہوتا تھا کہ وہ بے چارے حیران و پریشان رہ جاتے تھے۔ لیکن اس میں ان کے لئے دلچسپی کا بڑا سامان تھا۔ اور یہ دلچسپی انھیں بعض اوقات اپنے حدود سے باہر بھی لے جاتی تھی۔

مجاز ایسے کچھ خوبصورت آدمی نہیں تھے لیکن ان کی شخصیت میں بلا کی دلکشی تھی اور اس لئے وہ سب کے محبوب تھے۔ ان کی مصوئیت لوگوں کو سب سے زیادہ متاثر کرتی تھی۔ بھولا پن سب سے زیادہ اپنی طرف متوجہ کرتا تھا۔ اور اس مصوئیت اور بھولے پن کے ساتھ ساتھ ان کی لطیفہ سنجی اور نثر تراشی تھی جو ہر ایک کو اپنا گرویدہ بنا لیتی تھی۔

یہ بات ایسی کچھ عجیب نہیں ہے کہ مجاز نے ساری زندگی کچھ بھی نہیں کیا۔ نہ سنجیدگی سے

پڑھا لکھا۔ نہ باقی زندگی سے کوئی ملازمت کی۔ اور نہ کسی اور کام کی طرف صحیح طور پر متوجہ ہوئے۔ مجاز کی طبیعت میں ایک لالچالی پن تھا۔ ایک ایسا لالچالی پن جو رومانی مزاج کی گھٹی میں پڑا ہوتا ہے۔ یہی وجہ ہے کہ مجاز کے لیے سنجیدگی سے کچھ کرنا تو درکنار کسی ایک جگہ زیادہ دیر تک بیٹھنا بھی ناممکن تھا۔ اس کا نتیجہ یہ ہوا کہ ان کی متلون مزاجی انھیں کشاں کشاں لیے پھرتی رہی اور کہیں بھی انھیں چین نہ ملا۔ ان کے جسم میں ایک بے چین اور بے قرار روح تھی جو انھیں کسی کل چین نہ لینے دیتی تھی۔ اس لیے مجاز نے زندگی میں سوائے شاعری کے کچھ نہ کیا اور ایک زمانہ ایسا بھی آیا جب وہ شاعری بھی نہ کر سکے اور اس طرح مرنے سے بہت پہلے مر گئے۔

علیگڑھ چھوڑنے کے بعد انھیں ریڈیو میں ایک ملازمت مل گئی تھی اور کچھ عرصے دلی میں رہے بھی تھے لیکن ملازمت کرنے کے بجائے وہ تفریح کرتے تھے۔ کام میں ان کا جی نہیں لگتا تھا۔ کسی کو وہ خاطر میں نہیں لاتے تھے۔ کسی کے ماتحت رہنے سے انھیں چڑھتی تھی۔ اس لیے وہ زیادہ عرصے ریڈیو میں نہ چل سکے اور بالآخر انھیں اس سے کنارتہ کشی ہی اختیار کرنا پڑی۔ اور اس کے بعد ان کا بیشتر وقت بیکار ہی میں گزرا۔ کچھ عرصے کے لیے دلی کی ہارڈنگ لائبریری میں انھیں جگہ ضرور مل گئی تھی لیکن لائبریری کی ملازمت بھی ان کے بس کی بات نہیں تھی چنانچہ کچھ عرصے کے بعد اس ملازمت کو بھی وہ خیر باد کہنے کے لیے مجبور ہو گئے۔ اور پھر دلی اور لکھنؤ کی سڑکوں پر آوارہ گھومنے کے سوا ان کا کوئی مشغلہ نہیں تھا۔ اسی عالم میں انھیں مسرت حاصل ہوتی تھی۔ اور ان کو اس عالم میں دیکھ کر ہمیشہ یوں محسوس ہوتا تھا۔ جیسے وہ اسی کام کے لیے بنے ہیں۔ وہ ایک آزاد منش تھے اور انھیں صرف اسی ماحول میں موانست کا احساس ہوتا تھا۔ جہاں کسی قسم کی پابندی نہ ہو۔ اس لیے ملازمت کے زمانے میں شکوہ و شکایت ہمیشہ ان کا شعار بن جاتا تھا۔ جو بھی ملتا اس سے کہتے، آج کل ہم پابہ زنجیر ہیں، قیدی ہیں، یہ بھی کیا زندگی ہے۔ دیکھو انسان کو اس زندگی میں کیا کچھ کرنا پڑتا ہے۔

ایک دن مجھ سے بھی زمانے کی بڑی شکایت کی اور کہا۔ ”دیکھو انسانوں کو کیسے کیسے

جبر پہننے پڑتے ہیں۔“

میں نے کہا۔ ”یہ تو زندگی کا قانون ہے۔“

بوئے۔ ”اسی لیے تو ہم اس قانون کو توڑتے ہیں۔“

میں نے کہا۔ ”یہ کوئی اچھی بات نہیں۔“

کہنے لگے۔ ”ہم ترقی پسند ہیں۔“

اس فقرے پر مجھے ہنسی آگئی۔ میں مجاز سے بحث کیا کرتا۔ وہ سنجیدہ بات کو کسی غیر سنجیدہ بات بلکہ لطیف پر ختم کر دیتے تھے اور ایسے مواقع پر مجھے ہمیشہ ان پر پیار آجاتا تھا۔

مجاز کی زندگی میں بڑے انتشار کی کیفیت تھی۔ باوجود اپنے سبک اور سڈول ناک نقشے اور متعلق انداز کے ان کے چہرے سے پریشانی ٹپکتی تھی۔ ایک کرب کا سا عالم نظر آتا تھا یوں محسوس ہوتا تھا جیسے یہ شخص کسی بڑی تکلیف میں مبتلا ہے۔ اس کرب کی تاریکی میں کبھی کبھی تیز روشنی کی کرن ضرور چھوٹتی تھی لیکن اس سے تاریکی کا احساس کچھ اور بھی شدید ہو جاتا تھا۔ مجاز کی باتیں مزہ دیتی تھیں۔ ان پر بے اختیار ہنسی آجاتی تھی لیکن یہ باتیں ان کی شخصیت کے کرب کو کم نہیں کرتی تھیں بلکہ اس میں کچھ زیادانی ہی ہو جاتی تھی اور ان کے جاننے والے ان کی باتوں پر ہنسنے والے ان سے محفوظ ہونے والے ہمیشہ یہ محسوس کرتے تھے کہ یہ شخص جو دوسروں کے لئے اتنی مسرتوں کا سامان فراہم کرتا ہے خود ان مسرتوں سے محروم ہے۔ اس کی زندگی میں تو غم ہی غم ہے کرب ہی کرب ہے۔ اور وہ اسی غم اور کرب کا مجسمہ ہے۔ یہ کرب کی سی کیفیت جس کا رنگ مجاز کی زندگی میں اس قدر نمایاں تھا بغیر کسی سبب کے نہیں تھی۔ اس کے پیچھے کئی داستانیں تھیں۔ مجازیوں تو گل نغمہ اور پردہ ساز نظر آتے تھے لیکن حقیقت زندگی کے حالات نے انہیں خود اپنی شکست کی آواز بنا دیا تھا۔ مجاز کی زندگی ایک ناکام زندگی تھی۔ انہوں نے جو کچھ بھی چاہا وہ نہ ہو سکا۔ آرزوؤں اور تمناؤں کے جو رنگ محل انہوں نے تعمیر کرنے چاہے وہ زمین پر آ رہے اور اس رنگ محل میں امیدوں کے جو چراغ فروزاں کئے وہ اس طرح بجھے کہ پھر کبھی نہ جل سکے۔ اس صورت حال نے خود مجاز کو ایک شمع کشتہ بنا دیا۔

اور وہ ساری زندگی محفل آرائی کی تمام خصوصیات اپنے اندر رکھنے کے باوجود درخور محفل نہ ہو سکے۔

مجاز کو شمع کشتہ بنا کر بجھانے میں تمام تر ان کی زندگی کی ناکامیوں کو دخل تھا۔ یہ ناکامیاں ہمیشہ ان کے دم کے ساتھ رہیں۔ اور پھر ناکامیوں کا یہ احساس ان کے یہاں اس حد تک بڑھا کہ وہ ہر کام سے گھبرانے لگے۔ انھوں نے محبت کی لیکن وہ محبت کے قابل سمجھے جانے کے باوجود اس کے قابل نہ سمجھے گئے۔ اس سلسلے میں انھوں نے جو کچھ چاہا وہ نہ ہو سکا۔ ان کی محبت ایک ہنگامہ بن گئی۔ اور اس ہنگامے نے خود ان کی زندگی کو ایک ہنگامہ بنا دیا جس سے وہ مرتے دم تک دوچار رہے۔ اور زیر خاک بھی اس ہنگامے کو ساتھ لے گئے۔ یہ زندگی کی پہلی ٹھوکر تھی اس کے بعد تو بس وہ ٹھوکر میں کھا کھا کرتے ہی رہے۔ یہاں تک کہ انھیں اپنے آپ کو سنبھالنا بھی دشوار ہو گیا۔ اور یہ حقیقت ہے کہ وہ آخر وقت تک اپنے آپ کو نہ سنبھال سکے۔ نتیجہ یہ ہوا کہ ساری زندگی انھوں نے ایک انتشار کے عالم میں کاٹی اور اسی انتشار نے انھیں ساری زندگی رنج و غم کا ایک مجسمہ بنائے رکھا۔ اور اس رنج و غم کی آگ میں وہ ساری زندگی جل جل کر تڑپتے اور تھلا تے رہے۔

اس صورت حال کا یہ اثر تھا کہ وہ زندگی کے شیدائی ہونے کے باوجود اپنے آپ کو اس کے قابل نہیں سمجھتے تھے۔ ہمیشہ یوں محسوس ہوتا جیسے زندگی ان کی طرف بھاگ رہی ہے، ان کا پیچھا کر رہی ہے اور وہ اس سے بچنے اور اس سے فرار اختیار کرنے کی کوشش کر رہے ہیں۔ یہی وجہ ہے کہ یا تو وہ کچھ نہ کرتے اور وقت ضائع کرنے میں پناہ ڈھونڈتے تھے یا پھر شراب کو اپنا مونس و دساز بنا کر دنیا و مافیہا سے بے خبر ہو جانا چاہتے تھے۔ انھیں خود بھی اس بات کا احساس رہتا تھا کہ وہ کچھ نہیں کر رہے ہیں۔ صرف وقت ضائع کرنے کے سوا ان کا کوئی مشغلہ نہ تھا۔ لیکن اگر کوئی دوسرا اس موضوع پر ان سے گفتگو کرے اور اس حقیقت کا احساس دلائے تو وہ ہمیشہ اسے مذاق میں ٹالنے کی کوشش کرتے۔

میں نے کئی بار ان سے اس موضوع پر گفتگو کی لیکن ہمیشہ یوں محسوس ہوا جیسے اس موضوع کی ان کے نزدیک کوئی اہمیت نہیں ہے اور وہ اس سے بچنے کی کوشش کر رہے ہیں۔ ایک دن میں نے بہت سنجیدگی سے کہا۔ ”انسان کو کچھ نہ کچھ کرنا ضرور چاہئے، ورنہ زندگی اجیرن ہو جاتی ہے۔“

کہنے لگے۔ ”زندگی تو یوں بھی اجیرن ہے۔ کرنے نہ کرنے سے کیا ہوگا۔“
میں نے کہا۔ ”نہیں یہ بات نہیں زندگی کو بسر کرنے کے قابل بھی بنایا جاسکتا ہے۔“
مجاز نے کہا۔ ”اس کی ایک ہی صورت ہے۔ وہ یہ کہ زندگی کو بھلا دیا جائے۔“
میں نے کہا۔ ”یہ خیر ترقی پسندانہ بات ہے۔“

جب گفتگو اس منزل پر پہنچی تو مجاز نے کہا۔ ”چھوڑو یا ر! ان باتوں میں کیا رکھا ہے! اوکھیں چلتے ہیں۔ ترقی پسندوں کو گھومنا پھرنا چاہیئے۔ سیر کرنا سب سے بڑی ترقی پسندی ہے۔“

اس قسم کی سنجیدہ گفتگو کا ان کے ساتھ ہمیشہ یہی انجام ہوتا تھا۔ اصل بات یہ ہے کہ ان کی زندگی میں مسلسل اور پیہم ناکامیوں نے اس درجہ غم پیدا کر دیا تھا کہ ان کے لئے زندگی میں کوئی کشش باقی نہیں رہی تھی۔ اور وہ اس غم کو غلط کرتے پھرتے تھے۔ ان کا گھومنا پھرنا، دوستوں سے ملنا، فقرے تراشنا اور لطیف بنانا ان سب کی محرک یہی صورت حال تھی۔ انھیں کے سہارے وہ غم غلط کرتے تھے۔ اور اس طرح وقت کاٹنے کی صورت نکل آتی تھی ورنہ وقت تو ان سے کاٹے نہیں کٹتا تھا۔

مجاز جب تک زندہ رہے ان کے پاؤں میں چکر رہا۔ شاید ہی زندگی میں کوئی دن ایسا ہو جب وہ جم کر گھڑیں بیٹھے ہوں۔ دن بھر بس ادھر ادھر گھومتے ہی رہتے تھے۔ ابھی دیکھا دنیورسٹی میں کھڑے کچھ لوگوں سے باتیں کر رہے ہیں۔ تھوڑی دیر بعد دیکھا حضرت گنج چلے جا رہے ہیں۔ کافی ہاؤس میں بیٹھے ہیں۔ امین آباد کا چکر لگا رہے ہیں۔ غرض سارا دن اسی طرح گزر جاتا تھا رات گئے وہ گھر پہنچتے تھے۔ اور وہ بھی اس حال میں کہ انھیں خود اپنی خبر نہیں ہوتی تھی۔ وہ خود تو خیر گھر کی پہنچتے تھے پہنچائے جاتے تھے۔ اور دوسرے دن صبح کو پھر یہی چکر

شروع ہو جاتا تھا۔۔۔۔۔ ان کی طبیعت میں ایک بے چینی تھی۔ ان کے مزاج میں ایک تنان تھا۔۔۔۔۔ وہ چین سے ایک جگہ بیٹھ ہی نہیں سکتے تھے۔ ایک سیما کی کیفیت انھیں نہ جانے کہاں کہاں لیے پھرتی تھی۔۔۔۔۔ اور یہ سب کچھ اس لیے تھا کہ وہ مسرتوں سے محروم تھے اور ان کی زندگی میں جو غم تھا وہ ہر گھڑی کچھ کے لگا رہتا تھا۔ اس احساس کو کم کرنے ہی کے لیے وہ مارے مارے پھرتے تھے۔۔۔۔۔ علیگڑھ میں میرس روڈ کے چکر لگانا ان کا محبوب مشغلہ تھا اور لکھنؤ میں امین آباد، حضرت گنج، یونیورسٹی روڈ، اور فیض آباد روڈ پر چل قدمی ان کی عادت سی بن گئی تھی۔۔۔۔۔ کوئی مل جائے تو خیر ورنہ وہ اکیلے ہی اس مشغلے کو جاری رکھتے تھے۔۔۔۔۔ یوں تو ان کا یہ مشغلہ بے مقصد تھا۔ لیکن انھیں دیکھ کر یہ بات محسوس ضرور ہوتی تھی کہ وہ ایسا کر کے اپنی زندگی کے کسی بڑے ہی صیب خلا کو پر کرنے کی کوشش کر رہے ہیں۔ لیکن اس خلا کا پُر ہوتا آسان نہیں تھا اس لیے انھیں یہاں بھی ناکامی ہی ہوتی تھی۔۔۔۔۔ شاید یہی وجہ ہے کہ وہ ہمیشہ اس عالم میں کسی نہ کسی ساتھی کے متلاشی رہتے تھے۔ ان کی نظریں کسی دوست اور ہمراہ کو تلاش کرتی ہوئی معلوم ہوتی تھیں۔ اور جب واقعی کوئی دوست انھیں مل جاتا تو یوں محسوس ہوتا جیسے ان کے دل کی کلی کھل گئی ہے۔ اور وہ فرط مسرت سے باغ باغ ہو گئے ہیں۔۔۔۔۔ حالانکہ مسرت کے حصول سے کہیں زیادہ مسرت سے محرومی کے غم کو وہ اس طرح غلط کرنے کی کوشش کرتے تھے۔۔۔۔۔ تھوڑی دیر کے لیے اس طرح یہ غم غلط ہو بھی جاتا تھا لیکن دیکھنے والے کو ہمیشہ یہ محسوس ہوتا تھا جیسے غم کے سائے ان کی زندگی کے آفتق پر پھیل کر کچھ اور بھی بکراں ہو گئے ہیں۔

یوں مجاز تنہا بہت ہی کم رہتے تھے۔ کوئی نہ کوئی انھیں مل ہی جاتا تھا۔ لیکن اس کے باوجود وہ اس زندگی میں تنہا نظر آتے تھے۔ اور اس میں کوئی شک نہیں کہ ان کی زندگی میں بڑی تنہائی تھی اور اسی لیے وہ اس احساس تنہائی سے پیدا ہونے والے غم کو بھلانے کے لیے دوستوں اور ملنے والوں کی تلاش میں رہتے تھے اور جب کوئی دوست یا ملنے والا انھیں مل جاتا تو وہ

اس کے ساتھ گھنٹوں وقت گزارتے۔ دوستوں اور ملنے والوں کی تلاش اور تلاش کے بعد گھنٹوں کافی ہاؤس میں ان کے ساتھ بیٹھنا بھی ان کے معمولات میں داخل تھا۔ یہاں وہ خوش گپیاں کرتے، خود ہنستے اور دوسروں کو ہنساتے تھے۔ بس اس سے آگے بڑھنا انہیں نہیں آتا تھا۔ اگر کوئی سنجیدہ بات پھیڑ دیتا تو وہ چپ ہو جاتے تھے۔ بہر حال صرف وقت گزارنے کی خاطر اس طرح بیٹھنا ان کے مزاج کا جزو بن گیا تھا۔ میں بارہا ان کے ساتھ بیٹھا ہوں۔ اور مجھے ہمیشہ یہ محسوس ہوا ہے کہ ان کی زندگی میں تنہائی کے خلائے جس غم کو پیدا کیا ہے وہ اُس کو اس طرح بھلانے کی کوشش کر رہے ہیں۔ شاید یہی وجہ ہے کہ ایسی محفلوں میں وہ کچھ کھوئے کھوئے سے رہتے تھے۔ ایسا معلوم ہوتا تھا جیسے وہ حاضر نہیں ہیں۔ لوگ باتیں کرتے اور وہ خاموش رہتے اور کبھی کبھی تو یہ خاموشی اتنی گہری ہو جاتی کہ انہیں متوجہ کرنا پڑتا۔ تاکہ انہیں اس بات کا احساس رہے کہ وہ اس محفل میں شریک ہیں۔ البتہ ان محفلوں میں جب کبھی بھی بولتے تو ان کا فقرہ مزے دار ہوتا اور اس لیے اس میں لطیفے کا لطف آتا۔ لطیفے پر سب لوگ تو ہنستے لیکن وہ خود ایک ہلکی سی مسکراہٹ کے ساتھ خاموشی میں ڈوب جاتے۔ اور اس طرح ڈوبتے کہ انہیں بڑی مشکل سے نکال کر باہر لانا پڑتا۔ حقیقت یہ ہے کہ غیر شعوری طور پر غم کے شدید احساس ہی کے باعث وہ اس صورت حال سے دوچار ہوتے تھے۔ یہ زندگی کی تلخیاں ہی تھیں جو ان پر شگفتگی کے باوجود اس خاموشی کو مسلط رکھتی تھیں۔ یہی وجہ ہے کہ ان کی ہنسی کی تہہ میں بھی ایک اداسی اور غمگینی کا احساس ہوتا تھا۔ وہ ہنستے تھے شگفتہ باتیں کرتے تھے۔ لیکن ایسا محسوس ہوتا تھا جیسے وہ یہ سب کچھ غم غلط کرنے کے لیے کر رہے ہیں۔

مجاز بڑی طرح شراب پیتے تھے۔ لیکن ان کی یہ شراب نوشی بھی اپنے آپ کو بھلا دینے کے لیے تھی۔ اس میں کسی قسم کا نشاطیہ پہلو نہیں تھا۔ وہ یک گونہ بے خودی چاہتے تھے شراب سے انہیں جو دالہا نہ وابستگی تھی اس کو دیکھ کر یہ احساس ضرور ہوتا تھا۔ اسی لیے شراب کے

لطیف پہلوؤں کی طرف انھوں نے کبھی بھی توجہ نہیں کی۔ وہ ہر قسم کی شراب پی سکتے تھے۔ کیونکہ انھیں تو نشے سے غرض تھی۔ اس کے علاوہ ان کا کوئی مقصد نہیں تھا۔ اسی لیے وہ دیسی شراب تک سے گریز نہیں کرتے تھے۔ اور ایک زمانہ تو ان پر ایسا بھی گزرا ہے جب وہ ٹھہرے، ہی پیتے تھے شراب کے سرور سے انھیں کوئی شرم کا ر نہیں تھا یہی وجہ ہے کہ جب وہ پیتے تھے تو بس پیتے ہی چلے جاتے تھے۔ اور جلد ہی ایک ایسی منزل آجاتی تھی جب انھیں دنیا و مافیہا کا خیال ہی نہیں رہتا تھا۔ وہ اپنے آپ اور گرد و پیش سے بے خبر ہو جاتے تھے۔ اور اس عالم میں دیکھنے والے کو یوں محسوس ہوتا جیسے وہ صرف اسی غرض سے پی رہے تھے کہ جلد بے حال ہو کر اپنے آپ سے باہر ہو جائیں۔ اسی لیے اس عالم میں ان کو دیکھ کر ہمیشہ افسوس ہوتا اور ترس آتا تھا۔ اور حقیقت بھی یہی ہے کہ نشے کے عالم میں جب ان پر بدستی کی کیفیت طاری ہو جاتی تھی تو وہ واقعی رجم کے قابل ہوتے تھے۔

میں نے مجاز کو شراب پیتے اور پی کر اس طرح بے حال ہوتے ہوئے بارہا دیکھا ہے۔ اور ہمیشہ مجھے یوں محسوس ہوا ہے جیسے یہ شخص زندگی سے منہ موڑ کر تیزی سے اپنی موت کی طرف بھاگا جا رہا ہے۔ جوش صاحب کی محفل ناؤ نوش میں انھیں اکثر دیکھا اور انھیں دیکھ کر ہمیشہ یہ محسوس ہوا کہ وہ زیادہ سے زیادہ مقدار میں شراب جلد سے جلد اپنے اندر اتار لینے کے درپے ہیں۔ چنانچہ تیزی سے پینے اور زیادہ پینے کی کوشش کرتے۔ نتیجہ یہ ہوتا کہ بہت جلد بہکنے لگتے اور تھوڑی دیر کے بعد انھیں اپنا ہوش نہ رہتا۔ جوش صاحب کو ہمیشہ ان کی اس حالت پر افسوس ہوتا، وہ اس پر کڑھتے، مجاز کو برا بھلا کہتے، شفقت بھرے انداز میں نصیحت کرتے لیکن مجاز کب سنتے تھے! بالآخر جب ان کی حالت زیادہ خراب ہوتی تو جوش صاحب کہتے ”لے جاؤ اس کو“ غرض مجاز لے جائے جاتے۔ ان کے اعصاب نے جواب دے دیا تھا اس لئے شراب ان کی برداشت سے باہر تھی۔ لیکن اس صورت حال نے شراب کے معاملے میں ان کی حالت ایک ایسے بیمار کی سی کر دی تھی جو کھانا کھا نہیں سکتا لیکن کھانے کی ہوس جس کے یہاں شدید سے شدید تر ہو جاتی ہے۔ مجاز کو شراب کا

ہوگا، ہو گیا تھا۔ مجاز کی شراب نوشی کا محرک ایک گونہ بے خودی کا خیال ہوا۔ انہوں نے ہمیشہ اپنی زندگی کے بے پایاں غم کو بھولنے کے لئے شراب پی لیکن آخر میں تو یہ حال ہو گیا تھا کہ وہ بغیر کسی خیال کے پیتے تھے۔ مجھے ہمیشہ یہ محسوس ہوتا تھا کہ مجاز کو شراب کی لت پڑ گئی ہے۔ چنانچہ خاصا زمانہ ان کی زندگی میں ایسا گزرا ہے کہ وہ ہر وقت شراب کے خیال میں سرگرداں رہتے تھے۔ ان کی زندگی کا اور کوئی مقصد ہی نہیں رہا تھا جب ملتے تو شراب کا ذکر کرتے شراب ملتی تو شراب کی باتیں کرتے خصوصاً ان لوگوں کی صحبت میں جنہیں شراب سے دور کا واسطہ بھی نہیں اور جو خود بقول مجاز اس معاملے میں زاہد خشک ہیں۔ وہ شراب کی باتیں کچھ زیادہ ہی کرتے اور ان باتوں میں حسن طلب کے ساتھ ساتھ ایک حسرت کا احساس بھی ہوتا تھا۔

شام کو کبھی کبھی ایسا ہوتا کہ مجاز ہمارے ساتھ بیٹھتے اور ہم لوگ چائے یا کافی پیتے۔ میں چائے یا کافی کی پیالی بڑھا کر کہتا۔ ”لو بھئی چائے پیو۔“

اس فقرے پر وہ مسکرا کر ٹھنڈی سانس بھرتے اور کہتے ”اچھا“
مجھے اس پر ہنسی آ جاتی اور میں چھیڑنے کی غرض سے کہتا۔ ”کیوں۔ کیا چائے کو جی نہیں چاہ رہا ہے۔“

وہ پھر ٹھنڈی سانس لے کر جواب دیتے۔ ”جی تو چاہ رہا ہے۔ پی لیں گے۔ لیکن یارا چائے یا کافی بھی کوئی پینے کی چیز ہے۔“
میں کہتا۔ ”پھر پینے کی چیز کیا ہے۔“
وہ کہتے ”جس کو تمہارے ایسے لوگ نہیں پیتے۔“

غرض وہ جتنی دیر بیٹھتے اسی طرح کی باتیں کا سلسلہ جاری رہتا۔ وہ بیٹھتے تو ہمارے ساتھ تھے لیکن خیال شراب کا دہتا تھا۔ اور چائے یا کافی پینے کے بعد شراب کی تلاش میں نکلتے تھے۔ کوئی پینے والا مل گیا تو خیر، ورنہ حالت یہ ہو گئی تھی کہ کوئی دوست مل گیا تو اس کی جیب میں ہاتھ ڈال دیئے اور جو کچھ مل گیا نکال لیا۔ اور جا کر جیسی شراب بھی ملی پی لی۔ اور رات گئے

یا تو بُرے حال میں گھر پہنچے یا پہنچائے گئے۔

مجاز کے تمام دوست اور عزیز اُن کی شراب نوشی سے خائف تھے۔۔۔ جوش صاحب تک جو خود شراب کے والد و شیدائیں ہیں مجاز کو بہت ملامت کرتے اور سمجھاتے تھے لیکن مجاز اس منزل سے گزر چکے تھے جب انسان پر کسی کی بات کا اثر ہوتا ہے۔ انہیں خود اپنے اوپر قابو نہیں رہا تھا۔۔۔ چنانچہ اس شراب نے مجاز کی جان تک لے لی۔۔۔ اور ان کی شراب نوشی کا جو عالم تھا اس سے اندازہ ہوتا ہے کہ وہ یہی چاہتے بھی تھے۔ زندگی ان کے لئے ایک بوجھ تھی اور اس بوجھ کو اٹھانے کی سکت ان کے اندر باقی نہیں رہی تھی۔ اس لئے انہوں نے شراب کا سہارا لیا۔۔۔ ساری زندگی اسی کے سہارے جئے اور بالآخر اسی کے سہارے اس دنیا سے سفر کر گئے۔۔۔ رات بھر شراب پی اور شراب بھی دیسی صبح کو شراب خانے میں ادھ موئے پائے گئے۔۔۔ ہسپتال پہنچا یا گیا لیکن بے سود۔۔۔ شراب نے ان کی جان لے لی یا یوں کہئے کہ شراب کا سہارا لے کر وہ جان دینے کی منزل سے گزر گئے۔ کیونکہ زندگی کا زہر اب ان سے پیا نہیں جاتا تھا۔

شراب نوشی کو مجاز نے غم غلط کرنے اور زندگی کی تلخیوں کو بھلانے کے لئے اپنا یا لیکن وہ ان کے لئے مصیبت بن گئی۔ چنانچہ اس شراب نوشی نے ان سے عجیب و غریب حرکتیں بھی کرائی ہیں۔ اس بھنڈ میں پھنس کر وہ کبھی کبھی اپنی انسانیت اور شرافت سے بھی گر گئے ہیں جس کو وہ بہت عزیز رکھتے تھے۔۔۔ شراب پی کر رات گئے سڑکوں پر لڑکھڑاتے پھرنا، لوگوں سے لڑنا جھگڑنا اور اول فلول بلکان کا شعاع بن گیا تھا۔۔۔ شراب پینے کے لئے پیسے نہ ہوں تو وہ طرح طرح سے پیسے حاصل کرنے کی کوشش کرتے کوئی جاننے والا مل جاتا تو اس کی شامت آجاتی۔۔۔ مجاز اسے چھوڑتے نہیں تھے جو کچھ جس طرح بھی مل جاتا وصول کر لیتے۔ شراب نہ ہو تو انہیں اس بات کا خیال نہیں رہتا تھا کہ وہ اس کو حاصل کرنے کے لئے کیا کیا کچھ کر رہے ہیں۔

وہ واقعہ مجھے اچھی طرح یاد ہے۔۔۔ چند سال ہوئے مجاز پیسوں سے بہت تنگ تھے۔۔۔ ایک دن جب شراب پلانے والا کوئی دوست بھی نہ ملا تو ایک پبلشر کے پاس پہنچے اور اپنے مجموعہ کلام کا

معاملہ صرف پچاس روپے میں طے کر لیا۔ پچاس روپے بیلٹرنے دے دئے۔ مجاز نے ان روپوں کی شراب پنی لی اور بیلٹرنے ”ساز نو“ کے نام سے ان کا مجموعہ کلام چھاپ لیا۔ دوستوں کو جب اس کا علم ہوا تو انھوں نے مجاز کو خوب آڑے ہاتھوں لیا۔ انھوں نے اپنی غلطی تسلیم کر لی۔ اپنے کئے پر نادم بھی ہوئے لیکن وہ مجبور تھے بعض باتیں ان کے اختیار سے باہر تھیں۔

مجاز کے مزاج میں حد درجے کا لاء ابالی پن تھا۔ کسی کام کو باقاعدگی سے وہ کرنا جانتے ہی نہ تھے کسی جگہ جم کر بیٹھنا ان کے بس کی بات نہیں تھی۔ تھوڑی دیر بیٹھتے پھر اٹھ جاتے۔ ایک جگہ سے دوسری جگہ دوسری جگہ سے تیسری جگہ۔ بس یہی ان کا معمول تھا۔ وہ وعدے کر لیتے لیکن وعدے کو وفا کرنا انھیں نہیں آتا تھا کسی کام کی تکمیل سے وہ کوئی سروکار نہیں رکھتے تھے۔ نتیجہ یہ ہوا کہ انھوں نے ساری زندگی ایک تون کے عالم میں بسر کی۔ کبھی کوئی کام نہیں کیا۔ کبھی یہ نہیں سوچا کہ کیا کرنا چاہیے۔ کسی وقت بھی انھیں مستقبل کا خیال نہیں آیا۔ وہ تو بس حال ہی کو بسر کرنا جانتے تھے۔ اور وہ بھی کسی قاعدے اور اصول کے ماتحت نہیں۔ بے اصولی ہی ان کا اصول تھا۔ بے قاعدگی ہی ان کا معیار تھا اور زندگی میں ہر لمحہ وہ اپنے اقوال و افعال سے اس بے اصولی اور بے قاعدگی کا مظاہرہ کرتے رہتے تھے۔ اور اس کا سبب بھی یہی تھا کہ انھیں زندگی اور اس کے نظام سے کوئی دلچسپی نہیں ہی تھی۔ حالات نے انھیں زندگی کے ہر پہلو سے بیزاد کر دیا تھا۔ وہ تو زندگی کو بھلا دینا چاہتے تھے۔ اس لئے اس کے اصول اور قدروں کی بھی انھیں پروا نہیں تھی۔

میں نے مجاز کے لاء ابالی پن کو صرف دیکھا ہی نہیں مجھے اس سے سابقہ بھی پڑا ہے کیونکہ مجاز کی یہ مشق ستم احباب پر سب سے زیادہ ہوتی۔ چند سال پہلے کا ذکر ہے مجاز ایک دفعہ دلی آئے تو میزبان کے لئے میرا انتخاب کیا۔ صبح کو دیکھا تو اپنا بس اور بستر لئے چلے آ رہے ہیں۔

کہنے لگے۔ ”جوش صاحب کے پاس ٹھہرنے کا ارادہ تھا لیکن سوچا اب کے تھکے پاس ٹھہروں گا۔“

میں نے کہا۔ ”بڑی خوشی کی بات ہے۔ لیکن آخر کیا یک دلی کا پروگرام کیسے بنا؟“

بولے۔ ”بس یونہی ATRANDOM آنکھلے۔“

میں نے کہا۔ ”کوئی مشاعرہ و شاعرہ ہو گا؟“

مجاز نے جواب دیا۔ ”مشاعرہ و شاعرہ کوئی نہیں، بہت دنوں سے لکھنؤ میں طبیعت گھبرا رہی تھی۔

ہم نے کہا زرا دتی کی سیر کر لیں“

میں نے کہا۔ ”ہاں دلی کی سیر تو کرنی ہی چاہیے۔ تم نے بہت اچھا کیا۔ اب ایک حدیدہ بیس گوازیں

اگلے مہینے سے چھٹیاں ہونے والی ہیں۔ پھر ساتھ ہی لکھنؤ واپس چلیں گے۔“

اور وہ اس پر راضی ہو گئے۔

میں نے ان کا سامان وغیرہ رکھوایا۔ وہ ہنارے دھوئے اور ناشتہ کرنے کے بعد یہ کہہ کر رخصت

ہوئے۔ کہ زرا گھومنے پھرنے جا رہے ہیں کھانے کے وقت تک واپس آجائیں گے۔ لیکن جانے کے بعد

تین دن تک لوٹ کر خبر نہ لی۔ خدا جانے کن لوگوں میں بھنس گئے۔ میں نے جوش صاحب کو ٹیلی فون کیا

انہوں نے بھی لاعلمی ظاہر کی۔ لیکن تیسرے دن دوپہر کو دیکھا کہ جوش صاحب ہانپتے کانپتے میرے

کمرے میں داخل ہوئے اور کہنے لگے ”مجاز مرگیا“ میرے پیروں تلے سے زمین نکل گئی۔ جوش صاحب

کے چہرے پر ہوا لیاں اُڑ رہی تھیں، ان پر رقت طاری تھی اور یہ محسوس ہو رہا تھا جیسے وہ کرب کی سی

کیفیت میں مبتلا ہیں۔ میں نے انہیں تسلی دی اور کہا کہ وہ پرسوں یہاں آئے تھے۔ سامان ان کا

یہ رکھا ہوا ہے اس کے بعد سے کہیں غائب ہیں۔ میں سمجھتا تھا آپ کی طرف ہوں گے۔ شاید کسی

اور کی طرف چلے گئے ہوں۔

جوش صاحب کہنے لگے۔ ”صاحب! ابھی کسی نے مجھے ٹیلی فون پر اطلاع دی ہے کہ وہ مرگیا“

میں نے انہیں دلاسا دینے کے خیال سے کہا۔ ”آپ فکر نہ کیجئے! کسی نے یونہی غلط خبر اُڑا دی ہے“

تھوڑی دیر بعد میں نے جوش صاحب کو یہ کہہ کر رخصت کیا کہ آپ جا کر آرام کیجئے میں اُس کو

تلاش کرتا ہوں۔

جوش صاحب تو رخصت ہوئے۔ میں نے کچھ لڑکوں کو شہر میں ادھر ادھر دوڑایا۔ شام تک

انہوں نے مجاز کو ڈھونڈ نہ نکالا۔ لال کنویں میں انہوں نے کسی کے ہاں بُری طرح شراب پی لی تھی

اور بے ہوش پڑے تھے لوگ یہ سمجھے کہ شاید مر گئے۔ اس لئے کسی نے جوش صاحب کو ٹیلی فون پر اطلاع دے دی۔ خیر صبح کو مجاز جوش صاحب کے ہاں پہنچائے گئے۔ وہاں پہنچ کر مجاز نے مجھے چند سطر لکھیں وہ یہ تھیں !

پیارے عبادت !

زندہ ہوں -

میں بھی تمہارا عجیب ہمان ہوں -

بہر حال اس وقت حاملِ رقعہ کے ہاتھ ہمارا ایک کُر تہ اور پانچا مہ جو کہ ہمارے بستر بند میں ہے اور پر ہی ایک کپڑے میں لپیٹا ہوا ہے۔ بھیج دو -

کل ملیں گے اور رخصت ہوں گے مجاز

میں نے ان کے حکم کی تعمیل تو کر دی۔ لیکن ساتھ ہی لکھ بھیجا ”تم بڑے نالائق ہو۔ تم نے مجھے بھی پریشان کیا اور جوش صاحب کو بھی تکلیف پہنچائی۔ آخر لا ابالی پن کی بھی کوئی حد ہوتی ہے۔“
لکھنے کو تو یہ سب کچھ لکھ دیا لیکن مجھے ان کے اس لا ابالی پن پر تعجب نہیں تھا۔ یہ تو بڑی معمولی سی بات تھی میں نے تو انہیں اس سے بھی زیادہ عجیب حرکتیں کرتے دیکھا تھا۔ مجھے یہ بھی معلوم تھا کہ یہ حضرت لکھنؤ سے دلی صرف شراب پینے کی غرض سے آئے ہیں۔ لکھنؤ میں تو انصار ہار دانی نے ان پر سخت احتساب کر رکھا تھا اور انصار سے یہ ڈرتے بھی تھے۔ اسی لئے تنگ آ کر دلی کی طرف بھاگے ہیں۔ اور میرا یہ خیال سو فی صدی صحیح نکلا۔

یہ لا ابالی پن اور بے راہروی مجاز کی شخصیت میں سب سے زیادہ نمایاں تھی۔ وہ اسی سے بچانے جاتے تھے۔ لیکن جاننے والے جانتے ہیں کہ اس کے علاوہ بھی ان کی شخصیت میں بہت کچھ تھا۔ وہ بڑے ہی شریف آدمی تھے نیکی اور سیدھے پن کی خصوصیت بقول شخصہ ان کی گھٹی میں پڑی تھی۔ انہیں کسی شخص سے بگڑنا نہیں آتا تھا۔ وہ کسی کے ساتھ بُرائی نہیں کر سکتے تھے۔ کسی کی بہتری کے سوا کوئی اور بات ان کے ذہن میں آتی ہی نہیں تھی۔ کسی سے انتقام لینا تو وہ جانتے ہی نہیں تھے۔

ان کی شخصیت میں شرافت ہی شرافت تھی۔ اُن کا خلوص بے پایاں تھا۔ ان کی محبت بے اندازہ تھی۔ وہ کسی کو تکلیف میں نہیں دیکھ سکتے تھے۔ ان کی دوستی پر بھروسہ کیا جاسکتا تھا۔ اور اس میں شک نہیں کہ وہ بہت ہی اچھے دوست تھے۔ انھوں نے کبھی کسی کو دھوکا نہیں دیا۔ کبھی کوئی چھپھوری بات نہیں کی۔ نشے کی اور بات ہے لیکن ہوش کے عالم میں میں نے کبھی بھی انھیں شرافت کے دائرے سے باہر نکلنے ہوئے نہیں دیکھا۔ وہ کبھی بھی نیچے نہیں گرے۔ انھوں نے کبھی کسی کی خوشامد نہیں کی۔ کبھی کسی کو بے جا طور پر نہیں سراہا۔ انھیں تکلف اور بناوٹ سے نفرت تھی۔ وہ جو کچھ تھے وہی اپنے آپ کو ظاہر کرتے تھے۔ انھیں شہرت کی خواہش نہیں تھی۔ ناموری کی پروا نہیں تھی۔ وہ ہر چیز سے بے نیاز تھے۔ انھیں ہمیشہ خیر کا خیال رہتا تھا۔ شر کے تو وہ پاس بھی نہیں پھٹکتے تھے۔ بُرائی کا انھیں خیال بھی نہیں آتا تھا وہ تو ایک رند تھے۔ اور رندی کی تمام خصوصیات ان کے اندر موجود تھیں۔ اور یہ رندی مجاز کے مزاج میں داخل تھی۔ اور اسی رندی کا یہ نتیجہ تھا کہ وہ لا اُبابی مزاج تھے۔ ان کی طبیعت میں بے راہروی تھی۔ باقاعدگی کی کسی قدغن کو وہ اپنے لئے ضروری نہیں سمجھتے تھے۔ انھیں خود اپنے اوپر قابو نہیں تھا۔ بعض معاملات میں تو وہ بالکل ہی بے بس تھے۔ اور یہ خصوصیات حقیقت ایک جنس کی خصوصیات تھیں۔ جنس میں کسی نہ کسی طرح کی بے راہروی کسی نہ کسی نوعیت کی بے قاعدگی ہوتی ضرور ہے۔ مجاز بھی ایک جنس تھے اور اس لئے یہ بے قاعدگی اور بے راہروی کی خصوصیات ان کے یہاں بھی پائی جاتی ہیں۔ یہی وجہ ہے کہ انھیں ان مذموات کا شکار دیکھ کر ہمیشہ محبت اور ہمدردی کا جذبہ بیدار ہوتا تھا۔ مجھے تو ان کی ایسی باتوں پر ہمیشہ پیار آیا ہے۔ اور اس میں شک نہیں کہ وہ پیار کرنے ہی کی چیز تھے۔ مجاز کی زندگی کے اس لا اُبابی پن میں بھی ایک معصومیت اور سادگی تھی۔ وہ کسی اوباشی کے نتیجے میں پیدا نہیں ہوئی تھی۔ مجاز کی حالت اس معاملے میں بالکل اس معصوم بچے کی سی تھی جو نتائج کو سمجھے بغیر بعض ایسی حرکتیں بھی کرتا ہے جن سے سوائے نقصان کے کبھی کوئی فائدہ نہیں ہوتا۔ اور اگر اس کو نہ روکا جائے تو یہ حرکتیں اس کی زندگی بن جاتی ہیں۔ مجاز بھی ساری زندگی کچھ ایسی ہی صورت حال سے دوچار رہے۔ مجاز کی

زندگی کے اس پہلو کو لوگ اچھی نظروں سے نہیں دیکھتے تھے۔ اور دیکھنا بھی نہیں چاہتے تھے۔ عزیز اور دوست سب ان سے نالاں تھے۔ لیکن کبھی کسی نے یہ غور نہیں کیا کہ اس شخص کی زندگی میں محرومیوں اور نا کامیوں نے کتنے بڑے خلا کو پیدا کیا تھا۔ اور مجاز کی یہ حرکتیں درحقیقت اس خلا کو پُر کرنے کی ایک غیر شعوری کوشش تھیں اور پھر کون سا 'جینس' ایسا گزرا ہے جو اس قسم کی بے راہروی کا شکار نہ ہو۔ ایسا کیوں ہوتا ہے؟ 'جینس' میں باقاعدگی کیوں نہیں ہوتی؟ وہ زندگی کے مروجہ نظام اقدار سے بغاوت کیوں کرتا ہے؟ اس کو سکون کیوں نہیں ملتا؟ اس کی زندگی میں ہنگامے کیوں ہوتے ہیں؟ وہ کسی کی پرہیزیوں نہیں کرتا؟ کسی کی بات کیوں نہیں مانتا؟ اپنی موت کو کیوں دعوت دیتا ہے؟ مجاز کی شخصیت کو دیکھ کر یہ اور اسی قسم کے ان گنت سوالات ہمیشہ میرے ذہن میں ابھرے ہیں۔ لیکن میں انھیں حل نہیں کر سکا ہوں۔ یہ باتیں آج بھی میرے لئے ایک معما ہیں۔

مجاز ایک 'جینس' تھے۔ اس لئے ان کی زندگی میں یہ بے راہروی ایسی کچھ عجیب نہیں معلوم ہوتی۔ اس پر افسوس ضرور ہوتا ہے لیکن ان کے خلاف نفرت کا جذبہ پیدا نہیں ہوتا۔ اور یہ حقیقت ہے کہ مجاز کی اس بے راہروی پر افسوس کرنے والے تو بہت تھے لیکن ان سے نفرت کرنے والا ایک بھی نہیں تھا۔ بات یہ ہے کہ مجاز کی اس بے راہروی میں بڑی انسانیت تھی۔ انسان ہر اعتبار سے مکمل نہیں ہوتا۔ اس میں کمزوریاں ہوتی ہیں اور یہ کمزوریاں مجاز میں بھی تھیں اور ان کی بے راہروی درحقیقت انھیں انسانی کمزوریوں کا مظہر تھی۔ اس لئے میں تو ان کی اس بے راہروی کو ہمیشہ نظر انداز کرنے کے لئے عجیب ہو گیا ہوں۔ کیونکہ میں نے خود انھیں اس معاملے میں مجبور پایا ہے۔ کوئی ان دیکھی طاقت ان سے وہ سب کراتی تھی جو وہ خود کرنا نہیں چاہتے تھے۔ اس لئے ان کی بے قاعدگی اور بے راہروی کو دیکھ کر ان پر ترس آتا تھا اور ان سے ہمدردی کرنے کو جی چاہتا تھا۔ کئی بار ایسا ہوا ہے کہ انھیں بڑے حال میں دیکھ کر میری آنکھوں میں آنسو آگئے۔ مجھ پر وقت طاری ہو گئی خصوصاً اس وقت جب میں نے یہ دیکھا کہ ان کی انسانیت اور شرافت اس مدہوشی کے عالم میں بھی برابر چھپ چھپ کر اپنے آپ کو روٹھا کرتی رہتی ہے۔

یہ ایک حقیقت ہے کہ مجاز طبعاً بڑے ہی نیک اور شریف آدمی تھے۔ نیشے کی اور بات ہے

لیکن ویسے اس شرافت کا مظاہرہ وہ ہر وقت اپنی حرکات و سکنات سے کرتے رہتے تھے۔ انھیں اپنی خاندانی شرافت کا بڑا خیال تھا۔ وہ اپنے بزرگوں کی عزت کرتے تھے۔ چھوٹوں کا لحاظ ہمیشہ ان کے پیش نظر رہتا تھا۔ وہ بیکار اور لالچ یعنی باتیں کبھی بھی نہیں کرتے تھے۔ دل کی بات کو وہ دل کے اندر رکھنے کے قائل نہیں تھے جو کچھ ان کے دل میں ہوتا وہ زبان پر آجاتا تھا۔ وہ ہمیشہ سچ بولتے اور سچ بات کے لئے جان کی بازی تک لگا دینے کو تیار رہتے تھے۔ وہ بڑے ہی غیور اور بے باک تھے۔ انھیں کسی سے دہنا اور کسی کی خوشامد کرنا نہیں آتا تھا۔ وہ کسی قسم کی غلط بات کو برداشت نہیں کر سکتے تھے۔ ان کی آواز ہمیشہ حق کی آواز ہوتی تھی کسی کی تکلیف کو دیکھ کر ان کا کلیجہ منہ کو آنے لگتا تھا اور وہ بہت جلد بے چین ہو جاتے تھے۔ مجھے مجاز کی زندگی کے ایسے بے شمار واقعات کا علم ہے۔ جو ان کی شخصیت کی ان خصوصیات کو واضح کرتے ہیں۔

مجازیوں تو ایک زند لا اُبا لی مزاج تھے لیکن اپنے بزرگوں کے سامنے ان کی رندی بھی ختم ہو جاتی تھی، لا اُبا لی پن بھی جواب دے دیتا تھا۔ مجاز کو شراب کی بڑی عادت طالب علمی کے زمانے ہی میں پڑ گئی تھی۔ لیکن ایک زمانے تک انھوں نے اپنے والدین اور دوسرے بزرگوں سے اس کو چھپائے رکھنے کی کامیاب کوشش کی۔ ظاہر ہے اس بات کو وہ کب تک چھپا سکتے تھے۔ بالآخر ان کے گھر والوں کو اس کا علم ہو گیا لیکن اس کے باوجود مجاز یہ ظاہر کرتے تھے کہ وہ اس بڑی عادت کا شکار نہیں ہیں۔ بلکہ جن لوگوں نے بھی ان کے والدین کو اس طرف متوجہ کیا ان سے وہ خفا ہو جاتے تھے۔ حالانکہ ویسے انھیں خفا ہونا نہیں آتا تھا۔ ایک دفعہ کا ذکر ہے کہ شوکت تھانوی صاحب نے مجاز کے والد صاحب سے مجاز کا ذکر کرتے ہوئے بڑی تعریفوں کے بعد آخر میں یہ کہہ دیا کہ مجاز کو شراب نوشی کی بڑی عادت پڑ گئی ہے کسی طرح اسے چھڑائیے۔ یہ خیر مجاز تک بھی پہنچی۔ بہت خفا ہوئے اور اکثر دوستوں سے شوکت کی شکایت کی اور کہا کہ میں نے شوکت سے یہ کہہ دیا ہے کہ وہ یا تو میرے والد سے دوستی رکھیں یا مجھ سے۔ بیک وقت باپ بیٹے دونوں سے دوستی مناسب نہیں۔ شوکت صاحب نے تو حقیقت کا اظہار کیا تھا مجاز اس پر خفا نہ ہوتا

خفا ہونے کی وجہ صرف یہ تھی کہ ان کی شراب نوشی کا ذکر ان کے گھر والوں سے کیا گیا تھا۔ اور وہ یہ جانتے ہوئے بھی کہ ان کے گھر والوں کو ان کی شراب نوشی کا علم ہے، نہیں چاہتے تھے، کہ اس بڑے کام کا تذکرہ ان لوگوں سے کیا جائے۔

یوں بظاہر دیکھنے میں یہ نہیں معلوم ہوتا تھا کہ مجاز کی ایک گھریلو زندگی بھی ہے کیونکہ وہ ہمیشہ گھر سے باہر ہنگامے کرتے رہتے تھے لیکن ان کی ایک گھریلو زندگی بھی تھی۔ وہ گھر کے معاملات میں گہری دلچسپی لیتے تھے۔ خاندان کے ہر فرد کا حتی الامکان خیال رکھنے کی کوشش کرتے۔ والدین اور بھائی بہنوں سے تو انھیں والہانہ محبت تھی خاصا وقت وہ گھر میں گزارتے تھے۔ کبھی کہیں سے کچھ آمدنی ہو جاتی تو ضرور کچھ نہ کچھ چیزیں گھر والوں کے لئے خرید کر لے جاتے۔ بیہوشی کے عالم میں بھی انھیں اس بات کا ہوش رہتا تھا۔ اپنے چھوٹوں کا انھیں خاص طور پر بڑا پاس لحاظ رہتا تھا۔ انصار اور صفیہ کا وہ کہنا مانتے تھے۔ انصار ہی کے کہنے سے وہ کبھی کبھی شراب چھوڑ دیتے تھے۔ بلکہ انصار سے تو وہ ڈرتے بھی تھے۔ اس سے تو ان کی روح قبض ہوتی تھی۔ اس لئے نہیں کہ وہ اُن پر سختی کرتا تھا بلکہ اس لئے کہ اس کی بات کو رد کرنے کی سکت ان میں نہیں تھی۔

مجاز نے کبھی جم کر کوئی ملازمت نہیں کی۔ ریڈیو میں ملازم ہوئے لیکن زیادہ عرصے نہ رہ سکے۔ ہارڈنگ لاہوری دہلی میں کچھ عرصے کام کیا لیکن وہاں بھی وہ زیادہ دنوں جم نہ سکے۔ اس میں ان کی طبیعت کے انتشار، مزاج کے تلون، رندی اور لاابالی پن ہی کو دخل نہیں تھا، آزادی کا خیال اور خودداری کا احساس بھی اس میں شامل تھا۔ اس لئے وہ ملازمت کو ہمیشہ برا بھلا کہتے کیونکہ ان کے خیال میں ملازم کو دوسرے کا منہ دیکھنا پڑتا ہے۔ اس کا افرادیت ختم ہو جاتی ہے۔ خودداری پر زخم کاری لگتا ہے۔ اور انسان اس طرح کسی کام کا باقی نہیں رہتا۔ پھر یہ بھی ہے کہ اپنے مزاج کے خلاف باتیں کرنی پڑتی ہیں۔ بے جا خواہ مخواہ کرنی پڑتی ہے۔ خواہ مخواہ ہاں میں ہاں ملانی پڑتی ہے۔ یہی وجہ ہے کہ ساری زندگی عسرت اور پریشانی کے

عالم میں رہے لیکن ملازمت کو زندگی کے لئے ایک لعنت ہی سمجھا اور اسی لئے اس سے دور بھاگتے رہے۔ لیکن کبھی کسی کے سامنے ہاتھ نہیں پھیلایا۔ ان کی غیرت مندی کا یہ ایک ادنیٰ ثبوت ہے۔

مجاز کی بے باکی اور صاف گوئی بھی ان کی شخصیت کا نمایاں وصف تھا۔ وہ کسی کی لگی لپٹی نہیں رکھتے تھے جو کچھ بھی ان کے دل میں ہوتا زبان پر آجاتا تھا۔ — نشے کی حالت میں بھی وہ ایسا کرنے سے باز نہیں رہتے تھے۔ پچھلی جنگ کے زمانے کی بات ہے، جب اردو کے بعض شاعروں نے حکومت کی ملازمتیں کر لی تھیں اور اس طرح شاعر سے افسر ہو گئے تھے۔ انھیں دنوں دلی ریڈیو پر ایک مشاعرہ ترتیب دیا گیا۔ اس مشاعرے کی صدارت ڈاکٹر تاثیر مرحوم کر رہے تھے۔ اور اس میں فیض (جو اس زمانے میں لفٹنٹ کرنل یا کرنل ہو گئے تھے) اور بعض دوسرے شعرا بھی شریک تھے۔ — مجاز کا قیام ان دنوں دلی ہی میں تھا۔ انھیں بھی مشاعرے میں شرکت کی دعوت دی گئی۔ — مجاز مشاعرے میں ذرا تاخیر سے پہنچے۔ — بُری طرح نشے میں تھے۔ جب انھیں پڑھنے کے لئے مائیکروفون پر طلب کیا گیا تو وہ اپنی جگہ سے جھومتے جھومتے اُٹھے اور اپنی نظم یا غزل پڑھنے سے قبل شعر پڑھنا شروع کیا۔

شاعر ہوں اور امیں ہوں عروس سخن کا میں

کرنل نہیں ہوں خان بہادر نہیں ہوں میں

لیکن مجاز کی آواز یہ شعر پڑھتے پڑھتے ڈوب گئی۔ — ریڈیو کو بند کر دیا گیا۔ — اس زمانے میں تو یہ حکومت کی توہین تھی۔ — خان بہادر اور کرنل قسم کے شاعر تو خیر اس پر کچھ زیادہ چیں بھیں نہ ہوئے لیکن ریڈیو کے محکمے میں ایک ہنگامہ برپا ہو گیا۔ — کئی دن تک کھچڑی پکتی رہی اور آخر میں نتیجہ یہ نکلا کہ ریڈیو پر مجاز کا داخلہ ممنوع قرار دے دیا گیا۔ — لیکن مجاز ایسی چھوٹی چھوٹی باتوں کی کب پروا کرتے تھے۔ — مرنے تک آئی ہوئی بات ان سے رکتی نہیں تھی۔ — نشے کے عالم میں بھی انھیں اس بات کا خیال رہتا تھا۔ — اور وہ اس کا اظہار کر دیتے تھے۔ — بدیسی حکومت کی ملازمت ان کے نزدیک ایک لعنت تھی۔ حکومت کی پرورش کو وہ شاعر کی توہین سمجھتے تھے۔ جنگ کے زمانے میں حکومت یہ ہتھکنڈے استعمال کر رہی تھی اور اس نے بہت سے شاعروں اور ادیبوں کو

خرید لیا تھا۔ مجاز اس کو بُری نظر سے دیکھتے تھے۔ اور اس کے اظہار میں انھیں ذرا بھی تامل نہیں ہوتا تھا۔ ریڈیو کی محفل مشاعرہ تک اس سے نہیں بچ سکتی تھی۔ کرنلوں اور خان بہادروں کے سامنے بھی وہ بے باکی کے ساتھ اپنی رائے پیش کرنے میں نہیں جھجکتے تھے۔

اور یہ سب کچھ اس لئے تھا کہ مجاز کو انسان عزیز تھا، انسان کی انسانیت عزیز تھی اور انسانیت کی بنیادی قدریں عزیز تھیں اور چونکہ انسان کو وہ بہت عظیم سمجھتے تھے اس لئے اس کی توہین ان سے برداشت نہیں ہوتی تھی۔ چنانچہ جب بھی وہ انسانیت کی قدروں کو گھائل ہوتا ہوا دیکھتے تو ان کا پارہ چڑھ جاتا تھا۔ اور وہ کسی کو بھی بخشتے نہیں تھے۔ انھیں انسانوں سے دلچسپی تھی ایسے انسانوں سے جو صحیح معنوں میں انسان ہوں، جنھیں انسانیت کی قدریں عزیز ہوں۔ اور یہ خوبیاں انھیں ملنے کے ہوئے انسانوں سے کہیں زیادہ ان عام انسانوں میں نظر آتی تھیں جو نام نہاد تہذیب سے کوئی تعلق نہیں رکھتے۔ دوسرے لفظوں میں یوں کہا جاسکتا ہے کہ انھیں عوام سے دلچسپی اور ہمدردی تھی اور وہ انھیں کو انسانیت اور انسانی قدروں کا علم بردار سمجھتے تھے اسی لئے مزدوروں اور کسانوں کی تکلیف ان سے دیکھی نہیں جاتی تھی۔

مجاز کو انھیں باتوں نے اشتراکیت سے قریب کیا۔ اور اس میں شک نہیں کہ وہ نظریاتی طور پر ایک سچے اشتراکی تھے۔ یہ صحیح ہے کہ انھوں نے اشتراکی فکر و فلسفہ کا گہرا مطالعہ نہیں کیا تھا لیکن نظام اقدار کی ناہمواری کے شدید احساس نے مجاز کو اشتراکی بنادیا تھا اس احساس نے ان پر یہ حقیقت روشن کر دی تھی کہ انسانیت کا مداوا یہی اشتراکی نظام ہے۔ اس کے مسائل اسی نظام کے سہارے حل ہو سکتے ہیں۔ چنانچہ مجاز نے اشتراکی نظام کے قیام کو ضروری سمجھا ہے۔ اور اس طرٹ توجہ بھی دلائی ہے۔ اس کا پیام بھی دیا ہے۔ لیکن وہ اس منزل تک جذبات کے راستے سے پہنچتے ہیں۔ عقل و شعور کی کارفرمائی اس میں کم نظر آتی ہے۔ علمی اور حکیمانہ زاویہ نظر کا احساس بھی ان کے یہاں نہیں ہوتا۔ لیکن اس سے ان کے اشتراکی نظریے کو ٹھیس نہیں لگتی۔

کیونکہ ان کی ذہانت ان باتوں کے بغیر بھی انھیں صحیح قسم کا اشتراکی بنادیتی ہے۔ ایک اشتراکی کی علییت تو بے شک ان کے یہاں نہیں تھی لیکن ویسے جہاں تک سوچنے کا تعلق ہے وہ اشتراکی زاویہ نظر سے سوچتے تھے۔ یہی وجہ ہے کہ انھیں سرمایہ دارانہ اور جاگیر دارانہ نظام سے نفرت تھی امراء اور روساء سے نفرت تھی۔ مزدوروں سے وہ زیادہ قریب تھے۔ عوام سے انھیں زیادہ لگاؤ تھا۔ یہی وجہ ہے کہ بڑے لوگوں میں انھیں بیٹھا دیا جائے تو وہ پریشان ہو جاتے تھے۔ ایسے ماحول میں ہمیشہ ان کا دم گھٹتا تھا۔ اور وہ ہمیشہ ان سے بچنے کی کوشش کرتے تھے۔ چنانچہ جب اس موضوع پر بات کرتے ان کی بے ربط باتوں میں بھی یوں محسوس ہوتا تھا جیسے وہ ماکسی فلسفہ کے اسرار و رموز کو صحیح طور پر پیش کر رہے ہیں۔

مارکسیت سے ان کی یہ دلچسپی محض جذباتی ہی نہیں تھی وہ ذہنی طور پر بھی ایک اشتراکی تھے۔ ہر چند کہ انھوں نے اشتراکی نظریات کا گہرا مطالعہ نہیں کیا تھا۔ لیکن چونکہ اشتراکی نظریات سے وہ ایک طبعی مناسبت رکھتے تھے اس لئے اس کی بنیادی باتوں سے انھوں نے واقفیت حاصل کر لی تھی اور پھر اپنی خدا داد ذہانت سے وہ ان اصولوں اور نظریات کی روشنی میں زندگی کے ہر پہلو کو کچھ اس طرح دیکھتے تھے کہ نتائج صحیح نکلتے تھے۔ لیکن جہاں تک ان اصولوں اور نظریات کو برتنے کا تعلق ہے وہ اس میں انتہا پسند نہیں تھے۔ خصوصاً ادب و شعر کے معاملے میں ان کا یہ تصور نہیں تھا کہ کوئی بات ایسی کہی ہی نہ جائے جو پارٹی لائن کے خلاف ہو۔ اس معاملے میں وہ خاصے کشادہ دل اور روشن دماغ تھے اور شاعر کو شاعر پہلے سمجھتے تھے۔ چنانچہ جنگ کے زمانے میں جب ان کی نظموں پر خالص اشتراکی نقاد اعتراض کرتے تو وہ مذاق میں ہمیشہ یہی کہہ دیتے ”جی ہاں! یہ نظم ذرا پٹری سے اتر گئی ہے“۔ حالانکہ ان کی نظموں میں پٹری سے کم ہی اُترا کرتی تھیں۔ لیکن خالص اشتراکی نقاد یہ سمجھتے ضرور تھے کہ وہ پٹری سے اُتری ہوئی ہیں۔ لیکن مجاز نے کبھی ان باتوں کی پروا نہیں کی وہ جو کچھ خود صحیح سمجھتے تھے وہی کرتے تھے۔ میکانیکی انداز ان کے تخلیقی مزاج کو اور فن کا رانہ ذہن کو ڈانوں ڈال نہیں کر سکتا تھا۔

مجاز صحیح معنوں میں ایک تخلیقی فن کار اور ایک شاعر تھے۔ اس تخلیقی فن کار اور شاعر کو فکر و خیال کی جو آندادیاں ہونی چاہئیں وہ مجاز کو بہت عزیز تھیں۔ یہی وجہ ہے کہ وہ میکانیکی نقادوں کی ہر بات ماننے کے لئے تیار نہیں ہوتے تھے بلکہ ہمیشہ ان کی باتوں کو مذاق میں اڑا دیتے تھے۔ اُن کے خیال میں شاعر کا اپنا ایک زاویہ نظر ہوتا ہے۔ وہ لکیر کا فقیر نہیں ہو سکتا۔ یہی وجہ ہے کہ خود ان کی شاعری میں جدت اور اچھوتے پن کا احساس ہوتا ہے۔ اور اس جدت اور اچھوتے پن کو پیدا کرنے میں ان کی ذہانت اور طباعی کو بڑا دخل ہے۔ اچھوتے پن کے بغیر ان کی کوئی بات ہوتی ہی نہیں تھی۔ یہی خصوصیت ان کی شاعری میں بھی سب سے زیادہ نمایاں نظر آتی ہے۔

نہ صرف شاعری بلکہ ان کی ایک ایک بات سے یہ اچھوتا پن ٹپکتا تھا۔ وہ ہر بات پر کوئی نہ کوئی فقرہ کتے اور کوئی نہ کوئی لطیفہ تراشتے تھے۔ اور اس فقرے اور لطیفے میں بڑی ہی لطافت ہوتی تھی، بڑی ہی نفاست کا احساس ہوتا تھا۔ فقرے اور لطیفے اکثر بتزل ہو جاتے ہیں۔ لیکن مجاز کو میں نے کبھی بتزل ہوتے ہوئے نہیں دیکھا۔ وہ اس فقرے اور لطیفے میں بات کی تہ تک پہنچے ہوئے معلوم ہوتے تھے۔ اور درحقیقت لطیفے اور فقرے سے یہی اُن کا مقصد ہوتا تھا۔ لیکن ان میں سب سے زیادہ ان کی شگفتگی اور ظرافت، برجستگی اور لطافت اپنی طرف متوجہ کرتی تھی۔ یہی وجہ ہے کہ مجاز ان فقروں اور لطیفوں سے روتوں کو ہنسا سکتے تھے، بزم نام کو محفل نشا بنا سکتے تھے اور مجاز کے یہ فقرے اور لطیفے دو چار نہیں ہیں، دس بیس نہیں ہیں بلکہ اگر یہ جمع کیے جائیں تو ان کی تعداد ہزاروں تک ضرور پہنچ سکتی ہے۔ کیونکہ مجاز کی تو ہر بات میں لطیفے کا پہلو ہوتا تھا۔ چھوٹی سے چھوٹی اور معمولی سے معمولی بات بھی جب مجاز کی زبان سے ادا ہوتی تو اس میں دل موہ لینے والا انداز پیدا ہو جاتا۔ مثلاً وہ بات ایک معمولی ہی سی بات تو تھی جو موٹر کار کو دیکھ کر ان کے ہونٹوں پر آجاتی تھی۔ موٹر کار کو دیکھ ہمیشہ وہ یہ کہا کرتے تھے "یار ایہ موٹر زن سے ہمارے قریب سے اس طرح گزرتی ہے یوں محسوس ہوتا ہے جیسے ہم پر طنز کر رہی ہے"۔ یا پھر شادی کے بارے میں ان کا یہ فقرہ کہ "بھئی شادی تو ٹھیک ہے لیکن اس کے بعد وہ جو ایک وادی

ہوتی ہے وہ اچھی خاصی مصیبت ہے۔ آدمی گھن چکر ہو جاتا ہے گھن چکر۔ اسی طرح مجاز کا ایک اور فقرہ بھی بہت دلچسپ ہے۔ ایک صاحب کی پہلی بیوی کا انتقال ہو گیا تھا اور وہ دوسری شادی کی فکر میں تھے۔ احباب ان سے پوچھ رہے تھے کہ آخر اس میں تاخیر کیوں ہو رہی ہے؟ — اس پر وہ صاحب بولے ”صاحب! میں کسی بیوہ سے شادی کرنا چاہتا ہوں اور ابھی تک کوئی بیوہ ملی نہیں۔“ مجاز یہ سنتے ہی بول اُٹھے۔ ”صاحب! اس میں کون سی قیامت ہے۔ آپ شادی کر لیجئے وہ خود ہی بیوہ ہو جائے گی“

پاکستان بننے کے بعد مجاز مشاعرے میں شرکت کی غرض سے کراچی اور لاہور آئے۔ کچھ عرصے قیام کے بعد لکھنؤ واپس اپنے۔ تو پاکستان کی بہت سی باتیں کہیں۔ اور آخر میں کہنے لگے ”پاکستان بننے سے مجھے بہت فائدہ ہوا ہے۔ میری اہمیت بہت بڑھ گئی ہے“ میں نے کہا۔ ”وہ کیسے؟“

کہنے لگے۔ ”جانتے نہیں ہوں FOREIGN COUNTRY کی سیر کر کے آ رہا ہوں۔ اور اب میں بھی فخر کے ساتھ کہہ سکتا ہوں کہ میں نے بھی ایک FOREIGN COUNTRY دیکھا ہے۔“ غرض اس قسم کے ان گنت فقرے اور لطیفے مجاز نے ہمیں دئے ہیں۔ وہ ایک باغ و بہار آدمی تھے اور ہر لمحہ ان لطیفوں اور فقروں کے پھول بکھیرتے رہتے تھے۔ انھیں جمع کر کے محفوظ رکھنے کی ضرورت ہے۔ کیونکہ وہ ایک ایسے انسان کی تخلیق ہیں جو اس فن میں اپنا ثانی نہیں رکھتا۔

مجاز یوں تو ایک باغ و بہار قسم کے انسان تھے لیکن ویسے ان کی زندگی ایک بہت بڑا المیہ تھی۔ زندگی کو انھوں نے بہت کچھ دیا۔ لیکن وہ خود زندگی سے محروم رہے۔ کہنے کو تو وہ زندہ تھے لیکن ان کی زندگی کے انداز کو دیکھ کر ہمیشہ یوں محسوس ہوتا تھا جیسے وہ زندگی سے تنگ آکر اور پریشان ہو کر موت کی طرف بھاگ رہے ہیں۔ چنانچہ میں نے انھیں دیکھ کر ہمیشہ یہ اندازہ لگایا ہے کہ وہ وقت کے ساتھ ساتھ اس چراغ کی طرح بجھتے جا رہے ہیں جس میں تیل

باقی نہیں رہتا — ان کی شگفتگی بھی دقت کے ساتھ ساتھ ختم ہوتی جا رہی تھی — مگر گذشتہ سال جب میں ان سے لکھنؤ میں ملا تو مجھے یہ دیکھ کر حیرت ہوئی کہ ہر وقت چھکنے والے اس باغ و بہار انسان کو چُپ سی لگ گئی ہے — بہت کم باتیں کرتے ہیں اور جب باتیں کرتے بھی ہیں تو زندگی کی اُلجھنوں اور پریشانیوں کی باتیں کرتے ہیں اور زندگی کا رونا روتے ہیں۔ میں کافی ہاؤس پہنچا تو دیکھا ایک کونے میں بیٹھے ہیں۔ تین چار نوجوان لڑکے ان کے آس پاس ہیں بڑے تپاک سے ملے دیکھ کر کلی کلی بھل گئی۔ بغل گیر ہوئے۔ اور پھر میں اسی میز پر بیٹھ گیا۔ اور اس طرح ایک زمانے کے بعد ایک دفعہ پھر مدانی صحبتوں کی یاد تازہ ہوئی — لیکن میں نے ان کے اندر خاصا تغیر محسوس کیا۔ اب وہ باتوں میں ہنستے نہیں تھے۔ فقرہ مشکل ہی سے ہوتا تھا — سنجیدگی کے عالم میں گفتگو ہوتی رہی۔ میں نے پرانی صحبتوں کا ذکر کر کے ہنسانے کی کوشش کی لیکن وار خالی گیا۔ گفتگو اس دائرے سے باہر نہ نکل سکی۔

”بھئی خوب آئے“

”لکھنؤ دیکھنے اور احباب سے ملنے کی خاطر آگیا — بہت جی چاہتا تھا“

”لکھنؤ اب کہاں؟“

”غزالان لکھنؤ کا کیا حال ہے؟“

”اب یہاں کوئی غزال نہیں سب چلے گئے“

”پھر جی کس طرح لگتا ہے؟“

”وقت کاٹتے ہیں۔ مانوس صورتیں تک دیکھنے کو نہیں ملتیں“

”ماحول کو بدلنا ہی چاہیے تھا“

”ہو کا عالم ہے دیرانی ہی دیرانی ہے۔ ایسا بھی ماحول کا بدلنا کیا ہوا“

”وقت کس طرح گزرتا ہے؟“

”دن بھر گھر میں پڑے رہتے ہیں۔ شام کو ادھر آ نکلتے ہیں“

”شعر و شاعری کا کیا حال ہے“

”بہت دنوں سے کچھ نہیں کہا۔ شعر اس ماحول میں کہاں ہوتا ہے“

”لاہور کیوں نہیں آتے؟“

”دل بچھ گیا ہے۔ کہیں آنے جانے کو جی نہیں چاہتا“

”صحت کیسی ہے؟“

”بس جی رہے ہیں“

غرض کوئی ڈیڑھ گھنٹے تک کچھ اسی طرح کی گفتگو کے بعد ہم وہاں سے اٹھے۔ مجاز کو اتنا سنجیدہ میں نے کبھی نہیں پایا۔ اس درجہ قنوطیت کا شکار کبھی نہیں دیکھا وہ بالکل بچھ گئے تھے ان میں کوئی شگفتگی باقی نہیں رہی تھی بات کرنے میں بھی انھیں تکلف ہوتا تھا۔ بات کیے تو جواب دیتے جاتے تھے۔ ورنہ محسوس تو یہ ہوتا تھا جیسے ان میں بات کرنے کی سکت ہی نہیں ہے۔ وہ بول سکتے ہی نہیں۔ انھیں اس عالم میں دیکھ کر معلوم ہوا کہ اب ان کا غم پھیل کر بیکراں ہو گیا ہے۔ وہ اس میں ڈوب گئے ہیں۔ اور انھیں اپنے گرد و پیش سے کوئی دلچسپی نہیں رہی ہے۔ ان کے خلوص میں کمی نہیں ہوئی تھی۔ لیکن اس خلوص کا اظہار جس طرح وہ کیا کرتے تھے اب ان سے ممکن نہیں تھا۔ اب تو وہ صرف رونا رو سکتے تھے۔ چنانچہ وہ دیر تک زندگی کے ناسازگار حالات کا رونا روتے رہے۔ اور میں برابر سوچتا رہا کہ وہ شخص جو کبھی ”مطرب بزم دلبران، اور شاعر محفل وفا“ تھا اور جس سے وابستہ ہونے کے لیے لوگ اپنی تنہائیوں میں جھوٹ موٹ محض دل بہلانے کی غرض سے قرعے نکالتے تھے۔ اس کو زمانے نے کسی طرح ایک شمع کشتہ بنا دیا ہے۔ زندگی کتنی عجیب ہے۔

مجاز میں یہ حیرت انگیز تبدیلی دیکھ کر میرا ہاتھ اسی وقت ٹھٹھکا تھا اور بہت سے خیالات میرے ذہن میں آئے تھے۔ ایسے خیالات جنہیں میں ذہن میں لانا نہیں چاہتا تھا۔ لیکن جن سے باوجود کوشش کے میں پھیپانہ چھڑا سکا اور پھر یہ تمام خیالات ایک دن حقیقت بن گئے۔

جب کسی نے لاہور میں ٹیلی فون پر یہ خبر سنا کی کہ مجاز اس دنیا سے منہ موڑ کر ہمیشہ کے لیے چل دیئے
 پیروں تلے سے زمین نکل گئی لیکن مجھے اس پر تعجب نہیں ہوا کیونکہ یہ تو مجھے عرصے سے معلوم
 تھا کہ مجاز مرنے کی آرزؤں میں مرتے ہیں۔ ان کی یہ آرزو پوری ہو گئی۔ شاید اب
 انھیں سکون مل گیا ہوگا۔ لیکن کون جانے کہ اب بھی انھیں سکون ملا ہے کہ نہیں!



انتخاب کلام مجاز

ڈاکٹر مسعود حسین خان

انتخاب سخن بنیادی طور پر ذاتی پسند کا عمل ہے اور شاید اسی لئے رسوائی کا سبب بھی ذاتی پسند کا یہ عمل قدامت کے یہاں دیدہ زیب بیاضوں کی شکل اختیار کر لیتا تھا، اس لئے ہر وہ شخص جو صاحب دیوان نہیں بن سکتا تھا، صاحب بیاض ضرور ہوتا، موجودہ زمانے میں شعراء کے انتخابات مخصوص مسلک اور نقطہ نظر کے تحت بھی کئے جانے لگے ہیں۔ تحسین شناسی کا یہ ایک خطرناک رجحان ہے۔ اس میں شک نہیں ہر شاعر کا انتخاب ہر عہد میں مختلف انداز پر ہوگا، لیکن اس کے چند رشحات قلم سے کوئی انتخاب خالی نہیں ہو سکتا۔ یہ اس بات کی بین دلیل ہے کہ اس کے کلام کا کچھ حصہ ہر عہد اور عصر کے مذاق کی تسکین کا سامان اپنے اندر بہم رکھتا ہے۔ کچھ حصہ ایسا بھی ہوگا جو رد و قبول کے عمل سے گزرے گا۔ اسی سے نئے ادبی ذوق کی نشان دہی کی جائے گی۔

مجاز کے کلام کا کوئی انتخاب ابھی تک شائع نہیں ہوا ہے، لیکن مجھے یاد پڑتا ہے کہ ایک زمانے میں مجاز کے کلام کے ان جھوں پر ضرورت سے زیادہ زور دیا گیا ہے جو کسی وقتی تقاضہ یا مسلک کی ضرورت کو پورا کرتے رہے ہیں۔ یہ وقتی تقاضہ "نمائش" بھی ہو سکتی ہے اور "ہمارا جھنڈا" بھی۔ مجاز کا بحیثیت غزل گو بھی کافی چہارہا ہے حالانکہ مجاز صحیح معنوں میں غزل کے شاعر نہیں۔ اس سانچے میں ڈھل کر ان کی آواز کا سارا بانگین زائل ہو جاتا ہے۔ مجاز کی شاعری کے انقلابی پہلو پر بھی ضرورت سے زیادہ زور دیا گیا ہے، ہر چند کہ اس کا ہاتھ شمیر سے زیادہ شناسائے "ساز و جام" ہے۔ وہ دراصل شباب اور شہنائی کا شاعر ہے۔ "دورِ گلہو" اس کا سب سے بڑا ملکہ ہے۔ حسن و خیال اس کی ذہانت اور فطانت کی زبردہ رہتے ہیں۔ وہ ایک سبک روح،

مست نغمہ، پھیلتا ہوا شاعر تھا جس کی دنیا اور ہستی نغمہ طرازی، صہبا پرستی اور شور مستی سے عبارت تھی۔ رزم ہو یا بزم وہ ہر جگہ پاک دل و پاکباز رہا۔ اس نے نہ یا قوت کھایا نہ زہر اگلا، ہر وقت اور ہر جگہ شاعر رہا، بلب رہا، گاتا رہا، نور و نغمہ کھیرتا رہا۔ اس کے بہت سے نغمے ابھی تک اُن سے رہے ہیں۔ اس کی سب سے اچھی مثال اس کا مشہور ترانہ ”نذر علی گڑھ“ ہے۔ حال ہی میں علی گڑھ کی فضا اس ترانے سے معمور رہنے لگی ہے حالانکہ اس کا چرچا علی گڑھ میں بہت پہلے ہونا چاہئے تھا۔ یہ اس بات کی دلیل ہے کہ ہر شاعر کے یہاں انکشافات کا مواد ہمیشہ موجود ہوتا ہے وہی وجہ جواز ہے اس مختصر انتخاب کی!

غزل

تسکینِ دل محزون نہ ہوئی وہ سخی کرم مند ما بھی گئے
 اس سخی کرم کو کیا کہئے بہلا بھی گئے تڑپا بھی گئے
 ہم عرض وفا بھی کر نہ سکے کچھ کہ نہ سکے کچھ سن نہ سکے
 یاں ہم نے زباں ہی کھولی تھی داں آنکھ جھکی شرابھی گئے
 آشفگی و حشت کی قسم، حیرت کی قسم، حسرت کی قسم!
 اب آپ کہیں کچھ یا نہ کہیں ہم راہِ تبسم پا بھی گئے
 رو دادِ عنہم اُلفت اُن سے ہم کیا کہتے کیونکہ کہتے
 اک حرف نہ نکلا ہونٹوں سے اور آنکھ میں آنسو ابھی گئے
 اربابِ جنوں پر فرقت میں اب کیا کہئے کیا کیا گزری
 آئے تھے سوا دِ اُلفت میں کچھ کھو بھی گئے کچھ پا بھی گئے
 یہ رنگِ بہارِ عالم ہے کیوں فکر ہے تجھ کو اے سانی!
 محفل تو ترسی سُونی نہ ہوئی کچھ اٹھ بھی گئے کچھ آ بھی گئے

اُس محفلِ کیف وستی میں اُس انجمنِ عرفانی میں
سب جامِ بکف بیٹھے ہی رہے ہم پی بھی گئے چھلکا بھی گئے

۱۹۳۳ء

رات اور ریل

پھر چلی ہے ریل اسٹیشن سے لہراتی ہوئی
ڈگر گاتی، جھومتی، سیٹی بجاتی، کھیلتی
تیز جھونکوں میں وہ چم چم کا سرودِ دلنشیں
جیسے موجوں کا ترنم جیسے جل پروں کے گیت
نوناہوں کو سناتی میٹھی میٹھی لوریاں
ٹھو کریں کھا کر لچکتی، گنگناتی جھومتی
ناز سے ہر موڑ پر کھاتی ہوئی سوتیلج و خم
رات کی تاریکیوں میں جھللاتی، کانپتی
جیسے آدھی رات کو نکلی ہو اک شاہی برات
منتشر کر کے فضا میں جا بجا چنگاریاں
تیز تر ہوتی ہوئی منزل بمنزل دم بہ دم
سینہ کسار پر چڑھتی ہوئی بے اختیار
اک ستارہ ٹوٹ کر جیسے رواں ہو عرش سے
اک بگولے کی طرح بڑھتی ہوئی میدان میں
رعشہ بر اندام کرتی انجمنِ شب تاب کو
یاد آ جائے پُرانے دیوتاؤں کا جلال

نیم شب کی خامشی میں زیر لب گاتی ہوئی
دادی و کسار کی ٹھنڈی ہوا کھاتی ہوئی
آندھیوں میں مینہ برسنے کی صدا آتی ہوئی
ایک اک لے میں ہزاروں زمزمے گاتی ہوئی
نازنینوں کو سُندرے خواب دکھلاتی ہوئی
سرخوشی میں گھنگر وں کی تال پر گاتی ہوئی
اک دِلن اپنی ادا سے آپ شرماتی ہوئی
پٹریوں پر دوڑ تک سیماں چھلکاتی ہوئی
شادیانوں کی صدا سے وجد میں آتی ہوئی
دامنِ موج ہوا میں پھول برساتی ہوئی
رفتہ رفتہ اپنا اصل روپ دکھلاتی ہوئی
ایک ناگن جس طرح سستی میں لہراتی ہوئی
رفتہ کسار سے میدان میں آتی ہوئی
جنگلوں میں آندھیوں کا زور دکھلاتی ہوئی
آشیاں میں طائرِ وحشی کو چو نکاتی ہوئی
ان قیامت خیزیوں کے ساتھ بل کھاتی ہوئی

ایک رخش بے غناں کی برق رفتاری کے ساتھ
مرغز اردوں میں دکھاتی جوئے شیریں کا خرام
اک پہاڑی پر دکھاتی آبشاروں کی جھلک
جستجو میں سنسزل مقصود کی دیوانہ وار
چھیڑتی اک وجد کے عالم میں سازِ سربدی
رینگتی، مُرتی، پختی، تملاتی، ہانپتی
خود بخود روٹھی ہوئی، بھری ہوئی، بکھری ہوئی
پل پہ دریا کے دما دم کوندتی للکارتی
پیش کرتی زیچ ندی میں چو اغاں کا سماں
مُنہ میں گھسستی ہے سُرنگوں کے یکایک دورِ کر
آگے آگے ”جستجو آمیز“ نظریں ڈالتی
ایک مجرم کی طرح سہمی ہوئی، سمٹی ہوئی
تیزی رفتار کے سکتے جماتی جا بجا
ڈال کر گزرے مناظر پر اندھیرے کا نقاب
صفو دل سے مٹاتی عہدِ ماضی کے نقوش
ڈالتی بے حس چٹانوں پر حقارت کی نظر
دامن تاریکی شب کی اُڑاتی دھجیاں
زمین کوئی چیز آجائے تو اس کو پیس کر
زعم میں پیشانی ’صحرا پہ ٹھوکر مارتی!
ایک سرکش فوج کی صورتِ علم کھولے ہوئے
ایک اک حرکت سے اندازِ بغاوت آشکار

خند قوں کو پھاندتی ٹیلیوں سے کتراتے ہوئی
دادیوں میں ابر کے مانند منڈلاتے ہوئی
اک بیاباں میں سپرِ راغ طور دکھلاتے ہوئی
اپنا سر دھنتی فضا میں بال بکھراتے ہوئی
غیظ کے عالم میں مَنہ سے آگ برساتے ہوئی
اپنے دل کی آتش پنہاں کو بھڑکاتے ہوئی
شورِ پیہم سے دل گیتی کو دھڑکاتے ہوئی
اپنی اس طوفان انگیزی پہ اتراتی ہوئی
ساحلوں پر ریت کے ذروں کو چمکاتے ہوئی
دندانہ، چیختی، چنگھاڑتی، گاتی ہوئی
شب کے مہیبت ناک نظاروں سے گھبراتے ہوئی
ایک مفلس کی طرح سردی میں تھراتے ہوئی
دشت و در میں زندگی کی لہر دوڑاتی ہوئی
اک نیا منظر نظر کے سامنے لاتی ہوئی
حال و مستقبل کے دلکش خواب دکھلاتے ہوئی
کوہ پر ہنستی فلک کو آنکھ دکھلاتے ہوئی
قصرِ ظلمت پر مسلسل تیر برساتے ہوئی
ارتقاے زندگی کے راز بتلاتے ہوئی
پھر سبک رفتاریوں کے ناز دکھلاتے ہوئی
ایک طوفانی گرج کے ساتھ دراتی ہوئی
غیظ و عنایت کے زمزمے گاتی ہوئی

ہر قدم پر توپ کی سی گھن گرج کے ساتھ ساتھ گولیوں کی سنسناہٹ کی صدا آتی ہوئی
وہ ہوا میں سیکڑوں جنگی دُہل بچتے ہوئے وہ بگل کی جانفسزا آواز لہراتی ہوئی

الغرض اڑتی چلی جاتی ہے بے خوف و خطر

شاعرِ آتشِ نفس کا خون کھولاتی ہوئی

۱۹۳۲ء

غزل

کچھ تجھ کو خبر ہے ہم کیا کیا ، اے شورشِ دوراں بھول گئے
وہ زلفِ پریشاں بھول گئے ، وہ دیدہ گریاں بھول گئے
اے شوقِ نظارہ کیا کہئے ، نظروں میں کوئی صورت ہی نہیں
اے ذوقِ تصور کیا کیجے ، ہم صورتِ جاناں بھول گئے
اب گل سے نظر ملتی ہی نہیں ، اب دل کی کلی کھلتی ہی نہیں
اے فصلِ بہاراں خست ہو ، ہم لطفِ بہاراں بھول گئے
سب کا تو مداوا کر ڈالا ، اپنا ہی مداوا کرنے سکے
سب کے تو گریباں سی ڈالے ، اپنا ہی گریباں بھول گئے
یہ اپنی وفا کا عالم ہے ، اب اُن کی جفا کو کیا کہئے
اک نشترِ زہر آگیاں رکھ کر نزدیکِ رگِ جاں بھول گئے

۱۹۳۲ء

نذر علیگڑھ

سرشارِ نگاہِ رنگس ہوں پابستہ گیسوئے سنبل ہوں
یہ میرا چین سے میرا چین ، میں اپنے چین کا بلبل ہوں

ہر آن یہاں صبا کے کن اک ساغر نو میں ڈھلتی ہے
 کلیوں سے حُسن ٹپکتا ہے پھولوں سے جوانی اُبلتی ہے
 جو طاقِ حرم میں روشن ہے وہ شمع یہاں بھی جلتی ہے
 اس دشت کے گوشے گوشے سے اک جوئے حیات اُبلتی ہے
 اسلام کے اس بُت خانے میں اصنام بھی ہیں اور آذر بھی
 تہذیب کے اس مے خانے میں شمشیر بھی ہے اور ساغر بھی
 یاں حُسن کی برق چمکتی ہے، یاں نور کی بارش ہوتی ہے
 ہر آہ یہاں اک نعمت ہے ہر اشک یہاں اک موتی ہے
 ہر شام ہے شامِ مصر یہاں، ہر شب ہے شبِ شیراز یہاں
 ہے سارے جہاں کا سوز یہاں اور سارے جہاں کا ساز یہاں
 یہ دشتِ جنوں دیوانوں کا، یہ بزمِ وِسناء پردانوں کی
 یہ شہرِ طربِ رومانوں کا، یہ خلدِ بریں ارمانون کی
 فطرت نے سکھائی ہے ہم کو افتاد یہاں پرداز یہاں
 گائے ہیں وفا کے گیت یہاں، چھڑا کر جنوں کا ساز یہاں
 اس فرش سے ہم نے اُڑا اُڑ کر افلاک کے تارے توڑے ہیں
 ناہید سے کی ہے سرگوشی، پروین سے رشتے جوڑے ہیں
 اس بزم میں تیغیں کھینچی ہیں اس بزم میں ساغر توڑے ہیں
 اس بزم میں آنکھ بچھائی ہے اس بزم میں دل تک جوڑے ہیں
 اس بزم میں نیزے پھینکے ہیں اس بزم میں خنجر چومے ہیں
 اس بزم میں گلو کو ترسپے ہیں اس بزم میں چکر بکھڑے ہیں

آ آ کے ہزاروں بار یہاں خود آگ بھی ہم نے لگائی ہے
 پھر سارے جہاں نے دیکھا ہے یہ آگ ہمیں نے بھجائی ہے
 یاں ہم نے کندیں ڈالی ہیں یاں ہم نے شبِ خون مارے ہیں
 یاں ہم نے قبائیں نوچی ہیں یاں ہم نے تاجِ اُتارے ہیں
 ہر آہ ہے خود تاثیر یہاں ہر خواب ہے خود تعبیر یہاں
 تدبیر کے پائے سنگیں پر جھک جاتی ہے تقدیر یہاں
 ذرات کا بوسہ لینے کو سو بار جھکا آکاش یہاں
 خود آنکھ سے ہم نے دیکھی ہے باطل کی شکستِ فاش یہاں
 اس گلکدہ پار سینہ میں پھر آگ بھڑکنے والی ہے
 پھر ابر گر بجنے والے ہیں، پھر برق کر ٹکنے والی ہے
 جو ابر یہاں سے اُٹھے گا، وہ سارے جہاں پر برسے گا
 ہر جوئے رواں پر برسے گا، ہر کوہِ گراں پر برسے گا
 ہر سرد و سمن پر برسے گا، ہر دشت و دمن پر برسے گا
 خود اپنے چمن پر برسے گا غیروں کے چمن پر برسے گا
 ہر شہرِ طرب پر گرے گا ہر قصرِ طرب پر کرے گا
 یہ ابر ہمیشہ برسا ہے، یہ ابر ہمیشہ برسے گا

۱۹۳۶ء

آوارہ

شہر کی رات اور میں ناشاد و ناکارا پھروں
جگمگاتی جاگتی سڑکوں پر آوارا پھروں
غیر کی بستی ہے کب تک در بدر مارا پھروں
اے غمِ دل کیا کروں، اے وحشتِ دل کیا کروں

جھلملاتے تقیوں کی راہ میں زنجیر سی
رات کے ہاتھوں میں دن کی موتی تصویر سی
میرے سینے پر مگر دہکی ہوئی شمشیر سی!
اے غمِ دل کیا کروں، اے وحشتِ دل کیا کروں

یہ رو پہلی چھاؤں یہ آکاش پرتاروں کا جال
جیسے صوفی کا تصور، جیسے عاشق کا خیال
آہ لیکن کون جانے، کون سمجھے جی کا حال
اے غمِ دل کیا کروں، اے وحشتِ دل کیا کروں

پھر وہ ٹوٹا اک ستارہ پھر وہ چھوٹی پھل پھری
جانے کس کی گود میں آئی یہ موتی کی لڑی
ہوک سی سینے میں اٹھی چوٹ سی دل پر پڑی
اے غمِ دل کیا کروں، اے وحشتِ دل کیا کروں

رات ہنس ہنس کر یہ کہتی ہے کہ مینا نے میں چل
پھر کسی شہناز لالہ رخ کے کاٹانے میں چل
یہ نہیں ممکن تو پھر اے دوست میرا نے میں چل
اے غمِ دل کیا کروں، اے وحشتِ دل کیا کروں

ہر طرف بکھری ہوئی رنگینیاں رعنائیاں
 ہر قدم پر عشرتیں لیتی ہوئی انگڑائیاں
 بڑھ رہی ہیں گود پھیلائے ہوئے رسوائیاں
 اے غم دل کیا کروں، اے وحشت دل کیا کروں

راستے میں رُک کے دم لے لوں مری عادت نہیں
 لوٹ کر واپس چلا جاؤں مری فطرت نہیں
 اور کوئی ہمنوا مل جائے یہ قسمت نہیں
 اے غم دل کیا کروں، اے وحشت دل کیا کروں

منتظر ہے ایک طوفانِ بلا میرے لئے
 اب بھی جانے کتنے دروازے ہیں وا میرے لئے
 پر مصیبت ہے مرا عہدِ وفا میرے لئے
 اے غم دل کیا کروں، اے وحشت دل کیا کروں

جی میں آتا ہے کہ اب عہدِ وفا بھی توڑ دوں
 اُن کو پاسکتا ہوں میں، یہ آسرا بھی توڑ دوں
 ہاں مناسب ہے، یہ زنجیر ہو ابھی توڑ دوں
 اے غم دل کیا کروں، اے وحشت دل کیا کروں

اک محل کی آڑ سے نکلا وہ پیلا ماہتاب
 جیسے مَلا کا عمامہ، جیسے بننے کی کتاب
 جیسے مفلس کی جوانی جیسے بیوہ کا شباب
 اے غم دل کیا کروں، اے وحشت دل کیا کروں

دل میں اک شعلہ بھڑک اُٹھا ہے آخر کیا کروں
میرا پیانا چھلک اُٹھا ہے آخر کیا کروں
زخم سینے کا ہمک اُٹھا ہے آخر کیا کروں
اے غم دل کیا کروں، اے وحشت دل کیا کروں

جی میں آتا ہے یہ مردہ چاند تارے نوج لوں
اس کنارے نوج لوں اور اُس کنارے نوج لوں
ایک دو کا ذکر کیا، سارے کے سارے نوج لوں
اے غم دل کیا کروں، اے وحشت دل کیا کروں

مفلسی اور یہ مظاہر ہیں نظر کے سامنے
سیکڑوں سلطان جا بر ہیں نظر کے سامنے
سیکڑوں چنگیز و نادور ہیں نظر کے سامنے
اے غم دل کیا کروں، اے وحشت دل کیا کروں

لے کے اک چنگیز کے ہاتھوں سے خنجر توڑ دوں
تاج پر اس کے دمکتا ہے جو پتھر توڑ دوں
کوئی توڑے یا نہ توڑے میں ہی بڑھ کر توڑ دوں
اے غم دل کیا کروں، اے وحشت دل کیا کروں

بڑھنے کے اس اندر بجا کا ساز و ساماں پھونک دوں
اس کا گلشن پھونک دوں اُس کا شہبستاں پھونک دوں
تختِ سلطان کیا، میں سارا قصر سلطان پھونک دوں
اے غم دل کیا کروں، اے وحشت دل کیا کروں

کس سے محبت ہے؟

بتاؤں کیا تجھے اے ہم نشیں کس سے محبت ہے
میں جس دنیا میں رہتا ہوں وہ اُس دنیا کی عورت ہے
سراپا رنگ دبو ہے پیکرِ حُسن و لطافت ہے
بہشتِ گوش ہوتی ہیں گہرا فشانیاں اُس کی

وہ میرے آسماں پر اخترِ صبحِ قیامت ہے
ثریا بخت ہے، زہرہ جبین ہے، ماہِ طلعت ہے
مرا ایماں ہے، میری زندگی ہے، میری جنت ہے
میری آنکھوں کو خیرہ کر گئیں تابانیاں اُس کی

وہ اک مضرب ہے اور چھڑکتی ہے رگِ جاں کو
وہ چنگاری ہے لیکن پھونک سکتی ہے گلستاں کو
وہ بجلی ہے جلا سکتی ہے ساری بزمِ امکاں کو
ابھی میرے ہی دل تک ہیں شرِ سامانیاں اُس کی

زباں پر ہیں ابھی تک عصمت و تقدیس کے نغمے
وہ بڑھ جاتی ہے اس دنیا سے اکثر اس قدر آگے
مری تخیل کے بازو بھی اس کو چھو نہیں سکتے
مجھے حیران کر دیتی ہیں نکتہ دانیاں اُس کی

جبین پر سایہ گستر پر تو قندیلِ رہبانی!
عذارِ نرم و نازک پر شفق کی رنگ افشانی!
قدم پر لوٹتی ہے عظمتِ تاجِ سلیمانی!
ازل سے معتقد ہے محفلِ نورانیاں اُس کی

ادا میں لے کے آئی ہے وہ فطرت کے خزانوں سے
 جگا سکتی ہے محفل کو نظر کے تازیانوں سے
 وہ ملکہ ہے خراج اُس نے لئے ہیں بہتانوں سے
 بس اک میں نے ہی اکثر کی ہیں نافرمانیاں اُس کی
 وہ میری جراتوں پر بے نیازی کی سزا دینا
 ہوس کی ظلمتوں پر ناز کی سببلی گرا دینا
 نگاہ شوق کی بے باکیوں پر مسکرا دینا
 جنوں کو درس تمکلیں دے گئیں نادانیاں اُس کی
 وفا خود کی ہے اور میری وفا کو آزمایا ہے
 مجھے چاہا ہے مجھ کو اپنی آنکھوں پر بٹھایا ہے
 مرا ہر شعر تنہائی میں اُس نے گنگنایا ہے
 سنی ہیں میں نے اکثر چھپ کے نغمہ خوانیاں اُس کی
 مرے چہرے پہ جب بھی فکر کے آثار پائے ہیں
 مجھے تسکین دی ہے میرے اندیشے مٹائے ہیں
 مرے شانے پہ سر تک رکھ دیا ہے گیت گائے ہیں
 مری دنیا بدل دیتی ہے خوش الحانیاں اس کی
 لب لعلیں پہ لاکھا ہے نہ خساروں پہ غاڑہ ہے
 جبین نور افشاں پر نہ جھومر ہے نہ ٹیکا ہے
 جوانی ہے سہاگ اُس کا تبسم اُس کا گنا ہے
 نہیں آلودہ ظلمت سحر دامانیاں اُس کی

کوئی میرے سوا اس کا نشان پاہی نہیں سکتا
 کوئی اُس بارگاہِ ناز تک جاہی نہیں سکتا
 کوئی اُس کے جنوں کا زمرہ گاہی نہیں سکتا
 جھلکتی ہیں مرے اشعار میں جولانیاں اُس کی
 ۱۹۳۹ء

مزار رہنما

بر مزار ڈاکٹر انصاری مرحوم
 سنیں اربابِ دل اہل نظر بھی! نہاں ہے سنگ پاروں میں گہر بھی
 جمالِ قوم بھی صاحب نظر بھی! مسافر بھی، خضر بھی چارہ گر بھی
 خنک اور مر مر میں مدفن میں پنہاں خروشِ برق و طوفانِ شرر بھی
 سکونِ دیر - تقدیسِ کلیسا گدازِ اُمتِ خیر البشر بھی
 یہ تربت ہے امیرِ کارواں کی
 یہ منزل بھی ہے شمعِ رہ گزر بھی

۱۹۳۹ء

خوابِ سحر

ہر صدیوں سے چمکتا ہی رہا افلاک پر رات ہی طاری رہی انسان کے ادراک پر
 عقل کے میدان میں ظلمت کا ڈیرا ہی رہا دل میں تاریکی داغوں میں اندھیرا ہی رہا
 اک مذاکِ مذہب کی سبکی خام بھی ہوتی رہی اہلِ دل پر بارشِ الہام بھی ہوتی رہی
 آسمانوں سے فرشتے بھی اُترتے ہی رہے نیک بندے بھی خدا کا کام کرتے ہی رہے

ابن مریم بھی اُٹھے موسیٰ عِمران بھی اُٹھے
 اہل سیف اُٹھتے رہے اہل کتاب آتے رہے
 حکمران دل پر رہے صدیوں تلک اصنام بھی
 مسجدوں میں مولوی خطبے سناتے ہی رہے
 رام و گوتم بھی اُٹھے فرعون و ہامان بھی اُٹھے
 این جناب اُٹھتے رہے اور آنجناب آتے رہے
 ابر رحمت بن کے چھایا دھر پر اسلام بھی
 مندروں میں برہمن اشوک گاتے ہی رہے

آدمی منت کش ار باب عرفاں ہی رہا

دردِ انسانی مگر محروم درماں ہی رہا

اک نہ اک در پر جبین شوق گھستی ہی رہی
 رہبری جاری رہی پیغمبری جاری رہی
 اہل باطن علم سے سینوں کو گرماتے رہے
 یہ مسلسل آفتیں، یہ یورشیں، یہ قتل عام
 ذہنِ انسانی نے اب ادھام کے ظلمات میں
 آدمیت ظلم کی چکلی میں پستی ہی رہی
 دین کے پردے میں جنگِ زرگری جاری رہی
 جہل کے تاریک سائے ہاتھ پھیلاتے رہے
 آدمی کب تک رہے ادھامِ باطل کا غلام
 زندگی کی سخت طوفانی اندھیری رات میں

کچھ نہیں تو کم سے کم خوابِ سحر دیکھا تو ہے
 جس طرف دیکھا نہ تھا اب تک دھردیکھا تو ہے

۱۹۳۹ء

غزل

اذنِ خرام لیتے ہوئے آسماں سے ہم
 کیا پوچھتے ہو جھومتے آئے کہاں سے ہم
 کیونکر ہوا ہے فاش زمانہ پہ کیا کہیں
 ہمدِ یہی ہے رہگزرِ یارِ خوش خرام
 ہٹ کر چلے ہیں رہگزرِ کارواں سے ہم
 پی کر اُٹھے ہیں خمدِ آسماں سے ہم
 وہ رازِ دل جو کہ نہ سکے رازداں سے ہم
 گذرے ہیں لاکھ بار اسی کمکشاں سے ہم
 اُنکھے کبھی دس سے کبھی آسماں سے ہم
 کیا کیا ہوا ہے ہم سے جنوں میں نہ پوچھئے

ہر نرگس جمیل نے مخمور کر دیا پی کر اٹھے شراب ہر اک بستاں سے ہم
 ٹھکرا دیے ہیں عقل و خود کے صنم کدے گھبرا چکے تھے کش مکش امتحاں سے ہم
 دیکھیں گے ہم بھی کون ہے سجدہ طراذ شوق لے سر اٹھا رہے ہیں ترے آستاں سے ہم
 بخشی ہیں ہم کو عشق نے وہ جراتیں مجاز
 ڈرتے نہیں سیاست اہل جہاں سے ہم

۱۹۴۱ء

عیادت

یہ کون آگیا رُخ خداں لئے ہوئے عارض پہ رنگ و نور کا طوفاں لئے ہوئے
 بیار کے قریب بصد شان احتیاط! دلدار مئی نسیم بہاراں لئے ہوئے
 زخماں پر لطیف سی اک موج سرخوشی لب پر ہنسی کا نرم سا طوفاں لئے ہوئے
 پیشانی جمیل پہ انوارِ تمکنت تابندگی صبحِ درخشاں لئے ہوئے
 زلفوں کے بیچ و خم میں بہاریں چھپی ہوئی اک کارروانِ نکتِ بستاں لئے ہوئے
 آہی گیا وہ میرا نگارِ نظرِ نوازا ظلمتِ کدے میں شمعِ فروزاں لئے ہوئے
 اک اک ادا میں سیکڑوں پہلوئے دلہی اک اک نظر میں پریش پناہ لئے ہوئے
 میرے سوادِ شوق کا خورشیدِ نیم شب عزمِ شکستِ ماہِ جبیناں لئے ہوئے
 درسِ سکون و صبر بہ ایں اہتمامِ ناز نشرِ زنیِ جنبشِ مرگاں لئے ہوئے
 آنکھوں سے ایک رُوسی نکلتی ہوئی ہر آن غرقابیِ حیات کا سماں لئے ہوئے
 ملتی ہوئی نگاہ میں حبلی بھری ہوئی کھلتے ہوئے لبوں میں گلستاں لئے ہوئے

یہ کون ہے مجاز سے سرگرم گفتگو

دونوں ہتھیلیوں پہ زخماں لئے ہوئے

۱۹۴۱ء

مادام

زلف کی چھاؤں میں عارض کی تب تاب لے
 ہر نفسِ رومی لے شورِ شِشِ طغیانِ نہاں
 سحر و اعجاز لے جنبشِ مرگانِ دراز
 ضوِ فگنِ روئے حسین پر شبِ ہتابِ شباب
 نشہِ نازِ جوانی میں شرابِ ادا
 زلفِ شیرنگ لے صندل و عود و عنبر
 لبِ گلرنگ و حسین، جسمِ گداز و یسین
 ایک صیادِ خوش اندامِ سوادِ مشرق
 تڑپت و ناز کا اک پیکرِ شادابِ حسین
 لب پہ افسوں لے آنکھوں میں لے تاب لے
 ہر نظرِ شوق کا انشاء بے تاب لے
 خندہ شوخِ جمالِ درخوشِ آب لے
 چشمِ مخمورِ نشاطِ شبِ ہتاب لے
 جسمِ ذوقِ گہرا و طلسم و کجواب لے
 خمِ ابروئے حسین دیر کی محراب لے
 شوخیِ برق لے لرزشِ سیما لے
 زلفِ بنگال لے، طلعتِ پنجاب لے
 نکمت و نور کا اُٹا ہوا سیلاب لے

میری وافرنگی شوقِ مستم، لیکن
 کس کی آنکھیں ہیں زلیخا کا حسین خواب لے

۱۹۴۴ء

شرارے

خود کو بہلانا تھا آخر خود کو بہلاتا رہا
 مجھ کو احساسِ فریبِ رنگ و بو ہوتا رہا
 میری دنیا سے وفا میں کیا سے کیا ہونے لگا
 اک نگارِ ناز کی پھر نے لگیں آنکھیں مجاز
 میں بہ نگامِ طرب و حُجِ طرب تھرا گئی
 میں بہ ایس سوزِ دروں ہنستا رہا گاتا رہا
 میں مگر پھر بھی فریبِ رنگ و بو کھاتا رہا
 اک درِ کچھ بند مجھ پر ایک داہونے لگا
 اک بُتِ کافر کا دل درد آشنا ہونے لگا
 دفعتاً دل کے افق پر اک گھٹاسی چھا گئی

ایک آغوشِ تمنا کا تقاضا دیکھ کر ایک دل کی سردہری بھی مجھے یاد آگئی
 مجرمِ سرتابیِ حسنِ جواں ہو جائیے گلفشانی تا کجا، شعلہ فشاں ہو جائیے
 کھائیے گا اک نگاہِ لطف کا کب تک فریب
 کوئی افسانہ بنا کر بدگماں ہو جائیے

۱۹۴۵ء

اعتراف

اب مرے پاس تم آئی ہو تو کیا آئی ہو؟
 میں نے مانا کہ تم اک پیکرِ رعنائی ہو
 چمنِ دہر میں روحِ چمن آرائی ہو
 طلعتِ ہر ہو، فردوس کی برنائی ہو
 بنتِ مہتاب ہو گردوں سے اتر آئی ہو
 مجھ سے ملنے میں اب اندیشہٴ رسوائی ہے
 میں نے خود اپنے کئے کی یہ سزا پائی ہے
 خاک میں آہ ملائی ہے جوانی میں نے
 شعلہٴ زاروں میں جلائی ہے جوانی میں نے
 شہرِ خواں میں گنوائی ہے جوانی میں نے
 خوابِ گاہوں میں جگائی ہے جوانی میں نے
 حسن نے جب بھی عنایت کی نظر ڈالی ہے
 میرے پیماںِ محبت نے سپر ڈالی ہے

اندنوں مجھ پہ قیامت کا جنوں طاری تھا
 سر پہ سرشاری عشرت کا جنوں طاری تھا
 ماہ پاروں سے محبت کا جنوں طاری تھا
 شہر یاروں سے رقابت کا جنوں طاری تھا
 بسترِ مخمل و سنباب تھی دنیا میری
 ایک رنگین وحسین خواب تھی دنیا میری
 جنتِ شوق تھی بیگانہ آفاتِ سوم
 دردِ جب درونہ ہو۔ کاوشِ درماں معلوم
 خاک تھے دیدہ بیباک میں گردوں کے نجوم
 بزمِ پرویں تھی نگاہوں میں کینزوں کا ہجوم
 لیلیٰ نازِ بر افگسندہ نقابِ آتی تھی
 اپنی آنکھوں میں لئے دعوتِ خوابِ آتی تھی
 سنگ کو گوہرِ نایاب و گراں جانا تھا
 دشتِ پر خار کو فردوسِ جواں جانا تھا
 ریگ کو سلسلہٴ آبِ رواں جانا تھا
 آہ یہ راز ابھی میں نے کہاں جانا تھا
 میری ہر فتح میں ہے ایک ہزیمتِ پنہاں
 ہر مسرت میں ہے رازِ غم و حسرتِ پنہاں
 کیا سونگی مری مجروحِ جوانی کی پکار
 میری مسرِ یاد جگر دوز، مرا نالہ زار

شدتِ کرب میں ڈوبی ہوئی میری گفتار
 میں کہ خود اپنے مذاقِ طرب آگیاں کا شکار
 وہ گدازِ دلِ مرحوم کہاں سے لاؤں
 اب میں وہ جذبہِ معصوم کہاں سے لاؤں
 میرے سائے سے ڈرو تم مری قربت سے ڈرو
 اپنی جرأت کی قسم اب مری جرأت سے ڈرو
 تم لطافت ہو اگر میری لطافت سے ڈرو
 میرے وعدوں سے ڈرو میری محبت سے ڈرو
 اب میں الطاف و عنایت کا سزاوار نہیں
 میں وفادار نہیں ، ہاں میں وفادار نہیں
 اب مرے پاس تم آئی ہو تو کیا آئی ہو؟
 ۱۹۲۵ء

سانحہ

(گاندھی جی کی موت سے متاثر ہو کر)

درد و غمِ حیات کا درماں چلا گیا	وہ خضرِ عصر و عیسیٰ دوراں چلا گیا
ہندو چلا گیا ، نہ مسلمان چلا گیا	انسان کی جستجو میں اک انسان چلا گیا
رقصاں چلا گیا ، نہ غزلیاں چلا گیا	سوز و گداز و درد میں غلطاں چلا گیا
برہم ہے زلفِ کفر ، تو ایماں ہے سرنگوں	وہ خیرِ کفر و نازِ شرِ ایماں چلا گیا
بیار زندگی کی کرے کون دلدہی	نباض و چارہ سازِ مریضاں چلا گیا
کس کی نظر پڑے گی اب "عصیان" پلطف کی	وہ محرمِ نزاکتِ عصیاں چلا گیا

وہ غم گسار بزمِ حریفان چلا گیا وہ رازدار محفلِ یاراں نہیں رہا
 ایماں کی بات یہ ہے کہ ایماں چلا گیا اب کافری میں کم و وہ دلبری نہیں
 اک عاشقِ صداقت پناہ چلا گیا اک بنخودِ سرورِ دل و جاں نہیں رہا
 زنداں شکن وہ یوسفِ زنداں چلا گیا با چشمِ نم ہے آج زلیخائے کائنات
 ظلمات سے وہ چشمہٴ حیاں چلا گیا اسے آرزو وہ چشمہٴ حیاں نہ کر تلاش
 تاجِ وطن کا لعلِ بدخشاں چلا گیا اب سنگِ خشتِ خاکِ خذتِ سربلہ نہیں
 خوش ہے کہ دستِ بازے یزداں چلا گیا اب اہرمن کے ہاتھ میں ہے تیغِ خونچکاں
 یہ تو نہیں کہ زورِ جواناں چلا گیا دیوِ بدی سے محسوس کہ سخت ہی سہی
 کیا عزمِ سرفروشیِ موداں چلا گیا کیا اہلِ دل میں جذبہٴ غیرت نہیں رہا
 کیا سرکشوں کا جذبہٴ پناہ چلا گیا کیا باغیوں کی آتشِ دل سرد ہو گئی
 کیا وہ شبابِ حشرِ بامان چلا گیا کیا وہ جنوں و جذبہٴ بیدار مر گیا

خوش ہے بدی جو دامِ یہ نیکی پہ ڈال کے
 رکھ دیں گے ہم بدی کا کلیجہ نکال کے

۱۹۵۰ء



مجاز کا فن — ایک تجزیہ

سید مشرف علی

انسان کے ذوق جمال کی نمود و تکمیل میں شعر و ادب نے جو اہم حصہ لیا ہے وہ اپنی جگہ ایک طویل تہذیبی داستان ہے۔ یہ سوال کہ شاعری کہاں تک ایک اجتماعی فریضہ، کہاں تک ایک انفرادی ضرورت، اور کہاں تک انسان کے ذوق جمال کا نمود و ظہور ہے، اپنی جگہ بہت اہم ہے۔ اور اس پر جو بھی فکر صرف کی جائے وہ اپنی جگہ نتیجہ خیز ہی ہوگی۔ میں اس وقت اس بحث میں الجھنا مناسب نہیں سمجھتا۔ وجدانی طور پر میں ایسا محسوس کرتا ہوں کہ اچھی شاعری وہی ہے جو دل و دماغ کو کھلی حسیت سے بھی توانا اور صحت مند اثرات سے بہرہ ور کرے۔ توانا اور صحت مند اثرات صرف براہ راست تبلیغ کا ہی اجارہ نہیں ہیں۔ یہ عام تجربہ ہے کہ وہ اثرات جو بالواسطہ ذہن پر پیدا ہوتے ہیں۔ زیادہ دور رس اور زیادہ پاکیزہ رہتے ہیں۔

مجاز کی شخصیت اور شاعری کے مطالعہ سے جو چیز سب سے پہلے نمایاں ہوتی ہے وہ یہ احساس ہے کہ وہ ابھی راہ کے درمیان میں ہے، کسی منزل پر نہیں پہنچا ہے ایسا معلوم ہوتا ہے گویا درمیان راہ کے تجربے جو اسے ذوق لذت پر ابھارتے ہیں، نشاط کے نغمے بے اختیار اس کی زبان پر لے آتے ہیں اندرونی طور پر اس کے دل و دماغ کو اس طرح مجروح بھی کر دیتے ہیں کہ کوئی نہ کوئی دیدہ زیب سہی بہر حال خونی تہہ قائم ہو جاتی ہے۔ مجاز کی شخصیت میں جتنی محبوبیت ہے اسی درجہ عبرت کا سامنا ہے۔ وہ ایک فراخ طبیعت انسان تھا جو زندگی کو خوشگوار سی کے ساتھ برتنے کی تمنا رکھتا تھا۔ اس کی نگاہیں رنگ و نمک کے جادو کو جگاتی تھیں اور اس کے نغمے سینے کی اندرونی دھڑکنوں کو

زبان دے دیتے ہیں۔ وہ ایک خوش مزاج نشاط پسند، عیش محفل کی داد دینے والا انسان تھا لیکن اس کی زندگی بہت کم تمنائوں کی تکمیل کا سامان بن سکی۔ بیشتر اس نے لذتِ دل کے جام وینا توڑے ہیں اور نغمہ نیم شب کو فغان سحر بنا ڈالا ہے۔ زندگی کے یہی اطوار کشمکش کے وہ سامان پیدا کرتے ہیں۔ جو انفرادی اور اجتماعی دونوں حیثیتوں سے ہر انسان کے دماغ میں وجہ خلش بنتے ہیں۔ اور فنکار کے یہاں یہی چیزیں شدید ہو کر اس کے فن کا موضوع بن جاتی ہیں کچھ لوگ ہیں جو میر کی طرح شائستہ آہ و فریاد کو اپنا مسلک بنا لیتے ہیں اور اس طرح غم و دوراں، غمِ جاناں، سب کو اپنے اندرون وجود میں تحلیل کرتے جاتے ہیں۔ کچھ لوگ ہیں جو غالب کی طرح غم پر تڑپتے ہیں، احتجاج کرتے ہیں اور غموں سے کھل کر لڑنا چاہتے ہیں۔ اور کچھ لوگ ایسے ہیں جو ایک اداے بے نیازی کے ساتھ زندگی کے غموں سے بے پروا ہو کر نوازی کرتے ہیں کہ اس طرح ان کی تسکینِ دل کا سامان ہوتا رہے۔ مجاز بھی اسی صفت کا آدمی تھا زندگی نے اس کے ساتھ جو برتاؤ کیا، مشاعروں کی داد و تحسین سے قطع نظر اپنی انفرادی دنیا میں اسے جو نائے سے نظر آئے اور زندگی کو جن بے کیفیوں سے سابقہ پڑا۔ انھوں نے اس کے تصورات میں اندرونی طور پر بڑا انتشار پیدا کر دیا مجاز کی شراب نوشی کا بھی یہی حال تھا "اک گونہ بے خودی مجھے دن رات چاہیے" کہا جاسکتا ہے کہ اس کی شخصیت میں یہ آن کیوں نہ پیدا ہو سکی کہ وہ مردانہ وار غمِ زندگی کا مقابلہ کرنے کے لیے میدان میں آجائے۔ مجاز اس طبیعت کا آدمی نہ تھا وہ ان لوگوں میں نہیں تھا جو دوسروں کا خون بہا کر میرد بنتے ہیں۔ وہ ان لوگوں میں تھا جو اپنے خونِ تناسے بزم کی رونق بڑھاتے ہیں۔

مجاز کی زندگی ایک المیہ (TRAGEDY) ہے ایک پردہ و داستان ایک انتہائی غم انگیز کیفیت جس میں خوشی کی لہریں صرف اس لیے آتی ہوں کہ غم کا تاثر اور بڑھ جائے۔ اس کی زندگی نے بڑی بے دردی کے ساتھ اس عبرت کو نمایاں کیا جو بیشتر فنکاروں کا حصہ رہی ہے جب ہم اُس کا ذوق سرسستی دیکھتے ہیں، اس کی محفل آرائی کا شوق ہماری نگاہوں کے سامنے آتا ہے اور اس کی زبان سے ہم پر رجز سنتے ہیں کہ

اس بزم میں تیغیں کھنچی ہیں اس بزم میں ساغر توڑے ہیں
 اس بزم میں آنکھ بھجائی ہے اس بزم میں دل تک جوڑے ہیں
 اس بزم میں نیزے پھیکے ہیں اس بزم میں خنجر چومے ہیں
 اس بزم میں گر کر ٹپے ہیں اس بزم میں پی کر جھومے ہیں
 آکے ہزاروں بار یہاں خود آگ بھی ہم نے لگائی ہے
 پھر سارے جہاں نے دیکھا ہے یہ آگ ہمیں نے بھجائی ہے
 یاں ہم نے کند میں ڈالی ہیں یاں ہم نے شبخوں مارے ہیں
 یاں ہم نے قبائیں نوچی ہیں یاں ہم نے تاج اتارے ہیں

تو ہمیں حیرت ہونے لگتی ہے کہ ایسا حوصلہ پیکار رکھنے والا فراخ مشرب نوجوان کس طرح اپنی
 زندگی ہی میں غموں کے سامنے سپر انداختہ ہو کر رہ گیا کہ اس کی زندگی بہت حد تک قابل رحم بن گئی
 فن زندگی کی پردہ پوشی کرتا رہتا ہے، یہ اس کا بڑا کمال ہے لیکن رخصوں پر پردہ ڈالنے سے مرہم
 نہیں ملا کر تا ایک وقت آتا ہے کہ وہ زخم پر دے میں چاک پیدا کر دیتے ہیں۔ یہی وہ مقام ہے
 جہاں تمنا اور حسرت کی کش مکش اور فن اور زندگی کی بے رابطگی نمایاں ہو کر بالکل سامنے آجاتی ہے
 فنکار کے تصورات ایک چیز ہیں اور زندگی کی حقیقتیں بیشتر حالتوں میں بالکل دوسری ہیں۔ فن زندگی کے خوابوں
 کی تعبیر ہمیشہ رہا ہے زندگی کی دروبست کی تدبیر بہت کم بن سکا ہے اسے فن کی عاجزی سمجھے یا زندگی کی،
 ظلم پسندی، ہر حال یہ تلخ حقیقت ادب میں اکثر ابھرتی رہی ہے اور ابھرتی رہے گی۔ مجاز مرحوم اس تلخ
 حقیقت کا ایک عبرت انگیز نمونہ ہماری نگاہوں کے سامنے پیش کر دیتا ہے۔

مجاز کی شاعری میں غم بھی ملتا ہے۔ یہ غم نہ کوئی رسمی تخلیق ہے اور نہ آدرد کی چیز ایسے
 موقع آتے ہیں جب اُسے یہ محسوس ہونے لگتا ہے کہ وہ تنہا بزم طرب سے دور نہیں ہے بلکہ
 زندگی کے اطمینان سے بھی وعدہ ہے۔ کوئی مبہم سی خواہش جو بے اختیار اسے بے چین کرتی ہے
 اسے اپنی طرف کھینچتی ہے، وہ ٹھیک سے سمجھ بھی نہیں پاتا کہ اپنی تکمیل خواہش کا سامان کیونکر پیدائے

ایک حسرت سی دن و ماغ پر چھا جاتی ہے۔ یہی بہم آرزو اور اسی کی خاطر حیرت و حسرت کے پھیلنے والے میدان اس کی شاعری کو ایک لذت سے بھرا ہوا درد دیتے ہیں رومانیت ایسے ہی اجزا سے بنتی ہے جہاں ابہام، نظر کی خیرگی، ذہن و دل کی حسرت زدگی ایک نہ معلوم سی تڑپ اور نہ سمجھنے والا درد ہوتا ہے۔ مجاز کی شاعری رومانیت کا ایک گہرا انداز رکھتی ہے۔ اردو میں دماغی ادب فلسفیانہ کم ہے۔ خیال آرائی اور آرائش بیان سے زیادہ عبارت ہے۔ مجاز نے اپنی شاعری کو فلسفیانہ انداز نہیں دیا۔ اس کے یہاں رومانیت عورت کی کارفرمائی، دل و دماغ کے حوصلوں بیان کی نغمگی اور بہم آرزوؤں کے جادو سے ملتی ہے لیکن مجاز کی سب سے بڑی خوبی یہ ہے کہ اس کے یہاں یہ رنگ بہت شائستہ اور بہت نکھرا ہوا ہے۔ یہ ایک ایسی طبیعت کا پتہ دیتا ہے جو جنون و محبت کی ادب آشنا ہے اور سلیقہ جس کے لیے بہت بڑی چیز ہے۔ مجاز کا تعارف ادبی دنیا سے خصوصی طور پر ترقی پسند ادیبوں کے واسطے سے ہوا۔ ترقی پسند ادیب ادب کا بر تصور لے کر اٹھے کہ ادب زندگی کی عکاسی اور ترجمانی ہے اور ادب کا فرض ہے کہ وہ زندگی کی کش مکش میں خاموش ناظر بن کر نہ رہ جائے بلکہ موج و طوفان سے کھیلے تاکہ ساحل کی رونق نزد میں نہ آنے پائے۔ مجاز ظلم کا دشمن ہے۔ وہ بھی سامراجی نا انصافیوں کے خلاف احتجاج کرتا ہے۔ عوام میں آزدادی کی لہر دیکھ کر وہ بھی بے اختیار مسرت کے لہجہ میں کہہ اٹھتا ہے۔

بول رہی دھرتی بول

راج مگاسن ڈاواں ڈول

بول رہی دھرتی بول.....

مجاز کے سلسلہ میں ایک چیز خاص طور پر نگاہ میں رکھنے والی ہے وہ یہ کہ روزِ اوّل سے اس کے کلام میں وہ رہا ہوا رنگ رہا جو غزل کا سب سے بڑا فیضان ہے۔ اس کی شاعری میں جو نفاس نغمگی، سوز اور تڑپ اور بات کو دل نشیں بنا کر کہنے کا سلیقہ ملتا ہے وہی درحقیقت اس کے فن کی حقیقی خوبی ہے۔ اسی سے معلوم ہوتا ہے کہ اس دیوانے میں کتنی فزائلی اور اس دارِ فتنہ حسن میں

آداب محبت کا کس درجہ لحاظ تھا۔ مجاز کسی بھی حلقہ سے وابستہ رہا ہو لیکن اس کی شاعری کبھی بھی کسی ایک حلقے تک محدود نہ رہی۔ یہ زبردست مقبولیت مجاز کو صرف اس لیے حاصل ہوئی کہ غیر شعوری طور پر سہی وہ یہ جانتا تھا کہ ہر ادب کی روایات اس کی تہذیب کی گود سے پیدا ہوتی ہیں۔ اور ان میں یہ طاقت ہوتی ہے کہ وہ اس تہذیب کے پورے حلقے کے لیے سامان تسکین فراہم کرتی رہیں۔ یہ احساس جس ادیب اور شاعر میں جتنا زیادہ قوی ہوگا اتنا ہی اس کے ادب میں زیادہ جان ہوگی اور اسی قدر مقبولیت کے ساتھ خدمت ادب کر سکے گا۔

مجاز کی موت سے نئی نسل کو یہ محسوس ہوا گویا ان کا سب سے زیادہ دل نشیں شاعر جہن گیا۔ ادب زندگی کو اثر و تاثر دینے والے فنون میں ایک با عظمت فن ہے۔ وہ فنکار یقیناً ادبی قدرت و کشش کے مستحق ہیں جن کی آواز پر زمانہ یہ کہہ اٹھے کہ

”میں نے یہ جانا کہ گویا یہ بھی میرے دل میں ہے“



نوحہ مجاز

(۱)

او زندہ دل مجاز تجھے آخری سلام
 او میرے دلنواز تجھے آخری سلام
 او رند پاکباز تجھے آخری سلام

(۲)

تو جا رہا ہے چھوڑ کے بازیچہ حیات
 لیکن پکارتی ہے تجھے روح کائنات
 تو اس قدر خموش ! کہ سنتا نہیں ہے بات

(۳)

اُف اس قدر خموش ! ارے اس قدر خموش
 کیا کہ ہے میں ؟ سن۔ ترے اربابِ ناؤ نوش
 یہ میکشی بھی کیا ؟ نہ رہے زندگی کا ہوش

(۴)

کر وٹ ترے بغیر نہ بدلیں گے صبح و شام
 اٹیم کے گیت گائے گا۔ ڈالر کا ہر غلام
 دک جا۔ بکلا رہے ہیں تجھے مضمحل عوام

(۵)

ہیں یوں تو لاکھ امن کے پیغامبر یہاں
ہاں تیری بات اور تھی۔ افسوس تو کہاں
ڈر ہے کہ ٹوٹ جائے نہ شیشے کا یہ جہاں

(۶)

شیشے کے اس جہان میں لاکھوں ہیں موتیں
دل جن کے ہیں اُداس۔ پریشاں ہیں صورتیں
پستی ہیں ہر شین میں جن کی ضرورتیں

(۷)

ان موتوں کو تیری ضرورت ہے اندنوں
رک جا۔ کہ تیرا ہجر قیامت ہے اندنوں
دنیا پناہ خواہ محبت ہے اندنوں

(۸)

تجھ کو پکارتی ہیں دھڑکتی جوانیاں
یاد آرہی ہیں سب کو تری مہربانیاں
آکر سنا دے ان کو۔ انھیں کی کہانیاں

(۹)

جھنکار چوڑیوں کی خموشی میں کھو گئی
آکاش میں بہار۔ ستارے پر و گئی
ساغر پکارتا ہے کہ آ رات ہو گئی

(۱۰)

لیکن تری جگہ تو ستاروں سے دُور ہے
دنیا کی "ہولناک مہماروں سے دُور ہے
تُو" اب ہماری راہگذاروں سے دُور ہے

(۱۱)

دل کو یقین ہے کہ تُو واپس نہ آئے گا
آیا۔ تو یہ طلسم ازل ٹوٹ جائے گا
جیسے یہاں نبھائی۔ وہاں بھی نبھائے گا

(۱۲)

کیا غم! چلا جو غلغلہ جنگ چھوڑ کے
دیکھیں گے۔ ہولیوں میں ترانگ چھوڑ کے
شاید یونہی گیا ہے تو آہنگ چھوڑ کے

(۱۳)

اے زندہ دل مجاز۔ تجھے آخری سلام
اے میرے دلنواز۔ تجھے آخری سلام
اے رند پاکباز۔ تجھے آخری سلام

شکستہ ساز

خموش نغمہ ہستی ہے ساز ٹوٹ گیا طلسمِ عشق و فسونِ نیاز ٹوٹ گیا
تسللِ المِ جانگداز ٹوٹ گیا ستم ہے رشتہ بھان مجاز ٹوٹ گیا
اسیر چھوٹ گیا سوگوار زنداں ہے

زباں پہ حرفِ شکایت نہ درد کی روداد غمِ بہار ہے باقی نہ شکوہ صیاد
نہ التہابِ تمنا نہ حسرتِ فریاد نہ بے بسی کا اندھیرا نہ ظلمتِ بیداد
نہ اضطرابِ نمایاں نہ سوزِ نہاں ہے

امینِ کشمکشِ ذوقِ جستجو نہ رہا ققیلِ شوق، گنگارِ آرزو نہ رہا
ادا شناسِ حسینانِ خوبرو نہ رہا کنارِ باغ کے نتابِ رنگِ بو نہ رہا
چمن سے رخصتِ صورتِ گر بہاراں ہے

زبانِ دل پہ تھا جس کی پیامِ بیداری تنِ نحیف میں الفت کی روح تھی ساری
جگر کے خوں سے کیا جس نے غمِ گلکاری اُسے کد میں چھپانے کی اب ہوتیاری
وداعِ شاعرِ محنت کشان و دہقان ہے

